

پُل صراطِ محبت



بشریٰ مسرور



پُل صراطِ محبت

بشریٰ مسرور

عَبْدُ اللَّهِ كَامِلُ
الْحَقِّ بِرَحْمَةِ اللَّهِ

یہ اس لڑکی کی پروفائل پک (Pic) ہے۔

میں نے اس کی اصل آئی ڈی سے یہ تصویر اٹھا کر فیک آئی ڈی بنالی ہے۔

”دکھاؤں؟“ یاسر نے فیس بک پر کسی لڑکی کا نام ٹائپ کیا۔ کمپیوٹر کو دیا ہوا پاس ورڈ لگایا اور اس لڑکی کی جعلی آئی ڈی اس کی اصل تصویر کے ساتھ کھل گئی۔

لڑکی کی تصویر تو وہی تھی جو اصل آئی ڈی پر لگی ہوئی تھی مگر فرق صرف اتنا تھا کہ وہاں اس نے شلوار قمیص پر دوپٹہ لے رکھا تھا۔ جبکہ فیک آئی ڈی پر لگی فوٹو میں ٹائٹ جینز پر ڈیپ نیک، وی شپ گلی کی شرٹ میں لڑکی کا کچھ پہننا بھی نہ پہننے کے برابر تھا۔

اس لڑکی کی دلچسپیوں اور مشاغل کے خانے میں مردوں سے دوستی کرنا اور قریبی تعلقات قائم کرنا شامل کیا گیا تھا۔

”کیسی ہے؟“ یاسر نے داد طلب نظروں سے اپنے دوستوں کی جانب دیکھا۔

”بس گزارہ ہے.....!“ حامد نے بے زاری سے رائے دی۔

خیر ایسی بھی کوئی بات نہیں، اچھی بھلی تو ہے..... میری تو ابھی سے رال نکلنے لگی ہے۔ یاسر نے منہ میں پانی آنے کی ایکٹنگ کرتے ہوئے کہا۔

”تیرا اندیدہ پن تو کبھی ختم ہی نہیں ہوتا سالے، تو تو جیسے لڑکیوں کے معاملے میں صدیوں کا بھوکا ہے۔“

کاوش یسرانی نے یاسر کی ران پر اس زور سے ہاتھ مارا کہ وہ تپ کے اچھل پڑا تھا۔

ہاں تو تو جیسے گناہ جتنا نہا کے آیا ہے، تیری تو شاعری ہی لڑکیوں کی خوب صورتی اور اندازِ دلربائی کے گرد گھومتی ہے۔ یاسر نے جل کے اپنا بدلہ اتارا تو کاوش یسرانی بغلیں جھانکنے لگا۔

ہاں یا رویے یہ شاعر لوگ بھی بڑے عجیب ہوتے ہیں۔ ایک ہی دل کی کئی فوٹو کاپیاں کرا کے گویا شہر بھر کی لڑکیوں میں بانٹ دیتے ہیں۔ پھر کسی کی زلفوں پر مرتے تو کسی کے تراشیدہ لبوں کے قصیدے پڑھتے ہیں۔ کسی کو دل دیتے ہیں تو کسی کو دلاسے۔ بیک وقت کئی دوشیزاؤں سے دوستی کر کے بھی ان کی

کتابیں، معیاری کتابیں
ت اور کم قیمت کتابیں

جملہ حقوق بحق ناشر محفوظ ہیں

ناشر: مشتاق احمد

اہتمام: سلمان منیر

نام کتاب — پل صراطِ محبت

مصنف — بشری مسرور

مطبع — آر آر پرنٹرز، لاہور

ڈیزائن — عاطف بٹ

کمپوزنگ — گل گرافکس

اشاعت — 2014

قیمت — 250 روپے

کتاب ہذا میں اگر کہیں کوئی غلطی نظر آئے تو ادارہ کو مطلع فرما کر شکریہ ادا کرنے کا موقع فراہم کریں تاکہ اگلے ایڈیشن میں درستگی کی جاسکے۔ شکریہ

جذباتی تشنگی دور نہیں ہوتی..... کیوں کاوش یسرائی صاحب۔ ٹھیک کہاناں میں نے۔

انظرف نے کاوش یسرائی کو ٹھوکا دیتے ہوئے پوچھا۔ تو وہ کھیسائی ہنسی ہنس کے بولا۔

او بھئی بس کرو۔ ایک دم ہی تم نے تو اپنی ساری توپوں کا رخ میری جانب کر دیا ہے۔ کچھ ہاشم سلطان کے لیے بھی بچا کر رکھو..... کیوں ہاشو..... آج تو بڑا چپ چپ ہے یار!! کاوش یسرائی نے کسی سوچ میں ڈوبے ہاشم کی آنکھوں کے سامنے ہاتھ لہرایا۔ تو وہ چونک اٹھا۔

آں..... ہاں..... نہیں کچھ نہیں۔ بس میرا دل بھر گیا ہے ان مشاغل سے۔

”لو جی اور سنو.....!“ کبھی خوبصورت لڑکیوں سے بھی کسی کا دل بھرتا ہے؟

اشفاق ہنستا ہی چلا گیا۔

ہاں تو اپنے ہاشو کے لیے خوبصورت لڑکیوں کی بھلا کیا کمی ہے! معروف سیاستدان کا اکلوتا بیٹا ہے، اگر آج ان کی حکومت برسرِ اقتدار نہیں ہے تو کیا ہوا..... ابھی تک تو پچھلی منسٹری کے دوران جمع کی ہوئی دولت سوکس بینکوں کے لاکرزمیں جوں کی توں موجود ہوگی۔ بے شمار جائیداد کا مالک ہے ہاشو۔ چاہے تو ہر رات اک نئی دلہن کے ساتھ، نئی سیج سجا سکتا ہے، مال و دولت پر ہی تو مرتی ہیں یہ لڑکیاں یا پھر مردانہ وجاہت پر۔ اور خوش قسمتی سے ہاشوان دونوں سے مالا مال ہے۔ مسئلہ تو ہم جیسے لڑکوں کا ہے جو دور دراز سے اس شہر میں پڑھنے کے لیے آئے ہیں اور جن کے والدین جیب خرچ کے نام پر دانتوں سے کھینچ کر رقم دیتے ہیں۔ اگر گزارے کے لیے چھوٹی موٹی ملازمت بھی کر لیں تو بھی گرل فرینڈ پالنے والی عیاشی کے متحمل نہیں ہو سکتے۔ مگر عادتیں کچھ ایسی بگڑ چکی ہیں کہ زیادہ دن لڑکی کے بغیر رہ بھی نہیں سکتے سو بھوٹے موٹے داؤچ تو لگانے ہی پڑتے ہیں۔

یا سرائی لہجی سی تقریر ختم کر کے بے شری سے ہنس دیا تھا۔

”ہاں یہ تو ہے۔“ کاوش نے ٹھوڑی کھجاتے ہوئے یاسر کی ہاں میں ہاں ملائی۔

”وہ تو سب ٹھیک ہے مگر اب ان محترمہ کا فون نمبر کیسے ملے گا؟“ اشفاق نے اپنے تئیں اہم نکتہ

اٹھایا۔

لو جی..... تم ابھی تک یہی سوچ رہے ہو۔ اس کا نمبر تو میں نے کب کا الے لے بھی لیا۔ اب تو صرف اے

فون کر کے گھیرنا باقی ہے۔

”اور اگر وہ نہ مانی تو.....!“ ہاشو نے کہا۔

ارے کبھی کوئی شریف لڑکی اپنی مرضی سے مانی ہے..... پیار کا جال بچھا کر قابو کرنا پڑتا ہے بلبل کو..... اور کبھی انڈر پریشر لانا پڑتا ہے۔

آرام سے نہ مانی تو اسے بھی اس کی فیک آئی کا تپا کر بلیک میل کریں گے اور پھر دیکھنا کیسے روتی دھوتی کچے دھاگے سے بندھی آئے گی سرکار میری۔

پہلے بھی کتنی ہی لڑکیاں ہم اسی طرح تو قابو کر چکے ہیں۔

”کیا بات ہے ہاشو تم واقعی آج بہت چپ چپ ہو؟“

اچانک حامد نے ہاشم کی غیر معمولی بنجیدگی کو محسوس کرتے ہوئے پوچھا۔

”انکل تو ٹھیک ہیں ناں.....!“

ہاں وہ ان دنوں یو کے گئے ہوئے ہیں۔ سوئمنگ کے دوران ان کے کان میں پانی چلا گیا تھا جس سے ان کے کان کے پردے کو نقصان پہنچا تھا۔ سو وہ علاج کے لیے گئے ہیں۔ ہاشم نے بتایا۔

”انتخابات تک تو آجائیں گے ناں؟“ اشفاق نے پوچھا۔

”ہاں..... آجائیں گے۔ ویسے بھی ابھی تو انتخابات میں چھ ماہ پڑے ہیں۔“ اس نے جواب دیا۔

”اس بار تم بھی انتخابات میں حصہ لو گے..... ہے ناں؟“ یاسر نے پوچھا۔

”ہاں..... ضرور لوں گا۔ اور تم سب کو میری مدد کرنا ہوگی۔“ ہاشم نے جوش سے کہا۔

”یہ بھی کوئی پوچھنے والی بات ہے۔“ اشفاق نے ہاشم کو آنکھ مارتے ہوئے کہا۔

بس تو پھر میرے ابا جی کے آتے ہی زور و شور سے انتخابی مہم میں حصہ لینے کی تیاریاں شروع سمجھو.....! ہاشم نے مسکراتے ہوئے بتایا۔

تو یاسر اٹھ کر الماری سے شراب کی بوتل اور گلاس اٹھالیا۔ ہاشم نے گلاس کے گلاس لبالب بھر دیئے۔

سب نے اپنے اپنے جام ہاتھ میں اٹھا لیے۔

آج کا یہ جام..... الیکشن میں ہاشم سلطان کی جیت کے نام.....!

سب نے فضا میں ہاتھ اٹھائے۔

اور ”جیپرز“ کی آواز کے ساتھ ہی جام سے جام نکل اویسے۔

☆.....☆.....☆

کمپیوٹر پر آن لائن ہوتے ہی جمشید نے چیٹ پر فرینڈز لسٹ میں اسے تلاش کیا مگر وہ آج بھی آن لائن نہیں تھی۔

اسے ایک بار پھر Chat پر نہ پاتے ہوئے جمشید کو اداسی نے گھیر لیا۔ مگر ایک بات پر اسے اطمینان بھی ہوا کہ اس کی بات مان کر اس لڑکی نے اپنی پروفائل پکچر سمیت باقی تمام تصاویر ڈیلیٹ کر دی تھیں۔
”وہ زیر لب مسکرا دیا تھا۔“

تمہاری یہ تابعداری اچھی لگی..... اور سب سے بڑھ کر یہ کہ یونہی تو نہیں کوئی کسی کی بات مان لیا کرتا۔ تو کیا تم بھی دل میں میرے لیے کوئی رنگین جذبہ رکھتی ہو..... میں اس جذبے کے محبت میں بدل جانے کا انتظار کروں گا۔“

اس نے جلدی جلدی ”تھینکس“ کا میسج ٹائپ کیا اور اس کے وال پر Send کر دیا۔

پھر لاگ آؤٹ کر کے فون کی جانب بڑھ گیا۔

وہ پاکستان میں واقع اپنے گھر فون کرنا چاہتا تھا۔ گھر والوں سے گپ شپ اور خیر خیریت معلوم ہونے کے بعد اسے اپنی بہن نادیہ سے اس دشمن ایمان کی خیر خبر بھی مل جایا کرتی تھی۔ کہ نادیہ اپنے گھر والوں سے شروع ہو کر پورے خاندان والوں سے ہوتی ہوئی سارے محلے پڑوس کا خبر نامہ اس کے گوش گزار ضرور کرتی تھی۔

نادیہ اپنی عادت سے مجبور تھی۔ اور جمشید کے لیے نادیہ کی یہ عادت بے حد فائدہ مند ثابت ہوتی تھی کیوں کہ اس بہانے اسے ”اس“ کے بارے میں بھی معلوم ہو جایا کرتا تھا۔

☆.....☆.....☆

تیور کی والدہ فون پر..... میں آج بے حد خوش ہوں..... میرا تیور کے ساتھ پاکستان آنا بے حد مفید

ثابت رہا۔

وہ اپنی جاب سے بے حد مطمئن اور خوش ہے۔ اسے گھر بھی اس کی مرضی کے مطابق پوش علاقے میں مل گیا ہے۔ گھر فل فرنشڈ اور بے حد خوبصورت ہے۔ آتے ہی کمپنی کی طرف سے کار بھی مل گئی تھی۔ اور تو اور..... ہمارا پرانا خانہ ماں جو پہلے پاکستان میں میرے گھر میں کام کرتا تھا..... رابطہ کرنے پر وہ بھی مل گیا اور آج میں نے کچن کا چارج رجیم بخش کے حوالے کر دیا ہے۔

انہوں نے خوشی خوشی فون پر کینیڈا میں مقیم اپنے شوہر کو اطلاع دی۔

”چلو یہ بہت اچھا ہوا..... مگر..... دل سے خوش ہے کیا وہاں؟“ ان کے شوہر نے سوال کیا تو وہ چند لمحوں کے لیے خاموش ہو گئیں۔

ظاہر ہے یو کے اور پاکستان کے ماحول میں زمین و آسمان کا فرق ہے..... پہلے پہل تو اسے یہاں کی بے ہنگم ٹریفک، اور بے ترتیب زندگی نے بہت بد دل کیا مگر اب وہ رفتہ رفتہ عادی ہوتا جا رہا ہے۔
”ہوں.....!“ ان کے شوہر نے لمبی سی ”ہوں“ کے بعد خاموشی اختیار کی۔

میں جانتی ہوں کہ تم تیور کے پاکستان آنے کے فیور میں نہیں تھے مگر جب اس کی کمپنی نے ہی اسے پاکستانی برانچ کے لیے منتخب کر کے یہاں ٹرانسفر کر دیا تو پھر کیا کیا جاسکتا تھا.....!!
دوسری جانب اس بار بھی خاموشی چھائی رہی۔

”اچھا سنو..... اس لڑکی کا فون تو نہیں آیا تھا گھر تیور کے لیے۔“ جب وہ اپنے شوہر سے سوال کر رہی تھیں تو ان کے لہجے میں لڑکی کے لیے بے حد ناگواری تھی۔
”نہیں..... شاید وہ سہ ماہی چھٹیاں گزارنے اپنے والدین کے پاس برلن چلی گئی ہو۔“ ان کے شوہر نے جواب دیا۔

”چلو اچھا ہوا..... کاش اسے برلن میں کچھ ایسا پسند آ جائے کہ وہ پھر کبھی پلٹ کر یہاں واپس نہ آئے۔“ وہ اس بار بھی فالس نامی اس لڑکی کے لیے اپنے دل میں چھپی نفرت پر قابو نہیں پاسکی تھیں۔ جو ان کے بیٹے تیور کے دل و دماغ پر بری طرح قابض تھی۔

”سوینی..... تم یہ بات بھول رہی ہو شاید کہ فالس کے بغیر تیور غم و کو بے حد ادھورہ سمجھتا ہے۔“ ان

کے شوہر نے انہیں یاد دلانے کی کوشش کی۔

”بے وقوف ہے وہ تو.....!“ فاس ایک بے حد تیز طرار اور چلتر لڑکی ہے۔ وہ کسی ایک مرد کے ساتھ وفادار نہیں رہ سکتی جبکہ تیمور ابھی تک ایک بچے کی طرح معصوم ہے۔

”ہا ہا ہا.....“ ان کے شوہر بے ساختہ قہقہہ لگانے پر مجبور ہو گئے۔

ہر ماں کی طرح تمہاری بھی یہی سوچ ہے کہ بس میرا بچہ دنیا بھر میں سب سے بھولا، معصوم نیک خلعت ہے۔ ارے بھئی..... تیمور اب بڑا ہو چکا ہے۔ وہ خود اپنی زندگی کے لیے لائف پارٹنر کا انتخاب کر سکتا ہے۔ سو یہ فیصلہ تم اس پر چھوڑ دو۔

ان کے شوہر فرید الدین نے سمجھانے کی کوشش کی۔

”نہیں تم خود سوچو، اگر تیمور میری نظروں کے سامنے، اپنی مرضی سے خود کشی کی کوشش کرے گا تو کیا میں اسے کرنے دوں گی؟“

انہوں نے الٹا اپنے شوہر سے سوال کر دیا۔

”درست کہا تم نے۔“ فریدی صاحب نے چند لمحے خاموشی اختیار کرنے کے بعد دھیرے سے جواب دیا۔

”تم میری ماں ہو۔ تم سے زیادہ بھلا اس کے لیے اور کون بہتر سوچ سکتا ہے!“

میرا یہ مطلب تو نہیں تھا کہ ماں ہونے کے ناطے بس میں ہی اس کے لیے اچھا سوچ سکتی ہوں تم نہیں..... یا پھر کہنے کا یہ مقصد ہرگز نہیں تھا کہ تم اس کے باپ نہیں ہو یا اس کے لیے اچھا برا سوچنے کا حق نہیں رکھتے میرا مقصد تو صرف یہ تھا کہ میں فاس کو تم سے بہتر جانتی ہوں.....!“ انہوں نے سمجھانے کی کوشش کی۔

”میرے میں تم سے زیادہ میرا کو بہتر جانتا ہوں.....!“ فریدی صاحب نے برملا کہا تھا

دیکھو..... مجھے یہ بات سمجھ نہیں آتی کہ جب ہم اپنے بچوں سے اتنا پیار کرتے ہیں تو ان کی معمولی سے معمولی خواہش کو بھی اہمیت دیتے ہیں اور بڑی سے بڑی فرمائش بھی اپنی بساط سے بڑھ کر پوری کرنے کی کوشش کرتے ہیں۔ انہیں ان کے من پسند کھلونے ہنگے داموں خرید کر دے سکتے ہیں تو پھر

جب یہی بچے بڑے ہو کر اپنی مرضی سے اپنے لائف پارٹنر کا انتخاب کرنا چاہتے ہیں تو اس وقت والدین ان کی اس خواہش کی تکمیل میں رکاوٹ کیوں بن جاتے ہیں!!“

فریدی صاحب دل و جان سے انہیں اس بات پر قائل کرنے پر لگے ہوئے تھے کہ وہ تیمور کی پسند فاس کو بطور بہو اپنانے پر رضامند ہو جائیں۔ مگر بظاہر ایسا ناممکن نظر آ رہا تھا۔

دیکھو فریدی..... ہم اپنے بچوں کی ہر خواہش پوری کرنے کی کوشش ضرور کرتے ہیں مگر انہیں ایسا کوئی کھلونا نہیں لے کر دیتے جس سے وہ اپنے آپ کو زخمی کر بیٹھیں یا نقصان اٹھائیں۔ بچوں کی اصلاح کے لیے بھی ان پر سختی تو کرنی پڑتی ہے ناں۔“

انہوں نے ایک ماہر وکیل کی طرح جرح جرح کرتے ہوئے ایک وزنی دلیل پیش کی تو فریدی صاحب سرد آہ بھر کے رہ گئے۔

”ٹھیک ہے ڈاکٹر صاحبہ..... ہم یہ کیس ہارے آپ جیتیں۔“

”ویسے ایک بات کہوں کہ تمہیں لیڈی ڈاکٹر کے بجائے ایڈوکیٹ ہونا چاہیے تھا۔ جرح بہت اچھی کر لیتی ہو۔“ فریدی صاحب نے ہنستے ہوئے کہا تو وہ بھی ہنس پڑیں۔

”فاس کے بارے میں سوچنے کا تو سوال ہی پیدا نہیں ہوتا۔ میں نے آج تیمور کے لیے اپنی بچپن کی سیٹل کی بیٹی عظمت النساء کو پسند کر کے اسے فوری طور پر انگوٹھی بھی پہنا دی ہے۔ لہجری پوری کوشش ہو گی کہ اگلے ہفتے میں نکاح کے لیے ڈیٹ مل جائے..... تم آسکو گے پاکستان؟“

انہوں نے اس طرح اچانک اتنے بڑے انکشاف پر فریدی صاحب حیران رہا گئے۔

”اوہ..... میرے خدا..... سوئی تم نے تو یہ تھیلی پر سرسوں جمانے والی بات نہیں کی.....؟“

فریدی صاحب کی حیرت کم ہونے میں نہیں آ رہی تھی۔

”کیا کرتی ہنی..... میرے پاس وقت ہی ملتا کم رہ گیا ہے۔ چھٹی ختم ہونے میں بس چند روز با ہیں اور میں چاہتی ہوں کہ تیمور میرے سامنے اپنی نئی زندگی میں سیٹل ہو جائے تو میں اس کی طرف سے مطمئن ہو کر واپس آ جاؤں گی.....“

”مگر اتنی جلدی تم تیمور کی شادی کے لیے سارے انتظامات بھلا کیسے کر پاؤ گی.....؟“

”تو تم آ جاؤ ناں میری مدد کے لیے پاکستان.....“ انہوں نے فریدی صاحب سے کہا تو وہ سوچ میں پڑ گئے۔

نہیں سویٹ ہارٹ..... مجھے نہیں لگتا کہ میں آپاؤں گا۔ تمہیں یاد ہو گا کہ میں نے اپنی طبیعت کی خرابی کے باعث پہلے ہی ٹکے کی مقرر کردہ چھٹیوں سے زیادہ چھٹیاں لے لی تھیں۔ سواب مزید چھٹی کی بات نہیں کر سکتا۔

آئی ایم ویری سوری۔ ہاں اگر شادی کی ڈیٹ چند ماہ آگے ہو جائے تو پھر میں یقیناً تمہارے ساتھ ہی موجود رہوں گا۔

وہ بے حد شرمندہ ہو رہے تھے۔

”ہاں مگر چند ماہ بعد مجھے چھٹی ملنی مشکل ہے۔“ ڈاکٹر صابرہ کچھ سوچتے ہوئے بولیں اور پھر جیسے مطمئن ہو گئیں۔“

”اٹس اوکے..... نو پرا ایلیم..... کوئی لمبے چوڑے انتظامات تو کرنے نہیں ہیں شادی کے لیے۔ مثل مشہور ہے کہ ”بیٹے کی بری..... بازار میں پڑی۔“ سو دو چار دفعہ کی شاپنگ میں تیاری ہو جائے گی۔ باقی عزی کے گھر والے بھی سادگی سے شادی کے قائل ہیں مجھے بھی کوئی لمبی چوڑی بارات نہیں لے جانی وہاں۔ بس میرے آفس کے کچھ حضرات اپنی فیملی کے ہمراہ ساتھ جائیں گے اور نکاح کے بعد ہم دلہن گھر لے آئیں گے۔ اللہ اللہ خیر صلا۔“

انہوں نے بیٹے کی شادی کی ساری منصوبہ بندی نہایت آرام کے ساتھ شوہر کے گوشِ گزاری کی۔

”گذا! مجھے خوشی ہے کہ تم میں اتنی صلاحیت ہے کہ تم بڑے بڑے کام بھی چنگی بجاتے میں یوں آسانی سے کر گزرتی ہو کہ ایک عام انسان تصور بھی نہیں کر سکتا۔“

فریدی صاحب نے دل سے اپنی بیگم کی مہارت اور قابلیت کو سراہا تو دوسری جانب وہ ہلش ہو گئیں۔

”اچھا..... اچھا..... بس رہنے بھی دو۔“

”چلو رہنے دیا..... ویسے بھی تم اتنی دور ہو کہ کچھ بس نہیں چل سکتا ہمارا۔“ فریدی صاحب ہنس دیتے۔

”اچھا..... اب رکھتی ہوں۔“ شاپنگ کے لیے بازار بھی جانا ہے۔ انہوں نے کہا۔

”ٹھیک ہے میں شام کو دو بار ہون کر لوں گا۔“

”اوکے..... سویٹ ہارٹ..... خیال رکھنا اپنا۔“

”تم بھی.....“ جواباً انہوں نے پیار سے کہا اور خدا حافظ کہہ کر فون بند کر دیا۔

☆.....☆.....☆

وہ بھی کچھ عرصے پہلے تک آج کل کی عام لڑکیوں کی مانند تھی جو فون پر اپنے فرینڈز کے ساتھ بے ٹکانہ گپیں ہانکتی ہیں۔ شارٹ سیلوز کی (Low Neck) قمیص، منخنوں سے اونچی شلوار پر پہن کر ہائی ہیل جوتی کی نوک پر ٹھک ٹھک چلتی ہیں تو ہوا کے ایک ہلکے سے اشارے پر بھی ان کی بڑی چاکوں والی قمیص کا اگلا پچھلا دامن پٹنگ کی طرح پرواز کرنے لگتا اور کتنے ہی من چلے اس نظارے سے اپنی آنکھیں سینکتے ہیں۔

وہ جو کمپیوٹر پر چیٹنگ کے ذریعے لڑکوں سے فرینڈ شپ کر کے نہ جانے کون سے جذبوں کو تسکین پہنچاتی ہیں۔ جن کے گلے میں دوپٹہ نسوانیت کا طوق بن کر جھولتا رہتا ہے، جو قہقہہ لگاتی ہیں تو زمین و آسمان کانپ اٹھتے ہیں مگر..... چند ہی اسلامی کتب کے مطالعہ نے عظمت النساء کی شخصیت کو یکسر تبدیل کر دیا تھا۔ اسے تو معلوم ہی اب ہوا تھا کہ ایک مسلمان گھرانے میں آنکھ کھولنے کے باوجود وہ اپنی مذہبی تعلیمات کے برعکس زندگی گزارتی رہی ہے۔ تب ہی اس کے ڈارک براؤن سلکی بالوں پر اسے کراف آگیا تھا۔ وہ تو بہ شکن جسمانی اعضاء جو مکمل کپڑے پہننے کے باوجود بھی ان کی بہترین فننگ کے باعث چھپائے نہ چھپتے تھے۔ ان کو ڈھیلے ڈھالے گاؤں نے اپنی پناہ میں لے لیا۔ اب اس کا زیادہ وقت میوزک سننے اور فون پر اپنی سہیلیوں سے گپیں لڑانے کی بجائے گھریلو کام کاج، عبادات اور اسلامی کتب کے مطالعہ میں گزرنے لگا اور پھر جب ایم اے کے لیے مضمون کے انتخاب کا مرحلہ آیا تو اس نے ایم اے اسلامیات میں ایڈمیشن لے لیا۔ اسی دوران امریکہ سے چھٹیوں پر امی کی ایک دوست طیبہ ولید پاکستان آئیں تو انہیں عزی بے حد پسند آئی اور انہوں نے اپنے بیٹے تیمور جو ایم بی اے کر کے ایک امریکی کمپنی میں اعلیٰ عہدے پر فائز تھا، کے لیے عزی کا رشتہ مانگ لیا۔ ان دنوں تیمور امریکی کمپنی کی

جانب سے پاکستان میں موجود ایک برانچ میں اپنی ذمہ داریاں نبھاتا تھا۔

گھر میں سبھی کو یہ رشتہ مناسب لگا تو عزی نے بھی سب کے آگے سر تسلیم خم کر دیا۔ تقریباً چھوٹے موٹے عشق لڑانے تو اس نے کب کے ترک کر دیے تھے اور ان دنوں اپنے ہونے والے مجازی خدا کا تصور ہی اس کے لیے بے حد خوش کن تھا۔ ہمیشہ کسی کا ہو جانے کا خیال ہی اسے بے حد آسودگی عطا کرتا تھا۔

عزی کے گھر والوں نے تیور کے گھر والوں کے پر زور اصرار پر عظمت النساء کی ایک دو سالہ پرانی فوٹو تیور کے دیکھنے کے لیے بھجوا دی۔ جس میں وہ جدید لباس پہنے، سہیلیوں کے درمیان مسکراتی تھی اور تیور نے وہ تصویر دیکھتے ہی عزی سے شادی کے لیے ہاں کر دی تھی یوں دونوں گھرانوں میں زور و شور سے شادی کی تیاریاں شروع ہو گئیں مگر امریکہ کے آزاد ماحول میں پروردہ تیور کے دل میں ایک سوال اکثر بڑی شدت سے چٹکیاں لیا کرتا کہ ایک خوش شکل لڑکی جسے موقع کی مناسبت سے پہننے اوڑھنے کا ڈھنگ بھی آتا ہو اور وہ کو ابجیکشن میں بھی زیرِ تعلیم رہی ہو تو کیا اس کا کبھی کوئی عاشق نہ رہا ہوگا۔ اسے اپنے گھر والوں سے معلوم ہوا تھا کہ اب اس فوٹو سے عظمت النساء بہت مختلف دکھائی دیتی ہے اور باقاعدہ حجاب لیتی ہے۔ یہ یکسر تبدیلی کسی عشق میں ناکامی کا شاخسانہ تو نہیں۔ شکوک و شبہات کا ناگ اس کے اندر پھنکاریں مارنے لگا اور اپنی اسی سوچ کا اظہار وہ اپنی نئی نویلی لہن سے پہلی رات کے بغیر نہ رہ سکا۔

”دیکھئے آج سے ہم ایک نئی زندگی کی ابتدا کر رہے ہیں اور ہمیں چاہیے کہ اگر ہم سے دانستہ یا نادانستگی میں کوئی غلطی ہوگئی ہو تو اسے خدا کو حاضر و ناظر جان کر ایک دوسرے سے معاف کرالیں اور نئے سرے سے ایک صاف شفاف زندگی کا آغاز کریں۔“

عظمت النساء حیران تھی اس لیے چپ بیٹھی رہی۔ اس سے ایسی کوئی فاش غلطی بھی سرزد نہیں ہوئی تھی کہ جس کا وہ آج مجازی خدا کے روبرو اعتراف کرتی۔

”بڑی گھٹی ہے۔“ تیور نے سوچا۔

”دیکھئے کسی کو پسند کرنا کوئی گناہ نہیں ہوتا، کبھی آپ نے بھی کسی کو چاہا ہوگا تو یہ کوئی ایسی بری بات نہ

تھی، یقین مایے اگر آپ مجھے بتادیں گی تو اس کا اثر ہماری نئی زندگی پر بالکل بھی نہیں پڑے گا۔“

جب اس میں کوئی بری بات ہی نہ تھی تو تم اتنے پریشان کیوں ہو رہے ہو۔ عزی نے سوچا۔ اس نے نظر اٹھا کر اوپر دیکھا۔

شادی کی پہلی رات کے حوالے سے سنی سنائی تمام رومینٹک کہانیاں اور رومانس کی توقعات دم توڑ رہی تھیں۔

”مجھ پر پڑسٹ نہیں ہے آپ کو؟“ وہ براہ راست عزی کی خوبصورت آنکھوں میں جھانک کر بولا۔
 ”عزی دیکھئے! میں کسی گھٹے ہوئے ماحول کا پروردہ مرد نہیں ہوں کہ کسی چھوٹی موٹی بات کا برا مان جاؤں گا۔ میری زیادہ تر لائف امریکہ میں گزری ہے۔ جہاں شادی کیے بغیر بھی ساتھ رہنا برا نہیں سمجھا جاتا اور چھوٹا موٹا عشق معشوقی تو ایک عام سی بات ہے۔ کئی مرتبہ ڈانس پارٹیوں میں ڈانس کے دوران امریکی لڑکیاں بے خود ہو کر مجھے بھی چوم لیتی تھیں۔ اس لیے میں ایسی باتوں کو کبھی مانسڈ نہیں کرتا اور ہاں اب تم کہیں یہ مت کہہ دینا کہ چوں کہ یہ ایک اسلامی ملک ہے اس لیے یہاں ایسا نہیں ہوتا۔ جذبات تو یہاں کے لوگوں کے بھی ہوتے ہوں گے۔ البتہ منظر عام پر نہیں لائے جاتے ہوں گے۔“
 وہ پینترے بدل بدل کر میدان میں اتر رہا تھا۔

”جی بیگم عظمت النساء صاحبہ! ہم تن گوش ہوں۔“ وہ اس کا اقرار جرم سننے کو بے تاب تھا مگر کس بات کا اقبال جرم.....؟“ جب عزی نے ایسا کچھ کیا ہی نہیں تھا۔

”میرا یقین کیجئے۔ میرا کبھی کسی سے کوئی لوافیر نہیں رہا۔ میں تنہائی میں کبھی کسی مرد سے نہیں ملی۔

آپ میری زندگی میں آنے والے پہلے مرد ہیں۔“ عزی نے آہستہ سے سر اوپر اٹھا کر جواب دیا۔
 وہ شاطرانہ ہنسی ہنسا۔ ”چلو مان لیا مگر ہے نا آخر حیرت انگیز بات کہ تم جیسی خوش شکل و خوش اطوار لڑکی آس پاس ہو مگر اس کی طرف کبھی کوئی مرد بھی متوجہ نہ ہوا ہو۔ کیا تمہارے سب کزنز اور کلاس فیوز لڑکے عاشقانہ صفات سے مکمل طور پر محروم تھے؟“

عزی کو اس لمحے وہ انتہائی چپ لگے۔ اس نے تمام حیا بالائے طاق رکھ کر اپنا گھونگھٹ پیچھے کیا اور سیدھی ہو کر بیٹھ گئی۔ اس وقت انہیں مطمئن کرنا زیادہ ضروری لگا تھا اسے۔ وہ کمر کس کے مباحثے پہ اتر

آئی کہ زمانہ طالب علمی میں بہترین مقرر بھی رہ چکی تھی اور دلائل دینا بھی خوب جانتی تھی۔

”میں نے یہ تو نہیں کہا کہ کبھی کوئی مرد میری طرف متوجہ ہی نہیں ہوا تھا۔“

”اچھا پھر.....؟“ وہ کمینگی سے مسکرائے کہ شاید وہ آہستہ آہستہ کھل رہی تھی۔

”اچھے برے لوگ ہر سوسائٹی میں ہوتے ہیں۔ میں کسی دوسرے کے بارے میں تو گواہی نہیں دے سکتی، اگر کوئی مجھے دیکھتا یا سوچتا ہے تو یہ اس کا فعل ہوا۔ میں تو صرف اپنے اعمال کی جواب دہ ہوں اور اپنے بارے میں آپ کو میں بتا ہی چکی ہوں، قسم بھی کھا سکتی ہوں یا پھر جس طرح آپ مطمئن ہو سکیں۔“ وہ اس بے اعتباری کے سفر کے آغاز میں ہی تھک کر ہانپنے لگی تھی۔

”خیر اس حد تک تو میں بھی نہیں کہہ رہا تھا مگر بوائے فرینڈ کو فون کرنا، ان کے ساتھ سیر و تفریح اور چھوٹی موٹی.....؟“ انہوں نے معنی خیز انداز میں اپنے ہونٹوں پر زبان پھیر کر بات مکمل کی۔

وہ تلخی سے مسکرا دی۔ ”یہ امریکہ نہیں پاکستان ہے۔ یہاں اگر میاں بیوی بھی سیر و تفریح کے لیے جائیں تو پولیس انہیں آوارہ سمجھ کر دھر لیتی ہے۔ شاید واقعی آپ کی زیادہ تر لائف پاکستان سے باہر ہی گزری ہے۔“

اب ان کی طرف سے کسی رومانس کی توقع فضول تھی۔ وہ اپنا آپ جانے کہاں کہاں ٹار کر آئے تھے اور اس رات کی اب ان کی نظر میں شاید کوئی اہمیت نہ رہی تھی۔ عزی کا دل جل کر رہ گیا تھا۔

سارا موڈ غارت ہو کر رہ گیا۔ وہ ڈریس چینج کرنے کے لیے بیڈ سے اترنے لگی۔ تیمور نے ہاتھ بڑھا کر لائٹ آف کر دی اور عزی کا ہاتھ پکڑ لیا۔ یہ رات تمام راتوں سے یکسر مختلف تھی کہ جن کی رومانویت کے الوہی قصے سن کر عزی کے کان پک گئے تھے۔ سہیلیوں کی شریر سرگوشیاں آج دم توڑ گئی تھیں۔

☆.....☆.....☆

شادی کے ابتدائی دنوں میں ہی عزی کو اندازہ ہو گیا تھا کہ اس کا شوہر انتہائی شکی مزاج اور کمینہ پرور انسان ہے۔ عیاری و مکاری میں تو وہ اپنا ثانی ہی نہیں رکھتا اور منافقت اس میں کوٹ کوٹ کر بھری ہوئی ہے۔

بہر حال جو بھی تھا، اسے اب زندگی تو تیمور کے سنگ ہی بتانا تھی۔ سو وہ تقدیر پر صابر و شاکر ہو رہی۔

تیمور جس امریکی فرم میں ملازم تھا، اس کی طرف سے اس کا تبادلہ پاکستانی برانچ میں کیا گیا تھا اور اسی کمپنی کی طرف سے اسے فرنشڈ بنگلہ اور نئے ماڈل کی کار بھی دی گئی۔

فلک کی ساس اور ننداس کی شادی کے تیسرے ہی روز امریکہ روانہ ہو گئی تھیں کہ ان لوگوں کی مستقل رہائش تو وہیں کی تھی اور پھر اس کی ساس وہاں کسی ہسپتال میں بطور گائنا کالوجسٹ جاب بھی کرتی تھیں اور ان کی چھٹی ختم ہونے کو تھی لہذا عزی کا خیال رکھنے کی تاکید اور جلد امریکہ لے کر آنے کی تلقین کرتیں وہ بالآخر واپس امریکہ چلی گئی تھیں۔

شادی کے دو چار روز بعد سے ان دونوں کی دعوتوں کا سلسلہ شروع ہو گیا اور اس کا آغاز عزی کے میکے والوں کی طرف سے ہوا۔ جہاں عزی کی امی اور بہنوں وغیرہ نے اس کی خالہ کے گھر کے نزدیک ہونے کی وجہ سے انہیں بھی اس شام عزی کے ساتھ ہی کھانے پر انوائٹ کر لیا تھا، تاکہ ذرا اشغل رہے گا اور عزی کی کزنز اس سے مل بھی لیں گی۔ عزی کی بہنوں اور بھابی نے مل کر کھانے پر اچھا خاصا اہتمام کر ڈالا تھا۔ کھانا کھانے کے دوران آپس میں ہلکا پھلکا ہنسی مذاق بھی جاری تھا کہ دفعتاً عزی کے خالہ زاد نے روئے سخن اس کی جانب موڑا۔

”اپنی عزی کچھ بدلی بدلی سی نہیں لگ رہی؟“ اور سنجیدگی سے کھانا کھاتی ہوئی عزی ایک دم گڑبڑا سی گئی۔

”بھئی بدلی ہوئی تو لگے گی ہی، پہلے مس عزی تھی اور اب مسز تیمور ہے۔“ خالہ نے اسے پیار سے دیکھ کر کہا۔

”عزی تمہاری وہ موٹی سی کپڑے والی گڑیا کہاں ہے اب، جو تمہیں کبھی بے حد عزیز ہوا کرتی تھی۔ کہیں اسے بھی تو اپنے ساتھ سسرال نہیں لے گئیں؟“ عفی نے اسے شرارت سے دیکھا اور سبھی ہنس دیے۔

”یہ گڑیا والا کیا قصہ ہے؟“ تیمور نے تجسس سے پوچھا۔

”در اصل بچپن میں عزی کے پاس کپڑے اور روئی سے بنی ایک موٹی تازی گڑیا تھی۔ جسے یہ ہر وقت گود میں لیے گھومتی تھی۔ خالہ جان نے اسے ریشمی کپڑے کا غراہی کر پہنار کھا تھا۔“ عزی کی کزن

نے تفصیل بتائی۔ عفیٰ عنی کی گڑیا کے پیچھے ہاتھ دھو کر پڑا رہتا تھا۔

عزیٰ نے اپنی اس چندے ماہتاب قسم کی گڑیا کا نام رکھا تھا شمیم آرا۔ بس پھر کیا تھا، عفیٰ کے ہاتھ عزیٰ کو تنگ کرنے کا بہانہ آ گیا۔ جہاں عزیٰ کو اس کی گڑیا سمیت دیکھتا نعرہ لگاتا۔

شمیم آرا، پھٹا غرارہ

ٹکے کی شکر، ٹکے کا پارہ

اور یہ اسے مارنے کو لیتی۔

تیور نے بھرپور قسم کا قہقہہ لگایا۔

”تو اب وہ تاریخی گڑیا کدھر ہے؟“ اس نے پوچھا۔

”پتا نہیں.....“ عزیٰ منمنائی۔

”ویسے شادی کے بعد اپنی عزیٰ کچھ نکھری گئی ہے۔“ اس کی کزن نے فتویٰ دیا۔

”سچ بتائیں میرو بھائی! آپ نے اسے کون سے واشنگ پاؤڈر میں غوطہ دیا ہے، اب یہ پوچھ

لینا تم.....“ عفیٰ نے کرن کی باریک سی آواز بنا کر نقل اتاری۔ تو سب ہنس دیے۔

”تو بہ ہے عفیٰ! تم چپ رہو.....“ کرن خفا ہو گئی۔

”بھئی! اس کے چہرے پر خوشیوں کا عکس ہے، اس لیے نکھری نکھری اور پیاری لگ رہی ہے۔“ کسی

نے کہا۔

”نکھری ہے یا ہلدی کی طرح زرد پڑ گئی ہے۔“ امیر بھائی نے بغور اس کی طرف دیکھا۔ ”مجھے تو یہ

پہلے سے کمزور اور پیلی لگی ہے۔“

”نہیں نہیں، میکہ یاد آتا ہوگا..... اس لیے۔“

”لو بھلا میکہ اور عزیٰ کو یاد آتا ہوگا، بڑی بے مروت ہے، میرو بھائی کیا ملے کہ سب سگی ساتھی بھول

گئی ہے۔“ عاصمہ بولی۔

”اجی، ہم چیز ہی ایسی ہیں۔“ تیور نے کھٹکھٹا کر اپنے کالر کھڑے کیے۔

”اس کا کریڈٹ تو ہمیں جاتا ہے۔“

”جی نہیں یہ دعا ہم ہی نے اسے دی تھی کہ

میکے کی کبھی یاد نہ آئے

سسرال میں اتنا پیار ملے

بھابی نے پیار سے اس کی طرف دیکھ کر کہا اور تیور مسکرا دیا۔

سب ہنس بول رہے تھے اور عزیٰ کے کانوں میں خطرے کی گھنٹیاں بج رہی تھیں، حالانکہ تیور خود

بھی سب کے درمیان بیٹھا خوب چمک رہا تھا اور گھر والے اس کی خوش مزاجی کے گرویدہ ہو رہے تھے،

مگر جانے کیوں عزیٰ اندر سے کانپ رہی تھی۔

اور پھر وہی ہوا جس کا ڈر تھا۔

☆.....☆.....☆

گھر میں داخل ہوتے ہی اس نے اپنی ٹائی کھول کر دیوار پر دے ماری۔ بوٹ اتار کر ہوا میں

اچھالے اور تیزی سے عزیٰ کی جانب مڑا۔

”تمہارے رشتے دار انتہائی ذلیل اور جاہل لوگ ہیں اور تمہارے بہن بھائیوں کو مذاق کا ذرا برابر

سنیں نہیں ہے اور تمہارے سارے کزنز..... انتہائی چپ لوگ..... ہونہ..... اور ذرا تم اپنے گھر والوں

کو تو دیکھو، نام ہماری دعوت کا کر کے باقی سارے رشتے داروں کو وہاں نازل کر لیا۔ مجھے ایسے اسبجو

خانے میں زیادہ دیر ٹھہرنے کی ذرا عادت نہیں ہے۔ رش اور شور و غل سے سر میں درد ہونے لگتا ہے

میرے۔ خواہ مخواہ ہی کھانے کے بعد چائے کے بہانے اتنی دیر روک کر بٹھائے رکھا۔ ذرا احساس نہیں تھا

کسی کو کہ نیا شادی شدہ جوڑا ہے، اسے رات گئے تک یوں روکے رکھنا مناسب نہیں۔“

”تو آپ منع کر دیتے چائے کے لیے۔“ عزیٰ ڈرتے ڈرتے بولی۔

”واہ! میں کیوں منع کرتا، تم نہیں بول سکتی تھیں کچھ۔ مگر تمہیں تو خود سب کے درمیان مزہ آ رہا تھا کہ

گھر آنے کو دل ہی نہیں چاہا اور وہ عفیٰ کیوں تمہارے غم میں مرا جا رہا تھا؟ آج اسے کچھ زیادہ ہی

تمہارے سنگ بیٹا زمانہ یاد آ رہا تھا اور ہاں وہ امر..... وہ کیوں بار بار کن اکھیوں سے تمہیں دیکھے جا رہا

تھا۔ بڑی کمزور اور زرد لگی تھیں تم اسے۔ سچ بتا ہی دو اب، ان دونوں بھائیوں سے کون تمہارا زیادہ

عاشق تھا؟“ غصے میں اس کی زبان کمینگی کی آخری حدوں کو چھو رہی تھی۔ ”اور تم..... تم دونوں ہی سے نظریں چرا رہی تھیں۔“ وہ طنز یہ نظر اس پر ڈال کر مسکرایا۔

”میرو.....!“ عزمی احتجاجاً چلا اٹھی۔ رفتہ رفتہ اس کے صبر کا پیمانہ لبریز ہو رہا تھا۔ ”میں آپ کو ایسا نہیں سمجھتی تھی“

”میں بھی تمہیں ایسا نہیں سمجھتا تھا..... وگرنہ اگر دل میں چور نہیں تھا تو پھر کیوں وہاں سب کے بیچ گونگے کا گڑ کھائے چپ چاپ بیٹھی تھیں۔ سب سے ہنس بول کیوں نہیں رہی تھیں۔ ان فیکٹ تم اپنے عاشقوں کو یہ باور کرانا چاہتی تھیں کہ مجھ سے شادی کر کے تم بالکل بھی خوش نہیں ہو.....“

”پلیز.....! میر..... سٹاپ اٹ.....!“ وہ دونوں ہاتھوں میں منہ چھپائے رو دی۔ اور پھر خالہ کے لاکھ اصرار کرنے اور بار بار فون کرنے کے باوجود بھی وہ ان کے ہاں کی دعوت قبول نہ کر سکی بلکہ ناسازی طبع کا بہانہ بنا کر معذرت کر لی۔

اب تو اس نے اپنے میکے کی طرف سے ملنے والی ہر دعوت ہی نظر انداز کرنا شروع کر دی تھی۔

☆.....☆.....☆

اس دو پہر تیرو ربنا جلدی گھر آ گیا تھا۔ کھانا تو تیار ہی تھا عزمی نے جھٹ پٹ میز پر لگوادیا۔ ”آج شام تم تیار رہنا۔ کمپنی کی طرف سے پی سی میں ڈنر پر انوائٹمنڈ ہیں۔“ وہ اطلاع دے کر ٹکلیز سے ہاتھ پونچھتا اٹھ کھڑا ہوا۔ ”اور رحیم بخش سے کہنا مجھے شام پانچ بجے تک ضرور جگا دے، میں فی الحال کچھ دیر آرام کے بعد شام کو جم جاؤں گا اور اب تم کچھ دیر کمرے میں آ کر ریست کر لو۔“ وہ عزمی سے کہہ کر جواب کا انتظار کیے بغیر اپنے بیڈ روم کی طرف بڑھ گیا۔

شام کو تیمور جم اور اسکواش کورٹ سے گیمز کے بعد واپس آیا تو عزمی پارٹی اینڈ کرنے کے لیے پوری طرح تیار تھی۔

ڈارک براؤن ہلکے پھلکے کام والی ساری کے ساتھ نازک سی جیولری پہنے، ہاتھوں پر اسکن کلر گلا چڑھائے، لائٹ سے میک اپ کے ساتھ، ساری سے میچ کرتا گاؤن پہنے اور بالوں کو ریشمی اسکارف سے ڈھانپے وہ تیمور کو ذرہ بھر نہ بھائی۔

”سخت واہیات لگ رہی ہو اس خیے میں گھسی۔“ اس نے ناک چڑھا کر اس کے ڈھیلے ڈھالے گاؤن کی طرف اشارہ کیا۔ ”چلو اتارو اسے فوراً اور یہ کیا ڈاکوؤں کی طرح منہ پر ڈھانا باندھ لیا ہے؟“ اس نے عزمی کا حجاب چٹکی میں پکڑ کے چہرے سے تقریباً گھسیٹ لیا۔

”سنو عظمت النساء غفاری! کہ میری اپنی فرم میں بے حد ریسپیکٹ ہے اور تم ایسے حلے میں وہاں گئیں، تو خواہ مخواہ مذاق بنے گا اور لوگ سمجھیں گے کہ میں نے تمہیں پابند سلاسل کر رکھا ہے، تنگ نظری اور جہالت کا لیبل لگ جائے گا مجھ پر۔ میرے غیر ملکی دوست سوچیں گے کہ مسلمان اپنی بیویوں کو آزاد فضا میں سانس بھی نہیں لینے دیتے شاید۔“ عزمی دم بخود رہ گئی۔

”جاؤ جا کر اپنا حلیہ درست کرو۔ صرف دس منٹ ہیں تمہارے پاس۔“ وہ حکم دے کر جھپاک سے واش روم میں جا گھسا۔

چینج کر کے واپس آیا تو کمرے کے پتھوں بیچ اسی طرح کسی سوچ میں گم صم کھڑی عزمی کو دیکھ کر اس کا پارہ ہائی ہو گیا۔ ”یہ شامیانہ اتارنا نہیں گیا تم سے ابھی تک؟“ وہ دھاڑا۔ ”پہلے اتنی دیر ہو گئی۔ اوپر سے تمہارے نخرے ہی ختم ہو کے نہیں دے رہے۔“

”مگر میر..... اس طرح بے پردگی کا عذاب.....“

”وہاٹ.....؟“ وہ عزمی کی بات کاٹ کر چلایا۔

”پھر وہی بکواس..... سنو!..... یہ کس کو امپر لیس کرنا چاہتی ہو تم۔ شوہر کے پسندیدہ روپ میں تو ڈھلنا نہیں تم کو..... آج مجھے بتا ہی ڈالو.....“ اس نے مٹھی میں اس کے ریشمی بال جکڑ کر عزمی کے سر کو دائیں سے بائیں کئی جھٹکے دے ڈالے۔ درد کی شدت سے عزمی کے لبوں سے سسکی نکل گئی۔ بال نوپنے کی تکلیف سے چہرہ نیلا پڑ گیا۔

”اسلام میں بے پردگی کی مذمت کی گئی ہے۔“ وہ بمشکل منمنائی۔

”اور شوہر کا حکم کیا درجہ رکھتا ہے یہ کسی نے آج تک نہیں بتایا تمہیں.....؟ بیٹھی رہو گھر میں پردے کی بو بنی۔“ اس نے ایک جھٹکے سے اسے بیڈ پر پٹا۔ ”تم اس قابل ہی نہیں ہو کہ تمہیں باہر اپنے ساتھ فنکشن

پر لے جایا جاسکے۔“

وہ سخت غصے کے عالم میں گاڑی کی چابی اٹھا کر باہر نکل گیا۔

عزیز دیر تک اسی کیفیت میں بستر پر پڑی روتی رہی۔ اسے یاد آ رہا تھا کہ اس نے پڑھا تھا رسول اللہ ﷺ نے فرمایا ”سب عورتوں سے اچھی وہ عورت ہے کہ جب شوہر اس کی طرف نظر کرے تو وہ اس کو خوش کر دے۔“

اف..... کیسی بد بخت تھی عزیز کی جس کی تمام تر کوششوں کے باوجود اس کا شوہر اس سے خفا ہی رہا تھا۔ تو گویا اس کا شمار آپ کے فرمان کے مطابق اچھی عورتوں میں نہیں تھا۔ تبھی اس نے دل کڑا کر کے ایک فیصلہ کیا اور اٹھ کر لباس تبدیل کرنے کے بعد نئے عزم کے ساتھ وضو کیا اور نماز عشاء ادا کر کے اپنی ازدواجی زندگی کی خوشیوں کے لیے دعا کی۔

اگلے روز حسب معمول تیمور کے آفس جانے کے بعد ناشتہ کیا اور پھر تیار ہو کر ڈرائیور کو شہر کے معروف بیوٹی پارلر چلنے کا حکم دیا اور جب ایک طویل عرصے بعد بالوں کو جدید انداز میں ترشوا کر، آئی بروز بنوائیں تو اسے اپنا آپ آئینے میں اجنبی لگا۔ ویکنگ تھریڈنگ، فینٹل اور فیس پالش کے مراحل سے گزرنے کے بعد نہ جانے کیوں اسے ایسا لگا کہ اس کا چہرہ ایک انوکھی نورانی سی چمک سے محروم ہو گیا ہے اور یہ چھٹا چھٹا اور رگڑائی کے زور پر لال سرخ منہ ہرگز کسی بیچ وقتہ نمازی اور حجاب لینے والی خاتون کا نہیں ہو سکتا مگر وہ چپ چاپ آنسو پیتی گھر آ گئی۔ جہاں آ کر اس نے اپنا گاؤں اور حجاب بکس کے اندر پرانے کپڑوں کی تہہ میں چھپایا اور دونوں ہاتھ چہرے پر رکھ کر زار و قطار رونے لگی جیسے کوئی اپنے کسی پیارے کو منوں مٹی تلے دفن کر روتا ہے۔ البتہ تیمور آفس سے واپس آیا تو اسے اس روپ میں دیکھ کر زیر لب مسکرایا۔ اپنے مد مقابل ایک کمزور عورت کو زیر کر کے اس کی مردانگی کو عجب سی تسکین ملی۔

”بھئی ویسے تمہاری ماں ہے بڑی شاطر عورت۔“ وہ تنہائی میں عزیز کے گھر والوں کا تذکرہ اسی بد تمیزی سے کرتا تھا۔ اب فلک نے بھی برا ماننا ترک کر دیا تھا۔ بھلا فاتر العقل کی بری بھلی بات کا کیا ماسٹڈ کرنا۔ وہ آج چھٹی والے دن لان میں کرسی ڈالے اخبار پڑھ رہا تھا کہ دفعتاً جانے کیا یاد آ گیا تھا۔ ”بڑھیا نے اپنی چکنی چیزیں باتوں سے میری سیدھی سادی ماں کو ششے میں اتار کر نہ صرف اپنی احق

لڑکی ہمارے گلے منڈھ دی بلکہ اس کا تمام جہیز بھی صفائی سے بچا لیا۔ چلو اب یہی جہیز تمہاری چھوٹی بہن کے کام آ جائے گا۔“ وہ عجیب استہزائیہ ہنسا۔

”آپ نے خود ہی زبردستی منع کر دیا تھا کہ میرا گھر تو فل فرنشڈ ہے لہذا مجھے کسی شے کی قطعاً کوئی ضرورت نہیں ورنہ جہیز تو تیار ہی تھا۔“ عزیز نے دھیرے دھیرے یاد دلایا۔

”لوجی، ہم نے ذرا جھوٹ موٹ کی عاجزی دکھائی اور تمہاری اماں جھٹ سچ مان گئیں۔ ویسے اپنے مطلب کی بات وہ جلدی سمجھ لیتی ہیں۔“ وہ بے ہودہ سی ہنسی ہنس کر بولا۔

”میرے گھر والوں کو عیاری و مکاری دکھانا جو نہیں آتی۔ جب آپ نے محض اپنی واہ واہ کرانے کے لیے جہیز لینے سے انکار کیا تو وہ اسے واقعی آپ کا بڑا پرن سمجھے تھے۔“

عزیز کے لہجے میں کوئی ایسی بات ضرور تھی کہ تیمور چونک اٹھا اور اس سے پیشتر کے وہ کوئی سخت بات جواباً کہتا کہ اس کی نظر گیٹ سے اندر داخل ہوتی سفید آئینو پر پڑتی۔

جہاں سے چند لمحوں بعد عزیز کی امی اتر کر انہی کی جانب قدم بڑھا رہی تھیں۔

”آئیے امی..... السلام علیکم!“ وہ فوراً لبوں پر مسکراہٹ سجائے خوش دلی سے ان کے استقبال کو آگے بڑھا۔

”آج یقیناً آئی گیا کہ واقعی دل کو دل سے راہ ہوتی ہے۔ بے شک فلک سے پوچھ لیجئے۔ میں ابھی آپ کو ہی کو یاد کر رہا تھا۔“

”تو گھر چلے آتے بیٹا!“ امی نے سادگی سے آگے بڑھ کر اس کے سر پر ہاتھ پھیر کر عادی جب کہ عزیز چپ چاپ اس کے پیچھے کھڑی شوہر کو یکدم بینتر ابد لتے دیکھ رہی تھی اور پھر تیمور نے ہی اصرار کر کے امی کو دو پہر کے کھانے پر روک لیا وہ ان کے سامنے مجسم ادب بنا خدمت میں پیش پیش تھا۔ امی آپ کمر کے پیچھے یہ گاؤں تکیے لگالیں، یہ رکھ لیں، وہ پی لیں، ادھر آ کر لیٹ جائیں.....

اور امی تیمور کی فرماں برداری پر نہال ہوئی جا رہی تھیں۔

”ارے خوش رہو بیٹا! جیتے رہو۔ اپنی ماں کی آنکھوں کی ٹھنڈک بنے رہو۔ میری عزیز ہوش نصیب ہے کہ اسے تمہارے جیسا شریک سفر ملا اور اللہ تعالیٰ نے مجھے داماد کی شکل میں ایک اور بیٹا دے دیا۔“ بھیا

عجب متضاد شخصیت کا مالک تھا میرا ب۔ کبھی دھوپ کبھی چھاؤں۔ گھڑی میں تولہ، گھڑی میں ماشا۔ جت جتانے میں آتا تو تنہا کر دیتا۔ غصے میں ہوتا تو کمینگی کی ساری حدیں کراس کر جاتا۔ میانہ روی اس کے مزاج کا خاصا نہیں تھی۔

”پلیز میرو..... میری طبیعت ٹھیک نہیں ہے۔“ وہ کسمسائی۔

”کیا ہوا تمہیں.....؟“ وہ اس کے گریز پر چونکا۔

”بس ابکائیاں سی آرہی ہیں، دو منٹنگ (Vomiting) کے ساتھ زوردار چکر سے محسوس ہو رہے ہیں۔“

”کیا کھایا تھا دن میں؟ کہیں فوڈ پوائزن تو نہیں ہو گیا تمہیں۔“ وہ واقعی اس کے لیے پریشان سا لگ رہا تھا۔

”پتا نہیں کیا ہے.....“ فلک بے بسی سے منمنائی۔

”دراصل تم ہر وقت گھر میں گھسی رہتی ہو اس لیے بھی دل گھبرا رہا ہوگا۔ چلو ذرا چلنے کے فریش ایئر میں آ جاؤ۔“

”پلیز میرو! مجھے یہیں لیٹا رہنے دیں۔“

”چلو چلو شاباش..... ہری اپ..... میں بھی بس شاور لے کر ابھی آتا ہوں۔“ وہ عزی کا احتجاج اور التجا نظر انداز کر کے وارڈ روب سے اپنا پستمنی شلوار سوٹ اٹھا کر ہاتھ روم میں گھس گیا۔

وہ خود پر جبر کر کے بمشکل تمام تیار ہو کر باہر آئی تو تیور گاڑی اشارت کیے اس کا منتظر تھا۔ اسے دیکھ کر میرو کے لبوں پر مسکراہٹ رینگ گئی۔ میرو کا موڈ شاذ و نادر ہی کبھی اتنا اچھا ہوتا تھا چنانچہ عزی نے اسی کو غنیمت جانا۔

وہ اسے ایک فائبر اشار ہوٹل میں لے آیا۔ ”میں نے سوچا کئی روز ہو گئے باہر ڈنر ہی نہیں کیا تم نے۔ تم بھی کیا سوچتی ہو گی مگر یہاں آفس میں کام ہی اس قدر تھا کہ بس.....“

عزی بے بسی سے مسکرا دی۔ اس نے بڑی بمشکل سے قے کو حلق کے اندر روک رکھا تھا۔

میرو کیا کہہ رہا تھا، کیوں مسکرا رہا تھا۔ اسے کچھ سمجھ نہیں آ رہا تھا۔ سر بری طرح چکر رہا تھا اور پھر

کی آلٹو کار بعد ڈرائیور تیور نے اسی وقت واپس بھجوا دی کہ میں خود امی کو جا کر چھوڑ آؤں گا۔

اور واقعی مغرب کے بعد وہ امی کے بار بار اصرار پر انہیں جا کر واپس گھر چھوڑ آیا تھا۔

”پورے ہفتے انتظار کے بعد ایک دن چھٹی کا آتا ہے اور وہ بھی تمہاری اماں کی خدمتوں کی نذر ہو گیا۔“ رات کو وہ اپنے بیڈ روم میں بستر پر لیٹا سگریٹ سلگائے مسلسل عزی کی جان جلاتا رہا۔

اور پھر جب تیور کا تبادلہ اسلام آباد کی برانچ میں ہوا تو سب سے زیادہ خوش عزی ہی تھی۔ اب میکہ دور ہونے کے باعث کم از کم تیور اسے گھر والوں کی باتیں لے کر رنج تو نہ کر سکے گا۔

نیا گھر، نیا ماحول اور نئی جگہ عزی کو بے حد پسند آئی۔ عزی نے کچھ سکون کا سانس لیا۔ آج کل تیور کو نئے آفس کی مصروفیات میں الجھ کر تنگ کرنے کا زیادہ موقع نہیں مل رہا تھا یا پھر وہ رفتہ رفتہ اپنی خود بلنے پر آمادہ تھا۔

تیور اپنی روش ترک کر رہا تھا یا پھر عزی کی خاموش خدمت دھیرے دھیرے رنگ لارہی تھی۔ بہر حال جو بھی تھا ان دنوں گھر میں خاصا امن تھا۔

پچھلے کئی روز سے عزی کی طبیعت خراب تھی۔ ذرا نیچے سے سر اٹھاتی تو زوردار چکر آنے لگتے۔ مغرب کا وقت ہونے والا تھا اور کمرے میں ملگجے سا اندھیرا آتا تھا مگر اس کے اندر اٹھ کر لائٹ آن کرنے کی بھی ہمت نہ تھی۔ آج تو اس نے کھانا بھی نہیں بنایا تھا۔ یہ فرض رحیم بخش نے ہی ادا کیا تھا۔ تبھی تیور کمرے میں آ گیا اور ہاتھ بڑھا کر لائٹ آن کر دی۔ وہ شاید ابھی گیمر سے واپس آیا تھا۔

لان ٹینس کا ریکٹ ہاتھ میں تھا وہ کافی تھکا تھا کھانا لگ رہا تھا۔ بیڈ کے پاس پڑی کرسی پر بیٹھ کر اس نے اپنے جاگڑ رکھو لے اور ایک نظر بیڈ پر پڑی عزی پر ڈالی۔ اک دم سے اسے یاد آیا کہ یہ وقت تو عزی کے سونے کا نہیں ہے، وہ تو ہر نماز بروقت ادا کیا کرتی ہے جب کہ اب تو مغرب کی نماز بھی قضا ہونے والی ہے۔ تب وہ اٹھ کر اس کے قریب چلا آیا۔

”فلک.....! اٹھو..... فلک!“ وہ بے اختیار اس کے نرم بالوں میں انگلیاں پھیرنے لگا۔

”عزی! میری جان اٹھو..... دیکھو مغرب کی نماز نکل رہی ہے تمہاری۔ مائی سویٹ ہارٹ۔“ وہ اس

پر جھک آیا۔

کی آٹھ گھنٹہ بعد ڈرائیور تیمور نے اسی وقت واپس بھجوا دی کہ میں خود امی کو جا کر چھوڑ آؤں گا۔

اور واقعی مغرب کے بعد وہ امی کے بار بار اصرار پر انہیں جا کر واپس گھر چھوڑ آیا تھا۔

”پورے ہفتے انتظار کے بعد ایک دن چھٹی کا آتا ہے اور وہ بھی تمہاری اماں کی خدمتوں کی نذر رہ گیا۔“ رات کو وہ اپنے بیڈروم میں بستر پر لیٹا سگریٹ سلگائے مسلسل غمی کی جان جلاتا رہا۔

اور پھر جب تیمور کا تبادلہ اسلام آباد کی برانچ میں ہوا تو سب سے زیادہ خوش غمی ہی تھی۔ اب میکہ دور ہونے کے باعث کم از کم تیمور اسے گھر والوں کی باتیں لے کر زنج تو نہ کر سکے گا۔

نیا گھر، نیا ماحول اور نئی جگہ غمی کو بے حد پسند آئی۔ غمی نے کچھ سکون کا سانس لیا۔ آج کل تیمور نئے آفس کی مصروفیات میں الجھ کر تنگ کرنے کا زیادہ موقع نہیں مل رہا تھا یا پھر وہ رفتہ رفتہ اپنی خود بلے پر آمادہ تھا۔

تیمور اپنی روش ترک کر رہا تھا یا پھر غمی کی خاموش خدمت دیرے دیرے رنگ لارہی تھی۔ ہم حال جو بھی تھا ان دنوں گھر میں خاصا امن تھا۔

پچھلے کئی روز سے غمی کی طبیعت خراب تھی۔ ذرا نیچے سے سر اٹھاتی تو زوردار چکر آنے لگتے۔ مغرب کا وقت ہونے والا تھا اور کمرے میں ملگجہ سا اندھیرا اتر آیا تھا مگر اس کے اندر اٹھ کر لائٹ آن کرنے کا بھی ہمت نہ تھی۔ آج تو اس نے کھانا بھی نہیں بنایا تھا۔ یہ فرض رحیم بخش نے ہی ادا کیا تھا۔ تبھی تیمور کمرے میں آ گیا اور ہاتھ بڑھا کر لائٹ آن کر دی۔ وہ شاید ابھی گیمز سے واپس آیا تھا۔

لانٹینس کا ریکٹ ہاتھ میں تھا مے وہ کافی تھکا تھا کاسا لگ رہا تھا۔ بیڈ کے پاس پڑی کرسی پر بیٹھا اس نے اپنے جاگر رکھو لے اور ایک نظر بیڈ پر پڑی غمی پر ڈالی۔ اک دم سے اسے یاد آیا کہ یہ وقت غمی کے سونے کا نہیں ہے، وہ تو ہر نماز بروقت ادا کیا کرتی ہے جب کہ اب تو مغرب کی نماز بھی قیام ہونے والی ہے۔ تب وہ اٹھ کر اس کے قریب چلا آیا۔

”فلک!..... اٹھو!..... فلک!“ وہ بے اختیار اس کے نرم بالوں میں انگلیاں پھیرنے لگا۔

”غمی! میری جان اٹھو!..... دیکھو مغرب کی نماز نکل رہی ہے تمہاری۔ مائی سویٹ ہارٹ۔“ وہ

پر جھک آیا۔

”میں متضاد شخصیت کا مالک تھا میرا ب۔ کبھی دھوپ کبھی چھاؤں۔ گھڑی میں تولہ، گھڑی میں ماشا۔“
 ”جہانے میں آتا تو تنہا کر دیتا۔ غصے میں ہوتا تو کمینگی کی ساری حدیں کراس کر جاتا۔ میانہ روی اس
 جہان کا خاصا نہیں تھی۔“

”ہلیز میرو!..... میری طبیعت ٹھیک نہیں ہے۔“ وہ کسمائی۔

”کیا ہوا تمہیں!.....؟“ وہ اس کے گریز پر چونکا۔

”بس ابکیاں سی آر ہی ہیں، دو منٹنگ (Vomiting) کے ساتھ زوردار چکر سے محسوس ہو رہے
 ہیں۔“

”کیا کھایا تھا دن میں؟ کہیں فوڈ پوائزن تو نہیں ہو گیا تمہیں۔“ وہ واقعی اس کے لیے پریشان سا لگ
 رہا۔

”ہاں نہیں کیا ہے!.....“ فلک بے بسی سے منمنائی۔

”دراصل تم ہر وقت گھر میں گھسی رہتی ہو اس لیے بھی دل گھبرا رہا ہوگا۔ چلو ذرا چنبچ کے فریش
 آؤ۔“

”ہلیز میرو! مجھے یہیں لیٹا رہنے دیں۔“

”چلو چلو شاباش!..... ہری اپ!..... میں بھی بس شاور لے کر ابھی آتا ہوں۔“ وہ غمی کا احتجاج اور
 نظر انداز کر کے وارڈ روب سے اپنا پستی شلوار سوٹ اٹھا کر ہاتھ رووم میں گھس گیا۔

”اوہ! جبر کے بمشکل تمام تیار ہو کر باہر آئی تو تیمور گاڑی اشارت کیے اس کا منتظر تھا۔ اسے دیکھ کر
 ہاتھ کے لمبوں پر مسکراہٹ رینگ گئی۔ تیمور کا موڈ شاد و نادر ہی کبھی اتنا اچھا ہوتا تھا چنانچہ غمی نے اسی
 لمحے ہاتھ دیا۔“

”اسے ایک فائبر اشار ہوٹل میں لے آیا۔“ میں نے سوچا کئی روز ہو گئے باہر ڈر ہی نہیں کیا تم
 نے۔“ غمی کیسا سوچتی ہوگی مگر یہاں آفس میں کام ہی اس قدر تھا کہ بس!.....“

غمی بے بسی سے مسکرا دی۔ اس نے بوی بمشکل سے قے کو حلق کے اندر روک رکھا تھا۔

مہرہ کیا کہہ رہا تھا، کیوں مسکرا رہا تھا۔ اسے کچھ سمجھ نہیں آ رہا تھا۔ سر بری طرح چکر رہا تھا اور پھر

جب ویٹر نے کھانا سامنے لا کر رکھا تو اس کی خوشبو سے ہی عزی کا جی بری طرح اوب گیا اور وہ ابکیاں لیتی ہوئی واش روم میں جا گھسی۔

تیور اس کی حالت دیکھ کر پریشان ہوا اٹھا تھا۔ جیسے تیسے کھانا ختم کیا اور فلک کو لے کر اپنے ایک دوست کے گھر پہنچا جس کی بیوی شہر کی مشہور گانا کا لوجسٹ تھی۔

اس نے اچھی طرح سے عزی کا چیک اپ کیا اور یہ خوشخبری سنائی کہ عزی ماں بننے والی ہے۔ عزی کی تو خوشی کی انتہا نہ تھی مگر تیور نہ جانے کیوں چپ سا ہو گیا۔ گھر آ کر فائلیں اٹھا کر کمپیوٹر پر جا بیٹھا اور عزی نہ سمجھتے ہوئے اس کے رویے پر حیران سی کر اپنے بیڈ پر لیٹ گئی۔ رحیم بخش اسے دودھ میں اوولٹین ملا کر دے گیا تھا۔ تبھی فون کی گھنٹی بج اٹھی اور یہ خبر اس پر بجلی بن کر گری کہ شبانہ آ پا جو کہ عزی سے صرف ڈیڑھ برس بڑی تھیں اور جن کی شادی میٹرک کرتے ہی اپنے باموں زاد سے ہو چکی تھی، اب وہ بیوہ ہو گئی تھیں۔ احسان بھائی (شبو آپی کے شوہر) کا ٹرک سے ایکسیڈنٹ ہوا تھا جس میں وہ جانبر نہ ہو سکے اور اپنے خالق حقیقی سے جا ملے۔

”تم آ رہی ہو فلکی؟“ امی فون پر اس سے پوچھ رہی تھیں۔

”جنارے پر نہ پہنچ سکو تو قتل پر پہنچ جانا۔ سوئم تو دو روز بعد ہی ہو گا۔“ تب عزی سوچ میں پڑ گئی اور امی کو بتا ہی ڈالا کہ ان دنوں ڈاکٹر نے اسے سفر سے منع کر رکھا ہے۔ تب امی نے اسے اپنا خیال رکھنے کا تاکید کرتے ہوئے فون بند کر دیا۔ شبو آپی کے دکھ کے خیال سے وہ کتنی دیر آ زردہ رہی تیور کمرے میں آیا تو وہ خود پر قابو نہ رکھ سکی اور اس کے کاندھے پر سر رکھے پھوٹ پھوٹ کر رونے لگی۔ تب وہ اسے د تک تھپکتا رہا۔

عزی سوچ رہی تھی کہ تیور باپ بننے والی خبر پر بے حد خوش ہو گا مگر اس کا رویہ عجیب مبہم سا تھا اور پچھلے چند روز میں اس نے عزی سے انوکھی فرمائش کر دی۔

”تم پہلی فرصت میں اپنا ابارشن کراؤ الو۔“

”مگر کیوں.....؟“ عزی سراپا احتجاج بن گئی۔

”چوں کہ مجھے پریگننسی کے زور پر پھولی پھولی بے ڈھپ خواتین اچھی نہیں لگتیں۔“

انتاز بردست فکر ہے تمہار۔ سارا ستیاناس ہو جائے گا۔“ نہایت اطمینان سے جواب ملا۔

”مگر شرعی رو سے یہ بہت بڑا گناہ ہے۔ ایک جان کے قتل کے مترادف ہے یہ.....“ عزی نے تمام تر ہمت یکجا کر کے کمزوری آواز میں دلیل دی۔

”ابھی جان ہی کہاں پڑی ہے بچے میں۔ تیسرے مہینے کے بعد جا کر یہ مسئلہ ہوتا ہے۔“ پریگننسی سے متعلق اس کی معلومات حیرت انگیز تھیں۔ اس کی زبان سے امریکی شہریت بول رہی تھی۔ جہاں ٹین ایجرز لڑکیوں میں ابارشن نارمل سی بات تھی اور جہاں نا جائز اولاد پیدا کرنے میں بھی کوئی حرج نہ سمجھا جاتا تھا۔

جیسے جیسے دن گزرتے جائیں گے تو تمہارے لیے معاملہ زیادہ رسکی ہوتا جائے گا۔ اسی لیے تو کہہ رہا ہوں کہ میں نے ڈاکٹر عائدہ افتخار سے بات کر لی ہے لہذا تم کل ہی اس کے کلینک جا کر اس سے ٹائم لے لو اور جتنی جلدی ہو سکے اس مصیبت سے چھٹکارا حاصل کر لو۔“

”مصیبت.....؟“ عزی حیران رہ گئی۔ اللہ تعالیٰ انہیں اپنی نعمت یا رحمت سے فیض یاب کرنا چاہ رہا تھا اور میرا اسے مصیبت گردان رہا تھا۔ اپنی ہونے اولاد کو اپنے خون کو۔ فلمی نے ایک نظر اس پر ڈالی۔ وہ اسے اس کی مامتا کے قتل کا فرض سوچ کر بستر پر آڑا تر چھا لیتا اپنے سامنے پڑے میگزین میں شائع ہونے والی ایک ماڈل کی رنگین فوٹو میں اس کے مہین لباس تلے نسوانی خدو خال کا بڑی دلچسپی سے جائزہ لے رہا تھا۔ عزی کو یاد آیا کہ رسول اللہ ﷺ نے فرمایا کہ ”سب عورتوں سے اچھی وہ عورت ہے کہ جب شوہر اس کی طرف نظر کرے تو اسے خوش کر دے اور جب وہ کوئی حکم دے تو اس کی اطاعت کرے اور اپنی جان و مال میں اس کو ناخوش کرے اس کی مخالفت نہ کرے۔“ پھر وہ کیوں تیور سے اختلاف کر رہی تھی۔ یہاں تو ”جان“ و مال بھی میرو کا ہی تھا۔ تب وہ سینے میں اٹھتی چیخوں کو دبا کر ایک بار پھر راضی بہ رضا ہو گئی۔

تیور کے چہرے پر سارا ”کام“ بروقت اور ٹھیک طرح سے ہو جانے پر گہرا اطمینان چھایا ہوا تھا۔

فلک کے ہسپتال سے گھر آنے کے بعد بھی تیور نے اس کا کافی خیال رکھا۔ اپنے سامنے بٹھا کر اسے سیب ڈانٹ کر کھلاتا۔ کبھی ملازم سے ملک شیک بنا کر اپنے سامنے پلاتا، زبردستی ساتھ آؤٹنگ پر

لے جاتا اور آفس سے واپسی پر بھی اس کی دلجوئی میں مصروف رہتا۔ وہ اس کا اتنا خیال رکھتا کہ خود عزمی شرمندہ ہی ہو جاتی۔

اور ایک دن جب امی کا نوٹن عزمی کی خیریت معلوم کرنے کے لیے آیا تو وہ انہیں دھیرے دھیرے سے تفصیل بتا رہی تھی۔

”وہ امی میں باتھ روم میں سِلپ ہو گئی تھی اس لیے.....“

اپنے جھوٹ پر وہ خود حیران ہو رہی تھی۔ وقت آہستہ آہستہ منافقت سکھارہا تھا۔ امی کی ہی زبانی اسے معلوم ہوا کہ اب آپادعت کے بعد مستقل طور پر اپنے میکے چلی آئیں گی۔

☆.....☆.....☆

”میں آپ کے لیے چائے لاتی ہوں۔“ فلک تیمور کے لیے چائے بنانے کو اٹھنے لگی۔ اسے معلوم تھا کہ تیمور کو آفس سے گھر آتے ہی سب سے پہلے چائے کی طلب ہوتی ہے جب کہ دوپہر کا کھانا وہ آج کل آفس میں ہی کھا لیتا تھا۔

”تم میرے پاس بیٹھو چائے رحیم بخش لا رہا ہے۔“

رحیم بخش ٹرائی پاس رکھ کر گیا تو عزمی پیالوں میں چائے انڈیلنے لگی۔ اچانک ہی تیمور کو لمبے بالوں والی گندمی رنگت کی یہ محسوس ہوئی کہ گہرائیوں میں اترتی ہوئی معلوم ہوئی جو اس کے تمام تر برے سلوک کے باوجود اپنے رشتے کی وضع داری نباہ رہی تھی اگر تیمور بار بار کی سنہری زلفوں کا قیدی تھا تو اس میں اس لڑکی کا تو کوئی قصور نہ تھا۔ جسے ان دونوں کے گھر والوں نے میرو کے ساتھ مضبوط بندھن کی ڈور میں باندھ دیا تھا۔

”تمہارے بال بہت خوبصورت ہیں فلکی!“ وہ آج تعریف کیے بغیر نہ رہ سکا۔

”تھینک یو۔“ یہ کہتے ہوئے عزمی جس طرح بلش ہوئی وہ اسے دیکھتا ہی رہ گیا۔

”تم واقعی خالصتا مشرقی لڑکی ہو۔“ وہ ہنس دیا۔

”تمہیں دوسروں کو موہ لینے کا ہنر آتا ہے۔ تمہی تو امریکہ میں رہتی ہوئی میری ماں پاکستان آئی تو تمہیں دیکھتے ہی تم پر مر مٹی اور مجھے دو بول پڑھا کر ہمیشہ کے لیے تمہارے حوالے کر دیا۔ اسے ڈر تھا کہ

میں کہیں کسی امریکن لڑکی کے ہتھے نہ چڑھ جاؤں۔“ وہ ہنسا۔

”کیسا لگا آپ کو امی کا انتخاب.....؟“ نہ جانے کیوں عزمی اس کی آنکھوں میں دیکھ کر پوچھ ہی بیٹھی۔ حالانکہ اس کا جواب تو وہ شادی کے بعد پہلے ہی دن سے لے کر اب تک اپنے رد عمل سے دیتا رہا تھا۔

”نو ڈاؤٹ..... تم بہت مضبوط قوت ارادی کی مالک ہو۔“ وہ نکمیں سے ہاتھ صاف کرتے ہوئے بولا۔ پتا نہیں یہ تعریف کی تھی کہ تنقید، مگر اتنا ضرور تھا کہ عزمی کو لگا کہ تیمور کے دل کی کھڑکیاں رفتہ رفتہ عزمی کی طرف کھلنے لگی ہیں اسی شام وہ اسے اپنے ساتھ کھلو پر لے گیا اور اس کے ناں ناں کرنے کے باوجود اس کے لیے تین چار خوبصورت سوٹس پیک کر وادیے۔ وہ دلکش انداز میں سلگتا ہوا سگریٹ اپنے ہونٹوں کے کنارے دبا کر ہیگنز میں ڈپسے سوٹوں کا جائزہ لیتا اور پھر جوا چھا لگتا ہیگنز سے کھینچ کر نکالتا۔

”یہ تم پر بہت۔“ چچا گا، ٹرائی روم میں لے جا کر ٹرائی کرو۔ فننگ وغیرہ ٹھیک ہے چیک کر لینا۔ ورنہ آڈیشن کے لیے دے جائیں گے اور کل پک کر لیں گے۔“

عزمی تو بس اسے دیکھے گی۔ یقین ہی نہیں آ رہا تھا کہ یہ کچھ عرصہ پہلے والا تیمور ہے پھر وہ اسے دلچ لے گیا جہاں انہوں نے رات کا کھانا کھایا۔

”میں کل صبح آفس سے ہی دوروز کے لیے ملتان جاؤں گا۔“

”کیوں.....؟“ تنہائی کے خیال سے عزمی آزرده ہو گئی۔

”ایک ویلگیٹیشن آ رہا ہے کمپنی کے وزٹ کے لیے۔ اسے وہاں ریسیو کر کے لانا ہے۔ ملتان والی لزم کا بھی دورہ ہے بس۔“

”اچھا.....“ عزمی چپ کر گئی۔

”تم بھی چلنا چاہو تو چلو.....“ میرو نے آفر کی۔

”نہیں..... میں کیا کروں گی جاکر۔“ عزمی نے کہا۔

”یہاں رہ کر بھی کیا کرو گی؟“ میرو نے خش کا کاغذ الگ کرتے ہوئے کہا۔

”آپ کا انتظار.....“ عزمی نے جھکی پلکیں اٹھا کر جواب دیا اور تیمور اسے دیکھتا ہی رہ گیا۔ ٹی پک

اور میروں کے امتزاج میں وہ بے حد حسین لگ رہی تھی۔

☆.....☆.....☆

موبائل کی سیپ بج رہی تھی عزمی نے موبائل اٹھا کر کال ریسیو کی۔ ”ہیلو“

”عزمی کی بچی میں غمی بول رہا ہوں۔ اسلام آباد ایئر پورٹ سے مجھے اپنے گھر کا ایڈریس سمجھا۔ تاکہ جیسی پکڑ کر جلدی پہنچوں اور ہاں کچھ پکا کر رکھا ہے ناں۔“ ایمان سے بڑے زوروں کی بھوک لگی ہے۔

”آں.....!“ عزمی چونک اٹھی۔ مگر تیسرے دو ملتان گئے ہوئے ہیں۔ عزمی نے بے سائنہ کہا۔

”چلو یہ تو اور اچھا ہے ورنہ ان کی شرماشری میں مجھے پہلے مٹھائی وغیرہ کی دکان کے آگے رک کر کچھ لانا پڑتا اب تو خالی ہاتھ بھی آ جاؤں گا تو کوئی مضائقہ نہیں۔“ وہ بچوں کی طرح خوش ہو کر بولا۔

”اچھا اب جلدی سے گھر کا پتہ دو ورنہ کہیں ایسا نہ ہو کہ خفا ہو کر ہوٹل میں چلا جاؤں اور تم گلے شکوے کرتی پھرو۔“

”خدا کرے کہ تم کسی ہوٹل میں ہی ٹھہر جاؤ۔“ عزمی نے سوچا مگر کہہ نہ سکی اور بجھے دل کے ساتھ اپنے گھر کا پتہ سمجھانے لگی اور فون رکھ کر رحیم شاہ کو گیٹ روم ٹھیک کرنے کی ہدایات دے کر کھانا ٹیبل پر لگانے کے لیے برتن نکالنے لگی۔

☆.....☆.....☆

”فلکی! کیا ہو گیا ہے تمہارے ذوق کو۔ باہر اتنا خوبصورت موسم ہے، بارش اب برسی کتب برسی تم ہو کہ کمرہ بند کیے انوائی کھٹوائی لیے پڑی ہو۔“ عفی دروازہ ناک کر کے اندر چلا آیا تھا۔ میں اکیلا ہوا رہا ہوں۔ کیا تمہارے گھر میں مہمانوں کے ساتھ ایسا سلوک کیا جاتا ہے کہ کھلا پلا کر گیٹ روم کی جاہ تک دیا کہ بھئی جاؤ بس ہمارا دماغ مت کھاؤ۔“

وہ آ کر اس کے بیڈ کے کونے پر ٹک گیا۔ ”چلو ذرا کارڈز نکالو۔ آؤ کارڈز کھیلتے ہیں۔“

”دل نہیں چاہ رہا غمی!“ عزمی نے جان چھڑانا چاہی۔

”تو پھر آؤ لاٹک ڈرائیو پر چلتے ہیں۔ دمبر جنوری کی بارش ہو تو آؤ کس کریم کا ٹھنڈا ٹھار کپ بڑ

دیتا ہے ڈاکٹر بیمار ہونے پر ٹانگ بھی بڑے مزے کے دیتے ہیں۔“ عزمی مسکرائی۔

”نہیں میں تمہیں آؤ کس کریم کے بعد گرما گرم کافی کاگ پلا دوں گا۔ تم چلو تو سہی۔“ اس نے اصرار کیا۔

”یہ المیہ فلموں کی ہیروئنوں والا لباس بدلو۔“ اس نے عزمی کے سیاہ لباس پر چوٹ کی۔ میں تمہارے غمگین ہوئے بغیر بھی تیمور بھائی کے آنے پر انہیں بتا دوں گا کہ تم ان کی جدائی میں بے حد دکھی رہیں اور کالی شال لپیٹ کر المیہ گیت سنتی رہی ہو۔ وفادار بیوی کے پورے نمبر ملیں گے تمہیں۔ چلو اب اٹھ بھی جاؤ۔“

عفی نے عزمی کا ہاتھ پکڑ کر کھینچا اور عین اسی لمحے دروازہ کھلا اور تیمور اندر داخل ہو گیا۔ چند لمحے گم صم دروازے میں کھڑا رہا اور پھر ہونٹوں پر زہرا لودی ہنسی سجا کر ان دونوں کی طرف بڑھا۔ تیمور کے چہرے کے تاثرات اور موقع محل کی نزاکت نے عفی اور عزمی کو وہیں جامد و ساکت کر دیا تھا۔

”خوب..... تو یہاں یہ کھیل چل رہا ہے۔“ تیمور بولا تو اس کے لہجے میں بادلوں کی سی گھن گرج تھی۔

”تیمور بھائی..... میں دراصل عزمی کو کہہ رہا تھا کہ.....“ عفی ہمت پکڑ کر آگے بڑھا۔

”اسٹاپ اسٹ..... مجھے مزید فوٹو بنانے کی ضرورت نہیں ہے اب۔ شدید دھند اور موسم کی خرابی کی بنا پر میری فلائٹ کینسل ہو گئی اور میں آفس سے سیدھا گھر آ گیا۔ شاید یہی دکھانے کے لیے مجھے قدرت کھیر کر ادھر لے آئی۔ ورنہ عزمی بی بی کی معصومیت کا پردہ کس طرح چاک ہوتا۔“ اس نے طنزیہ نظریات بتائی ہوئی عزمی کی طرف اچھالی۔

”آپ غلط سمجھ رہے ہیں میرا بھائی! عزمی میری سگی بہنوں کی طرح ہے۔ اگر اس کے اور میرے ارمان کوئی اور چکر ہوتا تو یہ آج آپ کے گھر میں موجود نہ ہوتی۔ میں حلف اٹھانے کو تیار ہوں۔“ عفی اس کی آنکھوں میں آنکھیں ڈال کر بولا اور خاموش کھڑے تیمور کو دیکھ کر عزمی کی طرف مڑا۔

”میں جا رہا ہوں عزمی! دعا ہے کہ تم اپنے گھر میں سدا خوش رہو۔ کوئی پراہم تھا تو مجھے صاف صاف گھر آنے سے منع کر دیتیں پگلی! کیوں بے کاری مروت میں ماری گئیں۔“ وہ عزمی کے سر پر ہاتھ رکھ کر ملا اور گیٹ روم سے اپنا بریف کیس اٹھا کر باہر چل دیا۔

دیکھتے ہی دیکھتے حالات ایسے بے قابو ہوئے کہ عزیٰ یہاں اجنبی ہو گئی تھی، اسے تو صفائی کا موقع بھی نہیں دیا گیا تھا اور سزا سنادی گئی تھی، تقدیر کے بے رحم ہاتھوں نے کھڑے کھڑے عزیٰ کے قدموں تلے سے زمین کھینچ لی اور سر سے سائبان نوج ڈالا۔ عزیٰ نے ایک سرسری نظر اپنے گرد و پیش پر ڈالی، چند لمحوں قبل یہاں کی ہر شے اس کی ملکیت تھی اور اب..... اب کچھ بھی اپنا نہیں رہا تھا۔ تیمور سمیت۔

ایک ٹھنڈی آہ بھر کے عزیٰ ڈریسنگ روم میں پڑا اپنا سوٹ کیس گھسیٹ لائی اور وارڈروب کھول کر اس میں لٹکے دو چار سوٹس بیٹنگرز سے کھینچے اور یونہی تہہ لگائے بغیر گول مول کر کے سوٹ کیس میں ٹھونس لیے، پھر اپنے بکھرے ہوئے بالوں کو سمیٹ کر انہیں کلپ کیا، بستر پر پڑی اپنی سیاہ شال اٹھا کر کندھوں پر ڈالی اور سوٹ کیس ہاتھ میں تھامے نپے تلے قدم اٹھاتی ”لمیر“ سے ہمیشہ کے لیے باہر نکل آئی۔ رحیم بخش کی اس پر نظر پڑی تو عزیٰ کے پیچھے دوڑا۔

”بیگم صاحبہ بیگم صاحبہ..... ٹیکسی لا دوں یا پھر ڈرائیور چھوڑ آتا ہے آپ کو.....“ عزیٰ افسردگی سے مسکرا دی اب بھلا وہ اس کی بیگم صاحبہ کہاں رہ گئی تھی!!!

اور اب اسی ناتے اسے ڈرائیور کی خدمات لینے کا بھی کوئی حق نہیں تھا۔

”بہت شکریہ رحیم بخش! ابھی کوئی نہ کوئی سواری مل جائے گی مجھے، بس اب تم گھر جاؤ، اللہ نگہبان.....“

اگرچہ عزیٰ کا تمام وجود حالات کے بے رحم تھپیڑوں کی زد پر تھا اور اس کے سوچنے سمجھنے کی طاقت سلب ہو چکی تھی، ہاتھ پاؤں لرز رہے تھے اور آنکھوں میں ابدتے آنسو بار بار اس کے سامنے کا منظر دھندلا دیتے تھے مگر جب وہ بولی تو اس کی آواز میں وہی وقار اور ٹھہراؤ تھا، جو عزیٰ کے مزاج کا خاصہ تھا۔ رحیم بخش کا پورا وجود دھیرے دھیرے لرز رہا تھا، خود پر ضبط کی کوشش میں اس کے لب کپکپا رہے تھے اور ”خدا حافظ عزیٰ بی بی“ کہتے ہوئے اس کا گلہ رندہ گیا تھا۔

عزیٰ نے بھی اپنی تھیلی کی پشت سے گالوں تک آنے والے آنسو پونچھ ڈالے اور اپنے سامنے سے آنے والی ٹیکسی کو ہاتھ دے کر روکا اور اپنا سوٹ کیس ٹیکسی کی ڈگی میں رکھوانے کے بعد پچھلا دروازہ کھول کر اندر بیٹھتے ہی ڈرائیور کو راولپنڈی ریلوے اسٹیشن چلنے کے لیے کہا۔

اس کے گھر سے چلے جانے تک تیمور اسی طرح کمرے کے بیچ میں کھڑا رہا۔ عزیٰ اب بے آواز رہ رہی تھی۔ تب تیمور دھیرے دھیرے چلتا عزیٰ کے عین سامنے آ کر رک گیا۔ دونوں ہاتھ عزیٰ کے شانوں پر رکھے اور آہستہ سے اسے مخاطب کیا۔

”عزیٰ.....! میں تیمور ولد زریاب علی تمہیں اپنے پورے ہوش و حواس کے ساتھ طلاق دیتا ہوں..... طلاق دیتا ہوں۔“

”نہیں.....!“ عزیٰ کے حلق سے گھٹی گھٹی سی آواز نکلی۔

”یہ کیا کیا صاحب آپ نے.....؟“ رحیم بخش جو پلیٹ میں پانی کا گلاس رکھے اندر آنے کا اجازت طلب کر رہا تھا بلبلاتا اٹھا۔

”یہ اسی قابل تھی۔“ تیمور عزیٰ پر نفرت بھری نگاہ ڈال کر باہر نکل گیا اور عزیٰ فرش پر جھکتی چلی گئی۔

☆.....☆.....☆

رحیم بخش پانی سے لبریز گلاس میز پر رکھ کر تیزی سے عزیٰ کی سمت لپکا۔

”خود کو سنبھالے بیگم صاحبہ! حوصلہ کیجئے۔“

”آں..... ہاں.....“ عزیٰ نے اپنی بند ہوتی آنکھوں کو جبراً کھول کر رحیم بخش کی جانب دیکھ

تشویش بھری نظروں سے عزیٰ کی تیزی سے بدلتی ہوئی کیفیت کو جانچ رہا تھا۔

اگرچہ عزیٰ کے سینے میں درد کی شدید بیسیں اٹھ رہی تھیں، خود کو سنبھالنے کی کوشش میں عزیٰ اپنا جان پڑتا وجود کھیل کر قریب پڑی صوفہ چیر پر جا بیٹھی۔

”پانی پی لیجئے۔“ رحیم بخش نے پانی کا گلاس عزیٰ کی جانب بڑھایا۔

”نہیں رحیم بخش..... اب اس کی کوئی ضرورت نہیں ہے، اب بہت بہتر ہوں، اس لیے تم بے کمرے سے جاسکتے ہو۔“ عزیٰ نے دھیرے سے کہا۔ ناچار رحیم بخش گلاس ہاتھ میں تھامے کمرے باہر نکل گیا۔

زندگی میں یک دم ہی اتنی تاریکی چھا گئی تھی کہ اب کچھ بھائی نہیں دے رہا تھا۔

تب عزیٰ تمام تر حوصلے کے ساتھ اٹھ کھڑی ہوئی۔

شام گہری ہو چلی تھی، آسمان گہرے سیاہ بادلوں کی لپیٹ میں تھا۔ دسمبر کی سرد ہوا ہڈیوں میں گودا جمانے پر تلی کھڑی تھی اور عزمی نے اس وقت صرف ہاف سیلو سوئٹر پہنا ہوا تھا، اور اس کی شال بھی بس نارمل سی تھی، گھر کے اندر گیس ہیٹرز آن ہونے کی وجہ سے عزمی کو باہر کے ٹمپریچر کا اندازہ ہی نہیں ہوا تھا، یونہی نکل کھڑی ہوئی تھی اور اب ٹھٹھر رہی تھی۔

ٹیکسی تیزی کے ساتھ اسلام آباد کی کشادہ سڑکوں اور تاریکی کا حصہ بنے درختوں کو پیچھے چھوڑتی ہوئی آگے بڑھ رہی تھی، عزمی کا دل جیسے کوئی اپنی مٹھی میں لے کر مسل رہا تھا۔ انہی سڑکوں پر وہ کتنی ہی بار تیمور کے ساتھ کار میں بیٹھی گھوما کرتی تھی، کبھی جو تیمور ترنگ میں آتا تو ایک ہاتھ سے اسٹیرنگ تھام کر دوسرا بازو عزمی کے گرد حائل کر دیا کرتا اور پھر بڑے اسٹائل سے عزمی کی جانب سر جھکا کر گنگناٹا۔

تیرا ساتھ ہے کتنا پیارا

کم لگتا ہے جیون سارا

تیرے ملن کی لگن میں

ہمیں آنا پڑے گا

دنیا میں دوبارہ.....

وہ شرارت سے عزمی کے پہلو میں چٹکی بھرتا۔

”خدا کے لیے میرو، دھیان سے ڈرائیو کرونا.....!“

”وہ دیکھو..... دیکھو گاڑی.....“ سامنے کی طرف سے تیزی سے آتی گاڑی دیکھ کر عزمی کی روح فنا ہو جاتی، وہ اسے چھوڑ کر دونوں ہاتھوں سے اسٹیرنگ تھام لیتا، گاڑی زن سے گزر جاتی، تب تیمور دوبارہ شوخ ہو جاتا۔

”اتنا پیار ہے تمہیں زندگی سے؟“

”ہاں.....“ عزمی اقرار کر لیتی۔ ”ظاہر ہے خدا کی دی ہوئی نعمت ہے عزمی تو رکھنا چاہیے نا اسے۔“
”اور مجھ سے؟؟ مجھ سے کتنا پیار ہے تمہیں؟“ وہ سڑک سے نظریں ہٹا کر براہ راست عزمی کی آنکھوں میں جھانکتا۔

”کوئی پیمانہ پیار ماپنے کا آج تک ایجاد نہیں ہوا کیسے بتاؤں؟“ عزمی بے بس سی ہو جاتی۔
”پھر بھی.....؟“ تیمور اصرار کرتا۔ ”کچھ تو اندازہ ہوا آخر۔“
”بس یوں سمجھ لو کہ شاید اپنی زندگی سے بھی زیادہ۔“ عزمی سر جھکا لیتی۔
”سچ بتاؤ عزمی تم نے اس سے پہلے بھی کسی سے اتنا پیار کیا تھا؟“ تیمور گردن موڑ کر غور سے اس کی طرف دیکھتا۔

”نہیں، ہرگز نہیں۔“ عزمی مضبوط لہجے میں کہتی۔

”امیزنگ!“ تیمور اس کا ہاتھ اپنے ہاتھ میں لے کر ہولے سے دباتے ہوئے خود کلامی سی کرتا۔
شاید ٹیکسی کو ایک جھٹکا لگا تھا..... عزمی اپنے خیالات کی دنیا سے واپس نکل آئی، اسپید بریکر آگیا ہو گا، اس نے سوچا۔

اسلام آباد پیچھے رہ گیا تھا۔ عزمی نے سوچا کہ اس کے اور تیمور کے درمیان فاصلہ طویل تر ہو رہا ہے، کبھی نہ ختم ہونے کے لیے۔

کہاں تو عزمی کو کبھی لگا کرتا تھا کہ تیمور کے دل کی کھڑکیاں اب کہیں جا کر دھیرے دھیرے اس کی سمت کھلنا شروع ہوئی ہیں، اور کہاں ایک دم ہی اس کی سمت جانے والا ہر راستہ بند ہو گیا تھا۔ پھر ریلوے اسٹیشن آگیا تھا۔ ڈرائیور نے برق رفتاری سے عزمی کا سوٹ کیس باہر نکالا۔

عزمی نے ٹیکسی والے کو فارغ کر کے کلٹ گھر کی کھڑکی سے کلٹ خرید اور پلیٹ فارم کی جانب بڑھ گئی۔

ٹرین آنے میں ابھی کافی دیر تھی، عزمی فرسٹ کلاس کے وینٹنگ روم کی جانب بڑھ گئی۔ اتفاق سے وینٹنگ روم اس وقت خالی تھا۔ یہ بھی عزمی کو غنیمت ہی لگا تھا۔ اس وقت اسے خود کو نارمل کرنے کے لیے تمہائی درکار تھی۔ عزمی نے اپنا پرس کندھے پر ڈالا اور وینٹنگ روم سے ملحقہ واش روم میں چلی گئی۔

واشن بیسن کا دل کھول کر اپنی جلتی ہوئی آنکھوں پر بخ بستہ پانی کے چھینٹے مارنے سے اسے خاصا سکون محسوس ہوا تھا۔ مگر ساتھ ہی اتنی دیر سے رکے ہوئے آنسو پلکوں کی باڑھ توڑتے ہوئے اس کے گالوں سے بہہ نکلے، نہ جانے کتنی ہی دیر عزمی بے آواز روتی رہی، روتے روتے اس کی ہچکیاں بندھ

گئیں۔ اسے بار بار ایک ہی خیال ستارہا تھا کہ گھر پہنچ کر وہ کس منہ سے سب کے سامنے اپنے اوپر ٹوٹنے والی اس اچانک افتاد کا اجرا سنا پائے گی۔

کیا واقعی سب لوگ اس کی بے گناہی کا یقین کر لیں گے۔ بطور خاص بھابی، ان کا کیا رد عمل ہوگا؟؟ مگر فی الحال عزی کے پاس خود اپنے کسی سوال کا جواب نہ تھا۔ تب اس کا دھیان بھٹک کر عفی کی جانب چلا گیا کیا سوچتا ہوگا عفی بھی، اتنی بے اعتبار لڑکی تھی فلکی! بس اتنی ہی وقعت تھی اس کی تیمور کے آگے۔ جانے عفی، ابھی اسلام آباد میں ہی کہیں ٹھہرا ہوگا یا پھر واپس چلا چکا ہوگا۔ ابھی تو عزی کو یہ بھی معلوم نہ ہو سکا تھا کہ عفی اسلام آباد آیا ہی کیوں تھا!

عزی کے چہرے سے پانی کے ننھے ننھے قطرے ٹپک کر اس کا گریبان بھگور رہے تھے، وہ پرس میر سے رومال نکال کر اپنا چہرہ صاف کرنے لگی، رورو کر عزی کی آنکھیں سرخ ہو رہی تھیں، اور پچو! متورم۔ عزی نے دوبارہ پرس کھول کر یونہی اندر جھانکا تو اسے سامنے ہی کا جل نظر آ گیا، اس نے فوراً دونوں آنکھوں میں کا جل کی ایک ایک سلائی پھیر لی، ابھی تو اسے ٹرین کی فرسٹ کلاس میں باڈی مسافروں کے ساتھ سفر بھی کرنا تھا اور عزی نہیں چاہتی تھی کہ اس کی حالت دیگر گوں نظر آئے۔ شاید جیم ہونٹوں پر ہلکی سی لپ اسٹک کی تہہ بھی جمائی تھی۔

اسے گھر پہنچنے تک بڑی بہادری سے اپنی تمام تر ہمتوں کو یک جا کر کے اپنی حالت بہتر اور حواہ برقرار رکھنا تھے، ریل میں تو ہر طرح کے مسافر سفر کرتے ہیں اور کچھ تو گھر سے نکلتے ہی، لالچار، بے ایم اور تنہا لڑکیوں کو پھانسنے کی خاطر ہیں جب کہ عزی اپنی ظاہری حالت سے ہرگز تنہا اور مجبور نظر آنا نہیں چاہتی تھی۔

بالوں میں برش کرنے کے بعد سر اچھی طرح چادر سے ڈھانپ کر عزی دوبارہ ویٹنگ روم آ بیٹھی۔

”ہے گرم انڈے (گرم انڈے)“ گرم انڈے بیچنے والا ویٹنگ روم کے سامنے سے صدالگا تا گزر گیا ایک نوجوان جو جانے کب سے عزی کو تنہا دیکھ کر تاڑ رہا تھا۔ اس کی تنہائی کا فائدہ اٹھا کر، جرات سے ویٹنگ روم کے دروازے کے باہر آن ٹھہرا۔

مانا جناب نے پکارا نہیں
کیا میرا ساتھ بھی گوارا نہیں

اپنی بلندی آواز میں گانے کا سراٹھاتا وہ عزی کو خاصا قابلِ رحم لگا، مگر پھر اپنی تنہائی کا احساس اسے خوف میں مبتلا کر گیا۔ اگر یہ لڑکا آگے بڑھ کر کوئی بدتمیزی کرے تو عزی کیا کر سکے گی بھلا اس کا؟؟

اچھی صورت بھی کیا بری شے ہے
جس نے ڈالی بری نظر ڈالی

ایک سرگوشی ماضی کا سینہ چیر کر عزی کے کانوں میں دم توڑ گئی۔ عزی چونکی اور بے چینی سے اپنی جگہ پر پہلو بدل کر رہ گئی۔ ہے گرم آنڈے..... وہی لڑکا شاید دوبارہ ادھر آ رہا تھا، عزی کو اس کی اس طرف آمد اچھی لگی، ویٹنگ روم کے سامنے پہنچ کر انڈوں والے لڑکے نے ایک نظر اندر بیٹھی عزی کی طرف دیکھا اور دوسری نظر دروازے پر ڈٹے ہوئے لڑکے پر ڈالی۔

”ہے گرم!“

لیلیٰ او لیلیٰ، کیسی تو لیلیٰ
ہر کوئی چاہے تجھ سے ملنا اکیلا

انڈوں والے لڑکے کی آواز اب برآمدے میں گونج رہی تھی، عزی دل ہی دل میں قرآنی آیات کا ورد کرتی رہی، یا اللہ میری حفاظت فرما، آخر خدا خدا کر کے دروازے پر موجود لڑکا دنفان ہوا تو عزی نے شکر کا سانس لیا۔ جوں جوں ٹرین کے آنے کا وقت قریب آ رہا تھا اسٹیشن پر رش بڑھتا جا رہا تھا۔ عزی بھی سوٹ کیس گھسیٹ کر باہر آ گئی اور پھر ایک قلی کو بلا کر سوٹ کیس اس کے حوالے کر دیا، اسی قلی کی کوشش سے عزی کو کھڑکی کے ساتھ والی نشست بھی مل گئی تھی۔

اگرچہ ٹرین میں اس کی ہمسفر خواتین نے عزی سے کپ شپ کرنا چاہی مگر عزی نیند کا بہانہ کر کے منہ پر چادر کا پلو ڈال کر سوتی بنی۔ حالانکہ تمام راستے گھر والوں کا سامنا کرنے کا خیال اسے پریشان کرتا رہا اور وہ خیالات کے تانے بانے بنتی رہی اور بالآخر جب وہ اپنے آبائی شہر ملتان کے ریلوے اسٹیشن پر اتری تو صبح کے ساڑھے تین بجے تھے، آسمان پر سیاہ چادر تھی اور ستارے جگمگا رہے تھے، ٹرین نے

حبیب ولی محمد کی آواز عزمی سے دھیرے دھیرے دور ہو رہی تھی۔ سچ کتنے جرات مند ہوتے ہیں وہ لوگ، جو اگر کچھ ٹھان لیں تو پھر وہ کر کے ہی چھوڑتے ہیں خواہ خود کشتی ہی کیوں نہ ہو عزمی میں تو اس کی بھی ہمت نہ تھی۔

وہ تو اس سے ایسا پیچھی تھی کہ جس کا آشیانہ اندھی کے تیز جھونکوں کی زد میں آ کر تنکا تنکا بکھر چکا تھا اور اس کے بازو اپنی قوت پر دوا زکھو چکے تھے۔

☆☆☆

عزمی کے گھر سے چلے جانے کے بعد تیمور ٹی وی لاؤنج میں آ گیا اور ٹی وی آن کر کے سامنے صوفے پر براجمان ہو گیا، شاید وہ لامتناہی سوچوں سے اپنی جان چھڑانا چاہتا تھا، اور دھیان بٹانے کو ٹی وی کے آگے آ بیٹھا تھا اور نہ تیمور کو ٹی وی دیکھنے سے کوئی خاصی دلچسپی تو تھی نہیں، مگر بار بار جینٹلو بدلنے کے باوجود بھی اسے کوئی پروگرام نہ بھایا تو وہ ٹی وی آف کر کے ڈائنگ ٹیبل پر آ بیٹھا۔

”رحیم بخش! کھانا لگاؤ۔“ اس نے صدا لگائی۔

ٹیبل پر برتن تو لگے ہی ہوئے تھے اور بھلا آج برتن لگے ہی کتنے تھے!!

ایک پلیٹ چپاتی رکھنے کے لیے، ایک پلیٹ سالن نکالنے کے لیے، ایک گلاس، کاشا چھری اور بس۔

رحیم بخش جلدی سے گرم سالن ڈونگے میں نکال لایا اور ہاٹ پاٹ میں گرم چپاتی نکال کر تیمور کے سامنے رکھی پلیٹ میں رکھنے لگا۔

”پانی ڈالوں آپ کے لیے؟“

ایک ایک تیمور کے کانوں میں عزمی کی آواز گونجی۔

”آں ہاں ڈال دو۔“ تیمور بڑبڑایا۔

”نہیں نہیں کچھ نہیں، بس تم جا کر کھانا کھا لو رحیم بخش اگر کچھ چاہیے ہو تو پھر میں تمہیں پکاروں گا۔“

لقمے تیمور کے حلق میں پھنس رہے تھے۔ جنہیں وہ پانی کے ساتھ اندر دھکیل رہا تھا۔ ساتھ پڑی خالی

کرسی بار بار اس کا منہ چڑا رہی تھی۔ ٹیبل کے عین درمیان میں سجا گلدستہ جیسے تیمور سے عزمی کا ہی پوچھ رہا

عزمی کے اندازے سے کافی پہلے اسے یہاں پہنچا دیا تھا، اگرچہ رات کا آخری پہر تھا مگر اسٹیشن پر زندگی جاگ اٹھی تھی، عجب چہل پہل کا سماں تھا عزمی کے ساتھ چند اور مسافر بھی یہاں اترے تھے، قلی آگے بڑھ چڑھ کر اپنی خدمات پیش کر رہے تھے۔ عزمی سوچ میں پڑ گئی اس وقت تو سبھی گھروالے سو رہے ہوں گے کیا ایسے میں وہ انہیں بے آرام کر کے وہ اندوہناک خبر سنا ڈالے جو ہمیشہ کے لیے سب کا سکون غارت کر دے گی یا پھر چپ چاپ اسٹیشن پر ہی بٹھ کر صبح ہونے کا انتظار کرے!

جب کشتی ثابت و سالم تھی

ساحل کی تمنا کس کو تھی؟

اب ایسی شکستہ کشتی پر

ساحل کی تمنا کون کرے!

عزمی چونکی، اس کے قریب ہی موگ پھلیوں والا، ریڑھی پر رکھا ٹرانزسٹرن رہا تھا، جانے رات کے اس پہر کون سا اسٹیشن غزلیں سن رہا تھا، جسے ٹھیلے والا کانوں پر اونی کنٹوپ چڑھائے اسٹول پر بیٹھا محویت سے سن رہا تھا۔

جو آگ لگائی تھی تم نے اس کو تو بجھایا اشکوں نے

جو اشکوں نے بھڑکائی ہے اس آگ کو ٹھنڈا کون کرے گا!

عزمی کا دل یہاں سے ہٹنے کو نہیں چاہ رہا تھا مگر اسی وقت ایک قلی آ کر سامان اٹھانے کی پیشکش کرنے لگا تو مجبوراً عزمی کو اس کے پیچھے قدم بڑھانا پڑے۔

دنیا نے ہمیں چھوڑا اے دل!

ہم چھوڑ نہ دیں کیوں دنیا کو

اور عزمی نے گردن موڑ کر دیکھا، وسل دیتی ٹرین کا انجن دھیرے دھیرے آگے ریک رہا تھا، تب بے اختیار اس کا دل چاہا کہ بھاگ کر جائے اور اس انجن کے آگے ریل کی پٹری پر اپنا سر رکھ دے۔

دنیا کو سمجھ کر بیٹھے ہیں

اب دنیا، دنیا کون کرے!

تھا، پتا نہیں آج ہر طرف یہ کیسی بے چینی سی پھیلی ہوئی تھی ورنہ روز تو جب عزی ساتھ ہوتی تھی تو بڑے آسودہ ماحول میں کھانا کھایا جاتا تھا۔

جہاں تیمور کی پلیٹ کا سالن ختم ہونے کو آتا، عزی دھیرے سے اور ڈال دیتی، اس کی روٹی کا آخری نوالہ ہاتھ میں ہوتا اور عزی ہاٹ پاٹ سے گرم چپاتی نکال کر آگے رکھ چکی ہوتی، وہ گلاس کی جانب نظر اٹھاتا اور وہ لبالب بھر دیتی۔

”یہ سلا دو لیں، آج یہ رشین سلا میں نے خود ایک ریسپی بک سے دیکھ کر بنایا ہے، ذرا ٹرائی تو کریں۔“

”میرو! آج میں نے زردہ بنایا ہے پلیز مذاق اڑائے بغیر کھا لیتا، فرسٹ ٹائم ٹرائی کیا ہے، ذرا ٹیسٹ تو کریں۔“

وہ زبردستی اس کی پلیٹ پر کر دیتی، شاید اسے رحیم بخش نے بتایا ہو گا کہ تیمور کو سویٹ ڈشز زیادہ مرغوب ہیں تھیں اکثر رات کے کھانے پر کچھ نہ کچھ بیٹھا ضرور موجود ہوتا۔

کبھی فروٹ ٹرائفل، کبھی زردہ اور کبھی کھیر.....

جانے کس نے عزی کو بتا دیا تھا کہ مرد کے دل تک پہنچنے کا راستہ اس کے معدے سے ہو کر گزرتا ہے۔
”دکتنی پاگل تھی عزی.....!“

مرد کا دل بھلا اپنے اصل مقام پر ہوتا ہی کب ہے؟

اپنی پسند کی عورت نظر آ جائے تو اس کا دل اس کی آنکھوں کے اندر دھڑک اٹھتا ہے۔

پسند کی شے چھونے کو دل جائے تو دل اس کی ہتھیلیوں میں آ کر دھک دھک کرنے لگتا ہے۔

جب محبوب سرکش بھی ہو اور حسین بھی اور اسے بے حد عزیز بھی ہو، تو یہی دل کسی کے قدموں کی دھول بن جاتا ہے۔

”اور عزی کیا تھی؟“

نہ تیمور کی پسند میں ڈھلی عورت، نہ کوئی شوخ حسینہ اور نہ اس کی من پسند محبوبہ۔

تب وہ کسی بھی راستے سے جاتی، خواہ کچھ بھی کرتی مگر تیمور کے دل کے پٹ بند ہی ملتے۔

چوں کہ مرد اپنے دل کا دروازہ ہمیشہ بند رکھتا ہے۔ البتہ چھوٹی موٹی درزیں اور روشن دان تازہ، خوشگوار اور معطر ہوا کے جھوکوں کے لیے ضرور کھلے رکھتا ہے لیکن بابِ قلب وہ اپنی زندگی میں صرف ایک دو بار ہی کھولتا ہے، جب کسی کومن کے سنگھاسن پر جگہ دینی ہو تب یا پھر اٹھا کر وہاں سے باہر پھینکنا ہو، (کسی فالتو کاٹھ کباڑ کی طرح) اس وقت بمشکل دو چار لقمے لے کر تیمور کھانے کی ٹیبل سے اٹھ کھڑا ہوا۔
وہاں سے وہ دھیرے دھیرے چلتے ہوئے اپنے بیڈروم میں آیا تو بے ساختہ اس کی نظر بیڈ تلے رکھی عزی کے چپلوں کی جوڑی پر پڑی، تیمور کا دل لمبے بھر کے لیے دھڑک اٹھا۔ چپلیں ایسے قرینے سے رکھی تھیں جیسے منتظر ہوں عزی آ کر انہیں اپنے پاؤں میں ڈالے گی۔

ایک ٹھنڈی آہ کھینچ کر وہ پلٹا اور لاؤنج میں پڑے بک صلیف سے وقت گزاری کی خاطر ایک انگریزی ناول اٹھا کر اپنے بیڈ پر آ گیا، جیسے ہی تیمور نے اپنی کمر کے پیچھے سہارے کی خاطر لگانے کے لیے تکیہ کھینچا، تکیے کے نیچے عزی کا میروں کلر کا دو پٹہ تہہ ہوا رکھا تھا۔

تیمور چونکا، جیسے تکیے تلے سے خود عزی نکلی آئی ہو پھر کسی انجانے احساس کے تحت، تیمور نے دو پٹہ اٹھا کر اپنے چہرے پر لگا لیا، دوپٹے سے عزی کے وجود کی بھینی بھینی سی خوشبو پھوٹ رہی تھی، اینس، اینس عزی کا پسندیدہ پرفیوم تھا، اور اس کے وجود میں اس کی مہک رچ بس گئی تھی، ایک ٹھنڈا سانس بھر کے تیمور نے دوپٹہ ایک طرف ڈال دیا۔

ناول پڑھنے میں بھی تیمور کا دل نہیں لگا، تب رحیم بخش کو جلد کام کاج ختم کرنے کے بعد اپنے کمرے میں جانے کی ہدایت کرتے ہوئے وہ ٹی وی لاؤنج کے ایک کونے میں بنے، اپنے بار کین کی جانب بڑھ گیا، اگرچہ مے نوشی بہت عرصہ ہو ا وہ ترک کر چکا تھا، مگر آج شدت سے اس کی طلب ہو رہی تھی۔

وہاں ہر قسم کی شراب موجود تھی، تیمور نے گھر پر اپنے غیر ملکی دوستوں کی تواضع کا سامان جمع کر رکھا تھا، شمشے کی الماری کھول کر اس نے بیئر کی بوتل نکالی اور لاؤنج میں ہی بیٹھ کر اپنے لیے پیگ بنایا۔

مجھے پینے کا شوق نہیں

پیتا ہوں غم بھلانے کو

تیری یادیں مٹانے کو

پیتا ہوں غم بھلانے کو

دفعۂ یہ نغمہ اس کے ذہن کے نہاں خانوں میں گونج اٹھا، تب اسے یاد آیا کہ امریکہ میں اس کے ہمراہ کالج میں ایک انڈین لڑکی پڑھا کرتی تھی، جو اکثر بڑے شوق سے یہ سوگ سنا کرتی تھی۔ کبھی کبھار شاعری بھی کیسا سچ بولتی ہے!

آئیے کاروپ اختیار کر کے انسان کے مد مقابل آکھڑی ہوتی ہے تب اس کے درد کا بت بے لباس ہونے لگتا ہے۔ اچانک تیمور کی نظریں سامنے لگے وال کلاک کی جانب اٹھ گئیں۔ ابھی تو رات کے صرف ساڑھے بارہ بجے ہیں، عزمی کو گھر سے گئے چند ہی گھنٹے ہوئے تھے تو کیا وہ ابھی سے عزمی کے لیے اداس ہو رہا تھا۔

اس چلتے لڑکی کے لیے جو معصومیت کا ڈھونگ رچا کر اتنا عرصہ اسے بے وقوف بناتی رہی۔ ورنہ تیمور کا تو پہلے روز سے ہی شبہ تھا کہ دنیا کی کوئی بھی عورت اتنی پاک باز نہیں ہوتی جتنا عزمی خود کو پوز کر رہی تھی۔ وہ کسی خیال کے تحت اٹھا اور آگے بڑھ کر عزمی کے گھر کا نمبر ڈائل کرنے لگا۔ اگرچہ ابتداء میں اس کے ہاتھ ذرا سے لرزے، مگر پھر جوش کم ہمتی پر غالب آ گیا۔

ہیلو! دوسری جانب سے کامران بھائی کی نیند میں ڈوبی آواز ابھری۔

”ہاں تیمور! کہو کیسے ہو؟“ بھیا کی نیند اس وقت تیمور کی آواز سن کر ہی غائب ہو گئی تھی خدا خیر کر۔ انہوں نے سوچا۔

”سوری بہت غلط وقت پر آپ کو ڈسٹرب کیا..... وہ دراصل..... آپ کو بتانا یہ تھا کہ.....“

”ہالہ! ہاں کہو..... میں سن رہا ہوں، سب خیریت تو ہے نا؟“

کامران بھائی کا دل کسی انجانی خبر کے متوقع احساس سے ہی بری طرح دھڑک رہا تھا۔

”دراصل عزمی واپس اپنے گھر آ رہی ہے، شاید راستے میں ہوگی، چونکہ میں نے اسے آج شام طلاق دے دی ہے، وجہ وہ خود جو مناسب سمجھے گی آپ کو بتا دے گی۔“ تیمور نے بے نیازی سے کہا۔ البتہ عزمی کے لیے چند روز قفل میں نے ایک نئے ماڈل کی کاربک کرائی تھی، اس کو سا لگرہ کے تحفے یہ دینے کے لیے، اب وہ گاڑی اس کے حق مہر کے عوض اس تک پہنچ جائے گی، بس یہی بتانا تھا مجھے، تیمور

نے بات ختم کر کے فون کا چونکا واپس کریڈل پر ڈال دیا، حالانکہ دوسری طرف کامران بھائی ہیلو ہیلو ہی کرتے رہ گئے تھے۔

اس کے بعد وہ دوبارہ اپنے باریک جانب چلا آیا اور اپنے لیے بیئر کا ایک پیگ مزید بنایا فون کی گھنٹی پھر بج اٹھی تھی۔

تیمور بیئر کی چسکیاں لے رہا تھا۔

جب فون کی گھنٹی ذرا وقفے کے بعد پھر بجنے لگی تو تیمور کو اٹھنا ہی پڑا۔ اسے معلوم تھا کہ دوسری طرف عزمی کے کامران بھائی ہی ہوں گے اس نے آگے بڑھ کر لائن کاٹ دی، پھر کسی بے اختیار جذبے کے تحت اس کی انگلیاں امریکہ میں لیزا کے گھر کا نمبر ڈائل کرنے لگیں۔

اس گھڑی تیمور کو کسی سہارے کی اشد ضرورت محسوس ہو رہی تھی اور لیزا سے بڑھ کر اس کا دکھ بانٹ لینے کی صلاحیت بھلا کس میں تھی۔

”کام آن لیزا.....! مجھے سمیٹ لو آ کر۔“ وہ فون پر ہی بکھرنے لگا۔

☆☆☆

موٹر رکشہ پھٹ پھٹ کی آواز کے ساتھ اسی شہر کی مانوس سڑکوں پر دوڑ رہا تھا جہاں عزمی پل کر جوان ہوئی تھی یہاں کا چپہ چپہ عزمی کا آشنا تھا۔ ایک عجیب سے احساس کے تحت اس کی آنکھیں بھر آئیں۔ رکشہ اب گلگشت کا لونی کی مانوس سڑک پر رواں دواں تھا، عزمی نے اسے کھجے کے ساتھ بنے گھر کے سفید گیٹ کے پاس ٹھہرنے کے لیے کہا۔

رکشہ روک کر ڈرائیور نے عزمی کا سوٹ کیس نیچے اتار دیا۔ ڈرائیور کو پیسے دے کر عزمی گیٹ کے سامنے آ کر رک گئی ایک دن اسی گیٹ سے قرآن پاک کے سائے تلے رخصت ہو کر اس نے تیمور کے ساتھ نئی زندگی کا آغاز کیا تھا۔

اس روز دلہن بنی عزمی کے دل میں کتنے ارمان، کتنی آرزوئیں اور امتگیں کروٹ لے رہی تھیں۔ زندگی میں کچھ کر دکھانے کا عزم تھا۔

اس نے سوچا تھا اپنی ازدواجی زندگی کو اتنا کامیاب اور خوشگوار بنائے گی کہ لوگ اپنی بیٹیوں کی تقدیر

عز می کی قسمت جیسی ہونے کی دعائیں کیا کریں گے۔

دونوں ہاتھوں سے پیار لٹائے گی بھی اور سمیٹے گی بھی اور آج اپنے دل کے ہر ارمان کو نقض پہنا کر، سہاگن سے طلاق تک کا سفر کر کے، وہ پھر اسی گیٹ کے سامنے کھڑی تھی، گویا جہاں سے سفر کا آغاز ہوا تھا، وہیں جا کر اس کی کہانی کا خاتمہ بالخیر بھی ہو گیا تھا۔ عز می نے ڈرتے ڈرتے، کانپتے ہاتھوں سے ڈور نیل بجائی۔ وہ خود کو گھر والوں کے تابڑ توڑ سوالات کا سامنا کرنے کے لیے ذہنی طور پر تیار کر رہی تھی۔

خلاف توقع پہلی گھنٹی پر ہی کامران بھائی نے آگے بڑھ کر دروازہ کھول دیا۔ ان کے پیچھے بھابی، امی اور شبو آپی کے چہرے جھانکتے نظر آئے، عز می کا ماتھا ٹھنکا، آخر یہاں کے سب لوگ کیوں اس وقت ریڈارٹ ہیں۔ امی نے آگے بڑھ کر عز می کو اپنے گلے لگا لیا۔ جب کہ کامران بھائی کسی سوچ میں گم سم، خاموش کھڑے تھے۔

امی کے گلے لگی عز می خود پر قابو نہ رکھ سکی اور پھوٹ پھوٹ کر رونے لگی، پھر کسی خیال کے تحت کامران بھائی کی طرف مڑی ”وہ بھائی دراصل میں.....“ ”کچھ مت کہو عز می بس اندر چل کر آرام کرو، بعد میں باتیں ہوں گی، میں اتنی دیر نماز فجر ادا کر آؤں۔“ کامران بھیا کھد کر کی گم لپیٹے باہر نکل گئے ”چلو اندر چلو شاباش۔“ شبو آپانے اسے چکار کر ساتھ لگا لیا اور اپنے ساتھ کمرے میں لے آئیں۔ جب کہ بھابی بیڈروم سے ننھے معاذ کے رونے کی آواز سن کر ادھر چلی گئیں۔

اور نشو بھی چہرے پر جہان بھر کا تجسس سمیٹے اپنے بستر پر لحاف کے اندر دبکی، عز می ہی کی منتظر تھی۔ کمرے میں بیٹھ آئے تھا اور ہلکی سی خوشگوار حرارت ماحول کا حصہ بنی ہوئی تھی۔

امی کے پاس بیٹھ کر عز می نے ہچکیوں کے درمیان ساری بات بتادی۔ عز می کے منہ سے غمی کا نام سن کر شبو آپانے یوں پرائنگی رکھ کر اسے خاموش رہنے کی تاکید کی۔

”بس چپ رہو۔ بھابی کے آگے غمی والی بات مت کر دیتا کہیں ورنہ بھابی کے نشریاتی رابطے کے ذریعے کل تک یہ خبر پورے پاکستان میں پھیل چکی ہوگی کہ عز می اور غمی..... غمی اور عز می.....“ شبو آپا کو سمجھ نہ آئی کہ کس طرح سمجھائیں۔ ”بس مجھے ڈر ہے کہ یہ مبالغہ آمیز، بلاوجہ تمہاری زندگیوں میں زہر گھول کر رکھ دے گی۔“ آخر کار وہ دل کا خدشہ زبان تک لے ہی آئیں۔

”بتانا تو اب پڑے گا ہی..... ایسی باتیں بھی کہیں چھپتی ہیں بھلا۔“ امی نے بے بسی سے کہا۔

عز می نے ایک نظرامی کے چہرے پر ڈالی جہاں ان کی پیشانی پر سوچ کی لکیروں کا عجیب جال سا بنا ہوا تھا، چہرے کا رنگ ماند پڑ گیا تھا اور امی کافی کمزور ہو گئی تھیں۔ ابھی تو ایک بیٹی کی بیوگی کا دکھ ہی دل کا روگ بنا تھا کہ دوسری بھی اپنے ماتھے پر طلاق کا لیلبل سجائے گھر آ بیٹھی تھی اور گھر بھی کس کا..... جوان بھائی اور بھابھ کا۔

بھائی تو خیر خود بہنوں کے غم میں آدھا ہوا تھا مگر بھابھ.....؟ اس کی پیشانی کے بل لاکھ کوششوں کے باوجود بھی کھل کر نہ دیتے۔ ماں کی دعاؤں پر بھلا کس کو شک گزر سکتا ہے مگر شاید دعاؤں میں کوئی کسر رہ گئی تھی، جو وہ بارگاہ الہی سے شرف قبولیت کا درجہ حاصل نہ کر سکی تھیں۔

اتنی دیر میں شبو آپا عز می کے لیے بھاپ اڑاتا، گرم چائے کا پیالہ لے آئی تھیں، ساتھ میں نمک اور کالی مرچ اور ابلا ہوا انڈا بھی موجود تھا۔

حلق سے چائے کا کھونٹ اتارتے ہی عز می کو بڑا سکون محسوس ہوا اس وقت اس کے تھکے ہوئے اعصاب کو واقعی گرم گرم چائے اور بھرپور نیند کی اشد ضرورت تھی، مگر وہ کامران بھائی کی مسجد سے واپسی کی منتظر تھی تاکہ ان کے تاثرات جان سکے۔

کامران بھائی مسجد سے گھر آئے تو سیدھا عز می ہی کے پاس چلے آئے اور امی نے عز می کی بتائی ہوئی تمام تفصیل کامران بھائی کے گوش گزار کر دی تھی۔

”سچ بتاؤں امی.....!“ کامران بھائی بولے۔ ”مجھے تو امریکہ کے ماحول میں پڑھا اور انگلینڈ میں پلا بڑھا وہ لڑکا پہلی نظر میں ہی اپنی عز می کے لیے انتہائی غیر موزوں لگا تھا چونکہ طیبہ آنی آپ کی بچپن کی دوست تھیں اس لیے آپ کا رجحان زیادہ تر انہی کے گھرانے کی طرف تھا، پھر ان لوگوں کا گھرانہ معاشرے کے شریف اور سلجھے ہوئے لوگوں میں شامل ہوتا ہے اس لیے میں خاموش ہو گیا تھا، پھر کچھ تسلی بھی تھی کہ لڑکا ان دنوں پاکستان ہی میں سیٹل ہے ورنہ میں کبھی اس رشتے کے حق میں ووٹ نہیں دیتا۔“ کامران بھائی نے کہا۔

”بیٹا قسمتوں کا کچھ علم نہیں ہوتا۔ دیکھنے کو تو لڑکا اچھا ہی لگا تھا۔ بڑوں کا ادب اور چھوٹوں کا لحاظ

کرنے والا پر دلوں کا بھید خدا کے علاوہ اور کسے معلوم ہو سکتا ہے۔“ امی ٹھنڈی آہ بھر کر رہ گئیں۔

”بھائی.....! میں قسم کھاتی ہوں کہ میرا اور عزی کا آپس میں کبھی کوئی غلط تعلق نہیں رہا۔“ عزی پھر رونے لگی۔

کامران بھائی نے اس کے سر پر ہاتھ رکھ کر تسلی دی۔

”ہاں.....! مجھے معلوم ہے، یہ بھی کوئی وضاحت کرنے والی بات ہے بھلا؟ کامران بھائی نے اس کے سر پر ہاتھ رکھ کے اسے تسلی دی۔ اور عزی تو بالکل بھی ایسا لڑکا نہیں ہے۔“ بھابی جو، اب تک خاموش بیٹھی ساری بات سن رہی تھیں بڑے وثوق سے عزی کی گواہی دے رہی تھیں۔

عزی نے صدمے کی سی کیفیت میں بھابی کی جانب دیکھا اپنی عزی بھی تو ایسی نہیں..... کاش بھابھ کی زبان سے جملہ ادا ہوا ہوتا۔

”اچھا عزی تم اب آرام کرو اور دیکھو فی الحال کسی سے اپنی طلاق کا تذکرہ مت کرنا اور سرسیر تم.....!“ بھیا نے بھابی کی طرف دیکھا۔ ”تم بھی اس بات کا خاص خیال رکھنا کہ یہ بات اس گھر کی چا دیواری سے فی الحال باہر نہ جائے۔“ بھابی سر ہلا کر رہ گئیں۔

”اچھا عزی میں اب چل کر ناشتہ کرتا ہوں، تاکہ آفس کے لئے بروقت نکل سکوں۔“ کامران بھابھ عزی کے سر پر ہاتھ پھیر کر اٹھ گئے۔ بھابی بھی اٹھ کر ان کے پیچھے ہی چل دیں۔

عزی نے نیچے پر سر رکھ کر آنکھیں بند کر لیں اور پھر دفعۃً ایک خیال اس کے ذہن میں کوندا تو وہ۔ چینی سے اٹھ کر بیٹھ گئی۔

”امی..... کیا کسی نے میرے آنے سے پہلے ہی آپ لوگوں کو میرے آنے کی اطلاع کر دی تھی؟“

”کیا..... کیا عزی ادھر آیا تھا؟“

”نہیں بیٹا.....! دراصل تیمور نے خود ہی کامران کو فون کر کے سب کچھ بتا دیا تھا۔“

”تیمور..... نے۔“ عزی کو حیرت کا جھٹکا لگا۔

چلو یہ بھی ایک طرح سے اچھا ہی ہوا۔ ورنہ عزی کے لیے خود سے سب بتانا کتنا مشکل ہو جاتا۔

بھی گویا تیمور کا عزی کے سر پر ایک طرح کا احسان ہی تھا۔

شبو آ پا کی بیوگی کی عدت عنقریب ختم ہونے والی تھی اور عزی کی طلاق کی عدت شروع ہو رہی تھی۔

☆☆☆

تیموران دنوں کا فی ڈسٹرب فیمل کر رہا تھا۔ گھر آتا تو تنہائی اسے کاٹ کھانے کو دوڑتی اور پھر اس گھر میں قدم قدم پر عزی کی یادیں بکھری ہوئی تھیں، جن سے دامن بچانا تیمور کے لیے مشکل ہو جاتا تھا۔

عزی سے چند مہینوں کا تعلق اس کے لیے سوہان روح بن گیا تھا اور اس شام تو تیمور بہت بے چین سا تھا۔ موسم کچھ ابر آلود سا ہو رہا تھا۔

رحیم بخش نے اسے کافی بنا دی تھی، اپنا کافی کاک آٹھا کر تیمور ٹیرس پر چلا آیا تھا مگر پاپی دل جانے کیا چاہ رہا تھا۔ پھر یونہی بے گل سا ہو کر اس نے فون کی طرف ہاتھ بڑھایا اور امریکہ میں لیزا کے فلیٹ کا نمبر ڈائل کیا۔

”ہہ..... ہہہ..... ہیلو.....“ لیزا کی سانسوں کا زیرو بم کوئی اور ہی کہانی بیان کر رہا تھا مگر تیمور نے اپنے دھیان میں توجہ نہیں دی تھی۔

”لیزا..... لیزا..... آئی ایم تیمور علی فرام پاکستان.....“

Please, ring me after time

”پلیز..... کچھ دیر بعد فون کرنا۔“ دوسری جانب سے لیزا کی خمار میں ڈوبی آواز سنائی دی۔

”کیا ہوا ہے لیزا کو؟“ وہ قدرے حیران ہوا۔ یہ اس کی آواز کیوں بوجھل سی ہو رہی تھی۔ شاید سو رہی ہو۔“ اس نے سر کو جھٹکا اور پھوگ کی کافی ختم کر کے نہ جانے کیوں گاڑی کی چابی اٹھا کر بے مقصد ہی باہر نکل گیا۔

کافی دیر تک سڑکوں پر ادھر ادھر آوارہ گردی کے بعد بھی اس کا دل گھر جانے کو نہ چاہ رہا تھا۔

اب کون منتظر ہے ہمارے لیے وہاں؟

شام ہو گئی ہے لوٹ کے گھر جائیں ہم تو کیا!

دنیا سے خامشی سے گزر جائیں ہم تو کیا!

اس نے یونہی ہاتھ بڑھا کر گاڑی کا ڈیک آن کیا تھا مگر گانے کی یہ آواز ماحول کو مزید اداس کر

گئی۔

تیمور نے بلارا دہادی کا رخ ایک فائیو اسٹار ہوٹل کی طرف موڑ دیا۔

”مجھے ایک رات کے لیے یہاں کمرہ چاہیے۔“ وہ ریسپشن پر کھڑا فرمائش کر رہا تھا۔

ہوٹل کے رجسٹر میں ضروری اندراج کے بعد وہ ریسپشن سے چابی لے کر لفٹ کے ذریعے دوسری منزل پر واقع اپنے کمرے میں آ گیا۔

ڈبل بیڈ والا کمرہ انتہائی آرام دہ تھا، تیمور نے سب سے پہلے سائینڈ ٹیبل پر پڑے ٹیلی فون سے اپنے گھر کا نمبر ملایا۔

”رجیم بخش.....! آج رات تم کھانے پر میرا انتظار نہ کرنا بلکہ وقت پر گھر کے سب دروازے وغیرہ بند کر کے سو جانا، میں شاید آج رات گھر نہیں آ سکوں گا۔“

فون رکھ کر اس نے سر ہانے لگی گھنٹی کا بٹن دبایا۔ ذرا دیر بعد مودب ویٹر حاضر تھا۔

”بیسر یا وہسکی جو موجود ہو، فنانٹ لے آؤ۔“

کچھ ہی دیر کے بعد پیرا خوب صورت بلوریں گلاس اور بوتل ٹرے میں سجائے حاضر تھا۔

”ادھر رکھ دو۔“ تیمور نے ٹیبل کی سمت اشارہ کیا۔

ویٹر کے جانے کے بعد تیمور نے انٹرکام پر ریسپشن ملایا۔

”روم نمبر 120 سے بول رہا ہوں، کوئی اچھی سی لڑکی تو بھجو آویار۔“

ریسپنسنٹ دھیرے سے معنی خیز ہنسی ہنسا۔

”کوئی خاص ڈیمانڈ سر؟“

”کوئی نہیں.....“ تیمور دھیرے سے بولا۔

”آدھ گھنٹے تک پہنچ جاتی ہے۔“ ریسپشن پر موجود کلرک نے یقین دلایا۔

پچیس منٹ بعد دروازے پر ہلکی سی دستک سنائی دی۔

وہ جو کوئی بھی تھی، کسی شعلہ جوالہ سے کم نہیں تھی۔ شوخ سرخ لاٹنگ کوٹ پہنے، ہونٹوں کو سرخ اسٹک سے سجائے، اپنے پر مشدہ بالوں میں انگلیاں پھیرتی، پنسل ہیل کی نوک پر بڑی ادا سے اندر

ہوئی تھی۔ تیمور نے خود کہہ کر اسے بلوایا تھا، مگر اب اسے لڑکی کو دیکھ کر شدید الجھن محسوس ہو رہی تھی۔ جس نے اندر داخل ہوتے ہی اپنا لاٹنگ کوٹ اتار کر صوفے کی بیک پر ڈال دیا تھا اور پھر ٹانگ پر ٹانگ چڑھائے، بڑے مزے سے انگلیوں میں دبا سگریٹ لیے ایک ادا سے ہونٹوں کو گول کر کے سگریٹ کا دھواں فضا میں چھوڑ رہی تھی، وہ شاید تیمور کے اگلے حکم کی منتظر تھی۔

اس سے قبل تیمور سگریٹ پینے والی کئی لڑکیوں سے مل چکا تھا۔ بلکہ یورپ اور امریکہ میں تو ہر دوسری عورت تمباکو نوشی کی عادی تھی، ڈرنک کرنا بھی ایک روٹین کی سی بات تھی مگر آج نہ جانے کیوں تیمور کو اس لڑکی کی حرکتیں خفقان میں مبتلا کر رہی تھیں۔

”تم.....“ تیمور نے اسے مخاطب کیا۔

”رمشا“ لڑکی بھرپور انداز سے مسکراتی، میرانا نام رمشا ہے۔

”تو مس رمشا.....! تم غلط روم میں آ گئی ہو۔“

”مطلب.....؟“ لڑکی نے الجھن آمیز نظروں سے تیمور کی طرف دیکھا۔

”مطلب یہ کہ مجھے کسی ساتھی کی ضرورت نہیں ہے۔“ تیمور اطمینان سے بولا۔

لڑکی جو سینڈل اتار کر اس وقت دونوں پاؤں ایک ادا سے ٹیبل پر رکھے سگریٹ کے کش لے رہی تھی، چونک اٹھی۔

”مگر مجھے تو فون پر اسی کمرے کا نمبر بتایا گیا تھا۔“ جواباً تیمور شانے اچکا کر رہ گیا۔

”تو اس کا مطلب ہے مجھے کسی نے فول بتایا ہے۔“ لڑکی بڑبڑائی اور پھر ایش ٹرے میں سگریٹ بجھا کر اٹھ کھڑی ہوئی، اس کی پیشانی پر سلوٹیں تھیں۔

شاید بھاری رقم ملنے کی امید توڑ گئی تھی اس لیے اس کا موڈ آف ہو گیا تھا۔

وہ تیزی سے اپنا کوٹ پہننے کے بعد اب اپنے سینڈلز کے سنپ ٹائٹ کر رہی تھی۔

”سنو.....!“ اسے پرس اٹھا کر تیزی سے دروازے کی سمت قدم بڑھاتے دیکھ کر تیمور نے پکارا۔

”یہ رکھ لو.....“ تیمور نے ہزار کے چند نوٹ اس کی طرف بڑھائے۔ تمہارا قیمتی وقت ضائع ہوا جس کا مجھے واقعی افسوس ہے۔“

ایسا کیوں ہو رہا ہے کہ عزی اس کے حواسوں پر سوار ہو کر رہ گئی ہے۔

کیا وہ عزی کو مس کرنے لگا ہے۔

عزی..... جو اب تیمور کی زندگی سے ہمیشہ ہمیشہ کے لیے نکل گئی تھی اور اب کوئی راستہ بھی اس کی سمت نہیں جاتا تھا۔

چادر میں لپٹی لڑکی، سادگی سے صوفے پر آلتی پالتی مارے عام گھریلو انداز میں تیمور سے کپ شپ میں مصروف تھی اور تیمور کے دل میں یک لخت سوئے ہوئے جذبات انگڑائی لے کر بیدار ہونے لگے۔
مرد کی فطرت بھی عجیب ہے، بے چین، متحس اور پارہ مفت۔

جب کوئی عورت آتش شوق کو بھڑکانے کی حد تک کھلی ڈلی ہو تو اسے عام طور پر ڈھکی چھپی ایک سربستہ راز کی مانند عورت پسند آتی ہے۔ ایک معصے کی طرح پیچیدہ، کسی بلا عنوان کتاب کی طرح بند۔

جسے وہ خود کھول کر پڑھے، ہر معرکہ خود حل کرے، لیکن اگر بد قسمتی سے کتاب کا آخری صفحہ سب سے پہلے پڑھ ڈالے تو پھر اس کا انتساب یاد بیاچہ پڑھنے کی حاجت محسوس نہیں کرتا اور کتاب اس کے لیے سرے سے غیر دلچسپ ہو جاتی ہے۔ جو پھر طاق پر پڑے پڑے اپنے نصیبوں کو روتی، گرد کی موٹی تہہ تلے دفن ہو جاتی ہے۔

لیکن.....

عقلندہ عورت وہی ہے.....

جو ہر ایک ورق کے پلٹے جانے پر روزانہ کسی نئے انداز میں ڈھل کر، نئی تحریر کی طرح اپنے مرد کے سامنے آئے اور پھر اسے اپنی ذات کے اسلوب بیان میں اس طرح الجھا کر رکھے کہ زندگی بھر اس آ دلچسپی ختم نہ ہو۔

اسی میں عورت کی کامیابی کا راز مضمر ہے کہ وہ اپنے مرد کے مزاج کو سمجھ لے اور اس کی نیت شوق بہ بھرتے نہ دے کوئی ننھا بچہ سمجھ کر اس کی ٹہل سیوا کرے۔ اس کے ناز اٹھائے اور اپنی ذات اور خوشیوں پس پشت ڈال کر اپنے مرد کا خیال رکھے۔

خلوت ہو تو.....

مرد عورت کو ہمیشہ ایک منجھی ہوئی طوائف کے روپ میں دیکھنا پسند کرتا ہے، جو اسے بکھرنے سے پہلے سمیٹ کر اگلی شب تک کے لیے یکجا کر دے جب کہ عام زندگی میں وہ اپنی عورت کو انتہائی صابر، شریف، بامروت اور باکردار دیکھنا پسند کرتا ہے تاکہ اس کا شوہر کہلانے میں کسی قسم کی سبکی محسوس نہ ہو۔
بہر حال اتنا تو عزی کی قربت کا تیمور پر اثر ہوا تھا کہ اب اسے ورق ورق کر کے زیت کا صفحہ پلٹنا اور گھونٹ گھونٹ کر کے پینے کا سلیقہ آ گیا تھا۔ اسے معلوم ہو گیا تھا کہ ایک سانس میں جام ختم کر لینے سے پیاس بجھتی نہیں بلکہ تشنگی اور بھی سوا ہو جاتی ہے۔

یہ محض اتفاق ہی تھا کہ اب اسے کھلی ڈلی عورتوں کی بجائے ڈھکی چھپی اور اسرار کے پردے میں لپٹی عورت زیادہ متاثر کرنے لگی تھی۔

جسے پرت در پرت کھولا جائے اور کھول کر بھلا تیمور کیا ڈھونڈنا چاہتا تھا۔

شاید ہر عورت کے اندر چھپی ہوئی ایک عزی۔

کیوں.....؟ مگر کیوں.....؟

عزی تو تیمور کی زیت کا وہ باب تھی جسے اس نے پورا پڑھے بغیر ہی بند کر دیا تھا اور اب شاید اسی لیے ایک الجھن سی تھی جو اسے ہر وقت گھیرے رکھتی اور وہ خود سے الجھنے لگتا۔

تیمور ایک خواب کی سی کیفیت میں چادر میں لپٹی لڑکی کی سمت آگے بڑھا اور وہ بھی ذہنی طور پر اسے سمیٹنے کو تیار تھی۔ لہذا چادر پھینک کر کھڑی ہو گئی۔

☆☆☆

صبح سویرے تیمور گھر آیا تو رحیم بخش نے بغور اس کی سمت دیکھا۔

تیمور کے منتشر بال، ملبے کپڑے اور شب بیداری کی غماز آنکھیں، اس کی گزشتہ شب کا فسانہ سنار ہی تھیں، رحیم بخش کا دل دکھ گیا۔

گزشتہ کئی برس سے اس گھر کا نمک کھا رہا تھا اس لیے اسے اجڑا ہوا نہیں دیکھ سکتا تھا۔ مگر وہ بے بس تھا، کچھ بھی تو نہیں کر سکتا تھا کہ آقا و غلام کی تفریق بھی تو قائم رکھنا تھی۔

”رحیم بخش میں ناشتہ نہیں کروں گا چوں کہ باہر سے ہی کرا آیا تھا۔ تم بس میرے کپڑے نکال دو۔“

اب اسے آفس جانے کی جلدی تھی۔ ”میں بس اتنی دیر میں شیو کر کے اور شاور لے کر ابھی آتا ہوں۔“ وہ چھپاک سے ہاتھ روم میں گھس گیا۔

جب وہ بجلت میں صوفے پر بیٹھا اپنے سیاہ جینز کے تسمے باندھ رہا تھا تو رجیم بخش آ کر پاس کھڑا ہو گیا۔

”کیا بات ہے رجیم بخش.....؟ گھر کے خرچے کے لیے کچھ پیسے چاہئیں کیا؟“ تیمور نے بغور اس کی طرف دیکھ کر پوچھا۔

”نہیں صاحب.....! آپ کو بتانا تھا کہ..... رات امریکہ سے آپ کی امی کا فون آیا تھا۔“

”کیا.....؟“ تیمور تسمے باندھنا بھول گیا۔

”اچھا تو کیا کہہ رہی تھیں می؟“

پہلے تو آپ کا پوچھا تب میں نے بتایا کہ آپ رات گھر نہیں ہوں گے اور کسی کام سے گئے ہیں۔

”پھر.....؟“ رجیم بخش سے اسے اسی سمجھ داری کی امید تھی۔ ”پھر عزیزی بی بی کا پوچھنے لگیں۔“

”پھر..... پھر کیا کہا تم نے؟“ تیمور نے بے صبری سے پوچھا اور اس سے پہلے کہ رجیم بخش کوئی

جواب دیتا ٹیلی فون کی گھنٹی جیج اٹھی۔

تیمور کا دل نہ جانے کیوں دھک دھک کرنے لگا۔

”گلتا ہے کہ یہ امریکہ سے بڑی بیگم صاحبہ کا فون ہوگا۔ چونکہ وہ کہہ رہی تھیں کہ وہ صبح دوبارہ فون

کریں گی۔“ رجیم بخش نے لپک کر فون اٹھا لیا۔

”جی..... جی تیمور صاحب ادھر میرے پاس ہی کھڑے ہیں میں فون دیتا ہوں انہیں۔“ رجیم بخش

نے چونکا تیمور کو تھما دیا۔

”یہ تم راتوں کو کہاں ہوتے ہو آج کل؟“

اس کے سلام کا جواب دینے کے بعد می نے پہلا سوال یہی کیا تھا۔

”وہ دراصل می آفس میں آج کل کام زیادہ ہے۔ ان فیکٹ آؤٹ ٹیم آئی ہوئی ہے نا، تو بس اس

لیے.....“ تیمور کو جلدی میں بہانہ سوچ گیا تھا۔

”چلو ٹھیک ہے۔ عزیزی کہاں ہے آج کل.....؟“ تیمور سوچ میں پڑ گیا۔ اب کیا جواب دے۔ جو

سیدھا سادا، صحیح بتا دے تو یہ می کے لیے بہت بڑا شاک ہوگا اور اگر وہ جھوٹ بولے تو.....

کیا پتا رجیم بخش نے سارا کچھ بتا ہی دیا ہو۔ کہیں اسی لیے تو می یوں کرید کرید کر نہیں پوچھ رہیں عزیزی

کا؟

تیمور الجھن میں پڑ گیا۔

”کیا بات ہے میرو، تم چپ کیوں ہو؟ جواب کیوں نہیں دے رہے میری بات کا؟“

عزیزی کہاں ہے؟ ٹھیک تو ہے نا وہ؟“ می کے لہجے میں کسی انجانے احساس کے تحت ہلکا سا ارتعاش

تھا۔

”جی می.....“ بمشکل تمام تیمور تھوک نکل کر بولا جب کہ رجیم بخش کچھ فاصلے پر کھڑا تیمور کو ہی بغور

دیکھ رہا تھا۔

”ہیلو.....!“

”ہیلو.....!“

تیمور کا ذہن تیزی سے سوچ کی منزلیں طے کر رہا تھا۔ آیا کہ می کو صاف صاف ساری بات بتا دے یا

پھر.....

کم از کم اس وقت ان سے کوئی جھوٹ بول کر اور کوئی خوبصورت سا بہانہ کر کے انہیں ٹال دے،

ویسے بھی وہ اس وقت آفس سے لیٹ ہو رہا تھا۔

”جی میں..... وہ عزیزی دراصل اپنے گھر گئی ہوئی ہے۔“ وہ بمشکل اتنا ہی کہہ سکا۔

”ہاں وہ تو مجھے کل رجیم بخش نے بتا دیا تھا۔ مگر میں پوچھ رہی ہوں کہ عزیزی میکے کیوں گئی ہوئی ہے۔“

می نے جلدی سے پوچھا۔

تیمور چپ کر گیا، شاید مناسب الفاظ کی تلاش میں تھا۔

”اوہ..... سمجھ گئی..... سمجھ گئی۔ تم شاید شرمناک ہو۔ پہلی بار باپ بننے کے مرحلے سے گزر رہے ہو

شاید اسی لیے۔“ می کی آواز میں خوشی کا عنصر نمایاں تھا۔ ”میری ہی مت ماری گئی جو سمجھ نہ سکی تھی تو کب

تک ہے عزی کی Due ڈیٹ.....؟“

”جی.....؟“

تیمور حیران تھا کہ اب کیا کرے۔

”ہیلو.....ہیلو.....“ ادھر سے می پکار رہی تھیں۔

”سوری می.....! اس وقت تو مجھے آفس جانے کی جلدی ہے پہلے ہی آج کافی لیٹ ہو چکا ہوں۔“

بے قراری سے تیمور نے گھڑی کی سوئیوں پر نظر ڈالتے ہوئے بے خیالی میں کہا۔

”ارے.....!!“ می حیران رہ گئیں۔ ”ابھی تو بقول تمہارے تم واپس آفس سے گھر پہنچے تھے۔ اب

پھر آفس جا رہے ہو؟“ می کے لہجے میں ایسا کچھ ضرور تھا جسے صرف تیمور ہی محسوس کر سکتا تھا۔ ”وہ

در اصل می بتایا تو تھا آپ کو کہ آج کل کام کچھ زیادہ ہے۔“ اس نے سر کھجایا۔ ”میں آپ کو خود فون کروں

گا۔“ تیمور نے بات ختم کی۔

”چلو جیسے تمہاری مرضی۔ مگر وہ عزی کی ڈیو ڈیٹ.....؟“

”وہ بھی آپ کو پھر بعد میں ہی بتا دوں گا۔ پلیز می اس وقت بہت جلدی میں ہوں.....“ تیمور واقعی

آفس سے لیٹ ہو رہا تھا۔

”اچھا بیٹا اپنا خیال رکھنا۔“ می نے پیار سے کہا۔

”آپ بھی.....“ تیمور نے جواب لا ڈجتایا۔

خدا حافظ کہہ کر تیمور نے رسیور واپس کر یڈل پر ڈالا اور ایک لمبا سکون کا سانس لیا۔

”توبہ ہے..... آج تو مارے ہی گئے تھے۔“

تیمور نے جھک کر ٹیبل پر پڑی کار کی جابی اٹھائی اور آفس جانے کے لیے دروازے کی سمت بڑھا۔

”صاحب.....!“ رحیم بخش نے اسے پیچھے سے پکارا۔

”اب کیا بات ہے؟“ تیمور نے الجھن آمیز نظروں سے اس کی سمت دیکھا۔

”آج دوپہر کھانے میں کیا پکاؤں؟“

”یہ بھلا مجھ سے پوچھنے والی بات ہے؟“

”پھر اور کس سے پوچھوں؟“ رحیم بخش محض سوچ کر رہ گیا۔

”جودل چاہے پکالو۔“ تیمور جھنجھلا کے باہر نکل گیا۔

عزی کے ہوتے ہوئے بھی اگرچہ گھریلو کام کاج نوکروں کے ہی حوالے تھا تاہم گھر کا نظام جس

لگے بندھے روٹین کے تحت چل رہا تھا۔ اس کی ڈور عزی کے ہی ہاتھوں میں تھی۔ وہ سارے کاموں کو

ترتیب دیا کرتی۔

بیڈ شینس کب بدلنا ہیں!

گلدانوں کے پھول کب تبدیل کرنا ہیں!

کن کن کپڑوں کو کلف لگوانا ہے!

کون سے کپڑے بیگرز پر لگ کر دھوئی کے پاس جائیں گے اور کتنے کپڑوں کی گانٹھ جائے گی!

مہمانوں کی آمد پر ٹرائی پر کون کون سے لوازمات رکھے جائیں گے!

کب کیا کرنا ہے اور..... کیسے کرنا ہے، تمام ہدایات عزی ہی جاری کیا کرتی تھی۔ رحیم بخش تو صرف

احکام کی تعمیل کا پابند تھا۔ باقی کام بے شک رحیم بخش ہی دیکھتا تھا البتہ ہانڈی خود عزی ہی پکایا کرتی تھی

اور اس کے ہاتھ میں بے حد ذائقہ بھی تھا۔

کبھی ہفتے عشرے میں ایک روز لگا کر وہ کلک کے ساتھ مل کر میدے اور سبزے کے روٹز، سمو سے اور

بیف یا چکن کے کباب بنوا کر فریز کر لیا کرتی تھی اور اس کے علاوہ کابلی چھولے بھی ابال کر ایک شاپر میں

ڈال کر فریزر کے خانے میں رکھ چھوڑتی تھی۔ تاکہ مہمانوں کے لیے چاٹ بنائی جاسکے، اور کسی بھی لمحہ

اچانک آ جانے والے مہمانوں کے آگے اسے سکی نہ ہو۔

گلاب جامن، رس گلے اور فالودہ بنانا تو اس نے رحیم بخش کو بھی سکھا دیا تھا۔ وہ اکثر رحیم بخش سے

کرید کرید کر تیمور کی پسند کے کھانوں کے بارے میں پوچھتی رہتی اور پھر کھانے پکانے کی مختلف تراکیب

کی کتابیں کھولے، نت نئے ذائقے دار چیزیں بنانے کے شوق میں گھنٹوں باورچی خانے میں کھڑی

رہتی۔

تیمور کا حلقہ احباب بہت وسیع تھا۔ وہ یاروں، دوستوں کو گھر پر دعوتیں دینے کا شوقین بھی تھا۔ اکثر ملکی

وغیر ملکی دوست گھر پر مدعو ہوتے، تب کئی طرح کے پاکستانی اور انگلش کھانے پکا کرتے۔ اگرچہ جس روز دعوت ہوتی تو اس دن کمپنی کا کلک بھی صبح سے ہی گھر آ جاتا تھا تا کہ وقت پر کھانا تیار کر لے۔ پھر مختلف ویٹرز اور نوکروں کے کچن میں موجودگی کے باوجود بھی عزی کی تسلی نہ ہوتی۔

وہ خود بھی مسلسل کچن میں ساتھ گھسی کاموں میں الجھی رہتی۔ جب تک پارٹی اختتام کو نہ پہنچتی، عزی آرام سے ٹک کر نہ بیٹھ پاتی۔ جب مہمانوں کے رخصت ہونے کے بعد کمپنی کے کلک اور ویٹرز اس سے اجازت کے طلب گار ہوتے تو وہ کسی کو اپنے گھر سے بغیر کھانا کھائے نہ جانے دیتی اور پھر جاتے وقت کچھ نہ کچھ رقم بطور انعام دیا کرتی، اور ان سب کی مدد کا شکریہ ادا کرتے نہ تھکتی، اس کے انہی اوصافِ بدولت سارے ملازمین اس کی بے حد عزت کرتے تھے اور بطور خاص رحیم بخش تو عزی سے بے حد اڑ تھا۔ کاش کبھی عزی بی بی داپس اپنے گھر آ جائیں۔

مگر کس طرح.....!

صاحب نے تو اپنے دل سمیت ہر دروازہ ان کے لیے بند کر ڈالا تھا۔

مگر کاش.....! کاش! کوئی انہونی ہو جائے۔ رحیم بخش دل سے دعا مانگتا۔

☆☆☆

اس روز عزی گھر میں سب کو ناشتہ کرانے کے بعد دھونے کے لیے میلے کپڑے الگ کر رہی تھی، وقت تک کامران بھائی آفس اور نمراد شو کالج، جب کہ شبو آج اپنے کسی کام کے سلسلے میں پینک ہوئی تھیں۔ بھابی اپنے کمرے میں معاذ کے کپڑے بدلوا رہی تھیں اور امی برآمدے میں تخت پر بچھالیہ کتر رہی تھیں، کہ اچانک باہر گلی میں موٹر رکشہ رکنے کی آواز سنائی دی اور اس کے چند لمحوں بعد بھابی کی امی اور بہن محن والے دروازے پر دستک دیتی اندر چلی آئیں۔

امی سمدھن کو آتادیکھ کر اٹھ کھڑی ہوئیں اور بڑے پرتپاک سے ملیں جب کہ اسی اثناء میں بھابی اپنی ماں، بہن کی آوازیں سن کر کمرے سے دوڑی چلی آئیں، اور یوں گلے لگ کے ملیں گویا صد سے بچھڑی ہوئی ہوں۔

”اوہو.....! عزی بھی آئی ہوئی ہے۔“ بھابی کی والدہ، امی سے ملنے کے بعد رسام عزی کو بھی

کے ملیں، جب کہ عزی سے ہاتھ ملاتے ہوئے رومیہ کے چہرے کا زاویہ بگڑنے لگا تھا۔ رومیہ، عزی ہی کی ہم عمر ہوگی مگر جانے کیوں عزی سے خاصی الگ رہا کرتی۔ جیسے عزی کے ہاتھوں کچھ جھن جانے کا خوف ہو، بطور خاص اگر کسی تقریب میں غنی بھی موجود ہوتا تو یہ خطرہ اور بھی دوچند ہو جاتا۔

”بھابی پلیز آپ اور امی آنٹی وغیرہ کو ڈرائنگ روم میں لے کر چلیں میں اتنی دیر میں چائے وغیرہ بنا لاتی ہوں۔“ عزی نے خوش دلی سے مسکرا کر بھابی کو پر خلوص آفر کی اور جھپاک سے فوراً میں کچن میں جا گھسی۔

عقرب بھابی کے ماموں زاد کی شادی تھی اور بھابی کی امی نسرین بھابی کو ان کا کارڈ پہنچانے آئی تھیں۔

”اب تم کامران میاں کے ساتھ شادی پر آ ضرور جانا کبھی چیلے بہانے کرنے لگو۔“ بھابی کو امی نے ہاتھ میں کارڈ تھماتے ہوئے تاکید کی۔

”کچھ یاد بھی ہے کہ تمہیں میکے آئے ہوئے کتنا عرصہ ہو گیا ہے۔“

”میں تو بہت حیران ہوتی ہوں جب دیکھتی ہوں کہ دنیا کی لڑکیاں کیسے بیاہ کر بھی ہر وقت میکے والوں کی چھاتی پر چڑھی رہا کرتی ہیں۔“ انہوں نے ایک طنزیہ نظر چائے کی ٹرے اٹھائے اندر داخل ہوتی عزی پر ڈالی۔

عزی کی امی چونک اٹھیں اور بھابی خواجہ کھسیا کر مسکرائے لگیں۔

”نہیں امی آپ بے فکر رہیں میں شجاع کی مہندی والے روز صبح سے ہی ادھر آ جاؤں گی۔“ بھابی نے اپنی امی کی تسلی کرائی۔

”اور تم کب آئیں فلفلی۔“ رومیہ نے براہ راست اسے مخاطب کیا۔

”مجھے تو یہاں کافی دن ہو گئے ہیں۔“ عزی نے گول مول سا جواب دیا۔

”اور تم سناؤ رومیہ تمہارے ڈاکٹر بننے میں اور کتنا عرصہ باقی رہ گیا۔“ عزی نے کبابوں کی پلیٹ اس کی طرف بدھاتے ہوئے مسکرا کر پوچھا۔

”بس اب تو منزل قریب ہی نظر آنے لگی ہے۔“ وہ بھی جبراً مسکرا دی۔

”عزیز! بھلا تمہارے سسرال والے تو امریکہ اور انگلینڈ میں رہا کرتے ہیں ناں۔“ بھابی کی ای کو اچانک جانے کیا یاد آ گیا۔

”جی آئی.....“ عزیز نظریں جھکا کر بولی۔ ”اور تم تو اسلام آباد میں اپنے علیحدہ گھر میں رہتی ہو؟“ وہ پھر بولیں۔

”جی.....؟ جی ہاں.....!“ عزیز کچھ نہ سمجھی۔

”بھئی مان لیا۔ خوش قسمت ہو تم بھی، نہ ساس نندوں کا جھنجھٹ نہ کوئی جینٹھ دیوروں کی کل کل اکیلے میاں جی کا دم، جو چاہو سو اپنے الگ گھر میں کرو، دل چاہا تو دوروٹی ڈال لی، نہ چاہا تو بازار سے پکا پکایا لے آئے اور کھاپی کے پڑ رہے، مگر پھر بھی وہاں تمہارا دل نہیں لگتا، دوڑی دوڑی ہر دم میکے کی طرف ہی بھاگی چلی آتی ہو، اب بھلا تیمور، میاں کیا کرتے ہوں گے وہاں تمہارے بنا؟“

عزیز تو شرمندگی کی اتھاہ گہرائیوں میں ہی ڈوبتی چلی گئی اور امی کے چہرے کے تاثرات بھی عجیب سے تھے۔

”ارے تیمور کو بھلا عزیز کی کہاں یاد آتی ہوگی ان کے تو نوکروں کی ایک پوری فوج ملازم ہے۔“ بھابی نے شاید ماحول کی کشیدگی کو کم کرنے کی خاطر کہا تھا اور ساتھ ہی نظروں ہی نظموں میں ماں کو خاموش رہنے کا بھی اشارہ کیا۔

”بھئی کچھ بھی سہی، جو ذمے داریاں بحیثیت بیگم ہونے کے ان پر عائد ہوتی ہیں وہ تو نوکر پوری نہیں کر سکتے ناں۔“ وہ کتاب کا ٹکڑا کانٹنے میں پروتے ہوئے معنی خیز انداز میں بولیں۔

”امی میں آپ کو سب کچھ بتا دوں گی۔“ بھابی نے دبی زبان میں کچھ اشارہ کیا۔

”اچھا.....؟ کوئی ایسا مسئلہ ہے کیا؟“

انہوں نے ناگواری سے عزیز کی طرف دیکھ کر بھابی سے پوچھا۔

”جی..... بس..... وہ معاملات کچھ اچھے ہوئے ہی ہیں۔“

”رومیہ تم نے شجاع کی مہندی کے لیے کپڑے سلوائے ہیں؟“ بھابی نے اپنی امی کو گول مول سا جواب دے کر گفتگو کا موضوع تبدیل کرنے کی خاطر یونہی رومیہ سے پوچھ لیا تھا۔

ادھر ادھر کی گپ شپ کے بعد جب بھابی کی امی اٹھ کر چلنے لگیں تو ایک بار پھر امی کو مخاطب کر بیٹھیں۔

”بہن.....! اگر تمہیں میری بات بری لگے تو بے شک دل میں رکھے بغیر میرے منہ پر ہی کہہ دینا مگر میں بھی خدا لگتی ہی کہوں گی کہ چھوٹے موٹے ازدواجی جھگڑے تو گھریلو زندگی کا حصہ ہوا کرتے ہیں۔ اگر ہو سکے تو عزیز کو سمجھا بجا کرواپس اس کے گھر بھیج دینا۔ چونکہ بیٹیاں تو بادشاہ بھی گھر نہیں بٹھا سکتے اور کامران میاں تو پھر.....“ امی اپنی جگہ بت بنی رہ گئیں اور عزیز تو کھڑے کھڑے ذلت کے گڑھے میں اتر گئی تھی، چھن سے جیسے اس کے اندر کچھ ٹوٹ سا گیا تھا۔

کاش وہ واپس جاسکتی!

اور اگر ایسا ہو سکتا.....

تو وہ ایک بھی لمحہ کی تاخیر کیے بغیر لوٹ جاتی، ساس نندوں کے دل میں تو ڈول ڈالنا نہیں تھا اسے۔ تو کیا اکیلے تیمور میاں کو بھی اپنا گرویدہ نہ بنا سکی۔ الفاظ نہیں تھے گویا بھاری پتھر تھے جو عزیز کی سماعت پر برس رہے تھے۔ امی زبردستی مسکرانے کی کوشش کرنے لگیں۔

”بس بہن! سب نصیبوں کی بات ہے۔“

”اور تم!“ بھابی کی امی دفعۃً ان کی طرف مڑیں۔ ”تم اب گھر کے کام دھندے چھوڑ کر اپنا خیال رکھا کرو ناں، آخر کس حال سے ہو، ماشاء اللہ چار چار زندیں ہیں۔ مل جل کر نمٹا لیا کریں گی سب کام۔“ بھابی سر ہلا کر رہ گئیں۔

”اچھا بہن!“ وہ امی کی طرف منافقانہ مسکراہٹ لبوں پر سجائے آگے بڑھیں۔ ”اب چلوں میں تم بھی نسرین کا خاص خیال رکھنا اگر سمجھو تو اب تو تمہاری اصل بیٹی تو نسرین ہی ہے۔“ وہ جانے کیا جتنا چاہ رہی تھیں۔

”اس میں بھلا کیا شک والی بات ہے نسرین تو مجھے سب سے بڑھ کر عزیز ہے۔“ امی نے سکون سے کہا اور جب خدا خدا کر کے بادل نخواستہ بھابی کی امی اور بہن گھر سے رخصت ہوئیں تو عزیز نے سکھ کا سانس لیا۔

اگلے ہی دو چار روز میں عزمی کے میکے آنے کی خبر خود بخود سردیوں کو خوش گوار دھوپ کی طرح سارے محلے پڑوس میں پھیل گئی، اور اس کے بعد آس پڑوس کی خواتین اور عزمی کی سہیلیاں اس سے ملنے کے لیے گھر آنا شروع ہو گئیں۔

مگر..... کس عزمی سے!!

یہ وہ عزمی تو نہیں تھی جسے انہوں نے اپنے ہاتھوں سے دلہن بنا کر دعاؤں کے سائے تلے اس کے پیا سنگ رخصت کیا تھا۔

”تو پھر یہ کون تھی؟“

زرد زرد، کمزور، پشمرہ، اور مرجھائی ہوئی۔

سادہ سا کٹن کا پھولدار سوٹ پہنے، بڑی ساری سیاہ چادر لپیٹے، دھلے ہوئے سادہ سے چہرے کے ساتھ، اس کی آنکھوں میں کاجل کی کاٹ تھی اور نہ ہی لبوں پر شرخ رنگ ہنسی۔

”اے عزمی.....!“

”جب دولہا بھائی کے بنا اس قدر اداس رہنا تھا تو بھلا آئی ہی کیوں تھی انہیں اس طرح چھوڑ کر اس کی سہیلی نے شرارت سے اسے چھیڑا۔

”چھوڑ کر.....؟“ عزمی حیرت سے اس کا منہ تکتے لگی۔

کیسے کہہ دوں کہ مجھے چھوڑ دیا ہے اس نے

بات تو سچ ہے مگر بات ہے رسوائی کی

”بھئی..... یہ اس قدر شکستہ دل ہے اپنے ”ان“ کے بغیر کے اس وقت مذاق بھی سمجھنے کی پوزیشن نہیں ہے۔“

دوسری سہیلی نے چوٹ کی اور عزمی..... بس مسکرا کر رہ گئی۔

محلے کی بڑی بوڑھی خواتین اسے ملنے آتیں تو سر سے پاؤں تک ٹٹولتی ہوئی نظروں سے کرتیں۔ کچھ تو کہے بنا رہ ہی نہ سکتیں۔

”اسی لیے تو آج کل اتنی پہلی پڑی ہوئی ہے۔“

ان دنوں میں ایسا ہی ہوا کرتا ہے، ہار سنگھار بھی کرنے کو جی نہیں چاہتا۔ ”وہ عزمی کے ڈھیلے ڈھالے لباس میں کوئی اور نتیجہ اخذ کرتیں۔

”کن دنوں میں.....؟“

عزمی الجھ سی جاتی اور پھر جب بات کی گہرائی تک پہنچتی تو ایک ٹھنڈی آہ بھر کے رہ جاتی، اور پھر عزمی نے اپنی عدت کے دوران ہی مختلف اخبارات میں ”ضرورت ہے“ کے اشتہارات کھنگالنے شروع کر دیئے تھے چونکہ اب آنے بہانے بھابی سب کے آگے روز بروز بڑھتی ہوئی مہنگائی اور خرچے کی تنگی کا رونا رو دیا کرتی تھیں۔ حالانکہ کامران بھائی بہت اچھی پوسٹ پر تھے اور چالیس سے پچاس ہزار روپے ان کی ماہانہ انکم بن جایا کرتی تھی اور پھر گھر کا خرچہ بھی وہ زیادہ تر بھابی ہی کے ہاتھ میں دیا کرتے تھے، امی کو تو وہ ان کی ضروریات کے لیے الگ سے کچھ لگی بندھی رقم دیا کرتے تھے اور باقی سب بہنوں کو بھی پاکٹ منی کے نام پر کچھ نہ کچھ ضرور ملا کرتا تھا۔ تاہم عزمی کو جلد ہی اس احساس نے آ گھیرا تھا کہ اسے اپنے طور پر بھی کچھ نہ کچھ ضرور کرنا ہوگا مگر مشکل یہ تھی کہ وہ جس جگہ بھی انٹرویوز دینے کے لیے جاتی وہاں سب سے پہلے سوال یہ کیا جاتا۔

”جی تو کوئی تجربہ ہے آپ کے پاس اس کام کا؟“ اور جو اب عزمی چپ رہ جاتی، زندگی میں تجربات جمع کرنے کی مہلت ہی بھلا کب ملی تھی اسے!

”ماسٹرز کی ڈگری ہاتھ میں آتے ہی تو اسے پرنٹنگ کر تیور کے خوبصورت قفس میں رونق بکھیرنے کی خاطر چھوڑ دیا گیا تھا۔

اسے تو اس کے گھر والوں نے محض، سادگی، شرافت، اطاعت گزاری اور پانی خدمت کے عوض دوسروں کا دل جیتنے کی تربیت دے کر، اپنا ہنر آزمانے کے لیے زندگی کے عملی میدان میں لا چھوڑا تھا۔ مگر تابعداری و جی جنسوری کی یہ ٹریننگ اس کی عام زندگی میں کوئی خاص مثالی کردار نہ ادا کر سکی تھی، اور شاید تبھی وقت و حالات نے بڑی آسانی کے ساتھ اس کی پیشانی پر ایک ناکام عورت کا لیبل چسپاں کر دیا تھا۔

آخر کار تنگ آ کر وہ ایک دن موٹر ڈرائیونگ سکھانے والے ایک ادارے میں، جہاں وہ بطور

انسٹرکٹر، انٹرویو کے لیے آئی تھی، تجربے سے متعلق ایک سوال کے جواب میں کہہ ہی بیٹھی۔

”دیکھیں جی.....!“ جب ہر کوئی آپ کی طرح مجھ سے میرے تجربے کے بارے میں سوال تو کرے گا، مگر اپنے پاس رکھ کر کچھ سیکھنے کا موقع نہیں دے گا، تو تجربہ کہاں سے آئے گا؟ کیا کسی روز کوئی ماورائی مخلوق آسمان سے اتر کر، چپکے سے میرے سامنے تجربات کے سرٹیفکیٹس رکھ جائے گی؟“ وہ چہرے پر جھنجھلاہٹ کے نمایاں آثار لیے، پرس کندھے پر ڈال کر اٹھ کھڑی ہوئی، ظاہر ہے کہ یہاں بھی تجربے کے بغیر کوئی امید لگانا فضول ہی تھا۔

عزیز کے لہجے میں کوئی ایسی بات ضرور تھی کہ انٹرویو لینے والے نے چونک کر اپنا سر اٹھایا اور عینک کے مونٹے مونٹے شیشوں کے پیچھے سے بغور اسے دیکھا۔

گندی رنگت غصے اور جھنجھلاہٹ کی حد سے دھک رہی تھی۔

”پلیز..... پیٹھ جاپیے۔“ عینک والے نے نرم لہجے میں عزیز کو مخاطب کیا دل نہ چاہتے ہوئے بھی مجبوراً عزیز می دو بارہ کرسی پر ٹک گئی، وہ گھر سے کچھ کر دکھانے کا عزم لے کر باہر نکلی تھی۔ اسے کسی کا دست نگر ہو کر رہنا پسند نہیں تھا۔ خواہ سگا بھائی ہی کیوں نہ ہو، اسے کسی کا احسان لینا پسند نہیں تھا۔ وہ اپنا پوچھ خود ڈھونڈنا چاہتی تھی اور اسی مقصد کے لیے اسے جاب کی سخت ضرورت تھی۔

”آپ کا ڈرائیونگ لائسنس ہے آپ کے پاس؟“

”جی..... اتفاق سے.....“ عزیز نے فوراً..... پرس کھول کر اپنا ڈرائیونگ لائسنس باہر نکالا اور آگے

بڑھا دیا۔

”گڈ.....!“ عینک والے شخص نے اچھی طرح سے عزیز کا ڈرائیونگ لائسنس چیک کر کے اسے لوٹ

دیا۔

”رش میں بھی کافیڈنس کے ساتھ ڈرائیونگ کرتی ہیں؟“ عینک والے نے یونہی پوچھ لیا۔

”جی جی..... بالکل!“ عزیز جلدی سے بول اٹھی تھی۔ مبادا ذرا دیر کرنے پر کوئی سنہری موقع ہاتھ

سے نکل جائے عینک والا اس کے انداز پر دھیرے سے مسکرا دیا۔

”ملتان کے راستوں کا تو بخوبی علم ہوگا ہی آپ کو؟“

”جی بہت حد تک.....!“ جاب ملنے کی امید نے عزیز کی دل کی دھڑکن تیز کر دی تھی۔

”چلیں خیر..... وہ تو کوئی ایسا بڑا مسئلہ نہیں ہے۔“

وہ جیسے خود کو قائل کرنے کی کوشش کرتے ہوئے بولا تھا۔ عزیز محض سر ہلا کر رہ گئی۔

”ویسے ابتداء کے چند روز تک میں کسی ٹرینڈ لڑکی یا لڑکے کی ڈیوٹی آپ کے ساتھ لگا دوں گا، انشاء اللہ ہفتے کے اندر اندر آپ بآسانی اپنی ڈیوٹی سمجھ لیں گی۔“

”تھینک یو.....“ جاب ملنے کی خوشی عزیز کے چہرے پر طمانیت کا احساس بن کر پھیل گئی تھی۔ وہ اب پہلے سے زیادہ بااعتماد نظر آ رہی تھی۔

”شاید ابتداء میں تنخواہ آپ کو کچھ کم لگے لیکن اگر آپ نے محنت سے کام کیا تو اس میں اضافہ یقینی ممکن ہے۔“

”جی.....؟“

”تو پھر کب سے تشریف لارہی ہیں آپ؟“

”جب آپ کہیں۔“ عزیز دھیرے سے بولی۔

”کل صبح آٹھ بجے تشریف لے آئیے گا۔ چونکہ ہمارے ہاں خواتین زیادہ تر صبح کی شفٹ میں ہی کام کرنا پسند کرتی ہیں۔“

”جی بہتر.....“ عزیز نے سعادت مندی سے سر ہلایا اور جانے کے لیے اٹھ کھڑی ہوئی۔

☆☆☆

”دماغ تو خراب نہیں ہو گیا تمہارا؟ ابھی تو تمہاری عدت بھی مکمل نہیں ہوئی اور تم گھر سے باہر نوکری

کی تلاش میں ماری ماری پھرنے لگیں۔“ امی نے جب عزیز کی ملازمت کا سنا تو خفا ہونے لگیں۔

”امی.....! عدت شرعی لحاظ سے اس لیے بھی مکمل کرائی جاتی ہے کہ تاکہ اس وقفے میں معلوم ہو

سکے کہ آیا اس عورت نے کہیں (Conceive) تو نہیں کیا ہوا ہے، اور یہ ان دنوں اس مرد کے بچے کی

ماں تو نہیں بننے والی ہے جو کہ اب اس کا شوہر نہیں رہا۔ تو مجھے پہلے ہی معلوم ہے کہ میرے ساتھ ایسا کچھ

نہیں۔“ عزیز نے بیزار سی سر جھٹکا۔

”حد ہو گئی بھلا۔“ یہ کیا بات ہوئی! ہم نے تو آج تک دنیا کا یہی چلن دیکھا ہے کہ جسے بھی طلاق ہو جائے یا جو عورت بیوہ ہو، اس پر عدت میں بیٹھنا لازم ہے۔ مگر تمہاری تو منطق ہی نرالی ہے۔ انگریزی پڑھائیوں نے دماغ خراب کر کے رکھ دیا ہے۔ آج کل سب کا۔“ امی نے سبزی بناتے ہوئے ناپسندیدگی سے عزمی کی طرف دیکھا۔

”مگر امی.....! عدت میں بیٹھنے والی خواتین پر من و سلویٰ تو نہیں اترتا، اب اگر میں ہاتھ پر ہاتھ دھرے بھائی پر بوجھ بنی بیٹھی رہوں تو بھلا کیا فائدہ ہوا۔“ وہ الماری سے اپنا ایک سادہ سا کٹن کا سوٹ نکال لائی تاکہ بروقت استری کر کے رکھ دے اور صبح ملازمت پر جاتے وقت کوئی ٹینشن نہ ہو۔

”لیکن یہ کارڈ رائیوری والی بھلا کون سی نوکری ہوئی؟ اس سے تو اچھا تھا کہ تم کسی اسکول میں ٹیچر لگ جاتیں۔“ امی نے سادگی سے کہا۔

”امی.....! ٹیچنگ بھی کوئی آسان کام نہیں ہے۔ بس یوں سمجھ لیں کہ اپنا دماغ گھول کر پلانا پڑتا ہے بچوں کو لیکچرز دو، کامیاں چیک کرو، میٹنگز اٹینڈ کرو، سوالیہ پرچے بناؤ، امتحان پرچے چیک کرو اس کے بعد رزلٹ تیار کرو اور جب ایکسٹرا کری کلرا ایکٹیویٹیز ہوں تو وہ پورا دن اسکول میں ہی گزار دو، ریہرسل کروا کے گھر آؤ تو ہوم ورک چیک کرنے والی کامیوں کا ایک پلندہ ہمراہ ہو۔ گویا گھر آ کر بھی نجات حاصل نہ ہو اور پھر مبینہ بھراپنا ہونچوڑنے کے بعد جب تنخواہ ہاتھ میں لو تو وہیں شرم سے زمین میں گڑھ جاؤ کہ بس یہی اوقات ہے اپنی.....“ عزمی نے قمیص استری کر کے ہیٹنگ پر لگاتے ہوئے امی کی بات کا تفصیلی جواب دیا۔

”تو یہاں کون سا قارون کا خزانہ الاٹ ہو جائے گا تیرے نام پر؟“ امی کا اشارہ ڈرائیونگ سکول کی طرف تھا۔

”نہ سہی۔“ عزمی نے لاپرواہی سے سر جھٹکا۔ ”لیکن کم سے کم کوئی تھریل، کوئی چارم تو ہو گا نالائف میں۔“

اسی اثناء میں شبو آ پا جو دھلے ہوئے کپڑے چھت پر بندھے تار پڑا لے کے لیے گئی ہوئی تھیں، وہ بھی آ کر امی اور عزمی کے مابین ہونے والی بات چیت سننے کے لیے کھڑی ہو گئیں۔

”دیکھا تم نے اسے؟“ ”کتنی خود سر ہو گئی ہے، ہر بات کا کیسے فوراً تک کر جواب دیتی ہے۔“ امی نے شبو آ پا کو مخاطب کرتے ہوئے عزمی کے رویے کا شکوہ کیا۔ جب کہ عزمی سنی ان سنی کرتے ہوئے، بے نیازی سے اپنے کپڑے ہینگ کرنے چلی گئی تھی۔ تب شبو آ پانے دھیرے سے امی کو سمجھایا۔

”اسے بولنے دیں امی، اتنے عرصے کا جو ہر اس کے اندر بھرا ہوا ہے، وہ جب خارج ہو جائے گا تو یہ خود بخود ٹھیک ہو جائے گی، جیسے پھوڑے کا گندہ مواد نکال دیا جائے تو زخم بالآخر بھر ہی جاتا ہے۔ اسے بھی سکون مل جائے گا۔“

”خدا جانے کیسی آزمائش بھرے دن آ گئے ہیں! اور نہ جانے کتنا کچھ دیکھنا اور سہنا باقی رہ گیا ہے۔“ امی نے دوپٹے کے پلو سے آنکھیں رگڑیں۔

”آپ حوصلہ رکھیں امی، رفتہ رفتہ سب ٹھیک ہو جائے گا۔“ شبو آ پا، امی کے پاس بیٹھیں اور انہیں تسلیاں دینے لگیں۔ رات کو یہ مسئلہ کامران بھائی کے سامنے پیش کیا گیا۔

”کیوں عزمی؟ کیا ضرورت پیش آ گئی تمہیں ابھی سے جاب کرنے کی؟“ بھائی نے بغور عزمی کی طرف دیکھا۔

”بس بھائی.....! اچھو لی.....! اگر میں چند روز اور گھر میں یوں بے کار بیٹھی رہی تو شاید پاگل ہو جاؤں گی.....“ عزمی نے سر جھٹک کر دھیرے سے جواب دیا۔

”ٹھیک ہی تو کہہ رہی ہے بے چاری.....! ذرا گھر سے باہر نکلے گی تو دل بہل جائے گا کچھ اس کا۔“ بھابی جو ننھے معاذ کو گود میں لیے قریب ہی بیٹھی تھیں، شاید کچھ کہنے کے لیے بے قراری سے پہلو بدل رہی تھیں۔ بالآخر بول ہی اٹھیں۔

”بچی بات ہے عزمی کہ تم یہ جاب محض اپنا ذہن بٹانے کی غرض سے کر رہی ہو یا کوئی اور بات ہے؟“ عزمی کے حلق میں آنسوؤں کے نمکین گولے سے پھنس گئے۔ گارندہ گیا۔

”بھائی.....! بس میرا جی گھبراتا ہے۔“

عزمی کی آنکھوں میں آنسو دیکھ کر کامران بھائی تڑپ اٹھے اور اپنی جگہ سے اٹھ کر عزمی کے پاس آ بیٹھے اور نہایت شفقت سے اس کے سر پر ہاتھ رکھ دیا۔

”پتا ہے عزی.....! جس روز حاجی کا انتقال ہوا تھا نا۔ تو میں نے اسی روز یہ سوچ لیا تھا کہ آج باپ صرف میرا مرا ہے۔ یتیم صرف میں ہوا ہوں۔ اگر زندگی میں کبھی باپ کی شفقت کی کمی محسوس ہوگی تو صرف مجھے ہوگی، البتہ جو میرے چھوٹے بہن بھائی ہیں۔ ان کے لیے باپ کا شفقت بھرا سا بنان میں خود بنوں گا، انہیں زندگی میں کسی بھی قسم کی کمی کا احساس کبھی نہیں ہونے دوں گا۔ مگر بیٹے.....! بعض اوقات جو کچھ انسان سوچتا ہے وہ ہونہیں سکتا، اور پھر بیٹیوں کے مقدر کے آگے تو بڑے بڑے امراء بادشاہ اور اولیا ہار جاتے ہیں، میں تو پھر تیرا ادنیٰ سا بھائی ہوں۔ کبھی میری کسی بات سے تیرا دل دکھی ہوتا مجھے معاف کر دینا۔“ اس لمحے کا مران بے حد تھکے تھکے اور افسردہ سے دکھائی دے رہے تھے۔

”تم مجھ پر بوجھ نہیں ہو۔ کوئی بھی بیٹی اپنے والدین کے کندھوں پر بوجھ نہیں ہوا کرتی۔ لیکن اگر تم واقعی محض اپنا دھیان بنانے کی غرض سے ملازمت کرنا چاہ رہی ہو تو میری طرف سے تمہیں اس کی اجازت ہے۔“ اور عزی جواتنی دیر سے بھیا کی باتیں سن کر بے آواز رو رہی تھی یک دم اس کے شانے سرٹکا کر بے تحاشا رونے لگی۔ تب کا مران بھائی اسے ساتھ لگا کر دھیرے دھیرے تھکنے لگے۔

اگرچہ اس وقت گھر کے سبھی افراد اس کمرے میں موجود تھے تاہم ماحول پر عجب سی افسردگی اور چہرے کی چادر تھی ہوئی تھی۔ صرف عزی کی دہلی دہلی سسکیاں فضا پر چھائے مہیب سنائے سے نبرد آزما تھیں۔

”اوہ..... یاد آیا.....“ دفعۃً نمرا چونک اٹھی سب اس کی جانب متوجہ ہو گئے۔

”آج دوپہر خالہ کا فون آیا تھا۔ جو میں نے اٹینڈ کیا تھا۔ خالہ کہہ رہی تھیں کہ عینی آپ کے نکاح۔ لیے ڈیٹ فکس ہو گئی ہے اور کل وہ بذات خود رسم نکاح میں شمولیت کا بلاوا دینے عینی بھائی کے ساتھ آئیں گی تو باقی تفصیلات وہ پھر بتائیں گی۔“

”عینی بھائی کے ساتھ؟“ نشو نے جو کہ اپنی نوٹ بک پر جھکی کچھ لکھ رہی تھی، بے یقینی سے سر اٹھا کر اسی طرف دیکھا۔

”ہاں سوری! دراصل میں بتانا ہی بول گئی تھی کہ آج کل بھائی اپنے گھر آئے ہوئے ہیں۔ انہوں نے بطور اسسٹنٹ کمشنر جاب مل گئی ہے اور وہ اپنی ٹریننگ پر روانہ ہونے سے قبل دو چار روز کی چھٹی پڑائے ہوئے ہیں، اور شاید عینی آپ کے نکاح کے بعد ہی روانہ ہوں گے۔“

”اور اتنی اہم بات تمہیں اب یاد آئی؟ نمرا تم بھی بس..... بادام کھایا کرو تا کہ یادداشت بہتر ہو۔“ نشو کے جھنجھلاہٹ بھرے لہجے نے امی کو چونکا دیا۔

”کیا ہوا نشو یہ بڑی بہن سے کیسے بات کر رہی ہو؟“

”کوئی بات نہیں امی..... ہم آپس میں اچھی فرینڈز بھی تو ہیں۔“ نمرانے نشو کا فیور کیا۔

”سوری امی..... مگر عینی بھائی کو کمشنر بننے پر مبارکباد دینے کے علاوہ ان سے ٹریٹ بھی تو لینا تھی۔ میں تو چلی عینی بھائی کو فون کرنے۔“ وہ سب کو حیران پریشان بیٹھا چھوڑ کر فون کی سمت لپکی۔

”آئے ہائے.....! کل خالہ اور عینی گھر آئیں گے مگر میں تو اپنے ماموں زاد کی شادی پر گئی ہوں گی۔“ بھابی، خالہ اور عینی بھائی وغیرہ سے ملاقات نہ ہونے کے خیال سے خاصی بے تاب ہو رہی تھی۔

وہ جان بوجھ کر حیلے بہانے عینی اور عینی کے گھر والوں کے سامنے اپنے خاندان والوں کی برائیاں اور بطور خاص اپنی بہن رومیہ کی خوبیاں کرتے نہ تھکتی تھیں۔ ان کی دلی خواہش تھی کہ ان کی بہن رومیہ جلد از جلد کسی طرح عینی کی دلہن بن جائے۔

☆.....☆.....☆

موسم رفتہ رفتہ بدل رہا تھا۔ بہار کی آمد آمد تھی۔ ہر طرف نئے غنچے اور نئے شگوفے کھل رہے تھے۔ پرندے درختوں کی گھنی شاخوں پر اپنے گھونسلے بنا رہے تھے۔ عزی نے دیکھا صحن میں لگے جامن کی سبز شاخوں پر طوطے کا جوڑا اور چڑیا کا گھرانہ آباد تھا۔ شاید بی چڑیا کا نیا نیا گھر بسا تھا۔ تبھی ہر وقت چڑا اس کے آگے پیچھے گھومتا رہتا تھا۔ جبکہ بی چڑیا کی گردن ایک عجب تفاخر سے ہر وقت تکی رہتی۔ شاید کسی کا پیار دل کو غرور سے اتنا پر کر دیتا ہے۔

کبھی کبھار چڑا صحن میں لگے واش بیسن کے اوپر نصب شیشے کے اوپر جا بیٹھتا اور پھر آئینے میں اپنے ہی عکس کو نا دیدہ دشمن جان کر ٹھونگیں مارنے لگتا، شاید وہ اپنے سائے کو بھی کسی رقیب روسیہ سے کم نہیں گردانتا تھا۔ محبت میں حسد، شدت پسندی اور بلا شرکت غیرے کسی کی ملکیت کے احساس کا جذبہ شاید چمک پرند میں بھی بدرجہ اتم پایا جاتا ہے۔ تبھی وہ ایک دوسرے کے جیتے جی کبھی جوڑے نہیں بدلتے۔

”کاش..... میں بھی کوئی چڑیا ہوتی.....“ ایک انہونی سی خواہش نے عزی کے دل میں سرا بھارا۔ مگر

عزی کا شمین تو ریت کے گھروندے سے بھی بڑھ کر کمزور ثابت ہوا تھا۔

میں نے اک آشیاں بنایا تھا
اب بھی شاید وہ جل رہا ہو گا
تکے سب خاک ہو چکے ہوں گے
اک دھواں سا نکل رہا ہو گا

عزی اپنے گرد و پیش سے بے خبر بس اپنے دھیان میں مگن بیٹھی پرندوں کی حرکات و سکنات کا جائزہ لے رہی تھی کہ شبو آ پی اتفاقاً آنکلیں، عزی کے چہرے پر پھیلی اداسی اور آنکھوں میں چھپی حسرت انہیں بھی اداس کر گئی اور وہ ٹھٹھک کر وہیں رک گئیں۔

”وقت کی آندھی، حالات کا طوفان اور بد بختی کے سیاہ ناگ ہر وقت ان مصوم پرندوں کی جان کے دشمن بنے ان کی گھات میں لگے رہتے ہیں۔ نہ جانے کتنی بار تنکے بکھرتے اور گھر ٹوٹتے ہیں، مگر یہ دوبارہ اپنے عزم و حوصلے یکجا کر کے پھر سے نیا گھر بسا لیتے ہیں۔ تم بھی گر جا ہو تو حوصلے سے کام لے کر ایک نیا آشیاں بسا لو عزی.....“

”جی.....؟؟“

عزی بری طرح چونکی اور شبو آ پا کو اپنے سامنے پا کر خجالت سے مسکرا دی۔

”سوری.....! میں بس یونہی پرندوں کی آپس میں آنکھیلیاں دیکھ رہی تھی۔“

”بہار اپنی آمد کا خود بخود احساس دلا دیتی ہے۔ ہر طرف سبزے کا احساس اور کھلتے پھول دیکھ کر روح کی جھلک اتر جاتی ہے۔“ شبو آ پا بھی دھیرے سے مسکرا دیں۔

”مگر دل کے مرجھائے پھول پھر کبھی نہیں کھلتے شبو آ پی۔ پھر خواہ کتنی ہی بہاریں زندگی میں آئیں وہ بھی خوشیوں کے گلاب کھلائے بغیر، دبے قدموں آ کر گزر جاتی ہیں۔“

”جس کے من آگن میں سدا کے لیے پت جھڑ کا موسم ٹھہر گیا ہو، وہ بھلا ان بہاروں کا کیا کرے۔“

عزی کا لہجہ نرم آلود سا تھا۔

شبو آ پی نے چونک کر نظر اٹھائی مگر پھر عزی کے چہرے پر پھیلا ہوا سناٹا انہیں دور تک اپنے اندر اتر

ہوا محسوس ہوا وہ ابھی کچھ کہنے کا ارادہ کر ہی رہی تھیں کہ دروازے پر موٹر سائیکل رکنے کی آواز سنائی دی اور چند لمحوں بعد ہی صحن کا دروازہ کھلا اور عزی کے ہمراہ خالہ، ہاتھ میں مٹھائی کا ڈبہ لیے نمودار ہوئیں۔

”ارے میری عزی بھی آئی ہوئی ہے اور کسی نے مجھے بتایا تک نہیں۔“ خالہ نے آگے بڑھ کر بڑے پیار سے عزی کو اپنے بازوؤں کے حلقے میں لے کے اس کی پیشانی چومی، عزی نے دیکھا کہ خالہ کے پیچھے کھڑا عزی بڑی گہری نظروں سے اسی کا جائزہ لے رہا تھا۔ عزی بے ساختہ جھینپ کر مسکرا دی۔

”کیسے ہو عزی؟“ اس نے محض اس کی نظروں سے بچنے کو یونہی پوچھ لیا تھا۔

”بس تمہارے سامنے ہوں۔“ اس نے شرارت سے شانے اچکائے اور پھر پورا انداز سے مسکرا دیا۔

شبو آ پی خالہ کو لیے اندر کمرے میں امی کے پاس چل دیں۔ جہاں وہ لکڑی کے بڑے سے تخت پر چادر بچھائے نمرا کوٹیس کی ڈرائنگ اور کنگ سکھا رہی تھیں۔ خالہ کے پیچھے پیچھے عزی اور عزی بھی ہمراہ تھے۔

”بہو نہیں ہے گھر میں؟“ خالہ نے نسرين بھابی کا پوچھا۔

”نہیں..... وہ آج اپنے کزن کی شادی پر گئی ہیں۔“ شبو آ پا نے چلتے چلتے بتایا۔

”تم کب آئیں عزی؟“ کافی کمزور لگ رہی ہو؟“ خالہ نے ایک بار پھر بڑے غور سے عزی کے چہرے پر جانے کیا کھوجنے کی کوشش کی۔“

”کافی دن ہو گئے مجھے تو آئے ہوئے۔“ عزی نے نظر چرا کر گول مول جواب دیا۔ خالہ نے مٹھائی کا ڈبہ شبو آ پا کو تھمایا تو اچانک عزی کو یاد آیا۔

”مبارک ہو خالہ، یعنی کارشتہ طے ہونے اور عزی کو جواب ملنے کی۔“

”خیر مبارک..... خیر مبارک.....“ وہ خوش دلی سے ہنس دیں اور امی جو خالہ کو دیکھتے ہی بے اختیار آگے بڑھی تھیں۔ انہیں گلے لگا کر ملنے لگیں۔ نمرا بھی خالہ کو سلام کرنے کے بعد قینچی اور کپڑے سمیٹ کر اپنی جگہ سے اٹھ کھڑی ہوئی سب لوگوں کے بیٹھنے کے بعد شبو آ پی نے کچن کا رخ کیا ہی تھا کہ عزی اٹھ کر ان کے پیچھے آ گئی۔

”آپ جا کر سب کے ساتھ بیٹھیں شبو آ پی۔ میں چائے بنا کر لاتی ہوں۔“ عزی نے زبردستی انہیں

کچن سے واپس کر دیا اور خود چائے کے پانی کی کیتلی چولہے پر چڑھا کر الماری سے برتن نکالنے لگی، سمو سے اور کباب شاید فریزر میں ختم ہو چکے تھے۔ لہذا اس نے شیشے کے جار میں پڑی نمکواور کوکونٹ بسکٹ ہی چائے کے ساتھ سرو کرنے کو نکال لیے اور ایک پلیٹ میں وہ لڈو بھی رکھ لیے جو خالہ اپنے ساتھ لے کر آئی تھیں۔ چائے دم دے کر وہ تھرموس میں ڈال ہی رہی تھی کہ غفی بے تکلفی سے اس کے پیچھے کچن میٹر چلا آیا۔

”ہیلو پارٹنر.....! کیا ہو رہا ہے؟“ وہ بچپن سے آج تک اسے اسی انداز میں مخاطب کرتا چلا آیا تھا۔

”کچھ بھی نہیں، بس چائے دم دے رہی تھی۔“ غفی نے سرسری جواب دیا۔

غفی نے آگے بڑھ کر بے تکلفی سے پلیٹ میں سے بسکٹ اٹھالیا۔

”تمہارے میاؤں کیسے ہیں؟“

”پتا نہیں..... ٹھیک ہی ہوں گے۔“ غفی نے پشت موڑ کر خالی کپ ٹرے میں رکھتے ہوئے

لاپرواہی سے جواب دیا۔ غفی اس کے اس نامانوس سے انداز پر چونک کر اس کے سامنے آ گیا۔

”ذرا ادھر دیکھو.....! سچ بتانا غفی! کیا تم گھر سے ناراض ہو کر نکلی ہو؟“ وہ سچ سچ پریشان ہوا

تھا۔

”نہیں..... ناراضگی کا بھلا کیا سوال؟“

”میرا مطلب ہے کہ کوئی لڑائی جھگڑا وغیرہ تو نہیں ہوا تمہارا اس روز گھر میں؟“ غفی غمی سے

پراسرار سے انداز پر الجھ سا گیا تھا۔

”اب تو سارے جھگڑے ہی ختم ہو گئے ہیں۔“ غفی دکھ سے مسکرائی۔

”کیا مطلب.....؟“ غفی کچھ سمجھا نہیں۔

”مجھے طلاق ہو چکی ہے غفی۔“ غفی نے سکون سے جواب دیا۔

”کیا.....؟“

شاید ساتوں آسمان بھی اوپر ڈھے جاتے تو اتنا فرق نہ پڑتا، جتنی شدید حیرت کا جھٹکا غفی کو غمی آ

بات سن کر لگا تھا۔

”یہ تو بہت برا ہوا غمی!.....!“ غفی کے لبوں سے ایک سرگوشی سے آزاد ہوئی۔

وہ ہاتھ میں پکڑے بسکٹ کا بائٹ لینا بھی بھول گیا تھا۔ بس ٹکر ٹکر غمی کو ہی دیکھے گیا۔ جو اس وقت

بڑے نارمل سے انداز میں چینی دان میں چینی نکال رہی تھی۔

”ہوں!.....!“ غفی کسی گہری سوچ میں ڈوب گیا۔

”تم سے ایک ریکویسٹ ہے غفی؟“

غفی دونوں ہاتھوں میں ٹرے اٹھائے اس کے سامنے آ کھڑی ہوئی۔ غفی نے چونک کر سوالیہ

نظروں سے اس کی طرف دیکھا۔

”جب تک میرے گھر والے از خود اس واقعے کی تشہیر نہ کرنا چاہیں پلیز تم بھی کسی سے واقعے کا ذکر

نہ کرنا۔“ غفی کی نظروں میں خاموش التجا تھی۔

”مگر کب تک.....؟؟“ یہ کوئی چھپنے والی بات نہیں ہے غفی۔“ غفی نے اسے سمجھانا چاہا۔

”پلیز..... پلیز غفی.....“ غفی نے ایک التجائیہ نگاہ غفی پر ڈالی۔

چند لمحوں کے درمیان ایک نامعلوم سی خاموشی حائل رہی۔

”اوکے..... جیسے تمہاری مرضی“ بالا خر غفی نے ہتھیرا ڈال دیئے۔

”تھینک یو.....“ غفی نے دھیرے سے کہا اور چائے کی ٹرے لیے اس کے پاس سے گزرتی ہوئی

چلی گئی۔

سب لوگ نہایت خوش گوار ماحول میں چائے پی رہے تھے ہلکی ہلکی گپ شپ بھی جاری تھی۔ مگر

جانے کیوں غفی کچھ کھویا کھویا اور چپ سا تھا۔

”جی تو غفی بھائی!.....! آپ کب ٹریٹ دے رہے ہیں اپنے اسٹنٹ کیشنر بننے کی خوشی میں۔“

نمرانے اچانک ہی اسے مخاطب کر لیا تو وہ بھی چونک کر اس کی طرف متوجہ ہو گیا۔

”تم جب کہو۔“ غفی دھیرے سے مسکرایا۔

”بس میری انہی دو چار چھٹیوں میں پروگرام بنالو اور ڈیباؤ کر لو کہ کہاں چلنا اور کیا کھانا ہے۔“

”چلیں ٹھیک ہے، ذرا نشوونگے سے آ جائے تو پھر پروگرام بنا کر آپ کو فون کر دوں گی۔“ نمرانے

کہا۔

اس روزِ خالہ جاتے ہوئے سب کو بار بار نکاح والے روزِ جلدی گھر آنے کی تاکید کرتی رہیں۔

☆.....☆.....☆

عزیز عصر کی نماز پڑھ کر ابھی فارغ ہی ہوئی تھی کہ نشوونما کراتے ہوئے چہرے کے ساتھ اندر دراز ہوئی۔ اندرونِ جوش اس کے چہرے پر مسرت بن کر چمک رہا تھا۔ ”آپ ذرا باہر آ کر تو دیکھیں، کیا زبردست خبر آپ کی منتظر ہے۔“ وہ اس کا ہاتھ تھامے باہر لانے لگی۔ عزیز حیران تھی کہ آخر ایسی کیا بات ہے۔ بلا آخر نشوونما حیران پریشان عزیز کا ہاتھ تھامے اسے اپنے ساتھ گھر کے دروازے سے باہر لے آئی جہاں سامنے ہی نئی چھماتی کرولا کھڑی تھی اور ساتھ ہی سادہ شلوار سوٹ میں تیمور کا ڈرائیور کھڑا رہا تھا۔ جب کہ کامران بھائی اور بھابی سمیت گھر کے دیگر افراد بھی وہیں موجود تھے۔

”سلام عزیز بی بی!.....!“ ڈرائیور تیشی چمکا کر بولا۔

”تیمور صاحب کا حکم تھا کہ یہ گاڑی آپ تک پہنچاؤں۔ گاڑی کے مکمل کاغذات میں نے بھ صاحب کو دے دیے ہیں۔“ اس نے کامران بھائی کی طرف اشارہ کیا اور کار کی چابی عزیز کی طرف بڑھائی۔

”اب مجھے اجازت۔“ وہ مودب ہو کر ایسے عزیز سے پوچھ رہا تھا۔ جیسے اب بھی عزیز کا ذاتی ملا ہو اور عزیز ہی ابھی تک اس کی نیگم صاحبہ ہو۔

”اب واپس اسلام آباد کے لیے جاؤ گے؟“ عزیز نے یونہی پوچھا۔

”نہیں جی!.....! یہاں سے فلائنگ کوچ پکڑ کر سیدھا پہلے لاہور جاؤں گا۔ چونکہ صاحب نے ہوئے دس دن کی چھٹی بھی دی تھی کہ کچھ دن لاہور رک کر اپنے گھر گزارے آنا۔“ وہ اس چھٹی۔ تہہ دل سے تیمور کا مشکور نظر آ رہا تھا۔ عزیز چپ چاپ کھڑی تھی۔

”جاؤں جی!.....“ وہ براہِ راست عزیز کے حکم کا منتظر تھا۔

عزیز نے سر کے اشارے سے اثبات میں جواب دیا۔

تب وہ کامران بھائی سے ہاتھ ملاتا اور سب کو سلام کرتا واپس ہولیا۔

عزیز نے یونہی بے خیالی میں گاڑی کے بونٹ پر ہاتھ پھیرا۔ ایک ریشمی سا احساس جیسے اس کے رگ و پے میں اتر گیا۔ مگر ساتھ ہی اندر کچھ ٹوٹ سا گیا۔

سونا نہ چاندی، نہ کوئی محلِ جان من!

تجھ کو میں دے سکوں گا

پھر بھی یہ وعدہ ہے تجھ سے

تو جو کرے پیار مجھ سے

چھوٹا سا گھر تجھ کو دوں گا

دکھ سکھ کا ساتھی بنوں گا

ایک مانوس آواز گزرے وقتوں سے نکل کر عزیز کے کانوں سے ٹکرائی تو وہ جانے کیوں بے کل سی ہو اٹھی۔

عزیز نے تو خود کو حریر و کنواری کے جزدان میں لپیٹ کر سونے کی بیش قیمت تابوت میں دفن کر دیا تھا۔

نئے سے گھر کی تمنا اسے تھی ہی کب؟؟

دولت اور روپے پیسے کی چکا چوند از خود بہت سارے مسائل حل کر دیتی ہے بلکہ چھوٹے موٹے مسائل تو پیدا ہی نہیں ہونے دیتی۔ یہی اس کا مطمع نظر تھا۔

اور پھر.....

وہ چار کنال کا گھر جسے عزیز نے اپنی ذاتی کوششوں سے ہستی بستی جنت میں تبدیل کرنا چاہا تھا۔ وہ ی اس کے لیے محض ریت کا محل ثابت ہوا تھا۔

دکھ اور اذیت کے ایک دھوئیں نے جیسے عزیز کے سارے وجود کو اپنے حصار میں لے لیا تھا اور پھر ل کھڑے کھڑے یک دم اس کا دم سا گھٹنے لگا۔ آنکھیں جل اٹھیں اور وہ سوچ میں پڑ گئی کہ اب عزیز، لیے بیش قیمت کار کا تحفہ بھجوا کر تیمور بھلا کیا جتنا چاہ رہا تھا۔

رفاعت کے جتنے حسین پل عزیز نے اس کے ساتھ گزارے تھے کیا یہ ان کا معاوضہ تھا!!

بارہ تیرہ لاکھ کی یہ کار.....

یہ قدر و قیمت تھی عزی کے خلوص و محبت کی۔

بس اتنی ہی اوقات تھی اس کی۔

اور جو کچھ عزی نے اس کی نذر کیا تھا۔

اپنی بے داغ ہیر اسی جوانی،

چاندی ساتن،

رفاقت کے کتنے ہی ناقابل فراموش حسین پل

محبت کی گرمی

خلوص کی نرمی

چاہت کی چاشنی

کیا وہ سب کچھ قابل واپسی تھا؟

وہ بھی سامنے کھڑی ہوئی اس کار کی شکل میں !! عزی خود پر زیادہ دیر تک قابو نہ رکھ سکی اور دونوں

ہاتھوں میں منہ چھپا کر پھوٹ پھوٹ کر رو دی۔

☆.....☆.....☆

یعنی کے نکاح والے روز خالہ کے گھر میں کافی رونق تھی ہر طرف رنگین آنچل سرسرا رہے تھے۔ ہر

رنگ و نور کا ایک سیلاب اٹھ پڑا تھا۔ یعنی ابھی بیوٹی پارلر سے دلہن بن کر آئی تھی اور اسٹیج پر بیٹھی بڑی

خوبصورت لگ رہی تھی۔ اسی اثناء لڑکے والے بھی آچکے تھے اور ہر طرف ایک گہما گہمی کا عالم تھا۔

نسرین بھابی اور شبو آ پانرا اور نشو سمیت نہ جانے کون سی مصروفیات میں الجھی ادھر سے ادھر اڑا

پھر رہی تھیں۔ عزی البتہ ایک کونے میں پڑی کرسی پر تمام ہنگاموں سے دور سب سے الگ تھلگ رہ

جھکائے چپ چاپ بیٹھی تھی۔

نکاح کے بعد مبارک سلامت کا ایک شور مچ گیا۔

حاضرین میں چھوہارے تقسیم ہونے لگے۔

مگر.....

عزی کے اندر جیسے کچھ ٹوٹ سا گیا۔

نکاح.....

بظاہر کتنا مضبوط بندھن

جو دو اجنبیوں کو ایک ہی ڈوری میں پرو دیتا ہے۔

اور.....

در پردہ کچھ دھاگے سے بھی زیادہ نازک رشتہ

جو چٹختے اور ٹوٹنے کے لیے ایک ہلکی سی ضرب کا منتظر ہوتا ہے۔

گر ایک بار یہ لڑی ٹوٹ جائے تو پھر.....

اعتماد کے یہ موتی ہمیشہ کے لیے

دکھ اور بے یقینی کی مٹی میں مل جاتے ہیں۔

اور پھر کبھی دوبارہ یکجا نہیں ہو پاتے۔

نکاح کے بعد جب دلہا آ کر اسٹیج پر دلہن کے برابر بیٹھ گیا تو پھر دیگر رسوم کا آغاز ہوا۔ نسرین بھابی اسٹیج پر دلہا دلہن کے پاس بھی ہوئی مٹھائی کی پلیٹ لے کر بیٹھ گئیں۔

باری باری خوش باش سہاگنیں آتیں اور ذرا ذرا سی مٹھائی دونوں دلہا، دلہن کو چکھاتیں اور ہنسی مذاق

کرتیں، مسکراتیں، اٹھلاتیں ایک طرف ہٹ جاتیں ایسے میں جانے کس کو عزی کا خیال آیا تھا کہ

یہ ایک اس کے نام کی پکار پڑ گئی۔

”کہاں ہو عزی.....؟“

”ہاں ہاں..... عزی بھی تو سہاگن ہے۔“

”مگر وہ ہے کہاں؟“

”بلاؤ اسے بھی.....“

”یہاں آ کر سہاگنوں والا ٹکٹن پورا کرے۔“

”تم اس نیم تار یک کونے میں کہاں چھپی بیٹھی ہو عزی!!“

”جلدی آؤ تم بھی دلہا دلہن کا منہ میٹھا کراؤ۔“ رشتے کی ایک کزن عزی کا زبردستی ہاتھ تھام کر اپنے ساتھ اٹھالے گئی۔ سہاگنیں دلہن کے کاموں میں نیک شگون کے طور پر بڑھ چڑھ کر اس لیے حصہ لیتی ہیں تاکہ دلہن انہی کی طرح خوش و خرم اور مرتے دم دائم و آباد سہاگن بنی رہے۔

لیکن عزی..... عزی بھلا کہاں اب سہاگن رہی تھی۔ بلکہ اگر تمام شرکائے محفل کو اس کی طلاق کا علم ہو جاتا تو شاید کوئی بھی اس کا منحوس سایہ دلہن پر نہ پڑنے دیتا۔ اگرچہ وہ سب بے خبر تھے مگر عزی کو تو پو علم تھا بھی ایک قدم آگے بڑھاتی تو دو پیچھے ہٹاتی۔

”آؤ نا.....“ کزن نے عزی کو اسٹیج کی طرف کھینچا۔

عزی نے بے بسی سے بھابی کی سمت دیکھا جو اپنی جگہ دم بخود کھڑی تھیں اور عزی کو مرے مر۔ قدموں سے دلہا دلہن کی طرف آتا دیکھ رہی تھیں۔

امی بھی چونک کر ادھر ہی متوجہ ہو گئیں اور تو اور غنی جو کسی کام سے اچانک اس طرف آ نکلا تھا۔ سر کچھ بھول بھال کر عزی کو مٹھائی کی پلیٹ کی طرف ہاتھ بڑھاتے دیکھ رہا تھا۔

ایک طلاقات کے ہاتھ سے نئے دولہا دلہن کی کوئی رسم یا شگن انجام پائے اس سے بڑھ کر بھلا اور بد شگونی ہوگی.....

پلیٹ میں پڑی گلاب کی پتیوں کے درمیان رکھی ہوئی گلاب جامنوں میں سے ایک اٹھاتے ہو۔ نہ جانے کیوں عزی کے ہاتھ لرز رہے تھے.....

کیا عزی اس مبارک موقع پر یہ بد شگونی کر گزرے گی!!

عزی جیسی سمجھ دار لڑکی سے ایسی حماقت کی امید تو نہیں۔ بھابی نے بے یقینی سے سوچا اور عزی طرف دیکھا۔ جو اپنا گلاب جامن والا ہاتھ دھیرے دھیرے دلہن بنی ہوئی عزی کے منہ کی طرف بڑ رہی تھی..... کہ دفعتاً.....!!

☆.....☆.....☆

ازراہ کرم! سگریٹس بجھا کر اپنی سیٹ بیٹلس باندھ لیجئے.....“ ایئر ہوسٹس کی آواز لیزا کے تصور میں

تینور کو خیالوں کی دنیا سے باہر کھینچ لائی۔

تینور نے چونک کر سامنے دیکھا جہاں ایئر ہوسٹس مسافروں کو ایئر چنسی میں آکسیجن ماسک کے استعمال کا طریقہ سکھا رہی تھی۔

جہاز اس وقت برق رفتاری کے ساتھ رن وے پر دوڑ رہا تھا اور جہاز کا معاون پائلٹ نہایت خشوع و خضوع کے ساتھ سفر کی دعا پڑھ رہا تھا۔

رن وے کی پٹی کے آخری سرے سے آخر کار پین ایم کا دیوبیکل طیارہ فضا میں ایک جھٹکے سے بلند ہوا۔

تینور بے حد خوش تھا۔ آج کتنی کوششوں کے بعد کمپنی کی طرف سے تینور کو امریکہ جانے کے لیے چھٹی ملی تھی اور وہ یہ چھٹیاں لیزا کے ساتھ بڑے بھرپور انداز میں منانا چاہتا تھا۔

لیزا جو اس کی نس نس میں زندگی کی لہر بن کر دوڑ رہی تھی۔ اتنے عرصے بعد اسے اپنے سامنے پا کر وہ کتنی حیران ہوگی اس کی نیلی آنکھوں میں ہلکورے لیتی خوشی ہی کو دیکھنے کے لیے تو اس نے اتنا لمبا سفر طے کرنے کا یکدم ہی فیصلہ کر لیا تھا۔

مگر می کو ابھی تک اس نے اپنی امریکہ آمد کے بارے میں اطلاع نہیں دی تھی، لیکن جب وہ اچانک جا کر می کے فلیٹ پر تیل دے گا تو وہ کتنی خوش ہوں گی اسے سامنے پا کر۔

ہاں عزی کے بارے میں بھی ضرور پوچھیں گی۔ مگر اب وہ سب کچھ سچ بتا دے گا..... کچھ نہیں چھپائے گا می سے۔

ٹرالی پر رکھے لوازمات سرو کرنے کے بعد ایئر ہوسٹس اپنے کیبن کی طرف چلی گئی تھی۔ رات کا وقت تھا، جہاز کے اندر تیز روشنیاں بجھا کر نائٹ بلب آن کر دیئے گئے۔ اکثر مسافر اپنی سیٹوں پر نیم دراز اوٹکھنے میں مصروف تھے۔ پرواز بڑی ہموار تھی۔

نیم تار یک اور پرسکون ماحول ایک بار پھر تینور کو لیزا کے پاس آنکھیں بند کر کے پہنچ جانے پر مجبور کرنے لگا۔

ایک ایئر ہوسٹس مسافروں کو اوڑھنے کے لیے کمبل فراہم کر رہی تھی اور وہ تینور کو بھی سوتا جان کر

دھیرے سے مکمل اوڑھا گئی۔

نرم گرم ماحول میں تیور کو آنکھیں بند کیے لیزا ہی کے تصور میں گم ہوئے رہنا اچھا لگ رہا تھا اور پھر نہ جانے کب نیند کی دیوی اس پر مہربان ہو گئی۔

مگر یکدم ہی کسی وجہ سے اس کی نیند کا خمار ٹوٹا تھا۔ شاید کوئی جھٹکا لگا تھا..... یا کچھ اور وجہ تھی..... کہ پین ایم کی پرواز کسی وجہ سے شدید ناہمواری کا شکار ہو رہی تھی۔

جہاز ہوا کے زور پر کسی سوکھے پتے کی طرح ڈول رہا تھا۔ اچانک ایک زوردار جھٹکا لگا اور ساتھ ہی جہاز کی تمام روشنیاں گل ہو گئیں۔ مسافروں میں عجیب افراتفری بے یقینی اور سراسیمگی کی کیفیت پھیل ہوئی تھی۔

جہاز کے عملے کی ہدایات کے باوجود بہت سے لوگ بوکھلاہٹ کے عالم میں بار بار اپنی سیٹوں سے اٹھ رہے تھے اور چلا چلا کر جہاز کو لگنے والے ان جھٹکوں کا سبب پوچھ رہے تھے۔ تبھی ایک کمزور اعصار کا مالک، مسافر اپنی جگہ سے اٹھ کر ہڈیانی انداز میں چیخا۔

”بھائیو! اپنے اپنے گناہوں کی معافی مانگ لو بے شک عملے کے اراکین ہمیں صحیح صورتحال نہیں رہے مگر ہم سب ناگہانی موت کی طرف بڑھ رہے ہیں۔“

تب جہاز کے کپٹن نے مسافروں سے درخواست کی کہ وہ اپنے اپنے حواس پر قابو رکھیں اور جہاز کے عملے کی ہدایات پر عمل کرتے ہوئے پرسکون رہنے کی کوشش کریں۔

جہاز دراصل ایک ایئر پاکٹ کی زد میں آ کر پھنس چکا ہے اور یہ جھٹکے اسی وجہ سے لگ رہے ہیں اگرچہ جہاز کو اس وقت موسم کی خرابی کے علاوہ شدید طوفانی ہواؤں کا بھی سامنا ہے۔ تاہم خداوند تعالیٰ بھروسہ رکھتے ہوئے امید کی جاسکتی ہے کہ جلد ہی اس مشکل پر قابو پا لیا جائے گا۔ مگر جیسے ہی پائلٹ اپنی بات ختم کی جہاز کو اچانک ایک اور شدید جھٹکا لگا۔ ایئر ہوسٹس کی ثرائی پر رکھے لوازمات اور برتن ج کے فرش پر گر کر بکھر گئے، مسافروں کا سامان بھی ادھر ادھر جا پڑا۔ کسی کو سنہلنے کی مہلت نہیں مل رہی تھی پھر یکدم ہی محسوس ہوا کہ جہاز نیچے ہی نیچے کی طرف جیسے کسی گہری کھائی میں اتر رہا ہے۔

مسافروں کے چہرے دہشت سے سفید پڑ چکے تھے اور وہ سب اپنے اپنے پیاروں کے نام۔

ایک دوسرے کو پکار رہے تھے۔ ایک قیامت صحریٰ کا سا منظر برپا تھا۔ لوگوں کی چیخ و پکار میں کان پڑی آواز سنائی نہیں دے رہی تھی۔

خود تیور کا بھی دہشت اور صدمے سے برا حال تھا۔ بس اتنی ہی زندگی تھی اس کی!!

اس نے بے بسی کے عالم میں سوچا اب لیزا کو جا کر یہ کون بتا پائے گا کہ ایک ایشیائی اس سے ملنے کی تمنا دل میں بسائے ہزاروں میل کا سفر طے کرنے کو جہاز میں سوار ہوا مگر لیزا کی گداز بانہوں کی بجائے موت کے بھیانک پنچے نے اسے راستے ہی میں جھپٹ لیا تھا۔

پین ایم کا یہ دیوبیکل طیارہ مسافروں کے لیے کسی چوہے دان سے کم ثابت نہیں ہوا تھا۔ موت کی طرف بڑھتے اس پنجرے میں مسافر بے بسی سے پھڑپھڑا رہے تھے اور ان سب کی کیفیت سے بے خبر جہاز جیسے کسی اندھے کنویں میں اتر رہا تھا۔

نیچے..... اور نیچے..... نیچے ہی نیچے.....

اور پھر یکایک جہاز کو ایک شدید جھٹکا لگا.....

☆.....☆.....☆

جہاز ایک جھٹکے سے سیدھا ہوا اور پھر دھیرے دھیرے خود بخود ہوا میں بلند ہونے لگا جیسے کسی غیبی ہاتھ نے اسے سنبھالا دیا ہو۔

”تھینکس گاڈ!“ مائیک پر معاون پائلٹ کی آواز ابھری۔ ”ہم سب موت کے منہ میں جانے سے بال بال بچ گئے، ہمارا طیارہ طوفانی ہواؤں کی زد سے باہر نکل آیا۔ یقیناً دست قدرت ابھی ہم سب کو زندہ رکھنا چاہتی ہے۔“ اس اعلان کے ساتھ ہی جہاز کے مسافروں میں حقیقتاً زندگی کی لہر دوڑ گئی۔

”ہرا.....!.....!.....! ہو..... وو..... وو.....“ کچھ لوگ بے ساختہ حلق سے لایعنی آوازیں نکال کر کھلم کھلا اظہار مسرت کرنے لگے، جبکہ چند لوگ آنکھوں میں آنے تشکر کے آنسوؤں کو اپنی انگلی کی پوروں سے سمیٹ رہے تھے، جہاز کا عملہ مستعدی سے ایک بار پھر مسافروں کی خاطر تواضع میں مصروف ہو گیا تھا، اسی اثناء میں مائیک پر دوبارہ پائلٹ کی آواز گونجی، ”لیڈیز اینڈ جنتلمین! اس وقت ہمارے طیارے کا رخ جرمنی کے شہر فرینکفرٹ کی طرف ہے، چونکہ ہوا کے تیز دباؤ کے باعث جہاز کی باڈی، بالخصوص کچھ حصوں

کوشید نقصان پہنچا ہے لہذا اسی طیارے پر اب مزید آگے سفر جاری رکھنا، ہمارے لیے ممکن نہیں رہا، چنانچہ فرینکفرٹ ایئر پورٹ پر اتر کر ہی اب جہاز کی مرمت و دیکھ بھال کے بعد یہ فیصلہ کیا جاسکے گا کہ بین ایم کی یہی پرواز آپ کو امریکہ تک لے کر چلے گی یا پھر یہاں سے کوئی دوسری فلائیٹ آپ کی میزبانی کے فرائض انجام دے گی، اس ضمن میں آپ کو جو رحمت ہوگی، اس کے لیے ہم آپ سے معذرت خواہ ہیں، اور امید کرتے ہیں کہ آپ کا قیہ سفر آرام دہ اور خوشگوار گزرے گا۔ شکریہ۔“

پرواز ہموار اور ماحول سازگار تھا۔ چنانچہ تیمور نے مشروب سے لبریز گلاس اپنے ہونٹوں سے لگالیا۔ ”میں تو کب کا تم پر فدا ہو چکا ہوں لیزا..... اب بھلا تمہارا دیوانہ، تمہاری بانہوں کے علاوہ کہیں اور مر سکتا ہے؟“ اس نے مطمئن انداز میں سیٹ کی پشت سے ٹیک لگائی اور دھیرے دھیرے گھونٹ بھرنے لگا، یہ کی ہوشر با قربت کے تصور نے مشروب کو مزید فرحت افزا بنا دیا تھا، مگر پھر بھی پیاس تھی کہ بجھنے کی بجائے اور بھڑکتی جا رہی تھی۔

جرمنی پہنچ کر ایک بار پھر پائلٹ کو صورتحال کی نزاکت کا احساس ہوا جب ہزار کوششوں کے باوجود بھی جہاز کے پیسے کھل کر نہ دیئے، جہاز کا فرض شناس عملہ ایک مرتبہ پھر مسافروں کو (Belly) لینڈنگ کے لیے ذہنی طور پر تیار کر رہا تھا۔ مگر طیارے میں سوار لوگوں پر سخت سراسیمگی کیفیت طاری تھی۔

”دیکھ لیٹا.....! یہ طیارہ ہم سب کا مدفن بن کر ہی رہے گا۔“ کمزور اعصاب والا بوڑھا خود کلامی۔ انداز میں بڑبڑایا۔

فرینکفرٹ ایئر پورٹ کی بیتیاں نظر آنے لگی تھیں اور جہاز کے اندر سبھی کے دلوں کی دھڑکنیں۔ ترتیب ہو رہی تھیں۔ مسافروں کے چہروں پر متوقع موت کی زردی کھنڈی ہوئی تھی، اگرچہ عملے۔ اراکین سب کو تسلیاں تو دے رہے تھے مگر انہیں اس کوشش میں بار بار اپنے خشک اور چھری زہر ہونٹو پر زبان پھیرنا اور تھوک نگھٹنا پڑ رہا تھا۔

لحموں کا کاؤنٹ ڈاؤن شروع ہو چکا تھا.....

جہاز نے ایئر پورٹ کی فضا کے اوپر ایک لمبا چکر کاٹا اور کچھ نیچے اتر آیا، روشنیاں مزید قریب آ

تھیں، پائلٹ کا کنٹرول ٹاور سے مسلسل رابطہ تھا اور وہ ادھر سے ملنے والی ہدایات پر پوری طرح کاربند تھا۔ حتیٰ کہ رن وے کی پٹی نظر آنے لگی اور پھر جہاز زن سے ایئر پورٹ کی پٹی چھوٹا ہوا دوبارہ تیزی سے اوپر اٹھ گیا۔ لوگوں کی چیخیں حلق کے اندر گھٹ کر رہ گئی تھیں، پائلٹ نے جہاز اتارنے کی کوشش کی مگر بے سود، بالآخر تیسری کوشش میں جہاز ایک زبردست جھٹکے کے ساتھ رن وے پر گھسٹا ہوا کچھ دور جا کر رک گیا۔

ہنگامی صورتحال کے پیش نظر ایمریٹس اور آگ بجھانے والی گاڑیاں وہاں پہلے سے موجود تھیں جنہوں نے فوراً ہی جہاز کو اپنے گھیرے میں لے لیا تھا مگر خدا کے فضل و کرم سے کسی ایک مسافر کو بھی معمولی سی خراش تک نہیں پہنچی تھی اور جہاز لینڈ کر چکا تھا، ایک عمر رسیدہ خاتون اپنے ساتھی سے پر جوش لہجے میں مخاطب ہوئی۔

”دیکھ لو فی! میں نہ کہتی تھی کہ معجزے بھی تو اسی دنیا میں رونما ہوتے ہیں، تاکہ خدا تعالیٰ کی وحدانیت اور کرشمہ سازی پر لوگوں کا ایمان سلامت رہے، موت کی دسترس سے یوں آج ہمارا بچ نکلتا بھی ایک معجزہ ہی تو ہے۔“ اور اس کا ساتھی اس کی بات سے متفق ہو کر سر ہلانے لگا۔

ایک سرنگ نما گیلری جہاز کے ساتھ آ کر لگ گئی اور تب ایک ایک کر کے تمام مسافر اس گیلری کے راستے ایئر پورٹ کی عمارت میں داخل ہو گئے۔ ضروری ابتدائی کارروائی کے بعد تمام مسافر لاؤنج میں چلے آئے، کچھ لوگوں نے وہاں پڑے صوفوں پر جگہ سنبھال لی، جبکہ کچھ لوگ منی ایکس چینجر کے پاس جا کر ڈالر کے بدلے جرمن مارک لے رہے تھے، تاکہ اگر کوئی چیز پسند آ جائے تو خرید سکیں، چند افراد آٹو بیلک مشین میں سکے ڈال کر اپنے لیے کولڈ ڈرنکس، اور چائے یا کافی کگ بھر رہے تھے، غرضیکہ ہر طرف ایک گہما گہمی کا عالم تھا، لوگ گزشتہ کئی گھنٹوں تک جہاز میں جس ذہنی اذیت کا شکار رہے تھے، اسے بھلا کر اور موت کے خونی پنچے سے چھٹکارے کے بعد نئی زندگی کی نوید کو انجوائے کر رہے تھے۔ تبھی کچھ منجلیوں نے ڈیوٹی فری شاپس کا رخ کیا اور کچھ نے یونہی وقت گزاری کے لیے ادھر ادھر چہل قدمی شروع کر لی، لیکن اکثریت کا رخ ٹیلی فون بوتھ کی جانب تھا، تاکہ اپنے گھروں میں تازہ ترین صورتحال سے آگاہ کر سکیں۔

محبت تیمور کی گھٹی میں پڑی تھی سوانہی کی وجہ ”انکل“ کو ”سوتیلے باپ“ کے طور پر برداشت کرتا تھا..... تبھی وہ یکدم ان کی آواز سنتے ہی چپ رہ گیا تھا۔

”ہیلو.....!“ دوسری طرف سے فریدی انکل کی آواز دوبارہ ابھری۔

”ہیلو..... انکل..... میں تیمور علی.....“ مجبوراً تیمور کو بات کرنا ہی پڑی۔

”اوه میرو.....! its you? (یہ تم ہو؟) انکل بے حد خوشی سے بولے۔ How are you?
(کیسے ہو؟) Where are you now a days, why don,t you come?
(کہاں ہوتے ہو آج کل، آتے کیوں نہیں؟)

Your mother miss you to much. (تمہاری ماں تمہیں بہت یاد کرتی ہے)

Ok, I am coming. (جی بس آ رہا ہوں.....) تیمور منمنایا

Where is mom? (مئی کہاں ہیں.....) بالآخر تیمور پوچھے بغیر نہ رہ سکا

”بھی..... فی الحال تو مجھ سے ہی گزارہ کرو، تمہاری ماں تو اس وقت کلینک گئی ہوئی ہیں، البتہ کوئی پیغام ہے تو مجھے دے دو، میں تمہاری مئی تک پہنچا دوں گا۔“ انکل انگریزی چھوڑ کر خلوص کے اظہار کے طور پر اپنی ٹوٹی پھوٹی اردو میں شروع ہو گئے۔

”اچھا یہ بتاؤ، تم اس وقت کہاں ہو میرو؟“ انکل نے جب اچانک ہی پوچھ لیا تو پھر مجبوراً تیمور کو انہیں راستے میں پیش آنے والی صورتحال سے آگاہ کرنا پڑا۔“ فکر نہ کیجئے انکل، جیسے ہی فلائیٹ کی روانگی کا اعلان ہو گا میں دوبارہ آپ کو رنگ کر کے اطلاع دے دوں گا، مگر مئی تو آچکی ہوں گی ناں اس وقت تک۔“ تیمور نے قدرے بچکانہ سا سوال کیا، انکل ہنس دیئے۔

”یہ تو تمہارے فون آنے کے نام پر منحصر ہے مائی سن اور یہ بھی کہ تمہاری ماں کے کلینک میں کوئی ایمرجنسی کیس نہ آیا ہو، آج کی طرح، تب وہ یقیناً گھر پر ہی ملے گی، لیکن بے فکر رہو، ہم دونوں تمہیں لینے ایئر پورٹ ضرور پہنچ جائیں گے۔ آئی پرامس.....“

”نہیں انکل پلیز..... آپ لوگ زحمت مت کیجئے گا۔ میں خود ہی گھر پہنچ جاؤں گا۔“ تیمور نے ان کی بات نظر انداز کر کے اصرار کیا۔

تیمور نے بھی کافی مشین میں سکے ڈال کر اپنے لیے کافی ماگ بھر اور قریبی ٹیلی فون بوتھ کا رخ سکے ڈال کر نمبر گھمایا اور لیزا کی رسیلی آواز کا منتظر ہو گیا، دوسری جانب گھنٹی بج رہی تھی بھلا کیا تاثر اڑا ہوں گے لیزا کے؟ جب اسے معلوم ہو گا کہ تیمور دل میں اسی کی لگن جگائے، محض اسے ملنے کی خاطر آتا دور کا سفر طے کر کے آ رہا ہے۔

وہ سب سے پہلے بھلا کیا کہے گی اس کی آواز سن کر..... خوشی کا اظہار تو کرے گی، مگر کس اند میں..... تیمور کے دل میں اشتیاق کروٹیں لے رہا تھا۔ نہیں شاید سب سے پہلے How R U؟ گئی، تم کیسے ہو؟ کیا حال چال ہے۔ جانے وہ تیمور کے ساتھ بھی اتنی پر تکلف اور مہذبانہ گفتگو کیوں کرتی تھی، کاش وہ اس بار فون اٹھاتے ہی بے ساختہ کوئی اور بات کرے!! مگر کیا.....؟ آخر کیا سننا چاہتا تیمور اس کی زبان سے؟ شاید اسی بے قراری و بے چینی کا تمام حال، جس کا شکار ان دنوں خود تیمور تھا جاننا چاہتا تھا کہ وہ بھی دھیرے دھیرے اسی کی طرح پگھل رہی ہے کہ نہیں!! مگر گھنٹی بجتی رہی اور کسی بھی دوسری جانب سے فون نہیں اٹھایا۔

”اف.....!! ایک تو یہ لیزا کی بچی..... ہر وقت اس کے پیروں میں بلیاں بندھی رہتی ہیں۔ کیا بچا جو کبھی گھر میں تک کر بیٹھ جائے۔ نکلی ہوگی کسی کلب میں، کوئی ڈانس پارٹی اٹینڈ کرنے۔“ تیمور نے جل سوچا اس وقت کتنا دل چل رہا تھا اس کی آواز سننے کو، شدید کوفت کے عالم میں تیمور کے اعصاب تن گئے، مگر ظاہر ہے کہ وہ دل جلانے کے سوا اور کر بھی کیا سکتا تھا۔ ناچار جھنجھلا کر ریور واپس کر پڈل دیا، تب اچانک ہی خیال آیا کہ کیوں نہ مئی کو اپنی آمد کی اطلاع دے ڈالے، تب اس کی انگلیاں سے اپنے گھر کا نمبر ڈائل کرنے لگیں۔

”ہیلو.....!“ فون فریدی انکل نے اٹھایا تھا۔

تیمور جواباً کچھ بول نہ پایا۔ پتہ نہیں کیوں تیمور انہیں مئی کا شوہر ہونے کے باوجود، آج تک باپ کا درجہ نہ دے سکا تھا۔ وہ اب بھی انہیں فریدی انکل ہی کہا کرتا تھا، حالانکہ کتنی مرتبہ مئی نے اسے بات پر آمادہ کرنا چاہا تھا کہ وہ فریدی انکل کو ڈیڈی یا پاپا کہا کرے، مگر اس کا دل انہیں باپ تسلیم کر تیار ہی نہیں ہوتا تھا، اس کے نزدیک وہ صرف مئی کا شوہر تھے، البتہ سگی ماں ہونے کے ناطے، مگر

”اچھا یہ بتاؤ..... عزی کیسی ہے، آ تو رہی ہے ناں تمہارے ساتھ؟“ انکل نے خوش دلی سے ہنس کر سوال کیا مگر تیمور پر گھڑوں پانی پڑ گیا۔ ”جی انکل..... جی نہیں انکل..... آئی مین..... انکل وہ ٹھیک ہے مگر امریکہ نہیں آ رہی ہے۔“ گھبراہٹ میں تیمور کے منہ سے بے ربط جملے نکل رہے تھے۔

”اوہ..... اچھا اچھا.....“ کہہ کر انکل چپ رہ گئے اور پھر جب تیمور نے بائے کر کے فون بند کرنا چاہا تو یہ سن کر حیران رہ گیا کہ انکل فریدی نے اس کے بائے کے جواب میں خدا حافظ کہا ہے، یہ سب تیمور کے کانوں کو بھلا لگا تھا۔ ویسے تو انہیں اسلام قبول کیے کافی عرصہ گزر چکا تھا، اور انہوں نے شادی سے پہلے ہی نماز قرآن پڑھنا سیکھ لیا تھا مگر نکاح کے بعد انہیں راسخ القعیدہ مسلمان بنانے میں می کا بڑا ہاتھ تھا۔ قبول اسلام سے قبل ان کا نام فریڈرک تھا جسے بعد میں تبدیل کر کے فرید الدین کر دیا گیا تھا، اگر سے پہلے ان کے دوست احباب انہیں فریڈی کہہ کر پکارتے تھے مگر بعد میں سب می کی دیکھا دیکھی فریڈی کہنے لگے۔

☆.....☆.....☆

تیمور کی عمر آٹھ سال تھی جب اس کے والد کا انتقال ہوا اور وہ تیرہ برس کا تھا جب می نے انکل سے نکاح کیا تھا۔ اگرچہ انکل کا رویہ تیمور سے بے حد دوستانہ تھا مگر یہ بات اس کے لیے خاصی تکلیف دہ تھا کہ انہوں نے تیمور کے پاپا کی جگہ لے لی تھی، رفتہ رفتہ وہ بے حد چڑچڑا، ضدی اور اکھڑ مزاج ہو رہا تھا۔ اکثر اس کے سکول سے بھی اس کی شکایات آیا کرتی تھیں۔ می اس کی وجہ سے بے حد پریشان رہے تھیں، اس نکاح کے نتیجے میں می کی دو بیٹیاں اور ہوئی تھی مگر ننھی منی، گڑبوں جیسی بہنیں پا کر بھی تیرہ روپہ نہ بدلا تھا۔ بلکہ فریدی انکل سے بدلہ لینے کا ایک اور موقع ہاتھ آ گیا تھا وہ جان بوجھ کر بچیوں کو کرتا، ان کے کھلونے توڑ دیتا اور انہیں رلا کر بے حد خوش ہوتا کہ شاید اس طرح ”انکل“ کو زیادہ نکا محسوس ہوگی، آخر کو ان کی نور نظر ہیں دونوں بچیاں، تب اسے یہ احساس نہیں ہوتا تھا کہ اس کے را سے اس کی ماں زیادہ دکھی ہوتی ہے۔

آخر او لیول کے بعد می نے اسے ہاسٹل بھجوا دیا۔ تب وہاں جا کر اسے گھر کی اہمیت کا احساس

اب وہ جب بھی ویک اینڈ پر گھر آتا تو سب کو اس کا رویہ بے حد مناسب معلوم ہوتا۔ گھر والے بھی اپنے طرز عمل سے اپنی اپنی بھرپور محبت اور تحفظ کا یقین دلاتے، می اس کی پسند کے کھانے تیار کرتیں، بہنیں اس کے آگے پیچھے بھرتیں اور فریدی انکل..... اسے روزانہ اپنے ساتھ واک پر لے جاتے اور راستے میں اسے قصے کہانیوں کے علاوہ ایسے لطیفے سناتے کہ ہنستے ہنستے اس کے پیٹ میں بل پڑ جاتے، انہی کی مدد سے اس نے گھڑ سواری اور تیراکی سیکھی تھی، رفتہ رفتہ تیمور کی سمجھ میں یہ بات تو آ گئی تھی کہ شاید قدرت کو یہی منظور تھا کہ فریدی انکل کو اس کے باپ کی جگہ لیتی تھی شاید قسمت میں یہی لکھا جا چکا تھا۔ مگر اصل دکھ تو اسے دراصل می کے رویے کا تھا۔ کتنی جلدی می نے اس کے باپ کو بھلا دیا تھا اور انکل سے شادی کے بعد ایسے مطمئن اور خوش و خرم تھیں جیسے کوئی ازلی تمنا برآئی ہو، حالانکہ اسے یاد پڑتا تھا کہ وہ اس کے پاپا کے ساتھ بھی بے حد پیار کرتی تھیں، بلکہ می اور پاپا کی تو سو فیصد لومیرج تھی۔ خاندان بھر کی مخالفت مول لے کر دونوں نے کورٹ میرج کی اور پھر خاندان والوں کی طرف سے جان سے مارے دینے کی دھمکیوں کے بعد وہ دونوں مستقل امریکہ آن بے تھے اور دونوں نے ایک ہی ہاسٹل میں ملازمت کر لی تھی۔

تیمور کے پاپا بھی ڈاکٹر تھے۔ تیمور کی یادداشت میں یہ بات محفوظ تھی کہ اس کے پاپا اور مکتا مثالی اور پیار بھری زندگی گزار رہے تھے۔ مگر اب..... اب بھی می کی زندگی محبت بھری ڈگر پر رواں دواں تھی البتہ تیمور کے باپ کی جگہ ایک دوسرے کردار نے لے لی تھی، تو کیا می فریبی تھیں.....!! وہ آج تک کسے فریب دیتی چلی آئی تھیں؟ اس کے پاپا کو فریدی انکل کو یا پھر خود اپنے آپ کو..... کیا ہر عورت اسی طرح ڈرامہ باز ہوتی ہے، حیلہ ساز اور فریبی؟ جو زندگی میں بہت سارے رول بیک وقت نبھاتی ہے کئی محبتیں کرتی ہے اور محبت کے ہر امتحان میں پورے نمبر بھی حاصل کرتی ہے اور پھر بھی سدا پائیزگی کا ڈھونگ رچائے رہتی ہے۔

اسے یاد تھا کہ جب وہ نیا نیا ہاسٹل گیا تھا تو کچھ عرصہ کتنا اداس رہا تھا۔ مگر پھر جب اس کے نئے فرینڈز بنے تو اسے وہاں مزہ آنے لگا تھا۔ اس کی بے شمار گرل فرینڈز بھی تھیں، مگر وفا کے مروجہ معیار پر کوئی ایک بھی پوری نہیں اترتی تھی، سب پھول پھول منڈلانے والی تتلیاں تھیں تب خود تیمور نے بھی

بھنورے کی صفت اپنائی تھی، مگر پھر جب سے لیز اس کالج میں آئی تو وہ اسی کا ہو کر رہ گیا تھا۔ گلابی رنگت اور شہد جیسے رنگ کے بالوں والی یہ لڑکی اس کے حواسوں پر چھا کر رہ گئی تھی، مگر وہ بھی عام امریکی لڑکیوں کی مانند تھی، تیمور کے علاوہ بھی اور کئی لڑکے اس کے بوائے فرینڈز تھے، جن سے وہ بڑی بے باقی سے ملا کرتی تھی، اور یہ بات تیمور کو دکھ میں مبتلا کر دیتی تھی اور وہ لیز کو ہمیشہ کے لیے اپنا ناچا ہوتا تھا.....

مگر می نے اس کی شدید مخالفت کی تھی اور جب وہ ایم بی اے کی ڈگری لینے کے بعد اپنے پاؤں پر کھڑا ہو گیا تو ایک بار پھر می کے آگے لیز اسے شادی کی خواہش کا اظہار کیا، مگر می ہمیشہ کی طرح آڑے آئی تھیں، بلکہ اس بار تو فریدی انکل نے بھی می کا ساتھ دیا اور انہی دنوں اس کا تبادلہ امریکی کمپنی کی پاکستانی برانچ میں کیا گیا تو سب سے زیادہ خوش می ہی تھیں، وہ اسے پاکستان میں سیٹل کرانے ساتھ آئی تھیں اور وہیں عزی سے اس کی شادی بھی کر ڈالی تھی اور پھر اپنے تئیں مطمئن ہو کر واپس امریکہ چلی گئی تھیں مگر جاتے جاتے تیمور سے کہنا نہ بھولیں کہ ”میرا اب تمہیں صحیح معنوں میں ایک پاکستانی اور امریکی لڑکی کا فرق پتا چلے گا اور مجھے یقین ہے کہ لیز تمہیں کبھی یاد نہیں آئے گی.....“

مگر ہوا اس کے بالکل برعکس تھا..... چاہتا تو تیمور لیز اسے کورٹ میرج بھی کر سکتا تھا۔ مگر وہ می سے شدید محبت کرتا تھا اور انہیں اپنی ذات سے کوئی دکھ پہنچانا نہیں چاہتا تھا۔ شاید اس کے اس طرز عمل کے پیچھے بھی می کی کڑی تربیت کا ہاتھ تھا۔

تیمور اپنی لامتناہی سوچوں میں گم تھا، تبھی کسی نے انگلی کے ناخن سے ٹیلی فون بوتھ کے شیشے پر ٹک ٹک کر کے دستک دی، شاید کوئی اور بھی باہر فون کرنے کا منتظر کھڑا تھا۔ تیمور چونک کر باہر نکل آیا۔

”کیا تم سو رہے تھے؟“ Were you sleeping

باہر کب سے انتظار میں کھڑا شخص تیمور کو دیکھ کر بڑبڑایا۔

کافی ٹنگ کے اندر کسی بے وفا محبوب کے رویے کی طرح سرد ہو چکی تھی تیمور نے جلدی سے ایک طویل گھونٹ بھر کے ڈسپوزیبل ٹنگ قریبی ڈسٹ بن میں ڈال دیا، اور لمبے ڈگ بھرتا مسافر لاؤنج کی طرف چلا آیا۔ جہاں مسافروں کی زبانی نئی اطلاع یہ تھی کہ پین ایم کی فلائٹ کے تمام مسافر ہوائی کمپنی

کے خرچ پر رات ایک ہوٹل میں گزاریں گے جس میں ان کارات کا کھانا اور صبح کا ناشتہ بھی بذمہ کمپنی ہو گا، البتہ ناشتے کے بعد کوسٹرا نہیں ہوٹل سے پک کر کے ایئر پورٹ لے آئے گی جہاں سے وہ لفٹھائز ایئر (جرمن ایئر لائنز) کے ذریعے امریکہ روانہ ہوں گے۔ اس وقت کوسٹرا مسافروں کو ہوٹل پہنچانے کے لیے ایئر پورٹ سے باہر منتظر تھی۔

ہوٹل پہنچ کر کھانا کھانے کے بعد وہ یونہی چہل قدمی کے لیے باہر فٹ پاتھ پر نکل آیا یہ ہوٹل ایک بہت بڑی مارکیٹ کے عین درمیان میں واقع تھا۔ مارکیٹ تو اس وقت بند ہو چکی تھی البتہ جگمگاتے ہوئے لیون سائن اور دو دھیا اسٹریٹ لائٹس کی روشنی میں وہ یونہی بند دکانوں کے باہر کھڑے ہو کر شوکیس میں آویزاں چیزوں کا جائزہ لینے لگا، اگرچہ دکانیں بند تھیں مگر ان شوکیسوں میں نصب بلب روشنی بکھیر کر اپنے اندر سچی ہوئی اشیاء کو پوری طرح نمایاں کر رہے تھے، شاید مارکیٹ کی خوبصورتی بڑھانے کا یہ بھی ایک گر تھا، تا کہ رات کو بھی یہاں کا حسن ماند نہ پڑے، چلتے چلتے تیمور ایک دکان کے باہر بنے شوکیس کے آگے ٹھہر گیا، شاید یہ کوئی آرٹ فیٹل جیولری کی دکان تھی، آنکھوں کو خیرہ کر دینے والے چمکدار دھبوں سے مزین زیورات ڈبوں میں سجے تھے، ایک گلو بند سیٹ پر آ کر تیمور کی نظر جیسے جمی گئیں۔

اس بے حد خوبصورت سیٹ میں جڑے سچے موتیوں سے جیسے روشنی اور نگینوں سے قمری شعاعیں می پھوٹ رہی تھیں۔ اگر یہ سیٹ لیز انے اپنی صراحی دار گردن میں پہنا ہوتا تو اس سیٹ کی خوبصورتی میں ہار چاند لگ جاتے، تیمور نے سوچا، اس کے نگینے لیز کی آنکھوں کے رنگ سے میچ کر جاتے اور جب کبھی لیز اپنا پیار سے تیمور کی سمت دیکھا کرتی تھی تو تب بھی اس کی آنکھوں سے ایسی ہی محبت کی شعاعیں نکلتی تھیں، چہرے پر عجیب روشنی سی پھیل جاتی اور تیمور اک عالم بے خودی میں اسے سمجھتا رہتا، اور اسے یوں محویت سے اپنی طرف دیکھتا پا کر بے ساختہ ہنس دیتی اور..... اس کے خوبصورت دانت.....

مور کی نظر سیٹ میں جڑے سچے موتیوں پر جا کر ٹھہر گئی، تصور میں چھم سے لیز اتر آئی، جو آنکھوں میں فرات لیے اپنے ہاتھوں سے تیمور کے سارے بال بگاڑ ڈالتی، یونانی بوائے..... اور پھر تیمور اسے اٹھ کر اٹاں سے بھاگنے کا موقع بھی نہ دیتا.....

”ہیلو.....!“ مسکراہٹ خود بخود تیمور کے لبوں پر کھلنے لگی۔

”ہیلو.....“ کسی نے اسے پکارا تھا مگر تیمور نے اس طرف توجہ نہیں کی، اس نے جھک کر سیٹ۔ ساتھ نصب پرائس ٹیگ پڑھا، چودہ سو ڈالرز..... کاش دوکان اس وقت کھلی ہوتی تو وہ ایک لمحہ کی تاخیر۔ بغیر فوراً یہ سیٹ لیز کے لیے خرید لیتا۔

”ہیلو.....“ یہ آواز یقیناً تیمور کے تصور کا کرشمہ نہیں تھی، کسی نے سچ مچ اسے مخاطب کر ڈالا تھا۔ تیر نے آواز کی سمت سرگھما کر دیکھا، بلیک سکرٹ بلاؤز کے ساتھ چمڑے کی کالی جیکٹ میں وہ کوئی لڑکی تھی سرخ بال اس کے شانوں پر بے ترتیبی سے پڑے تھے، خنکی کی وجہ سے اس کے دونوں ہاتھ جیکٹ جیبوں کے اندر تھے، تیمور نے سوالیہ نظروں سے اس کی طرف دیکھا۔

”کیا تم مجھے کچھ رقم فراہم کر سکتے ہو؟“ لڑکی بلاوجہ مسکرائی۔ ”اچھا تو بھکارن ہے یہ.....“ تیمور سوچا۔

”مجھے سخت بھوک لگی ہے کھانا بھی کھلا دو۔“ لڑکی کے انداز میں التجا سے زیادہ پیار بھرا حکم پنہار مگر دیکھو تم مجھے کوئی مانگنے والی مت سمجھ لیتا۔“ لڑکی نے اپنی شوخ براؤن آنکھوں سے تیمور کو دھوئے انگلی اٹھا کر گویا تنبیہ کی۔

”ایں.....“ تیمور حیران رہ گیا۔ ”شب ب سری کے لیے تمہیں مجھ سے اچھا ساتھی اور کوئی نہیں سکتا۔“ وہ اعتماد سے مسکرائی۔

”مگر مجھے کسی ساتھی کی ضرورت نہیں۔“ تیمور کی تیوری پر بل آ گیا۔

اچھا بھلا وہ لیزا کے خیالوں میں کھویا ہوا تھا۔ اس لمحے لڑکی کی مداخلت بے جا سے سخت ناگو تھی، مگر لڑکی اس کے گریز کی وجہ کچھ اور سمجھی۔ ”ایڈز نہیں ہے مجھے یہ دیکھو ہیلٹھ ٹھیکٹ.....“ کسی کاغذ کی تلاش میں جیکٹ کی اندرونی جیب میں ہاتھ ڈالا۔

”کہانا..... نہیں ہے اس کی ضرورت.....“ تیمور سخت لہجے میں بولا۔

”پلیز..... آج ایک بھی گاہک نہیں ملا، مایوس لوٹنا پڑے گا اور مجھے تو بھوک بھی بڑے ز

ہے۔“

”تم ویسے ہی کچھ رقم رکھ لو۔“ تیمور نے والٹ نکال کر چند ڈالرز اس کی طرف بڑھائے تاکہ جان چھوٹ جائے۔

”یہ.....“ لڑکی نے نوٹ گنے۔ ”تو بہت کم ہیں، لڑکی نے ایسے کہا جیسے تیمور کی جیب پر اس کا خصوصی حق ہو۔“ باقی کسی اور سے جا کر لو۔

تیمور یہ مشورہ دیتے ہی وہاں رکنا نہیں بلکہ ہوٹل کی جانب تیزی سے قدم بڑھا دیئے، لڑکی جھپٹ کر لپکی..... ”سنو تو.....“ مگر تیمور رکنا نہیں..... اپنے پیچھے اسے لڑکی کا مترنم قہقہہ سنائی دیا۔

”ڈرپوک..... بزدل کہیں کا..... بیوی سے ڈرتا ہے۔“

رات کا آخری پہر جا رہا تھا..... ہوٹل پہنچ کر تیمور نے کاؤنٹر سے چابی لی اور اپنے کمرے کی طرف جانے کے لیے مڑا.....

”سنو مسٹر تیمور.....“ کاؤنٹر پر موجود ریپسٹنٹ نے تیمور کو پکارا۔

”ہوٹل کی جانب سے ہال میں زبردست رنگارنگ پروگرام پیش کیا جا رہا ہے۔ کیا آپ وہ دیکھنا پسند کریں گے..... بیک وقت سات مسالہ دار، بجلیاں کرک رہی ہیں۔ اندر، ایسے پیمان خیز رقص کا مظاہرہ آپ نے اس سے پہلے کبھی نہیں دیکھا ہوگا۔ تو دے دوں ٹکٹ ہال میں داخلے کا.....؟“ ہوٹل کلرک نے پر امید نظروں سے اس کی جانب دیکھا۔

”جی نہیں شکریہ..... میں صرف اب سونا پسند کروں گا۔“ جواب دے کر تیمور رکنا نہیں اور سیدھا اپنے کمرے میں آ گیا۔

☆.....☆.....☆

فون کی گھنٹی مسلسل بجے گئی تو نادیدہ بیگم نے آگے بڑھ کر چونکا اٹھا لیا۔ اس کا بھڑکدار لباس، تیز میک اپ اور اٹھنے بیٹھنے کا بازاری انداز اس بات کی چغلی کھارہا ہے کہ اس کا تعلق شرفاء کے کسی طبقے سے نہیں ہے۔

”ہیلو.....!“ وہ ایک شانِ دلبرانہ کے سے انداز میں مخاطب ہوتی ہے۔

”ہاں کہو نادیدہ بی، خوش تو ہونا اب، کوٹھے کے مقابلے میں یہ کوٹھی کیسی لگی تمہیں.....؟“ دوسری طرف شوکت خان کی آواز سنتے ہی نادیدہ کی باجھیں کھل اٹھتی ہیں اور چہرے پر پیشہ وارانہ مسکراہٹ دوڑ جاتی ہے۔

”اوہ..... خاں صاحب جی..... یقین نہیں آرہا ہے کہ اتنے عرصے کے بعد آپ کی آواز سن رہی ہوں..... آپ کب چھوٹے..... میرا مطلب ہے کب واپسی ہوئی آپ کی آپ تو اندر..... مطلب باہر گئے ہوئے تھے ناں!“ جو اب شوکت خان ڈھٹائی سے کھل کر ہنستا ہے۔

”ارے نادیدہ بی..... بس کیا بتائیں..... سیاستدانوں کے ساتھ یہ اندر، باہر آنے جانے کا کھیل لگا رہتا ہے، اسی طرح تو عوام کی ہمدردیاں حاصل ہوتی ہیں کئی بار تو ہمیں خود جان بوجھ کر اندر جانا پڑتا ہے خیر یہ سب تو عوامی حلقوں میں مقبولیت حاصل کرنے اور سیاسی حریف پر برتری جتانے کے طریقے ہیں پر تجھے یہ باتیں کہاں سمجھ آئیں گی۔“

نادیدہ بی احمقوں کی طرح سر ہلا کر دانت نکالتی ہے اور بلاوجہ ”جی جی“ کا راگ الاپتی ہے۔ ”خیر یہ بتاؤ میرے آدمی نے ڈیزائن کا فرنیچر تو پہنچا گئے ہیں ناں کہ نہیں.....“ شوکت خان۔ اچانک سوال کرتا ہے۔

”جی..... نہ صرف پہنچا گئے ہیں، بلکہ سارا سامان سیٹ بھی کر گئے ہیں بھئی مان گئے خان صاحب.....“ نادیدہ بی کی کھوکی ہوئی تیزی طراری اور مزاج کی بازاری شوخی واپس پلٹ آتی ہے۔

”اتنی خوبصورت جگہ پر خان جی گھر خرید کر دیا ہے۔ آپ نے فرنیچر، قالین اور میچنگ پر دے بھی ہو گئے بس اب اگر نئے ماڈل کی کار بھی آجائے تو.....“ نادیدہ بی کی آنکھیں انجانے لالچ کے تحت چمک رہی تھیں۔

”آپ کو تو پتہ ہی ہے کہ کاروبار کو وسعت دینے کے لیے یہ سب چیزیں کتنی ضروری ہوا کرتی ہیں، دراصل جاں جتنا خوبصورت، پائیدار اور دانہ جتنا زیادہ قیمتی ہو، پیچھے بھی اتنے ہی زیادہ اور جلدی پھنسیں

گے۔“ اس نے وضاحت کی۔

”ہاں یہ تو تم ٹھیک کہہ رہی ہو۔“ شوکت خان نے اس کی ہاں میں ہاں ملائی۔ ”آجائے گی..... آجائے گی..... نئے ماڈل کی کار بھی آجائے گی۔“ شوکت خان نے اسے بڑے سکون سے تسلی دی۔

”مگر دیکھ لو نادیدہ بیگم..... ہم نے تو تمہاری ہر خواہش منہ سے نکلنے سے پہلے پوری کر دی ہے، مگر تم نے ہمارا ایک چھوٹا سا کام بھی نہیں کیا ابھی تک۔ تمہیں بھی تو یہ بات معلوم ہونی چاہیے کہ ہم پرانی چیزوں سے کتنی جلدی اکتا جاتے ہیں۔ بھی کچھ نیا آئٹم پیش کرو کتنی بار کہہ چکے مگر تم نے ہماری فرمائش ہی پوری نہیں کی۔“ خان نے شکوہ کیا۔

”بس سمجھ لیں کہ آپ کی شکایت دور ہونے کا وقت قریب آ گیا ہے۔“ نادیدہ بی مسکرائی۔

”آج شب بارہ سے ایک بجے کے درمیان تشریف لے آئے گا نا صرف آپ کی شکایت دور کر دی جائے گی بلکہ ہمارا تحفہ پا کر طبیعت خوش ہو جائے گی جناب کی۔“ نادیدہ بیگم نے آنکھیں مٹکا کر دعویٰ کیا۔

”چلو..... یہ بھی دیکھ لیں گے.....“ شوکت خان گھنی مونچھوں تلے مسکرایا۔ ”اچھا لاؤ ذرا زرینہ جی سے تو بات کراؤ ہماری۔ بہت دن ہو گئے ان کی سریلی آواز سننے۔“

”جی وہ..... زرینہ جی تو ذرا..... باقی سب لوگوں کے ساتھ ”مال“ لینے کے لیے گئی ہیں۔“ نادیدہ نے معنی لہجے میں اطلاع فراہم کی۔

”اوہ..... اچھا اچھا..... اس مال میں ہمارے بھی کام کی کوئی چیز آئے گی کہ نہیں.....“ خان خباثت مسکرایا۔

”کیسی باتیں کر رہے ہیں خان جی.....!! سبھی کچھ آپ کے لیے ہے۔“ نادیدہ بھی مکاری سے رانی۔

”ہاں..... یاد آیا..... یہ تو بتاؤ کہ وہ نیا پٹھا کیسا کام کر رہا ہے؟“

”کون..... ابراہیم.....؟“ نادیدہ بیگم نے ابرو چڑھا کر بڑی اداسے ایسے پوچھا جیسے ٹیلی فون سے ملنے کے ذریعے دوسری طرف تصویر دکھائی دے رہی ہو۔

اٹھائے ایک سمت اشارہ کر رہی تھیں۔ وہ اشارہ اس کرسی کے نیچے کی سمت میں تھا۔ جس پر کچھ دیر پہلے وہی چچی تشریف فرما تھیں۔

”آئے ہائے..... سانپ دیکھ لیا شاید۔“ کسی کی گھبرائی ہوئی آواز ابھری اور اس کے ساتھ ہی جا کر جانے کس نے کھٹ سے مردانے میں یہ خبر سنا ڈالی اور یہاں سے وہاں تک ایک ہا ہا کارنچ مگنی۔ خاندان بھر کے سوراؤں نے سونیاں اٹھائے سانپ کی تلاش میں چلے آئے۔

ایک سورا نے ہمت کر کے ڈنڈے کی مدد سے کرسی الٹ دی۔ تاکہ نیچے چھپا ہوا یا کرسی کے پائے سے لپٹا سانپ برآمد ہو سکے۔ کرسی کے عین نیچے واقعی سیاہ ناگ کنڈلی مارے بیٹھا تھا۔

بڑی پھوپھو کے بیٹے ندیم میاں نے ڈنڈا اٹھا کر دھپ سے سانپ کے پھن پر دے مارا۔ مگر یہ کیا.....؟

سانپ تو اپنی جگہ ٹس سے مس نہ ہوا۔ اس پر ندیم میاں نے خواتین کی ”ہائے ہائے اور نہ کرو“ کے باوجود آگے بڑھ کر سانپ کو کنڈلی کے ڈنڈے پر لٹکا لیا۔

”دھت تیرے کی.....“ ملکی روشنی میں سب نے دیکھا کہ منی بی کی گہری جامنی رنگی ہوئی چڑی، جسے وہ کچھ دیر پہلے ہی اپنی سہیلیوں کے ہمراہ کوڑا شاہ مدار کھیلتے ہوئے بل دے کر یہاں پھینک گئی تھی۔ ڈنڈے پر جھول رہی ہے۔ دوپٹے کے چنے ہوئے بل ہوا کے زور پر ناگ کے پھن کی طرح حرکت کر رہے تھے۔ سر سر اور جھوم رہے تھے۔

”حد ہی کر دی ممانی آپ نے بھی.....“ ندیم میاں نے بے زاری سے چڑی قریبی کرسی کی طرف اچھال دی۔

”چچی ابھی تک بے یقینی کے عالم میں کرسی پر پڑے دوپٹے کو اس طرح شک بھری نظروں سے دیکھ رہی تھیں۔ جیسے اچانک وہ کسی بڑے سے اڑدھے کا روپ دھار کر سب کو نگل لے گا۔

”ارے چچی.....! اب تو حوصلہ کیجئے منی بی کی چڑی سے ڈرنے والی کوئی بات نہیں ہے۔“ بڑی ممانی کی بیٹی حرائے آگے بڑھ کر ممانی کا کندھا ہلایا تو وہ چونکیں۔ ”ہے کہاں ہے یہ منی کی بچی..... تو بہ

”ہاں وہی..... اچھا خوب رو اور پڑھا لکھا جوان لڑکا تھا۔ مگر عرصے سے بے روزگاری کی چکی میں پل رہا تھا۔ سو میں نے زرینہ کے پاس بھجوا دیا تھا کہ اسے کام میں لائیں۔“ شوکت خان بولا۔

”ہاں جی..... اس بار اسی کا ہنر آزمایا ہے۔ لڑکے نے جلدی ہی سارا کام سیکھ لیا ہے۔ اتنی تنخواہ اسے کوئی گورنمنٹ کا محکمہ نہ دیتا جیتنے پیسے اسے ادھر مل رہے ہیں۔“ نادیا بیگم غرے سے بولی۔

”چلو اچھا ہے کہ لڑکے نے مچھلیاں پکڑنا سیکھ لی ہیں۔ اب زرینہ جی کے دارے نیارے ہی سمجھو۔ دونوں مل کر تہہ لگاتے ہیں۔

”اچھا اب بند کرتا ہوں۔ تو پھر سوا بارہ بجے تک آ جاؤں.....“ شوکت خان پوچھتا ہے۔

”ہاں جی..... سر آ نکھوں پر..... آپ چاہیں تو ابھی آ جائیں۔ آ کر اپنے ہاتھ سے ”مال“ ڈا کریں۔“ نادیا نے بازاری لہجے میں خوشامد سے کہا تو۔ جو با شوکت خان ہنس دیا۔

”نہیں رات کو ہی ملاقات ہوگی۔“ کہہ کر فون بند کر دیتا ہے۔

”تو بہ کتنا ٹھہر کی اور چڑوس شخص ہے یہ شوکت خان.....“ نادیا بیگم ریسور کریڈل پر ڈال کر بو ہے۔

☆.....☆.....☆

منجھلی چچی جو سامنے ہی نیم تاریکی میں آخری قطار کی پہلی کرسی پر بیٹھی تھیں، نیچے جھک کر زگرے والی چابی اٹھا رہی تھیں کہ نجانے کیوں اچانک ہی وحشت زدہ ہو کر بھاگنے کے لیے کراؤ اٹھیں تو خود ہی اپنی ساڑھی کے دامن میں الجھ کر گر گئی تھیں اور بے ساختہ چیخ بھی انہی کے حلق سے ہوئی تھی۔ عزمی نے آواز کی سمت پلٹ کر دیکھا تو سب لوگ زمین پر گر گئی منجھلی چچی کے گرد جمع بھابی بھی مٹھائی والی پلیٹ میز پر رکھ کر دریافت حال کے لیے اسٹیج سے اتر کر چچی کی سمت لپکی۔

موقع غنیمت جان کر عزمی نے ہاتھ میں پکڑی گلاب جاسن واپس پلیٹ میں رکھی اور بھا میں اسٹیج سے نیچے اتر آئی۔ بمشکل تمام سب نے کھینچ تان کر بھاری بھر کم چچی کو سیدھا کھڑا کہ کے حواس اپنے قابو میں نہیں تھے۔ دہشت سے سفید پڑتے چہرے کے ساتھ وہ کپکپاتی آنکھ

دل ہی دھلا کر رکھ دیا میرا۔ حد ہی کر دی سسلٹی تم نے، بچے تو ایسے ہی کھیلتے ہیں۔“ عزی کی امی نے دیورانی کو پیار سے گھورا۔ تو وہ جھینپ کر ہنسنے لگیں۔

”بھئی یہ کوئی نئی بات تو نہیں ہے۔ ان کی تو پرانی عادت ٹھہری رسی کا سانپ بنانے کی۔“ چچا جہانے کب سے آ کر چپ چاپ عین چچی کے پیچھے کھڑے ہو گئے تھے۔ اب شرارت سے انہیں چھڑ رہے تھے۔ ”چلو تمہاری کسر باقی رہ گئی تھی جو ”آئیل مجھے مار“ کرنے یہاں پہنچ گئے۔“ پھوپھو نے خنگو سے بھائی کو گھورا۔

”اور ان کے گھر کی تو رسیاں بھی ایسی کہ جن کے بارے میں سیانے پہلے ہی کہہ گزرے کہ ”رسی جل گئی پر بل نہ گئے۔“ سانپ کا خوف زائل ہوتے ہی چچی کی فطری بذلہ سخی لوٹ آئی تھی۔

پھوپھو جو ہر بات گھما پھرا کر خود پر لینے کی عادی تھیں، منہ بنا کر وہاں سے ہٹ گئیں اور پھر اس دلچسپ اور اچانک پیش آنے والے واقعے پر سب اپنے اپنے انداز میں تبصرہ کرتے ہوئے واپس اپنے اپنی کرسیوں کی طرف بڑھ گئے۔ جہاں باراتی بیٹھے کولڈ ڈرنکس سے لطف اندوز ہو رہے تھے۔ جبکہ دولہ کی بہنیں اور کزنز میدانِ خالی پا کر اسٹیج پر چڑھی دولہا دلہن کے ہمراہ فوٹو ز اور مودی بنوا رہی تھیں۔

خالہ کا اشارہ پا کر عفی باقی لڑکوں کے ساتھ کھانے کے ”پیک شدہ“ ریڈی میڈ ڈبے اٹھالایا اور بارڈ باری حاضرین کو تھاتا چلا گیا۔ جب سے شادی بیاہ میں کھانے پر پابندی لگی تھی، ضرورت نے ایجاد کے مختلف راستے ڈھونڈ لیے تھے۔ لوگوں نے باراتیوں کو کھانا کھلانے کی مختلف صورتیں اپنائی تھیں۔ شاید معاشرے سے رسومات ختم ہو سکتی ہیں مگر مجبوریاں نہیں۔

عفی مہمانوں میں بے حد مصروف تھا۔ جب نشو اپنا آف وائیٹ غرارہ سنبھالتی اس کے پاس چلو آئی۔

”عفی بھائی ذرا ایک منٹ کو ادھر آئیے۔“

عفی چونکا..... ”کیا بات ہے؟“

”اوں ہوں..... ایسے نہیں پہلے ادھر آئیے۔“ نشو نے لاڈ سے بلایا۔

بہت ضروری بات ہے کیا؟“ عفی مسکرایا۔

”جی ہاں..... بہت ضروری۔“

”نشو! میری بیماری سی بہنا! پلیز میں ذرا یہاں سے فارغ ہوں تو ابھی آتا ہوں، ٹھیک ہے.....“ وہ بات مکمل کرتے ہی فوراً بات کے ہمراہ آئے ہوئے ایک صاحب کی طرف متوجہ ہو گیا جو شاید پینے کے لیے سادہ پانی منگوانا چاہ رہے تھے۔

”اف..... نشو پاؤں پختی، سخت کوفت کے عالم میں ایک طرف جا کر کھڑی ہو گئی اور عفی کا انتظار کرنے لگی۔ جانے کب انہیں فراغت ملے گی تو ادھر آئیں گے اور پھر جانے یا ابھی رہے کہ نہیں، وہ بے بسی سے کھڑی سوچ رہی تھی، جبکہ باقی کزنز آپس میں خوش گپیوں میں مصروف تھیں۔ کتنی ہی دیر گزر گئی..... اور پھر اتفاقاً عفی کولڈ ڈرنکس کے مزید کرٹس ادھر رکھوا کر واپس مڑا اور نشو کو ابھی تک ایک کونے میں اپنا منتظر دیکھ کر ٹھنک گیا۔

”ایسی کون سی ضروری بات کرنی ہے نشو کو مجھ سے.....! خیر دیکھتا ہوں۔“ وہ باقی تمام کام چھوڑ کر اس کی طرف چلا آیا۔

”ہاں گڑیا..... بولو..... جلدی سے بتاؤ کیا بات ہے؟“ وہ نشو کو پیار سے اکٹھ گڑیا ہی کہتا تھا۔

نشو چند لمحے تذبذب کے عالم میں کھڑی اپنے ہاتھ مسلتی رہی اور پھر اپنا پرس کھول کر ایک تہہ شدہ پرچہ عفی کی جانب بڑھا دیا۔

”یہ کیا ہے گڑیا.....؟“ عفی نے قدرے حیرانی سے نشو کو دیکھتے ہوئے پرچہ تمام لیا نشو چند لمحے سوچتی رہی پھر بولی۔

”اسے بغور پڑھیے گا عفی بھائی..... یہ سوال ہے کسی کی زندگی کا، پلیز اس کا جواب ضرور دیجئے گا۔ مگر پلیز آپ کسی کو ہرگز یہ مت بتائیے گا کہ یہ پرچہ آپ کو میں نے دیا تھا۔“ نشو عفی کو حیران پریشان چھوڑ کر تیزی سے اپنا غرارہ دوپٹہ سنبھالتی ایک طرف بڑھ گئی، عفی چند لمحے کھڑا سوچتا رہا اور پھر تجسس کے ہاتھوں مجبور ہو کر تہہ شدہ پرچہ کھولنے لگا، تبھی امی نے اسے پکار لیا۔

”عفی بیٹا ذرا ادھر تو آنا۔“ اور امی کے پکارنے پر وہ مجبوراً کاغذ جیب میں ڈال کر اس سمت بڑھ گیا جہاں امی اس کی منتظر تھیں۔

عزی اور بھابی دلہن بنی یعنی کواٹسٹج سے اتار کر اندر لے جا چکی تھیں اور تباراتی واپس جانے کو پرتول رہے تھے۔ اگرچہ یہ صرف نکاح کی تقریب تھی اور رخصتی چھ ماہ بعد ہونا قرار پائی تھی مگر دولہا اور اس کی ماں کافی دیر تک آپس میں جانے کیا صلاح مشورہ کرتے رہے تھے کہ دولہا کی والدہ بارات کی واپسی کے لیے خالہ سے اجازت لینے آئیں تو ایک عجیب و غریب فرمائش کر دی۔

دلہن کو بارات کے ساتھ گھر لے جانے کی، اور خالہ جو اس بات کے لیے ذہنی طور پر تیار نہ تھیں حیران رہ گئیں۔

”یہ بھلا کیسے ممکن ہے؟ ہماری تو اس لحاظ سے کوئی تیاری ہی نہیں، اور پھر ہم لوگوں نے آپ کے صلاح مشورے کے بعد ہی چھ ماہ بعد رخصتی کا پروگرام رکھا تھا۔“

وہ تو سب ٹھیک ہی ہے بہن، مگر دیکھو بنیادی چیز نکاح ہی ہے۔ جب نکاح ہو چکا تو میرا خیال ہے کہ اب دلہن کی رخصتی روک لینے کا کوئی جواز نہیں بنتا۔ خود میرا بیٹا اور تمہارا داماد اس بات کے لیے بضد ہے کہ اس کی منکوحہ ابھی اس کے ساتھ گھر جائے گی اور میں سمجھتی ہوں کہ وہ ایسا سوچنے میں حق بجانب بھی ہے۔ جب نکاح ہو چکا تو اب دلہن کے بغیر خالی بارات واپس جاتی بھلا کیا بچے گی؟ سو یعنی بیٹی کو ابھی ہمارے ساتھ ہی رخصت کر دو۔ ”مگر..... خالہ“ ہکلا کر رہ گئیں۔

”اگر مگر کچھ نہیں..... بیٹیاں تو پیر پینچ برون نے بھی رخصت کر دیں۔ تم یعنی کو زیادہ سے زیادہ چھ ماہ مزید اپنے پاس رکھ لو گی مگر آخر کو تو اسے ایک دن تم سے جدا ہو کر اپنے گھر جانا ہی ہے ناں؟ سو ابھی سہی۔“

”یہ بات نہیں ہے..... وہ دراصل۔“ خالہ کچھ کہنے کی کوشش میں محض تھوک نکل کر رہ گئیں، انہیں کچھ سمجھ نہیں آ رہا تھا کہ اب کیا کریں۔

”بھئی سوچ لو..... ابھی تو دولہا بڑی محبت اور شوق سے اپنی منکوحہ کا طلب گار بن کر ساتھ لے جا

چاہ رہا ہے مگر تم لوگوں کے انکار پر اگر آج اس کے دل میں بال آ گیا تو پھر بعد کو تمہاری بیٹی ساری زندگی سر پکڑ کر روئے گی۔“ دولہا کی والدہ نے اپنے تئیں بڑے اہم نکتے کی جانب توجہ مبذول کرائی۔

”تو آپ اس کی والدہ ہیں، اسے سمجھائیں ناں کہ بڑوں کے درمیان جو فیصلے ہو چکے ہیں ان کی لاج رکھے۔“ خالہ نے بے اختیار کہا تو دولہا کی والدہ ہنس دیں۔

”آج کل کی اولاد ایسی بات بھلا کہاں سمجھتی ہے اور پھر اس کا مطالبہ کچھ ایسا غلط بھی تو نہیں ہے وہ آپ سے نئے ماڈل کی کار نہیں مانگ رہا، کوٹھی اپنے نام نہیں لگوا رہا، بینک بیلنس نہیں پوچھ رہا، وہ تو صرف اپنی بیوی یعنی کی رخصتی کروا کے ساتھ لے جانا چاہ رہا ہے۔ بلکہ یہ تو آپ کے حق میں زیادہ بہتر ہے کہ کچھ ماہ بعد بیٹی کو گھر سے لمبا چوڑا جہیز دے کر رخصت کرنا پڑتا مگر اب اس کی چنداں ضرورت نہیں بس ہمیں تو تین کپڑوں میں صرف ہماری بہو درکار ہے۔ باقی ہمارے پاس خدا کا دیا بہت کچھ ہے۔“ دولہا کی والدہ نے خالہ کے کندھے پر ہاتھ رکھ کر بڑے دھیان سے سمجھایا۔

”اچھا..... میں ذرا گھر والوں سے تو مشورہ کر لوں۔“ خالہ نے گویا ہتھیرا ڈالتے ہوئے کہا۔ تب ہال نما کمرے میں خاندان کے تمام بزرگوں کی ”مشاورت کمیٹی“ کا ہنگامی اجلاس منعقد کیا گیا۔ دولہا کی چرب زبان ماں بہنوں نے بالآخر یہ مقدمہ جیت کر ہی چھوڑا تھا۔

اور یوں یکدم ہی یعنی کی رخصتی کی تیاری ہونے لگی، عزی نے چابکدستی سے یعنی کامیک اپ درست کیا اور پھر ایک چھوٹے سوٹ کیس میں اس کی ضرورت کی چیزیں مثلاً نائیٹ سوٹ، ٹاول گاؤن، اس کا نیا تولیہ، اور اسی طرح کی دوسری چھوٹی موٹی اشیاء رکھ دیں اور پھر کچھ دیر بعد ہی اس نے باہر جا کر یعنی کی تیاری مکمل ہونے کی اوکے رپورٹ دی تبھی خالہ بوکھلائی ہوئی عزی کی امی کے پاس چلی آئیں؟

”سوچ رہی ہوں دلہن کے ساتھ کون جائے؟“

”لو..... یہ بھی کوئی مسئلہ ہے کیا؟ جسے تم کہو گی وہی ساتھ ولی بن کر چلی جائے گی۔“ عزی کی امی نے ہنس کر جواب دیا۔

”تو بس اب تم نسرین کو یعنی کے ساتھ بھجوا دو۔“ خالہ نے فوراً کہا ”لیکن نسرین کا تو بچہ چھوٹا ہے اور

پھر ان دنوں اس کی طبیعت بھی کچھ کچی پکی سی ہے، تم اگر چاہو تو شبو یعنی کے ساتھ چلی جائے گی۔“
 ”ہاں..... یہ بھی ٹھیک ہے۔“ خالد اس اچانک رخصتی والی افتاد سے کافی بوکھلا کر رہ گئی تھیں۔ عزی کی امی نے انہیں ساتھ لگا کر حوصلہ دیا۔

”خاطر جمع رکھو، دیکھنے میں تو اپنی یعنی کے سسرال والے کافی معقول لوگ نظر آ رہے ہیں اللہ نے چاہا تو یعنی خوش رہے گی وہاں۔“ مگر خالہ نجانے کیوں امی کے کندھے سے لگ کر سسکنے لگیں اور امی کی آنکھوں میں رے کے آنسو بھی پلکوں کی باندھ توڑ کر بہہ نکلے۔

سچ ہے کہ والدین بیٹیوں کے جنم کے ساتھی ہوتے ہیں مگر کرم (نصیب مقدّر) کے نہیں۔ بیٹیاں برو نہیں لگتیں مگر برے نصیبوں سے خوف آتا ہے۔

ادھر یعنی بھی اپنی اچانک رخصتی کا سن کر خوب زور و شور سے رو رہی تھی۔ کاجل مسکارا اور سرخی پاؤڈر سب ملیا میٹ ہو رہا تھا۔ تب نسرین بھابی نے آگے بڑھ کر اس کے کان میں سرگوشی کی۔

”اے یعنی.....! زیادہ ڈرامہ بازی کی ضرورت نہیں ہے ہمیں سب معلوم ہو گیا ہے کہ جب ادھر سارے منجھلی چچی کے ”سانپ ڈرامے“ کی شوٹنگ دیکھنے میں مصروف تھے تو نے اسٹیج پر ساتھ بیٹھے دولہ سے اپنی رخصتی کی ساز باز کر لی، مگر اب رودھو کے خواہجواہ ہمارا دل دہلا رہی ہے۔“

بھابی کی بات سن کر یعنی گھونگھٹ تلے مسکرا دی۔ ”تو اور کیا ہماری یعنی کے حسن کا تیر، دولہا میاں کے عین دل میں جا کر ترازو ہوا ہے، اب بے چارے عمر بھر ”ہائے ہائے“ کرتے رہیں گے۔“ عزی مسکرا دی۔

”یعنی گر بہ کشتن روز اول والی مثال مت بھولنا، پہلے دن جو اس پر عمل کر لے، ساری زندگی رازِ پاٹ اس کے ہاتھ رہتا ہے۔“ ایک اور تجربہ کار کزن نے آگے بڑھ کر کہا۔ جس کا شوہر..... گھنٹوں سے بچے سنبھال رہا تھا اور وہ ساری تقریب میں قتل بنی ادھر ادھر اڑی پھر رہی تھی۔

”ہاں بھئی..... جادو وہ جو سر چڑھ کر بولے.....“ فریال پھوپھو کی شرا بھی ادھر چلی آئی اور جانے جاتے عزی سے اپنے سر پر ضرور ہاتھ پھروالینا، کوئی اور بولی چونکہ اس نے تیمور بھائی کو جس طرح قابو

رکھا ہے وہ ہر کسی کے بس کی بات نہیں، ہاں واقعی..... محترمہ اتنے دنوں سے میکے میں ویلیاں (فراغت کے دن گزارنا) کھا رہی ہے اور وہ بے چارے وہاں اس کے انتظار میں سوکھ رہے ہوں گے۔ سچ میں تو ایک رات بھی میکے رک جاؤں تو میرے ”حضرت“ کا منہ سوچ جاتا ہے، میرے میاں بھی یہی کہتے ہیں کہ کوئی ضرورت نہیں میکے میں رکنے کی، بس میرے ساتھ جاؤ ساتھ گھر آ جاؤ ورنہ میرا تمہارے بغیر دل نہیں لگتا۔“

کسی نے مان سے کہا۔ ”بھئی یہ سب مرد حضرات کی ”میکہ روک“ پالیسی ہوتی ہے اور تم بے چاریاں اسے اس کی محبت سمجھتی ہو، میکے میں بیوی کو رات بھر کے لیے نہ چھوڑنے کے پیچھے بھی اس کی اپنی غرض پوشیدہ ہوتی ہے، جسے وہ محبت کا نام دیتا ہے، جہاں اس کی غرض کوئی اور راستہ دیکھ لے تو وہ بیوی کو ہمیشہ کے لیے بھی میکے بھجوانے سے دریغ نہیں کرتا، تب اس کی محبت کہاں چلی جاتی ہے۔“ یہ سہیلی ماموں کی بیٹی ندا باجی تھیں۔ جن کے میاں نے دوسری شادی کر لی تھی۔

”سچ بتاؤ عزی تیمور بھائی سے تمہاری ناراضگی چل رہی ہے کیا۔“ ارشد ماموں کی بیٹی نے اپنی عقابی نظریں عزی کے چہرے پر گاڑتے ہوئے اچانک ہی وہ سوال داغ دیا تھا جس کی بازگشت کے خوف سے عزی اب تک اپنے ہی خول میں کٹی پھر رہی تھی وہ..... نہیں..... ہاں..... پتا نہیں۔ عزی نے سر جھکا لیا۔

”دیکھنا ناں مجھے پہلے ہی شک تھا۔ وہ کیا کہتے ہیں کہ ”نام عبدل ہے مگر سب کی خبر رکھتا ہوں۔“ اس کی کزن اپنے درست اندازے پر فخر یہ انداز میں مسکرائی۔

”لو..... وہ میاں بیوی ہی کیا جن میں کبھی لڑائی نہ ہو، بقول کسی شاعر کے کہ ”بڑا مزہ اس ملاقات میں ہے کہ صلح ہو جائے جنگ ہو کر“ ایک اور کزن نے مزے سے آنکھیں میکانیں۔

”مجھے اس شعر کے وزن کی درنگی پر شبہ ہے۔“ کسی نے اعتراض اٹھایا۔

”بات تو سمجھ میں آ گئی ناں تمہاری..... بس یہی کافی ہے۔“

”اور کیا! تم اپنے وزن اور صحت کی درنگی پر اپنی توجہ مبذول رکھو.....“ جانے کس نے مشورہ پیش کیا

تھا کہ محفل کشتِ زعفران بن گئی، یعنی بھی رونادھونا بھول کر مسکرا رہی تھی۔

”ارے بھئی لڑکیوں.....! اتنی دیر ہو گئی، کون سی کچھڑی پکار رہی ہو، جلدی سے یعنی کو لے کر باہر پہنچو باراتی کھڑے دلہن کے انتظار میں سوکھ رہے ہیں۔“ تب قرآن پاک کے سائے تلے یعنی کو اس کے جیون ساتھی کے سنگِ رخصت کر دیا گیا۔ شبوآ پا بھی اپنی ضروری چیزوں پر مشتمل بیگ تیار کر کے یعنی کے ساتھ ہی گاڑی میں جا بیٹھی تھیں۔ سبھی سجاوئی کاررینگی اور یوں یعنی اپنے شریک سفر کے ہمراہ نئے سفر گامزن ہو گئی۔

☆.....☆.....☆

اگرچہ تیمور نے ممی اور انکل کو ایئر پورٹ آنے سے منع کر دیا تھا تاہم کسی موہوم سی آس پر اس باہر نکلتے ہی ادھر ادھر دیکھا اور پھر اسے لوگوں کے جھوم میں وہ چہرہ نظر آ گیا جسے دیکھتے ہی اس کے دل کی کھل اٹھی..... وہ گویا تپتے صحرا سے یکدم ہی ہرے بھرے نخلستان میں آ گیا تھا۔ تیمور اک خواب کی کیفیت میں آگے بڑھا اور سامنے کھڑی لیزا کو بے اختیار اپنی بانہوں میں بھر لیا۔ کافی دیر تک دونوں کچھ نہیں بول سکے، تب کئی لمحوں بعد میر وہی ہوش و خرد کی دنیا میں واپس پلٹا۔

”تمہیں کیسے پتا چلا کہ میں آ رہا ہوں؟“ اس نے بے ساختہ سوال کیا چونکہ لیزا سے تو اس کا راز نہیں ہو سکا تھا جو اسے اپنی آمد کی اطلاع دے پاتا۔

”دیکھ لو..... میں نے بس جادو سیکھ لیا ہے.....“ لیزا مسکرائی اور اپنی سرخ اسپورٹس کار کی ڈگ دی تاکہ تیمور اپنا سامان رکھ سکے۔

”مگر پھر بھی.....“ تیمور کو تجسس ہو رہا تھا۔

”سو سمجھ..... میں نے پاکستان تمہارے گھر فون کیا تو وہاں تمہارے ملازم رحیم بخش نے مجھے تم کو امریکہ کے لیے فلائی کر چکے ہو، تب میں نے تمہارے گھر فون کیا تو تمہارے فادر.....“

”انکل.....“ تیمور نے ہنسی کی۔

”ہاں فریدی انکل نے مجھے تمہارے تفصیلی پروگرام سے آگاہ کیا۔“ لیزا نے تفصیل بتائی اور

گاڑی اشارت کر دی۔ ”شکر ہے تمہاری مام (امی) سے بات نہیں ہوئی ورنہ وہ تو میرے فون پر بہت موڈ آف کرتی ہیں، البتہ تمہاری بہنیں بہت خوش مزاج ہیں، وہ تمہاری مام پر نہیں گئیں بلکہ فریدی انکل کی کاپی ہیں۔“ لیزا نے بے لاگ تبصرہ کیا مگر تیمور اس تبصرے سے خوش نہیں ہوا۔

”ہاں فریدی انکل واقعی بہت خوش اخلاق ہیں، اسی ہنس مکھ مزاجی کے جال میں تو میری ماں پھنس گئی تھیں۔“ بظاہر تیمور ہنس کر بولا تھا مگر لہجے میں ہلکی سی تنگی گھلی ہوئی تھی۔

”کم آن میرو.....“ لیزا نے بے تکلفی سے تیمور کے کندھے پر دھپ رسید کیا۔ ”اتنے عرصے بعد ملے ہو، اچھی باتیں کرو ناں۔ یا پھر تفصیلی بات چیت میرے فلیٹ پر چل کر ہی کرو گے.....“

لیزا نے شرارت سے ایک آنکھ میچ کر اسے دیکھا اور کھلکھلا کر ہنس دی۔

”آں.....؟ نہیں لیزا!.....“ یکدم ہی تیمور کو کچھ یاد آ گیا۔

”وہ دراصل میں گھر میں ممی کو اپنی آمد کی پیشگی اطلاع دے چکا ہوں، لہذا وہ میری منتظر ہوں گی اور اگر میں بروقت گھر نہ پہنچا تو بے حد فکر مند ہوں گی۔“

”تو کیا ہوا.....“ میرے فلیٹ سے فون کر کے اطلاع دے دینا کہ تم اپنے ایک دوست کے ساتھ ہو، لہذا رادر بعد گھر پہنچو گے۔“ لیزا نے صل پیش کیا۔

”ممی کو کچھ دینا اتنا آسان کام نہیں ہے، اور وہ یہ بات اچھی طرح جانتی ہیں کہ یہاں تمہارے ملاوہ کوئی ایسا دوست نہیں جس کو امریکہ آتے ہی میں درشن دینے پہنچ جاؤں.....“ لیزا خاموش ہو گئی۔ تب تیمور نے اسے گدگدایا۔

”چلو موڈ بحال کرو۔ وعدہ شام تمہارے ساتھ گزاروں گا۔ دیکھنا آج ڈاننگ فلور بھی دو محبت کے متوالوں کے عمدہ رقص سے تھرک اٹھے گا۔“ لیزا تب بھی چپ رہی۔

”اچھا چلو..... پہلے تمہارے فلیٹ پر ہی چلتے ہیں۔ مگر زیادہ دیر نہیں رکوں گا۔“ تیمور نے بالآخر ہتھیار ڈالے، لیزا کی خنکی اسے کب منظور تھی۔

”ہاں چلو ٹھیک ہے، بس آدھا گھنٹہ بھی ہمارے لیے کافی ہو گا۔ میں تمہیں اپنے ہاتھ کی بنی کافی

پلاؤں گی۔“ لیزا نے گاڑی اپنے گھر کی طرف موڑ لی، وہ خوشی سے دوبارہ چہک رہی تھی۔

تیمور نے دذدیدہ نظروں سے اس کی طرف دیکھا۔

کھلے گریبان کی سرخ اور نیلی ٹی شرٹ میں شولڈر کٹ سنہری بالوں کی پونی ٹیل بنائے، سن گلاسر کے ساتھ وہ کافی اچھی لگ رہی تھی، بلیک شارٹ کے نیچے اس کی صحت مند ٹانگیں کھلے عام دعوتِ نظارہ دے رہی تھیں، سفید پیروں میں سیاہ سینڈل کافی چمچ رہے تھے، اور وہ عام امریکی لڑکیوں کی طرح مسلسل منہ چلا رہی تھی، منہ میں شاید چیونگم تھی یا چاکلیٹ! تیمور کوئی اندازہ نہیں کر سکا تھا۔

لیزا کا چھوٹا سافلیٹ بے حد صاف ستھرا اور سجا سنورا تھا۔ ٹیس پر سر سبز پودے جھوم رہے تھے۔ اس کے پاس ان ڈور پلانٹس کی بھی کافی کولیکشن تھی۔

وہ اسے سنگ روم میں بٹھا کر شیشے کی الماری سے وہسکی اور جام نکال لائی۔ ”اتنی دیر یہ پیو..... میں تمہارے لیے کچھ کھانے کو لاتا ہوں۔“

”لیزا!.....! میں صرف کھانے پینے کے لیے ہی اتنی دور کا سفر طے کر کے آیا ہوں؟“ تیمور نے اس کا ہاتھ تھام کر شکایت بھری نظروں سے اس کی طرف دیکھا۔

”پھر.....؟“ لیزا مسکرا دی۔

اور اس پھر کا جو جواب اسے تیمور نے دیا تھا وہ کافی طویل ہو گیا تھا۔ حتیٰ کہ تیمور چونک کر کھڑا ہو گیا۔ ”اوہ..... دو گھنٹے گزر گئے، تمہارے سنگ وقت گزرنے کا پتہ ہی نہیں چلتا، اچھا میں اب چلوں ورنہ می تو چٹنی بنا ڈالیں گی میری۔“ تیمور نے سائیڈ ٹیبل پر رکھی اپنی رسٹ واج اٹھا کر کلائی میں ڈالی اور صوفے پر بیٹھ کر پیروں میں اپنی جرابیں اور بوٹ پہننے لگا۔

”بہت ڈرتے ہو اپنی ماسے؟“ لیزا نے آئینے کے سامنے اپنے لبوں پر لپ اسٹک کی گہری تہ جاتے ہوئے ہنس کر پوچھا۔

”کسی کا خوف بذاتِ خود کچھ نہیں ہوتا، بلکہ یہ اس ہستی کا احترام، اس سے محبت کی دلیل اور حقیقت اس کی توجہ کے چمن جانے سے بچنے کا ایک عمل ہوا کرتا ہے۔ دراصل ہم جن لوگوں سے بہ

محبت کرتے ہیں، انہیں ناراض کرنے سے ڈرتے ہیں تاکہ ہمیں ہمہ وقت ان کا پیار اور قربت دستیاب رہے۔“ تیمور نے جواب میں پورا فلسفہ بیان کر ڈالا۔

”چلو..... اچھی بات ہے۔ ایسا ہی خوف کچھ میرا بھی رکھنا۔“ لیزا بالوں میں برش پھیرتے ہوئے مسکرا کر بولی۔

”اگر یہ سب نہ ہوتا تو تیمور اس وقت یہاں ہوتا.....؟ تمہارے پاس..... تمہاری اہمیت میری زندگی میں باقی سب لوگوں سے کہیں زیادہ ہے۔ کیا یہ بات تمہیں ابھی تک معلوم نہیں ہوئی لیزا!.....؟“ تیمور نے اس کے قریب آ کر دونوں ہاتھ اس کے کندھوں پر ٹکا کر اس کی گہری نیلی آنکھوں میں جھانکا۔

”ہاں..... مجھے پتا ہے۔“ وہ فخر سے مسکرائی۔ ”اچھا اب چلو تمہیں دیر ہو رہی ہے۔“ لیزا نے پیار سے اس کے ہاتھ تھام لیے تیمور کے مضبوط ہاتھوں کی حرارت..... رفتہ رفتہ لیزا کی ہتھیلیاں اپنے اندر جذب کر رہی تھیں۔

”کاش یہ ہاتھ ہمیشہ کے لیے ایک دوسرے کی گرفت میں رہتے۔ تو زندگی کے کتنے ہی کٹھن مراحل دیکھتے ہی دیکھتے طے ہو جاتے۔“ تیمور نے سوچا۔

”آؤ چلیں.....“ لیزا نے دونوں کے درمیان چھایا سکوت توڑا۔

”چلو.....“ تیمور نے اس کی کمر میں بازو ڈال کر اسے ساتھ لگا لیا۔

”ٹھہرو..... میں دراز میں سے اپنا پرس نکال لاؤں.....“ لیزا جلدی سے اس سمت لپکی اور پرس لے کر فوراً آ بھی گئی۔

”تم آج کل بہت زیادہ تمباکو نوشی کی عادی نہیں ہو گئیں؟“

شیشے کی سینئر ٹیبل کے پاس سے گزرتے ہوئے اس پر رکھی ایلیٹ ٹرے میں بے شمار جعبے ہوئے اور کچھ ادھ جلے سگریٹس کے ٹوٹے (نکلوے) اور ان کی راکھ دیکھ کر تیمور کہے بغیر نہ رہ سکا۔

”نہیں..... میں تو اتنی سگریٹ نہیں پیتی یہ تو.....“ وہ جانے روانی میں کیا کہنے جا رہی تھی کہ کسی احساس کے تحت اچانک خود بخود چپ ہو گئی اور تیمور نے بے ساختہ چونک کر اسے دیکھا تھا۔ مگر لیزا نے

نظر چرائی۔

”اچھا..... تم رات کو کلب جاتے ہوئے بھلا کون سا ڈریس پہنو گی؟“ تیمور آگے بڑھا اور سامنے موجود وارڈروب کے دونوں پٹ کھول ڈالے تاکہ لیزا کو شام کے لیے ڈریس منتخب کرنے میں مدد دے سکے۔ مگر پھر فوراً ہی چونک کر ایسے پیچھے ہٹا کہ جیسے پھونے ڈنگ مار لیا ہو۔ الماری میں ترتیب سے رکھے تہہ شدہ اور ہینگز میں لٹکے تمام سوٹ مردانہ تھے۔ تیمور نے فوراً الماری بند کر دی اور لیزا کی طرف مڑا.....؟

”وہ دراصل میرے کپڑوں کی الماری دوسری طرف ہے۔“ لیزا نے مسکرا کر وضاحت کی۔
 ”چلو بس بعد میں خود ہی دیکھ لیتا۔ مجھے تو ویسے بھی دیر ہو رہی ہے۔“ وہ باہر جانے کے لیے آگے بڑھا اور دروازے کی چابی اٹھا کر لیزا بھی اس کے پیچھے ہی نکل آئی۔

”تم مجھے کسی ٹیکسی اسٹینڈ پر ڈراپ کر دو۔“ تیمور نے گاڑی میں بیٹھ کر کہا اور جواباً لیزا نے اثبات میں سر ہلا دیا۔

☆.....☆.....☆

چونکہ نکاح میں شامل تمام عزیز واقارب کا تعلق اسی شہر سے تھا چنانچہ عینی کے رخصت ہوتے ہی سر لوگوں نے خالہ سے اجازت لے کر اپنے اپنے گھروں کی طرف واپسی کا قصد کیا۔
 حمیرا چچی اور نبیلہ تائی جب اپنی اپنی چادر و رقعے اٹھانے کمرے میں آئیں تو وہاں پہلے سے موسعیدہ ممانی نے رازدارانہ انداز میں انہیں مخاطب کیا۔

”اے یہ عز می بھلا کیوں اتنے عرصے سے میکے میں دھونی رمائے بیٹھی ہے؟“

”پتہ نہیں ویسے عز می کے گھر والے تو ہر ایک سے یہی کہہ رہے ہیں کہ چونکہ تیمور کو کمپنی کی طرف تین، چار ماہ کے لیے امریکہ و یورپ کے دورے پر جانا تھا اور عز می کو ان دنوں ڈاکٹر نے سفر منع کر دیا ہے سو وہ تو ساتھ جا نہیں سکتی اور تیمور کے بغیر پیچھے گھر میں بھی تنہا نہیں رہ سکتی تھی، سو تیمور نے اجازت دی کہ اس کی غیر موجودگی کے دوران اپنے میکے جا کر رہ لے تاکہ اسے بھی وہاں اطمینان

کہ عز می محفوظ ہے، البتہ اگر اس کا سرال یہاں ہوتا تب ظاہر ہے وہ سرال والوں کے ساتھ ہی ہوتی۔“ حمیرا چچی نے اطمینان سے جواب دیا۔

”اے بی بی..... سنا تو ہم نے بھی یہی ہے۔ مگر آٹا کچھ اور دکھائی دے رہے ہیں۔“ نبیلہ تائی نے بھی گفتگو میں حصہ لیا۔

”ارے نہیں بھابی..... ابھی پچھلے ہی دنوں تو تیمور نے اپنے ڈرائیور کے ہاتھ عز می کے استعمال کے لیے کار بھجوائی ہے۔ چونکہ کامران میاں تو اپنی کار دفتر لے جاتے تھے اور پیچھے عز می کو ڈاکٹر وغیرہ کے پاس جانے میں پرالیم ہوتی تھی، سو تیمور نے کار بھجوا دی تاکہ اسے رکشے ٹیکسیوں میں دھکے نہ کھانے پڑیں۔“ حمیرا چچی نے عز می کے حق میں اپنی جانب سے مضبوط دلیل پیش کی تھی مگر سعیدہ چچی نفی میں سر ہلا کر رہ گئیں۔

”بھئی ہمارے پاس تو کچھ اور قسم کی خبریں ہیں، مگر خود عز می کے گھر والے منہ سے کچھ پھوٹ کر نہیں دے رہے تو ہم کیوں کسی سے کہیں، تمہیں تو معلوم ہے کہ مجھے تو ویسے بھی کسی کی بات ادھر ادھر کرنے کا شوق نہیں، اگر کوئی مجھ سے اپنا راز کہہ دے تو بس سمجھ لو کہ بات کنویں میں پڑ گئی۔“ اتنا کہہ کر سعیدہ تائی نے دونوں خواتین کے چہروں کے تاثرات کا جائزہ لیا اور اپنی بات میں سسپنس پیدا کرنے کو خاموش ہو گئیں جبکہ نبیلہ تائی کو بات جاننے کی کھد بد لگ گئی۔

”اے اب بتا بھی ڈالو۔“ حمیرا چچی بھی تجسس نظروں سے سعیدہ بی کی طرف دیکھنے لگیں، تب وہ راز داری سے دونوں کی طرف جھک کر کہنے لگیں۔

”بھئی یہ عز می کی بھانج ہے ناں؟ ارے نسرین کی بات کر رہی ہوں.....“

”ہاں ہاں پتا ہے اب بول بھی چکو.....“ نبیلہ تائی کے صبر کا پیمانہ لبریز ہو رہا تھا۔

”ہاں تم سنو بھی تو سہی۔“ سعیدہ بی نے انہیں چپ کرایا اور وہ خاموش ہو کر ان کی بات سننے لگیں۔

”تو بھئی..... نسرین کی امی میری دور کی رشتہ دار بھی لگتی ہیں وہ مجھے ایک تقریب میں ملیں تو انہوں نے ہی یہ بتایا کہ عز می اپنے شوہر سے ناراض ہو کر میکے آئی ہوئی ہے..... اور آج کل ادھر ادھر نوکری کی

تلاش میں ہاتھ پاؤں مار رہی ہے، انہوں نے اپنے تئیں انکشاف کر کے داد طلب نظروں سے دونوں کی طرف دیکھا۔

”مگر نسرین کی اماں کو یہ بات کیونکر پتا چلی؟“ حمیرا چچی نے سوال کیا۔

”لو اور سنو..... تمہارا بھی وہ حساب کہ ساری رات ہو گئی کہانی سنتے اور..... ارے بھی (وہ سرگوشی کے سے انداز میں بولیں) سمجھا کرو..... نسرین سے بھلا گھر کا کوئی معاملہ چھپا رہ سکتا ہے بھلا؟ اسی نے جا کر اپنی ماں کو بتایا ہو گا ناں..... وہ کیا کہتے ہیں کہ گھر کا بھیدی لٹکا ڈھائے۔“

”ہاں بھی..... ہم کچھ بولے تو خواہ مخواہ بات پکڑی جائے گی اور پھر دیواروں کے بھی کان ہوتے ہیں۔“ سعیدہ بی نے ادھر ادھر محتاط انداز میں دیکھا۔

”لو یاد رکھنا..... میں نے تو تمہیں کچھ بتایا ہی نہیں۔ ارے بھلا میری کہاں عادت ہے کسی کی کوئی بات بتانے کی۔“

”تو اور کیا..... بس بے فکر ہو جاؤ..... تم نے مجھ سے بات کی ہے اور میں تو خود تمہاری طرح ہوں جب کوئی دل کی بات مجھ سے کرتا ہے تو کیا مجال جو آگے کہیں کر جاؤں۔“ نبیلہ چچی نے انہیں تسلی دی اور حمیرا چچی مسکرا دیں۔ تبھی شجاعت پچا کے پکارنے پر ”ابھی آئی“ کہتے ہوئے انہوں نے دونوں خواتین سے اجازت چاہی۔

”اچھا اب چلو..... کل شام انشاء اللہ عینی کے ویسے پر ملاقات ہوگی۔“

”ارے ہاں سنا ہے کہ اس کے سسرال والوں نے عینی کے میکے سے تمام رشتے داروں کو ویسے دعوت دی ہے۔“ تائی نے آنکھیں گھمائیں۔

”ہاں بھی اچھے کھاتے پیتے لوگ لگتے ہیں۔“ سعیدہ بی نے حمایت کی۔

”مجھے تو بھابی..... وہ لوگ کافی نو دو لیتے ہی لگے..... لڑکے کی ماں نے خواہ مخواہ اتنا بھاری زیور لا

رکھا تھا اور میک اپ بھی چلچلاتا ہوا کر رکھا تھا۔“ حمیرا چچی نے اپنا تجربہ پیش کیا۔

”بھی جسے خدادے وہ کیوں نہ سونے میں پیلا ہو۔“ تائی نبیلہ نے رشک سے کہا۔

”اس حد تک تو ٹھیک ہے مگر مجھے تو اپنے ناز و انداز سے وہ کافی شوقین مزاج عورت لگی، دولہا کی والدہ تو لگ ہی نہیں رہی تھی۔“

حمیرا چچی بولیں۔ ”بھی جب خدا کھلا پیسہ دے اور ساتھ صورت شکل بھی ڈھنگ کی ہو تو ناز و ادا خود بخود آ جاتے ہیں وہ مثل نہیں سنی تم نے کہ۔“

”غریب کی جو روسب کی دادی، اور امیر کی جو روسب کی بھابی۔“ تائی نبیلہ موقع محل کی مناسب سے ضرب المثل برتنے میں اپنی مثال آپ تھیں، حمیرا چچی مسکرا دیں اور شجاعت پچا کے دوبارہ پکارنے پر خدا حافظ کہہ کر باہر کوپکھیں اور ان کے پیچھے نبیلہ تائی اور سعیدہ ممانی بھی باہر کی سمت چل دیں۔

☆.....☆.....☆

باقی تو تمام مہمان جا چکے تھے مگر عزی وغیرہ کے گھرانے کو خالہ نے بضد اصرار روک لیا تھا کہ اب عینی کی چوتھی چالوں کی رسمیں وغیرہ کر کے ہی گھر جانا، کامران بھائی نے آفس کا بھانہ کر کے گھر جانا چاہا تو خالہ نے انہیں بھی نہ جانے دیا، کہ یہاں سے تمہارا آفس زیادہ نزدیک پڑتا ہے۔ ناشتے کے بعد یہیں سے چلے جایا کرنا اور دوپہر کو آ جایا کرنا، ان کے علاوہ خالہ کی ایک نند جو نکاح میں شمولیت کے لیے سکھر سے آئی ہوئی تھیں وہ بھی خالہ کے اصرار پر ٹھہر گئی تھیں، سب کو ہونے والی چائے کی طلب نسرین بھابی اور عزی کو پکن میں لے گئی تھی، گھر میں عجب ہڑبونگ سی مچی ہوئی تھی، میز کرسیاں ادھر ادھر پڑی تھیں، قالین اور فرش پر گلاب کی پیتاں بکھری ہوئی تھیں اور نمرا کمر کے گرد دوپٹہ کس کے صفائی میں مشغول تھی اور اس کے سکھر ہاتھوں کی بدولت جلد ہی ہر چیز اپنے ٹھکانے پر آتی جا رہی تھی، خالہ اور خالو اور خالہ کی نند وغیرہ خوش گپیوں میں مشغول تھے جانے کون کون سے پرانے قصے دہرا کر قہقہے فضا میں رس گھول رہے تھے۔ جبکہ نشو اور خالہ کی بیٹی اسماء سب کے لیے بستر ٹھیک کر رہی تھیں۔

عنی کو دو روز بعد اپنی ڈیوٹی جوائن کرنے بلو چستان جانا تھا۔ سو وہ اپنے کمرے میں آ کر اپنی ڈائری میں ان ضرور چیزوں کا اندراج کرنے لگا جو اسے اپنے ہمراہ لے جانی تھیں تاکہ کوئی ضروری چیز رہ نہ

سر دلچہ اسے اندر تک سہا گیا۔

”نشو..... تمہارا کام ختم ہو جائے تو ذرا میرے کمرے میں آنا۔“

”جی..... جی.....“ نشو محض ہکا کر رہ گئی تھی۔ وہ حکم حاضری دے کر پلٹ بھی گئے تھے اور نشو گم صم انہیں ان کے کمرے کی طرف بڑھتا دیکھ رہی تھی۔

”آج تو خدا خیر ہی کرے“ نشو نے بستر کی شکن آلود چادر درست کرتے ہوئے سوچا۔ آج اس نے پہلی بار غنی بھائی کا یہ روپ دیکھا تھا، دوسرے کی رگوں میں خون سرد کر دینے والا ان کا لہجہ سنا تھا اور نہ اس سے پہلے تو انہیں ہمیشہ ہنستے کھکھلاتے ہی پایا تھا۔

وہ تو خاندان بھر میں انتہائی ٹھنڈے مزاج کے، بلا کے شیریں گفتار اور بے حد خوش خلق مشہور تھے۔ بزرگوں کے پسندیدہ، نوجوان لڑکیوں کے آئیڈیل اور بچوں کے من پسند ”ہیرو“ تھے۔

اور پھر نشو..... نشو کے لیے تو وہ..... جانے کیا سے کیا ہو گئے تھے۔ اس سے بے حد پیار بھی تو کرتے تھے وہ..... بے حد لاڈلی بہن تھی وہ ان کی..... خالہ زاد ہونے کے باوجود..... وہ اپنی سگی بہنوں سے بڑھ کر عزیز تھی انہیں۔ بچپن میں کتنی ہی بار اپنی گود میں کھلایا تھا اسے۔ اسی کی زبان میں تھلا کر باتیں کی تھیں اس سے، اپنے کاندھوں پر بٹھا کر سیر کرائی تھی، گھوڑا بن کے اپنی پیٹھ پر لا دے پھرے تھے۔ اپنی طرف سے گھڑ کر کہانیاں سنائی تھیں۔ اس کی ہر فرمائش لپک جھپک کر پوری کیا کرتے اور ابھی تک بھی بالکل بچوں کی طرح ٹریٹ کرتے تھے اسے۔

مگر..... نہ جانے کیوں.....؟

بالکل اچانک ہی..... اب آ کر ان کے اس انداز نے نشو کو سلگا کر رکھ دیا تھا۔ وہ اپنی اس کیفیت کو کوئی نام دینے سے قاصر تھے..... اب جب کہ وہ..... عنوان شباب کی حدود کو چھو رہی تھی، سوچ کے زاویے بدل رہے تھے۔ نگاہوں کے مناظر تبدیل ہو رہے تھے۔ ہوائیں اس کے بالوں کو چھو کر اٹھکیاں کرنے لگی تھیں، پھول جھوم جھوم کر اسے انجانے سند لیے سنا رہے تھے، تو دل کی مدھرتان پر اس کی دھڑکنیں جو گیت گنگنا اٹھی تھیں..... اس کی بازگشت کا گلہ گھوٹنا اب اس کے بس کی بات نہیں رہی

جائے۔ اس کام سے فارغ ہو کر اس نے اپنی ڈائری بند کر کے سٹڈی ٹیبل کی دراز میں ڈالی اور اپنے بستر پر آ کر بیٹھ گیا۔

فراغت کے لمحات میسر آتے ہی اچانک اسے اپنی جیب میں پڑے اس پرچے کا خیال آیا جو اسے نشو نے دیا تھا۔ اس نے جھٹ جیب میں ہاتھ ڈال کر تہہ شدہ کاغذ باہر نکالا اور اسے کھول کر بغور پڑھنے لگا۔ جیسے جیسے اس کی نظریں تحریر سے پھسلتی جا رہی تھیں اس کے چہرے کا رنگ متغیر ہوتا جا رہا تھا۔

☆.....☆.....☆

غنی نے پرچہ چرمر کر کے اتنی زور سے اپنی مٹھی میں دبایا کہ تھیلی کی پشت پر نیلی رگیں ابھر آئیں، ساتھ ہی دوسرے ہاتھ کا مکہ بنا کر اس نے زور سے میز پر مارا اور پھر وہ مڑا تڑا کاغذ ٹیبل پر رکھ کر دونوں ہاتھوں کی انگلیوں سے اپنی کپٹیاں دبائیں اور آنکھیں بند کر کے خود کو ریلیکس کرنے کی کوشش کرنے لگا۔ اس پرچے پر لکھی تحریر نے اسے سچ مچ اندر تک سے ہلا ڈالا تھا۔ وہ کبھی یہ سوچ بھی نہیں سکتا تھا کہ..... نشو..... کہ نشو..... کہ..... اف..... ف..... ف.....

اس نے دونوں ہاتھوں سے اپنا سر تھام لیا، کیا کرے وہ؟؟؟

شدید بے چینی کے عالم میں کرسی سے اٹھ کر کمرے میں ٹپکنے لگا۔ وہ عجب تذبذب کا شکار تھا۔

کیا اس تحریر کو ایک معصوم سی خطا سمجھ کر نظر انداز کر دے؟ یا پھر سرکش اور منہ زور جذباتوں کی سرکوبی ضروری ہے۔ جذبات کی ہلکی پھلکی لہریں ہلا خربھی نہ کبھی کسی بڑے طوفان کا روپ بھی دھار سکتی ہیں اور پھر..... پھر..... یہ طوفان کچھ نہیں دیکھتا، سب کچھ اپنے ساتھ خس و خاشاک کی مانند بہا کر لے جاتا ہے آن واحد میں سب کچھ ملیا میٹ ہو کر رہ جاتا ہے اور پیچھے..... تباہی کے نشانات کے علاوہ کچھ بھی باقی نہیں رہ جاتا، تب ہی دل ہی دل میں ایک فیصلہ کر کے اس نے کمرے کا دروازہ کھولا اور خاموشی سے باہر چا آیا۔ سامنے ہی مہمانوں کے لیے بستر بچھاتی اسے نشو نظر آ گئی چہرے پر قدرے سختی کے آثار اور آنکھوں میں ناراضگی کا تاثر لیے وہ نشو کے سر پر جا پہنچا۔

”نشو.....“ آواز پر نشو نے نظریں اٹھا کر اوپر دیکھا تو غنی بھائی کے بھیپنے بھینچنے لب، پتھر یلا چہرہ ا

تھی۔

کیسے سنائے وہ یہ گیت.....!!

ہوائیں جو پیغام اسے سناتی ہیں

وہ راز کی بات کسے بتائے جا کر

عفی بھائی..... عفی بھائی..... دل ان سے شیر کرنے کو چل اٹھا۔ سب سے زیادہ انہیں کے تو قریب تھی وہ.....

وہ ضرور اس کی یہ فرمائش بھی پوری کر دیں گے۔ ہاں بالکل..... وہ اگر بوتل میں ہاتھی بند کرنے کی ضد بھی کرتی تو وہ یقیناً کسی نہ کسی طرح یہ بھی کر گزرتے اور یہ معاملہ تو خود ان کے اپنے ہاتھ میں تھا..... تبھی تو اس نے کاسہ سوال دراز کر دیا تھا مگر..... مگر آج یہ کیسی تپش تھی عفی بھائی کے لہجے میں.....؟

”خیر میں کوئی نہیں ڈرتی ورتی عفی بھائی سے۔“ اس نے حوصلے کی گرتی ہوئی دیوار کو تھاما۔

”کون سا گناہ کر دیا ہے میں نے؟؟ صرف اپنی زندگی کی ایک حقیقت سے ہی تو آگاہ کیا ہے انہیں اور سچائی سے منہ موڑنا بھلا کہاں کی دانشمندی ہے.....!! اور اگر اتنی سی بات پر عفی بھائی خفا ہوا کرتے ہیر تو میری بلا سے۔“ اس نے لاپرواہی سے سر جھٹکا اور انہوں نے کامران بھائی سے شکایت کر دی تو.....؟

دل میں ایک اندیشے نے سرا بھارا۔

”خیر دیکھا جائے گا تب.....“ سوچوں کے تانے بانے بنتی نشوونما لگانے کے بعد بوجھل ذہن مرے مرے قدموں سے چلتی عفی بھائی کے کمرے کی جانب بڑھی، آگے ٹی، وی لاؤنج میں خالہ کی منہ دونوں بیٹیاں بیٹھی نہایت انہماک سے ٹی وی پر کوئی ایکشن مووی دیکھنے میں مصروف تھیں جبکہ ان قریب ہی بیٹھی نمرالہ اپنا جیولری باکس کھولے لکل شام ویسے کی تقریب میں پہننے کے لیے کپڑوں کے سا کی میچنگ جیولری تلاش کر رہی تھی، نشوونما قدموں آگے بڑھ گئی مبادا وہ اسے مشورے کے لیے بیٹھے۔

احمر بھائی اور کامران بھائی شاید کسی کام سے باہر کہیں گئے ہوئے تھے۔ جبکہ امی، خالہ اور ان کے

اور ندوئی خالہ ہی کے کمرے میں محفل جمائے ہوئے تھے، پان چھالیہ کا دور چل رہا تھا اور نہ جانے کون کون سے قہے چھڑے ہوئے تھے۔

”نشو.....! ذرا یہ چائے تو عفی کو پکڑا آنا۔“ بھابی نے بچن سے نکل کر گرم بھاپ اڑاتی چائے کی پیالی اسے تھادی اور نشو نے دوبارہ قدم آگے بڑھا دیے اور سامنے ہی عفی بھائی کا کمرہ آ گیا تھا۔

نشو نے دوپٹہ سلیقے سے شانوں پر پھیلایا اور اک گہرا سانس لے کر اپنا زائل ہوتا ہوا اعتماد بحال کرنے کی کوشش کرتے ہوئے دروازے پر دستک کے لیے ہاتھ آگے بڑھایا ہی تھا کہ عفی بھائی کی گھمبیر آواز سنائی دی۔

”اندر آ جاؤ.....“ شاید انہوں نے دروازے پر اس کے قدموں کی آہٹ پالی تھی، دھڑکتے دل کے ساتھ نشو اندر داخل ہوئی اور سٹڈی ٹیبل کے سامنے کرسی پر بیٹھے عفی بھائی کی سمت چائے کی پیالی آگے بڑھائی۔ ”آپ کی چائے عفی بھائی.....“

”میز پر رکھ دو.....“ انہوں نے اس کی طرف دیکھے بغیر ہی روکھے لہجے میں جواب دیا اور اس کا رہا سہا اعتماد بھی ساتھ چھوڑنے لگا۔ چند لمحات یونہی خاموشی کی نذر ہو گئے۔

عفی بھائی کسی فائل پر جھکے اپنے آپ کو بے حد مصروف ظاہر کرتے رہے اور وہ یونہی کھڑی ان دیکھے انڈیشوں میں گہری لرزت رہی تب اس نے ہمت کر کے ساکن جھیل میں کتک پھینکا۔

”آپ نے بلایا تھا عفی بھائی.....؟“ اس نے ڈرتے ڈرتے سوال کیا۔

تب عفی نے کاغذ پر چلتا قلم روک کر جن نظروں سے اسے دیکھا تھا، وہ انداز نشو کے ہوش گم کر دینے لگا کافی تھا۔

”کیا تمہیں نہیں معلوم کہ تمہیں کیوں بلایا گیا ہے؟ واقعی اتنی کم سن اور بھولی ہو تم؟؟؟“ ان کی نگاہوں میں یہی سوال تو پنہاں تھا جسے پا کر جواب نشو نے سر جھٹکا لیا تھا۔ تب عفی بھائی نے کاغذ کا وہ ٹکٹن آلود پرچہ لاکھ کی سمت بڑھایا۔

”یہ کیا ہے نشو؟“ انہوں نے گہری نظروں سے اس کی طرف دیکھ کر سوال کیا۔ مگر اس بار انداز بہت

پرسکون تھا۔ جواباً نشو چپ چاپ کھڑی اپنی کلائی میں پڑی چوڑیوں سے کھیلتی رہی۔

”میں پوچھ رہا ہوں..... یہ کیا گھنٹیا پن ہے؟“ انہوں نے کاغذت کا پرچہ اس کی آنکھوں کے سامنے لہرا کر قدرے بلند آواز میں پوچھا۔

”کیا تم سن رہی ہو؟ بولتی کیوں نہیں اب!! بہری ہو گئی ہو کیا؟“ انہوں نے قدرے چلا کر کہا مگر اس احتیاط سے کہ آواز کمرے سے باہر نہ جائے۔

”جی سن رہی ہوں.....“ نشو نے سر اٹھا کر نہایت پرسکون انداز میں جواب دیا۔

عفی بھائی اس کا یہ انداز دیکھ کر شپٹا سے گئے، اس کے چہرے پر کسی قسم کا کوئی خوف یا اندامت کوئی آثار نہ تھے، بلکہ اس کا رویہ اس کے حد درجہ پر اعتماد ہونے کی جھلکی کھارہا تھا۔

”پھر بتاتی کیوں نہیں کہ یہ سب کیا ہے؟“ عفی بھائی غرائے۔

”محض جذبات کا اظہار.....“ وہ خود اعتمادی سے بولی۔

”اور جذبات کوئی مجرم نہیں ہوتے عفی بھائی کہ انہیں بیڑیاں پہنا کر، بندشوں میں جکڑ کر، سلاسل کر دیا جائیگی۔ یہ تو خوشبو کی طرح ایک من کے آنگن سے نکل کر دوسرے من کے آنگن میں آجایا کرتے ہیں، محبت کے بخارات بادلوں کا روپ دھار کر جب کسی کے دل کی بنجر زمین پر پھوار کی ہچکے سے برس جاتے ہیں تو دوسرے کو اس وقت پتا چلتا ہے جب خشک و بنجر زمین سے چاہت کی بھری کوئیلیں پھوٹ پڑتی ہیں اور دیکھتے ہی دیکھتے گہری جڑ پکڑ لیتی ہیں۔“

”جسٹ شٹ اپ.....“ عفی بھائی کا چہرہ غصے کی حدت سے دھک اٹھا تھا اور وہ کرسی چھوڑے ہو گئے۔

”یہ صلہ دیا ہے نشو تم نے میرے لاڈ پیار کا۔ مجھے بے حد افسوس ہوا۔ لگتا ہے ان دنوں پڑوسی ملک فلمیں بہت دیکھنے لگی ہو، یا پھر کسی گھٹیا ترین مصنف کا کوئی ناول تمہارے ہاتھ لگ گیا ہے..... یا.....“

”نچ شاعر کا مجموعہ کلام ان دنوں تمہارے زیر مطالعہ ہے، ورنہ تم ایسی بچی تو نہیں تھیں۔“

”بچی.....؟“ نشو استہزائیہ ہنسی ہنس دی۔

”میں بچی نہیں رہی عفی بھائی، دسویں جماعت کی سولہ سالہ وہ طالبہ ہوں جسے اب امی چادر اوڑھ کر سکول جانے کی تاکید کیا کرتی ہیں، اور جو کورس کی کتابیں پڑھنے کے علاوہ نصاب عشق کے اسرار و رموز سے بھی واقف ہو چکی ہے۔ آپ اسے ابھی تک بچی سمجھتے ہیں..... حیرت ہے۔“

”مگر یاد رکھو نشو..... جو تم چاہتی ہو وہ کبھی نہیں ہو سکتا، سنا تم نے؟“

عفی بھائی کا بس نہیں چل رہا تھا کہ اس حد درجہ ڈھٹائی، بے شرمی اور اس بد زبانی پر اسے کچا ہی چبا جاتے۔

”کسی بھی بلند و سرکش پہاڑ کی چوٹی کو سر کرنے کے لیے پہلا قدم اٹھانا ہی اولین شرط ہوا کرتی ہے عفان احمد عثمانی صاحب..... اور نہ تو حوصلوں کو سلامی دینے کے لیے کبھی کبھی خود بلندیاں ہی قدم چومنے کو جھک جایا کرتی ہیں۔“ وہ اس کے مد مقابل آ کر مسکرائی۔

”امپا سیل.....“ عفی نے اپنے جڑے بھینچے اور وہ پرچہ پرزہ پرزہ کر کے اس کے سامنے ہوا میں اچھال دیا۔ ”گیٹ لاسٹ۔“

”نوپرا بلیم.....“ وہ بڑے ضبط سے مسکرا دی۔

”آپ بے شک اپنے دل کے آنگن کا دروازہ مضبوطی سے بند کر لیجئے اور اس پر جتنے مرضی پہرے دار بٹھالیجئے۔ مگر یاد رکھیں۔ میں بھی پکی چورنی ہوں..... نقب لگا کر اندر گھس آؤں گی۔“ اس کی کاجل لگی آنکھوں میں کھلا چیلنج تھا۔ اب عفی کا ضبط جواب دے بیٹھا تھا۔

”نشو اس سے پہلے کہ میں تمہیں ماریٹیٹھوں..... چلی جاؤ یہاں سے..... ورنہ مار مار کر دماغ سے عشق کا بھوت اتار دوں گا۔ سمجھی؟“ عفی نے انگلی اٹھا کر تنبیہ کی، غصے کی شدت سے ان کی ناک کے نتھنے ہلکے رہے تھے۔

”ہونہہ.....“ نشو نے ایک نظر عفی پر ڈالی اور پلٹ کر دروازے کی سمت بڑھ گئی اور تلملاتا ہوا عفی اس کی پشت پر پڑی سیاہ چوٹی کو بل کھاتے دیکھتا رہ گیا اور وہ دروازہ کھول کر باہر نکل گئی۔

”نشو.....!“ نمرانے اسے تیز قدموں سے کمرے کی سمت جاتے دیکھا تو پکارا لیا۔

”تم کل کیا پہنو گی؟“

”کپڑے.....“ جواب دینے کے دوران بھی نشو و ہاں رکی نہیں اور سیدھی آ کر دوش روم میں بند ہو گئی۔ آخر آنسوؤں کی صورت دل کا غبار بھی تو نکالنا تھا کہیں۔

”کبھی کسی بات کا ڈھنگ سے جواب نہیں دیتی یہ لڑکی۔“ نمرانے سوچا۔

☆☆☆

بیگم سلمیٰ شوکت کی بے قراری بام عروج پر ہے اور شدید بے چینی کے عالم میں ہاتھ ملستی ہوئی کمرے میں ٹہل رہی ہے، کبھی سائینڈ ٹیبل پر پڑا موبائل فون اٹھا کر بار بار کوئی نمبر ڈائل کرتی اور پھر جواب نہ ملنے پر مایوسی سے سر ہلا کر رہ جاتی ہے۔

صبح سے ضمیر خان گھر نہیں آیا اور موبائل بھی اینڈ نہیں کر رہا۔

”پتا نہیں کہاں ہے وہ.....؟ خدا میرے بچے کی حفاظت کرے.....“ دل ہی دل میں دعا مانگ کر وہ گالوں پر آنے والے آنسو انگلی کی پور سے صاف کرتی اور بیڈ کے کونے پر ٹپک جاتی ہے۔

گھڑی کی سوئیاں رات کے بارہ بجنے کا اعلان کر رہی ہیں۔ سلمیٰ شوکت کسی گہری سوچ میں غلطاً ہے۔

چہرے سے الجھن ہے۔ آخر کسی نتیجے پر پہنچ کر پاس پڑے ٹیلی فون سیٹ کی طرف ہاتھ بڑھاتی۔

پھر کچھ سوچ کر سائینڈ ٹیبل کی دراز کھول کر اس میں سے ڈائری باہر نکالتی ہے اور اس چھوٹی سی ڈائری سے چند نمبرز پر نشان لگا کر ایک نمبر ڈائل کرتی ہے۔ دوسری طرف سے کسی نے فون اٹھا کر کہا۔

”ہیلو.....“

”جی میں بیگم شوکت خان بول رہی ہوں، سوری اس وقت آپ کو زحمت دی، دراصل پتہ کرنا تو زین..... میرا مطلب ہے ضمیر خان تو ادھر نہیں آیا؟“

”نہیں جی..... اس وقت نعیم بھی موجود نہیں ہے۔“ دوسری طرف سے نفی میں جواب پا کر بیگم خان کے چہرے پر مایوسی پھیل گئی۔

”جی..... اچھا جی..... میں تو سمجھی تھی کہ زین، نعیم کی طرف گیا ہوا ہے۔ کبائینڈ اسٹڈی کے لیے..... مگر آپ نے بتایا کہ نعیم بھی گھر پر نہیں ہے تو ہو سکتا ہے کہ دونوں مل کر کسی تیسرے دوست کے ہاں بیٹھے پڑھائی کر رہے ہوں۔“

”آپ کسی اور دوست کے ہاں پتہ کر لیں۔“ دوسری طرف سے کہا گیا۔

”پچھلے میں پتا کر لیتی ہوں..... اوکے اللہ حافظ۔“

لائسنس کلنٹ کرنے کے بعد وہ دوسرا نمبر ڈائل کرتی ہے اور پھر تیسرا..... اس کے بعد چوتھا۔ مگر ہر جگہ سے ضمیر خان عرف زین کے بارے میں لاعلمی کا اظہار اسے تشویش میں مبتلا کر جاتا ہے۔

”اف.....! اور تو مجھے اس کے کسی دوست کا علم نہیں۔ کہاں پتا کروں؟“ وہ اضطرابی کیفیت میں ہاتھ ملستی ہے، روز بروز قابو سے باہر ہوتا جا رہا ہے یہ لڑکا..... اور یہ شوکت خان..... وہ بھی اتنی رات گئے نہ جانے کون سی بزنس میٹنگ میں مصروف ہے۔ جانے کس سے فون پر بات کر رہا تھا کہ آج رات اسے مال اٹھانا ہے، سمجھ میں نہیں آتی کہ آخر ایسا کون سا مال ہے، جو اتنی پردہ نشینی کے سبب صرف رات کے اندھیرے میں ہی ڈیرے پر اترتا ہے۔“ بکھر سے کہہ کر ایک روز اس ”مال“ کا سراغ نہ لگوا یا تو میرا نام بھی سلمیٰ خا کوئی نہیں تو بھی کیا یاد کرے گا شوکت خان۔“ سلمیٰ کے چہرے پر حسد کے جذبات نمایاں ہو کر فوراً ہی تشویش کے سانچے میں ڈھل گئے۔

”آخر زین کہاں رہ گیا؟ گھر فون تک بھی نہیں کیا اس نے نہ خود موبائل اینڈ کر رہا ہے۔ سچ کہا کسی نے جیسا باپ ویسا بیٹا۔ میری زندگی تو ان دونوں نے ہی عذاب کر رکھی ہے۔“ تب وہ ٹھنڈی آہ بھر کے دوبارہ موبائل اٹھا کر ایک نمبر ڈائل کرتی ہے۔

”خان جی..... کہاں ہیں آپ؟ کب سے آپ کا انتظار کر رہی ہوں۔“ دوسری طرف سے فون اینڈ ہوتے ہی شکوہ آپ ہی آپ اس کی زبان پر پھسل گیا۔

”کیوں..... کیوں ایمر جنسی نافذ ہو گئی ہے کیا؟“ شوکت خان کی تیوری پر بل آ گیا۔

”وہ..... دراصل آج ضمیر خان ابھی تک گھر نہیں آیا.....“ سلمیٰ بیگم نے قدرے ہچکچاہٹ کے ساتھ

بتایا۔

”اوہو..... اچھا..... ورنہ میں تو سمجھا تھا کہ شاید آگ وغیرہ لگ گئی گھر میں۔“ شوکت خان طنز پر لہجے میں بولا۔ پھر یکدم غم آیا۔

”بھئی تمہیں تو پریشان ہونے کا بہانہ چاہیے۔ ہر سہولت دی ہے تجھے گھر میں، مگر تجھے پھر بھی چین نہیں۔ نہ کسی اور کو چین لینے دیتی ہے جاہل عورت۔ ہر وقت میری تفتیش میں لگی رہتی ہے۔ اگر زین ابھو تک گھر نہیں پہنچا تو اس میں اتنا گھبرانے والی کیا بات ہے۔ لڑکا بالا ہے، جوان خون ہے، کہیں یا دوستوں کی محفل میں گھراستیاں کر رہا ہوگا۔ اب وہ کوئی لڑکی تو ہے نہیں کہ ہر وقت تیرے گوڈے۔ چٹھی گھر میں بیٹھی رہے۔ صبح تک خود ہی آجائے گا فکر نہ کر اور لمبی تان کے سو جا۔“ شوکت خان نے نیازی سے کہا۔

”مگر خان جی..... سو جن سودنم ہوتے ہیں خدا نخواستہ.....“

”او..... کبھی اچھی بات نہ نکالنا اپنے منہ سے، ہمیشہ اپنی میچنگ بات ہی کرنا۔“

ہونہہ..... نہ منہ اچھا نہ بات سوئی۔“ شوکت خان کا پارہ ہائی ہو گیا۔ ”کچھ نہیں ہوتا اسے..... تو فکر رہ..... اور ہاں آج رات میرا انتظار مت کرنا۔ مجھے خاصی دیر ہو جائے گی۔ بلکہ شاید اب، میں ہی گھر آؤں۔“ شوکت خان نے اطلاع کا پتھر مار کر کال اینڈ کر دی اور سلمیٰ بیگم ٹھنڈی آہ بھر کر رہ گئیں۔

”جانتی ہوں شوکت خان تیری مصروفیت کو بھی اور اب ضمیر خان بھی تیرے ہی نقش قدم پر بے نیل کی طرح دوسروں کی کھیتیاں اجاڑتا پھر رہا ہے۔ تیرے ہی ضرورت سے زیادہ لاڈ پیار اور ڈھیل نے زین کو بگاڑ کے رکھ دیا ہے۔ مگر یاد رکھنا شوکت خان ضمیر کو میں بے ضمیر شوکت خان نہیں دوں گی۔ درندے کو سدھار کر اپنے اشاروں پر نچانے کے لیے اب مجھے بجلی کا ہنٹر اٹھانا ہی پڑے۔ اس نے سوچا۔ مگر فوراً ہی اس کی سوچ کا رخ بدل کر تشویش کے پیرائے میں ڈھل گیا۔

”ضمیر خان..... کاش تو لڑکی ہی پیدا ہو جاتا۔ کم از کم میری نظروں کے سامنے میرے زیرِ تر رہتا، مگر کوئی فائدہ نہیں، باپ بھائی کا کیا تیرے آگے آتا تو.....؟“

گھڑی کی سوئیاں رات کے ساڑھے بارہ بجے کا پتا دے رہی تھیں اور شدید بے بسی کے عالم میں سلمیٰ بیگم دونوں ہاتھوں میں منہ چھپا کر سسکیاں بھرنے لگیں۔

☆☆☆

لیزانے تیمور کو ایک ٹیکسی اسٹینڈ پر ڈراپ کر دیا۔ اگرچہ لیزا سے جدا ہونے کو اس کا دل نہیں چاہ رہا تھا۔ مگر مجبوری تھی۔ آخر کو اسے گھر بھی تو جانا تھا، سودل پر صبر کی سل رکھ کر لیزا کا گلے لگایا اور رات کو کلب آنے کا وعدہ کر کے اس کی پیشانی چومی اور ایک ٹیکسی کی طرف بڑھ گیا۔ ٹیکسی ڈرائیور جو کہ ایک خوب روڑ کی تھی اور پینٹ کوٹ کے اوپر پی کیپ لگائے مستعدی سے آگے بڑھی اور تیمور کے ہاتھ سے سوٹ کیس تھام کر کار کی ڈیگی میں رکھا اور جلدی سے آکر ٹیکسی کا دروازہ کھولا اور تیمور کے سیٹ سنبھالتے ہی چابکدستی سے دروازہ بند کر کے فوراً دوسری جانب سے آکر ڈرائیونگ سیٹ سنبھال لی۔

”کہاں جائیں گے سر؟“ بیٹھے ہی اس نے سوال کیا۔ تیمور جو دل ہی دل میں اس کی بے پناہ چستی کا قائل ہو گیا تھا اسے اپنے گھر کا ایڈریس سنبھالنے لگا۔

مختلف کشادہ سڑکوں سے ہوتی ہوئی ٹیکسی بلاخر ایک گیٹ کے سامنے جا رکی۔ گیٹ کھلا ہوا تھا اور سامنے لان کا مختصر سا منظر نمایاں تھا۔ ڈکی سے سوٹ کیس پکڑ کر تیمور نے اسے کرایہ ادا کیا اور سوٹ کیس۔ تھام کر گیٹ کی سمت بڑھا۔

سرخ اینٹوں کی روش پر چلتے ہوئے مختصر سا لان عبور کر کے جب وہ گھر کے داخلی دروازے تک پہنچا تو اس سے پہلے کہ وہ دستک دیتا، یا اطلاعی گھنٹی بجاتا، یکدم ہی دروازہ کھلا اور تیمور حیران رہ گیا سامنے ہی پھولدار ساری میں بالوں کا سادہ جوڑا لپیٹ می گھڑی تھیں۔ اس کے دیکھتے ہی ان کے لبوں پر دلاویز تبسم پھیل گیا اور انہوں نے اپنے بازو اس کے لیے وا کر دیے تیمور بھی سوٹ کیس زمین پر رکھ کر ان سے جا ملتا۔

”می آپ کو کیسے معلوم ہوا کہ دروازے پر میں موجود ہوں؟“ تیمور پوچھے بغیر نہ رہ سکا۔ جواباً می مسکرائیں۔

کچھ مایوس اور افسردہ سی تھیں، انہوں نے اپنے فریڈز میں یہ اعلان بھی کر دیا تھا کہ عنقریب ان کی پاکستانی بھابی ان سے ملنے امریکہ آ رہی ہیں تب وہ اسے اپنی سب دوستوں سے ملوائیں گی۔ مگر پھر می نے انہیں یہ کہہ کر تسلی دی تھی کہ ان کی عزی بھابی بہت جلد ایک ننھے منے سے بے بی مہمان کے ہمراہ ان سے ملنے امریکہ آئے گی، ہے ناں تیمور؟ می نے تصدیق طلب نظروں سے تیمور کی طرف دیکھا جو دھواں ہوتے چہرے کے ساتھ گم صم بیٹھا خلاؤں میں دیکھ رہا تھا۔

”میرو.....“ می نے پلیٹ کے کنارے پر کانٹا بجا کر اسے اپنی طرف متوجہ کیا۔
”آ..... آں.....“ وہ چونک اٹھا۔

”جی.....؟“

”کچھ نہیں مائی سن، تم کھانا شروع کرو۔“ فریدی انکل نے اس کا شانہ تھپتھا کر سلاک کی ڈش اس کی طرف بڑھائی۔ ”بھئی ابھی سے تو اسے عزی کی یادمت دلاؤ، ورنہ اتنے دن امریکہ میں کیسے گزار پائے گا۔“ انہوں نے مسکرا کر می کو تسبیہ کی۔

”انکل فز واقعی بے حد لذیذ ہے۔“ تیمور تعریف کیے بغیر نہ رہ سکا۔
”واقعی.....“ انکل نے بچوں کی طرح خوش ہوتے ہوئے بے یقینی سے پوچھا۔
”Sure“ تیمور نے یقین دلایا۔

”ابھی تو تم نے ان کے ہاتھ کا آلمنڈ سولے اور بینگو پنڈنگ نہیں چکھی، ورنہ باقی تمام ذائقے بھول جاتے۔“ می نے پیار بھری نظروں سے انکل کی طرف دیکھا۔

”مگر انکل آپ کھانا وغیرہ بنانے میں اتنے ماہر ہوئے کیسے؟“ تیمور سوال کیے بن نہ رہ سکا۔

”بھئی ویسے تو تمہاری ماں ہی گھرداری سنبھالتی ہے مگر جب اس کی ڈیوٹی روٹین کافی ٹھٹ ہو تو پھر میں بھی کچن دیکھ لیتا ہوں۔ ویسے مجھے کھانے میں کافی کچھ بنانا آتا ہے، چونکہ جب میں شادی سے پہلے گھر میں تنہا رہتا تھا۔ تب بھی اپنے لیے خود ہی کھانا پکاتا تھا۔“

”کیوں آپ کی کوئی گرل فرینڈ نہیں تھی کیا؟“ بے ساختہ تیمور کہہ بیٹھا اور پھر دل ہی دل میں خود کو

”بھئی یہ بات تو ایک عورت خصوصاً ماں ہی بہتر جان سکتی ہے کہ شاید قدرت نے اس کے اندر کوئی ایسا مخصوص نظام نصب کر رکھا ہے کہ جو اسے اس کی اولاد کے بارے میں مکمل آگاہی دیتا ہے مگر تم یہاں کھڑے کھڑے ہی سوال و جواب کرتے رہو گے یا اندر بھی چلو گے۔ تب وہ می کی تقلید میں آگے بڑھ گیا۔

”یک مین..... السلام علیکم.....“ دونوں ماں بیٹا کی آواز سن کر فریدی انکل بھی اندر سے نکل آئے اور آگے بڑھ کر بڑے غلوں سے تیمور کو اپنے بازوؤں کے حلقے میں لے لیا۔ سلام کا جواب دینے کے بعد مجبوراً میر کو ان سے بھی بغلگیر ہونا پڑا۔ انکل فریدی نے اپرن باندھا ہوا تھا، اور ان کے وجود سے مختلف مسالوں کی ملی جلی خوشبو آ رہی تھی۔

”گلتا ہے آپ سیدھا کچن سے آرہے ہیں۔“ تیمور نے مسکرا کر ان کے ہاتھوں کی طرف دیکھا وہ بے دھیانی میں کفگیر ہاتھ میں تھا۔ یونہی چلے آئے تھے۔

”اوہ..... آج میں تمہیں اپنے ہاتھ کی بیکڈ ڈراؤٹ کھلاؤں گا اور ساتھ ہی مزیدار رس بھری پنڈنگ انگلیاں چائے رہ جاؤ گے برخوردار۔“ انگریزی لب لہجہ میں انکل کو اتنی گاڑھی اردو بولتے سن کر تیمور مسکرائے بنانہ رہ سکا۔ می کی طویل رفاقت نے بالآخر اپنا اثر کھانا شروع کر دیا تھا۔
”یہ مومو اور تارو نظر نہیں آرہیں۔“ دفعتاً تیمور کو اپنی دونوں بہنوں کا خیال آیا۔

”مومو کی تو آج کل ایکسٹرا کلاسز ہو رہی ہیں جب کہ تارو نے ان دنوں جوڈو کراٹے سکھانے والا ایک کلب جوائن کر لیا ہے۔ بس اب تو اسے بلیک بیلٹ ملنے میں کچھ ہی عرصہ باقی رہ گیا ہے۔“ می۔ خوش دلی سے اسے تفصیل بتائی۔

”تم پہلے یوں کرو کہ اپنا سامان اس کمرے میں رکھ کر منہ ہاتھ دھو کر فریش ہو جاؤ تب گپ لگائے گے۔“ اور تیمور سوٹ کیس کا سٹرپ کھینچتا ہوا آگے بڑھ گیا۔

جب تک تیمور نہ ہا دھو کر کھانے کی ٹیبل پر آیا تو مومو اور تارو بھی واپس آ چکی تھیں۔ دونوں تیمور سے کر بے حد خوش ہوئی تھیں مگر انہیں عزی سے ملنے کا بے حد شوق تھا اور وہ تیمور کے ہمراہ اپنی بھابی کو نہ پا

ملا مت کرنے لگا کہ کیا ضرورت پڑی تھی اسے بھلا انکل سے اتنی بے تکلفی جھاڑنے کی، مگر انکل اس کے اس جملے میں بڑے محظوظ ہوئے۔ ”کوئی ایک گرل فریڈ؟“

”بے شمار لڑکیاں میری دوست رہ چکی ہیں مگر اتفاق سے ان سب کے لیے بھی کھانا مجھ غریب کو ہی پکانا پڑتا تھا۔“ انکل نے بے چارگی سے شانے اچکائے۔

”تو کوئی سلیقہ شعار دوست بنانی تھی ناں۔“ ممی نے مسکرا کر شرارت سے انکل کو چھیڑا۔

”کیا کرتا؟ کوئی تم جیسی ملی ہی نہ تھی اور جب ملی تو کھٹ سے میں نے شادی کی آفر کر ڈالی۔“

”اور اب ان کے لیے بھی کھانا آپ کو ہی پکانا پڑتا ہے۔“ مومو جواب تک خاموش بیٹھی تھی بے ساختہ بول اٹھی اور اس پر سب کا مشترکہ قہقہہ پڑا۔

”بھئی کیا کریں اسے کہتے ہیں قسمت۔“ انکل نے فحش سے کانٹا الگ کرتے ہوئے بے چارگی سے کہا۔

”جی نہیں پاپا بلکہ بد قسمت.....“ اس بارتار نے ٹکڑا لگایا۔

اور فضا میں دوبارہ قہقہے کی پھلجھڑی سی چھوٹ پڑی۔ دفعتاً ممی کو کچھ خیال آیا۔

”تیور..... تمہاری فلائٹ تو اب سے چار گھنٹے پہلے آئی تھی ناں، پھر تم اتالیٹ.....؟“

”وہ دراصل ممی.....“ لقمہ تیور کے حلق میں ہی پھنس کر رہ گیا۔ جسے بمشکل تمام پانی کے گھونٹ۔

اپنے اندر اتارنے کی کوشش میں اسے اچھو لگ گیا۔

”ریلیکس..... مائی سن ریلیکس.....“ فریدی انکل نے اس کی پیٹھ تھپکی۔

”وہ دراصل ایئر پورٹ پر ایک پرانا دوست مل گیا تھا کالج کے زمانے کا۔ وہ مجھے کافی پلانے ا۔

ساتھ لے گیا تھا۔“ تیور کو فوراً ہی بہانہ سوجھ گیا۔

”اور تم اس کے ساتھ مسلسل تین گھنٹے تک کافی ہی پیتے رہے تھے۔“ ممی معنی خیز انداز میں

مسکرائیں۔

”آخر ایسا کون سا دوست ہے تمہارا جسے میں نہیں جانتی، نام بتانا پسند کرو گے اس کا۔“ ممی کی

لگا ہیں تیور کو اپنے وجود میں اترتی محسوس ہوئیں۔ ماحول یکدم بوجھل سا ہو گیا۔

”کہیں اس دوست کا نام لیزا تو نہیں تھا؟“ ممی طنزیہ طور پر مسکرائیں تیور گوگوں کی کیفیت میں تھا، ممی کے سامنے لیزا کا نام لینا ایسا ہی تھا گویا بھڑوں کے چھتے میں ہاتھ ڈالنا اور اگر اس کا نام نہ لے لے تو پھر کس کا نام لے؟

”افوہ بھی یہ تم کس تفتیش میں پڑ گئیں؟“ انکل فریدی نے ممی کو ایک بار پھر ٹوک دیا۔ بچہ تھکا ہارا گھر آیا ہے اسے ذرا سکون کا سانس تو لینے دو، ہوگا کوئی ہاسٹل کے زمانے کا دوست..... آخر تمہیں سب کا نام دہتا تو معلوم نہیں ہو سکتا ناں۔“

تب تیور نے منمن نظر سے انکل کی طرف دیکھا تو وہ اس کی طرف قدرے جھک کر رازداری سے بولے۔ ”ویسے یہ مائیں کچھ زیادہ ہی وہی اور شکی مزاج نہیں ہوتیں۔ برخوردار! میری ماں بھی بالکل ایسی ہی تھی، آخر یہ دنیا کی سب مائیں ایک جیسی کیوں ہوا کرتی ہیں۔“ جواباً تیور محض شانے اچکا کر رہ گیا۔

کھانے کے بعد مومو فریج سے کٹا ہوا تر بوڑ نکال لائی اور پھر سب نے مل کر ٹھنڈا ٹھار تر بوڑ کھایا۔ اس کے بعد مومو اور تارو تو کچن میں کھانے کے برتن دھونے چلی گئیں، برتن بھی کیا دھونے تھے، برتن دھونے والی مشین موجود تھی مومو اور تارو نے جلدی سے تمام برتن سانچے میں فٹ کئے اور مشین کے لوازمات پورے کرنے کے بعد مین آن کر دیا اور اطمینان سے آ کر بیٹھ گئیں، وہ جانتی تھیں کہ کچھ ہی دیر بعد دھلے ہوئے خشک برتن ان کے منتظر ہوں گے۔

تیور اچانک معذرت کرتا ہوا اٹھ کر اپنے کمرے میں چلا گیا اور جب کچھ دیر بعد لوٹا تو اس نے ہاتھ میں چند پیکٹس تھامے ہوئے تھے۔

”ممی..... یہ آپ کے لیے.....“ تیور نے ایک پیکٹ کھول کر ممی کی طرف بڑھایا۔

”واؤ اتنی خوبصورت اور نفیس ساری..... کچ بتانا میریوہ کس کی پسند ہے؟“

”میری اور کس کی.....؟“ تیور نے خوش ہو کر کہا اس نے اور بھی ڈبے کھول ڈالے اور قالین پر

مختلف رنگوں کی اشیاء بکھر گئیں۔

کانچ کی ست رنگی چوڑیاں..... سندھی و بلوچی کڑھائی والے گلے، چاندی کی پازیبیں، کشمیری اور سواتی شالیں اور چترالی مخصوص لباس جو وہاں کی لڑکیاں رقص کے دوران زیب تن کرتی ہیں۔ مومو اور تارو تو ایسی خوبصورت اور نادر اشیاء کو دیکھ کر پاگل ہوا انھیں، کبھی وہ جھپٹ کر چوڑیاں اپنی کلائیوں میں ڈالتیں تو کبھی قمیصوں پر لگانے کے لیے کشیدہ گلے اٹھا کر اپنے ساتھ لگائے بھاگ کر آئینے کے سامنے جا کھڑی ہوتیں اور پھر بار بار می سے ایک ہی سوال کرتیں کہ آخر یہ کڑھائی والے گلے کس طرح ان کے بلاؤز پر نکلیں لگیں گے۔“ تم فکر مت کرو۔ میں نیلر کو سمجھا دوں گی اور وہ لگا دے گا۔ می نے دونوں کو تسلی دی اور پھر جب دونوں لڑکیوں نے اپنے پیروں میں پازیب پہنی اور پاؤں ہلایا تو چھن چھن کی آواز پر بالکل ہی دیوانی ہوا انھیں۔

”امیزنگ.....“ دونوں کے منہ سے بیک وقت نکلا۔

سب کو یہ تحائف پسند آئے تھے تیمور کو یہ دیکھ کر بے حد خوش ہوئی تھی کتنے ہی دنوں تک مسلسل بازاروں کے کئی چکر کاٹنے کے بعد وہ بمشکل تمام ان سب کے لیے یہ چیزیں منتخب کر پایا تھا اور پازیب کی جوڑی اور چوڑیاں تو وہ لیزا کے لیے بھی لایا تھا۔ وہ بھی یہ تحائف پا کر یقیناً بے حد خوش ہوگی۔

تیمور یہ سوچ کر خود بخود مسکرایا۔

”اچھا یہ بتاؤ..... ان میں سے کون کون سی چیزیں میری بہو نے پسند کی تھیں ہمارے لیے۔“ می پھر عزمی کا ذکر درمیان میں لے آئی تھیں۔

”بس سب کچھ مشترکہ ہی تھا۔“ تیمور نے گول مول جواب دے کر جان چھڑائی۔ مگر دل میں فیصلہ لیا تھا کہ مناسب موقع دیکھ کر می کو عزمی کی طلاق والی بات فوراً بتا ڈالے تاکہ زیادہ دیر تک وہ کسی غلط فہم میں نہ رہیں۔

”تم اپنے پاپا کے لیے کچھ نہیں لائے میرو؟“ می نے دبے دبے لہجے میں تیمور سے سوال کیا۔

”اوہ ہاں.....“ وہ فوراً اٹھ کر اندر گیا اور جب واپس آیا تو اس کے ہاتھ میں سواتی سندھی اور بلوچی

ٹوپوں کا لٹافہ اور شیشوں والی واسکٹ تھی۔

”یہ انکل کے لیے.....“ اس نے چیزیں می کی طرف بڑھائیں۔“ سوری پہلے نکال کر لانا بھول گیا تھا۔

”ابھی تمہارے پاپا داش روم سے آتے ہیں تو انہیں اپنے ہاتھ سے سب دینا۔“ می نے اسے تاکید کی۔

شکر ہے جو چیزیں اس نے اپنے لیے خریدی تھیں۔ ابھی کھولنے کی نوبت نہیں آئی تھی، اور یوں ہی کھولا انکل کو تحفے میں جاری تھی، ورنہ تو بچ بچ فریدی انکل کے لیے پاکستان سے کچھ نہیں لایا تھا۔ مگر اب شکر ہے کمی کے سامنے عزت رہ گئی تھی۔ اس نے سوچا۔

☆☆☆

ویسے تو امریکہ میں اس وقت شام کے پانچ بجنے والے تھے اور آرام بے سود تھا، مگر می کی ہدایت پر وہ کچھ دیر ریٹ کے لیے اپنے کمرے میں چلا آیا، مگر لیٹنے یا سونے کا موڈ بالکل نہیں بناتا وہ سوٹ کیس کھول کر اپنے کپڑے باہر نکالنے لگا۔ تمام کپڑے بیگنر پر لگا کر الماری میں لٹکانے کے بعد وہ سوچ میں پڑ گیا۔

آج شام کولیزا کے ساتھ کلب جانے کے لیے وہ کون سا سوٹ منتخب کرے؟

بالآخر کافی غور و خوض کے بعد آف وہائٹ پتلون کے ساتھ دھاری دار شرٹ اور سی گرین کوٹ منتخب کر کے وہ مطمئن ہو گیا۔ کمرے سے باہر نکلا تو مومو اسی کو بلانے کے لیے آ رہی تھی تاکہ وہ گرم گرم کافی پی سکے۔

کافی پینے کے دوران تیمور کو معلوم ہوا کہ انکل اس وقت نائٹ ڈیوٹی پر جا چکے ہیں۔ البتہ می کی نائٹ فلیٹ آج ختم ہو چکی تھی لہذا وہ نا صرف گھر پر موجود تھیں۔ بلکہ رات کے کھانے کی تیاری کے سلسلے میں بے حد مصروف بھی تھیں، کافی پی کر تیمور اپنے کمرے میں آ گیا اور کلب جانے کی تیاری کرنے لگا۔

جونہی وہ خود پر پر فہم سپرے کرنے کے بعد کمرے سے باہر نکلا، سامنے ہی کچن کے فریج سے کچھ

نکالتی ممی کی نظر اس پر پڑی اور وہ اس کی تیاری و اہتمام دیکھ کر چونک اٹھیں۔

”تم کہیں باہر جا رہے ہو میرے؟“

”جی..... جی ہاں..... جی نہیں..... وہ دراصل میرا مطلب ہے کہ ہاں جی جانا تو مجھے تھا، آئی مین

ہے۔“ وہ یکدم ہی بوکھلا گیا تھا۔

”تمہیں یہاں آئے دیر ہوئی نہیں اور گھومنے پھرنے کی پہلے پڑ گئی۔ حالانکہ تم تو یہیں کے پلے بڑھے ہو، یہاں سے ہی پاکستان گئے تھے، پھر بھلا یہاں گھومنا پھرنا تمہارے لیے کیا اٹرکیشن رکھتا ہے۔“

”جی ممی مگر..... پرانی یادیں تازہ ہوتی ہیں، پھر میں امریکہ کو بہت مس کرتا ہوں..... بھلا کوئی انسان

اپنے جائے پیدائش اور بود و باش بھی کبھی بھلا سکتا ہے بطور خاص.....“

”بطور خاص امریکن گرلز کو.....“ ممی شرارت سے مسکرائیں۔

”ممی آپ بہت شریر ہوتی جا رہی ہیں۔“ ممی جھاڑن سے ہاتھ پونچھتیں اس کے قریب جا

آئیں۔

”مگر کیوں.....؟“ تیمور سراپا استفسار بن گیا، جب کہ لیزا تو پل پل اس کی راہ دیکھ رہی ہوگی، تینے

نے سوچا، مگر ممی میں نے اس وقت اپنے دوست سے ملنے کا وعدہ کیا تھا۔

”بے شک اپنے دوست کو فون کر کے بتا دو کہ آج تم اسے ٹائم نہیں دے سکتے، چوں کہ آج

تمہاری شام، تمہاری ماں کے نام ہے۔“

”مگر ممی ابھی تو میں یہاں خاصے دن ہوں۔“ اوکے پر اس کل شام کہیں نہیں جاؤں گا۔ بس آ

کے ساتھ رہوں گا۔ مگر آج تو جانے دیں پلیز، میں اپنے دوستوں کو ٹائم دے چکا ہوں۔“ تیمور نے

کی۔

”مگر میں تو تمہارے لیے تمہاری پسند کا کھانا پکا رہی تھی۔“

”تو میں واپس آ کر کھالوں گانا کھانا..... پلیز ممی..... جاؤں اب؟“

”اوکے بیٹا..... مگر جلدی گھر آ جانا۔“ تیمور لجاجت سے بولا تو ممی کا دل پہنچ گیا، تیمور کے لیے اتنا ہی

کافی تھا۔ وہ فوراً مڑا اور بیرونی دروازے کی سمت لپکا۔

”سنو میرو..... عزمی کو اپنے خیریت سے امریکہ پہنچنے کی اطلاع کر دی تھی۔“ جانے ممی کو اچانک کیا

خیال آیا تھا جو پیچھے سے اسے پکار بیٹھی تھیں تیمور بھی جاتے جاتے ٹھک کر رک گیا۔

”لیکن ممی عزمی..... تو گھر پر نہیں ہے۔ بتایا تو تھا آپ کو کہ وہ کافی عرصہ سے اپنے میکے میں ہی قیام

پذیر ہے۔“ بے ساختہ وہ کہہ بیٹھا۔

”اس کے میکے میں ہی سہی کم از کم فون کر کے اپنی خیر و عافیت کی اطلاع دو دو۔ کتنی پریشان ہو رہی ہو

گی عزمی تمہارے لیے اور تم ہو کہ پروا تک نہیں..... کیا کہوں تمہیں اب.....“ ممی جھنجھلا گئیں۔ ”چلو اس

وقت میرے سامنے فون کر کے اس سے بات کر دو ورنہ بعد میں بھول جاؤ گے بلکہ آج تو عزمی سے میری

بھی بات کرونا۔“

”جی.....؟“ تیمور پریشان سا ہو گیا۔ ”مگر ممی اپنی خیریت کی اطلاع تو میں نے ایئر پورٹ پہنچتے ہی

دے دی تھی۔“ اچانک اس نے جھوٹ کا سہارا لیا۔

”واقعی.....؟“ ممی نے پوچھا۔

”جی بالکل.....“ تیمور نے یقین دلایا۔

”اوکے تم مجھے نمبر ملا کے دو..... کم از کم میں تو عزمی کی طبیعت معلوم کروں۔ کیا سوچے گی وہ بھلا کہ

ساس مجھے بیاہ کر لائی اور اس کے بعد کبھی حال تک نہیں پوچھا۔

”تیمور دوبارہ پریشان ہو گیا۔ اگر وہ ابھی ممی کو حقیقت حال سے آگاہ کر دے تو ممی کو مطمئن کرنا

آسان کام نہیں۔ لہذا بات بہت لمبی ہو جائے گی اور کیا اتنی دیر تک لیزا کلب میں اس کا انتظار کرے گی۔

ما پھر مایوس ہو کر واپس پلٹ جائے گی، ممی کے سامنے طلاق کی اتنی لمبی چوڑی تفصیل بتانے کے لیے یہ

موقع تو ہرگز بھی مناسب نہیں تھا پھر کیا کرے وہ؟“ ممی نا صرف اس کے سر پر کھڑی تھیں۔ بلکہ اس کی

گھڑی سے بدلتی ہوئی کیفیت کا بغور جائزہ لے رہی تھیں۔

”کس سوچ میں پڑ گئے میرے؟ اب ملا بھی دو نمبر می نے اسے پکارا۔ مرتے کیا نہ کرتے کہ مصداق تیور کی کپکپاتی انگلیاں ٹیلی فون سیٹ پر پاکستان کا کوڈ نمبر ڈائل کرنے میں مصروف ہو گئیں۔

☆☆☆

عز می کے ذہن پر رشتہ دار خواتین کی باتیں، تھوڑے کی طرح برس رہی تھیں۔ وہ تو بھابی کے کہنے پر اتفاقاً معاذ کے دودھ کا فیڈر اٹھانے کے لیے کمرے میں جا رہی تھیں کہ تائی، ممانی اور حمیرا اچھی کے مابین ہونے والی گفتگو میں اپنا نام سن کر وہیں ٹھک گئی اور تب سے اب تک اس کا ذہن کافی بوجھل سا تھا۔ حالانکہ عز می تو اپنے آپ کو بہت مضبوط اعصاب کی عورت سمجھتی تھی، تو کیا اس کے اعصاب حالات کی تپش میں دیرے دیرے پھلنے لگے تھے.....!

عز می ذرا چینی دان تو پکڑنا۔“ کچن میں ساتھ کھڑی بھابی کی آواز سن کر عز می نے جلدی سے شوگر پوٹ آگے بڑھایا بھابی نے بغور عز می کی طرف دیکھا۔

”عز می یہ چینی دان نہیں بلکہ نمک کا ڈبہ تھا یا ہے تم نے مجھے۔“

”اوہ..... سوری بھابی..... دراصل نمک کافی موٹا پسا ہوا ہے جب کہ چینی نہایت باریک ہے تو اوم لیے شاید مجھے اندازہ نہیں ہو سکا تھا۔“ عز می خفت سے مسکرا دی۔

”یہ سبجے.....“ اس نے چینی دان بھابی کی سمت بڑھایا۔

”عز می.....! بھابی نے آگے بڑھ کر اس کی آنکھوں میں جھانکا۔“ تم کچھ ڈسٹرب سی لگ رہی ہو

”آں..... نہیں بھابی..... ایسی تو کوئی بات نہیں.....“ وہ جبراً مسکرا دی۔

”نہیں عز می کچھ تو ہے جس کی پردہ داری ہے۔“

بھابی نے اس کے دھواں دھواں ہوتے چہرے پر نظر ڈالی، تب بہت ضبط کے باوجود آنسوؤں قطرے اس کے گالوں پر بہہ نکلے، بھابی نے اس کے کندھے پر ہاتھ رکھا۔ ”سب ٹھیک ہو جا۔ عز می۔ تم فکر مت کرو۔“ تب عز می نے اپنے آنسو پونچھ ڈالے۔

اب ٹھیک ہونے کے لیے کچھ بچا ہی کب تھا؟ مگر عز می کسی کے سامنے کمزور پڑنا نہیں چاہتی تھی

بہادر تو تھی مگر کاش کہ ہارے ہوئے لشکر کا حصہ نہ ہوتی تبھی خالہ پکن میں چلی آئیں۔

”اری لڑکیو.....! صبح یعنی کے لیے ناشتے میں کیا لے جانا ہے کچھ سوچا تم نے؟“

”خالہ بازاری ناشتہ ٹھیک رہے گا۔ کیوں عز می.....؟“ بھابی نے عز می کی طرف دیکھا اور اس نے بھی اثبات میں سر ہلا دیا۔

”اچھا..... مثلاً کیا چیز ہو.....؟“ خالہ نے سوال کیا۔

”میرا خیال ہے نان، سری پائے اور حلوہ پوری ٹھیک رہے گی۔“ بھابی نے تجویز پیش کی۔

”ہاں..... تھوڑی سی کھیر بھی لے جائیں گے۔“ عز می نے آئینڈ یاد کیا۔

”چلو ٹھیک ہے، میں جا کر لڑکوں کو بتا دوں کہ صبح ساڑھے سات بجے تک ضرور ناشتہ لینے چلے جائیں تاکہ نوبے تک ”ناشتہ پارٹی“ لڑکے والوں کے ہاں پہنچ جائے کیوں ٹھیک ہے ناں؟“ خالہ نے ان کی رائے لی۔

”جی بالکل.....“ دونوں نے یک زبان ہو کر کہا، تب خالہ مطمئن ہو کر باہر چل دیں۔

☆☆☆

”آؤ بیٹی..... بسم اللہ کر کے اپنے گھر میں قدم رکھو۔ یعنی کی ساس نے گاڑی سے اتر کر اسے سہارا دیا۔ شبو آپا نے بھی دوسری جانب سے آکر عینی کو تھام لیا۔ اس کا دولہا (ابراہیم) بھی دیرے دیرے عینی کے ساتھ قدم آگے بڑھا رہا تھا۔ عینی کی نندوں نے گھر کے گیٹ سے اندر داخل ہوتے ہی اس پر پھولوں کی پتیاں نچھاور کر کے اپنی بھابی کا استقبال کیا۔

گھر میں ہمارے آئی دلہن

سکھی پھول برسواؤ

افشاں لاؤ، سہرا لاؤ

دلہن کے سب سنگ سنگ آؤ

گھر میں ہمارے.....

ادھیڑ عمر خالہ بغیر آستین کی فرنٹ اوپن شرٹ کے ساتھ ریشمی اسٹاکش ٹراؤزر پہنے گھرے میک اپ میں بڑی عجیب و غریب لگ رہی تھیں، پھر جب اس نے پرس میں سے بیش قیمتی سگریٹ کا پیکٹ نکال کر سگریٹ سلگائی اور اک سرور کے عالم میں کش لگانے شروع کیے تو شبو آ پاپنی حیرت پر قابو نہ پاسکیں اور ساتھ بیٹھی ہوئی ماڈرن سی لڑکی سے پوچھ ہی لیا۔

”ابرار کی خالہ اسموکنگ کرتی ہیں؟“ لڑکی نے چونک کر شبو آ پا کی طرف ناگواری سے دیکھا اور بولی۔

”انہیں عرصے سے گیس ٹریبل ہے اور ڈاکٹرز نے اسموکنگ ایڈوائس کی ہے۔“ شبو آ پا حیران رہ گئیں، وہ آج پہلی مرتبہ کسی سے سن رہی تھیں کہ کسی ڈاکٹر نے خود مریض کو سگریٹ نوشی کا عادی بنایا ہو۔ مگر خاموش ہو گئیں۔

ہجڑا پارٹی کو بھاری رقم دے کر رخصت کرنے کے بعد دولہا کی والدہ نے اعلان کیا۔

”خواتین و حضرات.....! اب میری خوب روٹی رخی آپ سب حاضرین کے سامنے عمدہ رقص کا مظاہرہ کرے گی۔“ اور پھر حاضرین کی بے پناہ تالیوں کے شور میں رخی صاحبہ اپنی میکسی سنہالتی ہوئی ناز واداکے ساتھ اٹھلاتی ہوئی ہال کے وسط میں پہنچ کر رک گئی۔

”جی فرمائیے.....! کس گانے پر رقص دیکھنا پسند کریں گے؟“ اس نے چیونگ چباتے ہوئے بڑی اداسے پوچھا اور پھر وہ مہمانوں کے بے پناہ اصرار پر یکے بعد دیگرے مختلف گانوں پر رقص کرتی رہی اور اس دوران مہمانوں کو تنکے کباب اور مشروبات سرو کیے جاتے رہے۔ گھونگٹ کی آڑ میں نہ جانے عینی کے کیا تاثرات تھے مگر شبو آ پی کو اک عجیب سے احساس نے آن گھیرا تھا۔ کہیں ان لوگوں کے انتخاب میں خالہ وغیرہ سے کوئی بھول چوک تو نہیں ہوگئی۔ انہوں نے فکر مندی سے سوچا، چوں کہ ان کے ہاں تو دلہن کے گھر مس آتے ہی دہلیز رکوائی اور کھیر چٹائی جیسی رسومات ہوا کرتی تھیں۔ مگر یہاں ان گھریلو رسومات کو جیسے کوئی جانتا ہی نہیں تھا اور اس کی جگہ ناچ گانے کی محفل بھی تھی، حالانکہ بظاہر تو ان لوگوں کا شمار شہر کے شرفاء میں کیا جاتا تھا۔ مگر جانے پھر یہ کون سا انداز شریفانہ تھا، شبو آ پا الجھن آمیز سوچوں میں

بے شمار لڑکیاں سر سے سر ملا کرتان اٹھار ہی تھیں۔ اسی طرح جوش و خروش سے عینی کو اندر لایا گیا۔ ہال نما کمرے میں پڑے۔ تخت پر گاؤں کی بھینس کے سہارے عینی کو بٹھا دیا گیا۔ شاید کوئی رشتے کی نند تھی جو آ کر چابکدستی سے اس کا میک اپ درست کر گئی تھیں، جو رخصتی کے وقت رونے دھونے کے باعث مدھم پڑ گیا تھا، پھر پروفیشنل فوٹو گرافر اور مووی کیمرے والا اندر چلا آیا، اور دولہا دلہن کی مووی بننے لگی۔ شبو آ پا شولڈر بیگ اتار کر ایک طرف صوفے پر بیٹھ گئیں۔ دلہن کے ارد گرد سے ذرا رش چھٹا تو ہجڑا پارٹی زرق برق لباس میں چلچلاتا ہوا میک اپ کیے اور مصنوعی وگین لگائے آن پہنچی۔ ان کے سازندوں نے اپنے ساز درست کیے اور ایک فریہ اندام ہجڑے نے بھاری آواز میں سراٹھایا اور اس کے ساتھ ہی ایک چھریرے بدن والا ہجڑا حرکت میں آ گیا اور ہال کے عین درمیان میں آ کر مہمانوں کے سامنے کم لچکا کرناچنے لگا۔

آند اتیرے لئی ریشمی رومال

آند اتیرے لئی ریشمی رومال

اتوں تیرا ناں کڈیا

وے میں بڑیاں ای چاواں نال

آند اتیرے لئی ہائے ریشمی رومال

عینی کی ساس عینی کے سر پر نوٹ وار وار کر اسے ویلیس دیتی رہیں اور دیگر حاضرین محفل بھی ان اس فرخاندی کی تقلید کرتے رہے، کچھ وقت اسی کھیل تماشے میں گزر گیا جب کہ ماحول کی اس رنگینی پر آ پا کچھ حیران ہی تھیں، ورنہ ان لوگوں کے ہاں تو ایسی باتوں کو خاصا برا محسوس کیا جاتا تھا۔ کیا مجال تھا، کوئی ہجڑا، یا مراٹھی گھر کے اندر پھٹک جاتا، بلکہ ابا کی گھر کی آواز کے ساتھ ہی گھر کی خواتین کے پر فوراً ڈوپٹے آ جاتے، شادی بیاہ کے دوران بھی اس بات کا پورا خیال رکھا جاتا کہ لباس ڈھنگ پہنے جائیں اور خوشی کو سلیقے اور ادب و احترام سے منایا جائے نہ کہ بے قابو ہو کر عقل و تیز سے ہاتھ دھو جائیں اور یہاں تو خواتین کے لباس دیکھ کر ہی شبو آ پا کی آنکھیں پھٹی رہ گئی تھیں۔ بطور خاص دوا

گھری تھیں کہ دولہا کی ماں کی آواز پر چونک پڑیں۔

”چلو بھی رختی بیٹی اب بس کرو۔ رات کافی ہو چکی ہے۔ بیٹھے بیٹھے دلہن بے چاری کی کمر اکڑ گئی ہو گی، اسے اب اس کے کمرے میں لے چلو۔“ تب شبوآ پی اٹھ کر عینی کے پاس چلی آئیں اور اسے سہارا دے کر اٹھانے لگیں۔

دلہن کا کمرہ گلاب کی خوشبو سے مہک رہا تھا، کمرے کے وسط میں گلاب اور موتیا کی ادھ کھلی کیوں کی بیج وسیع و عریض بیڈ کو اپنے حصار میں لیے ہوئے تھی۔

”دیکھو دلہن کتنی خوبصورت بیج بنوائی ہے ہم نے تمہارے لیے۔“ ابرار کی خالہ نے عینی کو مخاطب کیا۔ ”اور یہ صرف دو گھنٹے کے آرڈر پر تیار ہوئی ہے یعنی جیسے ہی تمہارے گھر والوں نے تمہاری رخصتی کے لیے رضامندی کا اظہار کیا تو تمہاری ساس یعنی میری بہن نے مجھے یہاں فون کر کے بیج تیار کروانے کا حکم دیا اور میں نے فوراً بے حد خوب صورت بیج کا آرڈر دے دیا۔ اچھی ہے ناں.....؟“ انہوں نے پوچھا تو عینی محض سر جھکا کر رہ گئی۔

”میں نے سائینڈ ٹیبل پر دودھ اور پانی کے جگ کے علاوہ پھل اور مٹھائی وغیرہ بھی رکھوا دی ہے مزید کسی شے کی ضرورت ہو تو بلا جھجک بتا دینا، اور ہاں..... تمہارا شب خوابی کا لباس، اس الماری کے انا ہینگر میں لگا ہوا ہے اور وہ رہا واش روم کا دروازہ.....“ انہوں نے ساری تفصیل بتا کر ایک طرف اشارہ اور بلا وجہ ہی مسکرا دیں۔

”اچھا تو اب میں چلوں.....“ انہوں نے کہا۔ دلہن کا جائزہ لیا اور آگے بڑھ کر خواہ مخواہ اس کی درست کرنے لگیں۔

”ٹھیک طرح بیٹھو، تکیے سے ٹیک لگا کر۔“ انہوں نے عینی کو پکارا اور لڑکیوں کو عینی کی کمر کے گاؤ تکیہ لگانے کی ہدایت کرتے ہوئے بلا مقصد ادھر ادھر دیکھا اور پھر بادل خواستہ شب بخیر کہہ کر باہر گئیں لڑکیاں بھی اپنا کام مکمل کر کے کمرے سے باہر چلی گئیں تو شبوآ پی نے بھی جھک کر عینی کی پچومی اور اس کا شانہ تھپتھا کر کمرے سے باہر جانے کے لیے مزیں تو تب یکدم ہی عینی نے ان کا ہاتھ

لیا۔

”شبوآ پی.....!“ وہ تھوک نکل کر بولی۔ ”پلیز آپ یہاں سے مت جائیے ناں..... پتہ نہیں کیوں میرا دل بے حد گھبرا رہا ہے۔“

”ہشت پلگی.....“ شبوآ پی نے اسے پیار سے گھورا۔ ”بھئی دل تو گھبرائے گا ہی، نئی جگہ اور نیا ماحول جو ہوا، لیکن اب اس کا یہ مطلب تو نہیں ہے کہ میں یہاں تمہارے گھٹنے سے لگ کر بیٹھ رہوں اور ابرار کمرے کے باہر کھڑا انتظار میں سوکھتا رہے۔“ وہ مسکرائیں۔

”پلیز عینی ریلیکس رہو۔“

”آ پی..... آپ یہ لوگ کچھ عجیب سے نہیں لگے آپ کو۔“ بالا خرعینی کہہ ہی بیٹھی۔

”شش..... ش.....“ شبوآ پانے اپنے ہونٹوں پر انگلی رکھ کر محتاط انداز میں ادھر ادھر دیکھا۔

”بے وقوف لڑکی.....! آہستہ بولو، دیواروں کے بھی کان ہوتے ہیں کسی نے سن لیا تو کیا کہے گا کہ چند گھنٹے قبل بیاہ کر اس گھر میں آنے والی نئی دلہن کے اپنی سسرال کے بارے میں کیسے نیک خیالات ہیں۔“ چند لمحے چپ رہنے کے بعد شبوآ پی دھیرے سے بولیں۔

”عجیب نہیں ہیں یہ لوگ مگر بس شاید ماڈرن کہلانے کے شوقین ہیں، نو دو لیتے۔ خواہ مخواہ شوآف کرنے والے یا پھر شہدے کہہ لو، مگر لوگ برے نہیں ہیں اور پھر ابرار تو بہت ہی اچھا اور سلجھا ہوا لڑکا لگتا ہے، تمہیں بھی یقیناً پسند آئے گا، اچھا اب میں چلوں..... تمہارا دولہا تو مجھے کوس رہا ہو گا کہ کمرے سے باہر نکلنے کا نام ہی نہیں لے رہیں۔“ وہ ہنس کر اس کے پاس سے اٹھ گئیں اور نظروں ہی نظروں میں اسے حوصلے سے کام لینے کی تلقین کرتی ہوئی کمرے سے باہر نکل گئیں۔ کچھ ہی دیر بعد کمرے کے دروازے پر قدموں کی آہٹ ہوئی اور عینی کے دل کی دھڑکنیں بے ترتیب ہونے لگیں، شاید ابرار اندر آ رہا تھا۔ وہ اپنے آپ میں سمٹنے لگی۔

☆☆☆

”مئی مجھے لگتا ہے کہ عزمی کے گھر کا نمبر خراب ہے چونکہ فون اٹینڈ نہیں ہو رہا.....“ تیمور نے رسیور

کریڈل پر بیٹھ دیا۔

”تمہیں یقین ہے ناں تیمور کہ تم نے درست نمبر ملا یا تھا۔“

”آف کورس ممما.....“ اس نے اعتماد سے جواب دیا۔

”اچھا.....“ ممی مایوس ہو گئیں۔ ”ہاں ظاہر ہے تمہارے تو دل پر لکھا ہو گا غمی کا نمبر، بھول تو ہو نہیں سکتی..... خیر.....“ وہ خود کلامی کے سے انداز میں بڑبڑائیں۔

”میں اب جاؤں ممی..... واپس آ کر آپ سے بہت ساری باتیں کروں گا۔“

”اوکے..... گاڑی کی چابی لیتے جاؤ، کی بورڈ پر لنک رہی ہوگی۔“ سر کے اشارے سے جانے کی اجازت دیتے ہوئے ممی نے اسے تاکید کی۔ تیمور کے لیے اتنا ہی کافی تھا۔ وہ فوراً بیرونی دروازے کی سمت لپکا۔

☆☆☆

کلب کی دھیمی روشنیوں میں ڈانسنگ فلور پر کئی جوڑے سلو میوزک پر بیچ بنوں کی جوڑی بنے رقص میں مصروف تھے، تیمور کی بے تاب نگاہیں ہر طرف لیزا کو ڈھونڈ رہی تھیں مگر وہ کہیں بھی نظر نہیں آ رہی تھیں۔ وقت گزاری کے خیال سے تیمور ایک طرف کونے میں پڑی کرسیوں کی طرف بڑھ گیا اور وہاں بیٹھ انتظار کی گھڑیاں گنتے لگا۔ ویٹریس آئی تو تیمور نے اپنے پسندیدہ مشروب کا آرڈر دیا اور دروازے سمت پر امید نظروں سے نکلنے لگا کہ شاید لیزا آجائے۔ پھر اس نے لیزا سے موبائل پر بات کرنا چاہی جانے کیوں وہ موبائل اینڈ ہی نہیں کر رہی تھی۔ تیمور بے بسی سے بار بار گھڑی دیکھ رہا تھا۔ رقص دور ختم ہوا تو بہت سارے جوڑے اسی طرح پڑی میز کرسیوں کی طرف لپکے جدھر تیمور بیٹھا تھا۔ ذرا میں تمام خالی کرسیوں پر لوگوں نے قبضہ کر لیا اور اس کے بعد ہر طرف وہسی اور بیسز کا دور چل پڑا۔

”ایکسکیوز می.....“ کہہ کر نو جوان لڑکی تیمور کے سامنے پڑی کرسی پر آ بیٹھی، تیمور نے چونک کر کی سمت دیکھا۔

”ہیلو.....!“ اس نے مسکرا کر تیمور کو بغور دیکھتے ہوئے کہا۔

اخلاقاً تیمور کو بھی مسکرا نا پڑا مگر اس نے لبوں سے کوئی جواب نہ دیا وہ خاموش ہی رہا۔ اگلی بار رقص کے لیے قدرے تیز میوزک کا انتخاب کیا گیا۔ جنہیں رقص کرنا تھا وہ اپنے اپنے ساتھیوں کو منتخب کر کے ایک بار پھر ڈانسنگ فلور کی سمت بڑھ گئے۔ وہ لڑکی بھی تیزی کے ساتھ اٹھی اور آگے بڑھ کر اپنا ہاتھ تیمور کے سامنے پھیلا دیا۔ اس کا مطلب تھا کہ وہ رقص کے دوران تیمور کا سنگ چاہتی ہے۔

”سوری..... میں اپنی گرل فرینڈ کا انتظار کر رہا ہوں۔“ تیمور نے جان چھڑانا چاہی۔

”پلیز.....“ لڑکی نے جہان بھر کے التجا لہجے میں سمو کر تیمور کی طرف دیکھا۔

”مجھے بھی اپنے بوائے فرینڈ کا انتظار تھا مگر..... نا تم پاس کے لیے ہی سہی..... آ جاؤ۔“ اس نے ہلکی نظروں سے تیمور کو رام کرنا چاہا۔ ناچار تیمور کو اٹھنا پڑا، لڑکی بے اختیار مسکرا دی۔

”میرے نئے بوائے فرینڈ کے طور پر ہینڈ سم لڑکا بہت بہتر رہے گا۔“ اس نے سوچا۔

نیم تاریک گوشے میں تیز میوزک کی تال پر وہ لڑکی تقریباً تیمور سے لگی رقص کرتی رہی لیکن اس کی ہیجان خیز حرکتیں تیمور کو خفقان میں مبتلا کر رہی تھیں، اگر میرو کو لیزا کا پاس و فائدہ ہوتا تو وہ اس اور کانفیڈنٹ لڑکی کو وہ مزہ چکھاتا جو اسے ایک انارڈی ایشیائی سمجھ کر رقص کے دوران اس کے جذبات سے کھیلنے کی کوشش میں لطف اندوز ہو رہی تھی۔

وہ رقص کرتے کرتے جان بوجھ کر ایسے زاویے بناتی کہ تیمور کے دل کی دھڑکنیں بے قابو ہونے لگتیں، تب وہ تیمور کو ایسی نظروں سے دیکھتی گویا کوئی فاتح تیر نظر سے گھائل اپنے مفتوح کو دیکھتا ہے، اس کی آنکھوں میں تیمور کے لیے جو کھلا چیلنج تھا وہ بعد میں اس کے لبوں پر پھیل جانے والے طنزیہ تبسم میں ڈھل جاتا، مگر وہ تیمور کے اندر چھپے ہوئے مرد کو لگا رہی تھی، اسے اکسار ہی تھی، شدت سے رہی تھی..... شاید بعد میں مات دینے کے لیے، تبھی کچھ سوچ کر لڑکی کے ہاتھ پر میراب کی گرفت سخت پڑ گئی، اس کے انداز میں عجب والہانہ پن اور رقص میں بھی بے خودی اور شدت آگئی مگر اگلے ہی لمحے لیزا کا خیال آیا تو اس کے ہاتھوں کی گرفت لڑکی کے گرد خود بخود ڈھیلی پڑ گئی اور پھر وہ بس تھکے تھکے انداز میں لڑکی کا ساتھ

دیتا رہا ہاڑ کی بھی اس کا رویہ دیکھ کر مایوس ہو گئی، ورنہ اسے اپنے حسن پر بڑا ناز تھا، خدا خدا کر کے رقص کا یہ مرحلہ اپنے اختتام کو پہنچا تو تیور لڑکی سے معذرت کرتا..... اسے پرے دھکیل کر بھاگتا ہوا کلب سے باہر آ گیا۔

تیور نے پارکنگ ایریا سے اپنی گاڑی نکالی اور آدھی طوفان کی طرح لیزا کے گھر پہنچ گیا، لفٹ کے ذریعے جب وہ پانچویں منزل پر پہنچا تو ارادہ یہی تھا کہ لیزا سے خوب خفگی کا اظہار کرے گا، جو اسے انتظار کی بجھتی میں جھونک کر خود جانے کہاں رہ گئی تھی۔

آج تو وہ خوب منتیں کروا کے ہی مانے گا۔ اپنی سوچوں میں گم وہ جیسے ہی لیزا کے فلیٹ کے دروازے تک پہنچا، گھر کے اندر سے آنے والی مانوس سی آوازیں سن کر چونک اٹھا۔ یقیناً کسی مرد کی آواز تھی اور ساتھ لیزا کے بولنے کی بھی مدھم سی آوازیں باہر آ رہی تھیں۔ مگر دونوں آپس میں کیا باتیں کر رہے تھے۔ یہ اسے سمجھ نہیں آ رہا تھا۔ شاید دونوں کے درمیان کسی بات پر زور و شور سے بحث ہو رہی تھی اور پھر اچانک ہی ایک چھٹانے کی سی آواز سنائی دی جیسے شیشے کی کوئی چیز ٹوٹی ہوئی تیور تذبذب میں پڑ گیا، اسے کیا کرنا چاہیے، آیا کہ دروازے پر دستک دے ڈالے یا پھر باہر سے ہی واپس چلا جائے۔

”مگر اندر ہو کیا رہا ہے آخر.....؟ اس نے تجسس سے مجبور ہو کر کی ہولی (چابی والے سورخ) سے آنکھ لگا دی اور اندر جو منظر نظر آیا اسے دیکھ کر وہ دم بخود رہ گیا۔

☆☆☆

رات کے اندھیرے میں سائلنسر نکلی جیسے موٹر سائیکلوں کا گروپ مصروف شاہراہ پر زگ زگ بنا ہوا رواں دواں تھا۔ ایک تو پہلے ہی ان موٹر سائیکلوں کی کانوں کے پردے پھاڑ دینے والی آواز سے لوگ نالاں ہیں اوپر سے یہ لڑکے خود بھی ہا، ہو، شور مچا کر کے سیٹیاں بجا رہے ہیں۔ اگرچہ ان دنوں ڈبل سواری پر پابندی ہے مگر پھر بھی ہر موٹر سائیکل پر دو لڑکے سوار ہیں ان میں ہر موٹر سائیکل کے پچھلے سوا کے ہاتھوں میں پچکاری نما کوئی شے ہے جسے وہ لوگوں کی طرف کر کے ان کے چہرے پر جھاگ نما کما گاڑی سی سیال شے کا سپرے کر کے بھاگ جاتے ہیں، کاروں کے سوار لوگوں نے اس شر سے محفوظ

رہنے کے لیے اپنے شیشے چڑھالے ہیں مگر موٹر سائیکل سوار اس ہڑبونگ اور غنڈہ گردی سے کافی خوفزدہ ہیں چوں کہ اپنی صورتوں سے ہی لڑکے چھپے ہوئے بد معاش دکھائی دیتے ہیں اور ان سے پڑگا لینے کا مطلب اپنی جان سے کھیلنے کے مترادف ہے۔

سڑک پر عجیب و غریب بے ہودہ حرکتوں اور ہلڑ بازی کا مظاہرہ کر رہے ہیں یہ لڑکے اٹلے سیدھے کرتب دکھا کر جانے کس سے داد وصول کرنا چاہتے ہیں، کبھی موٹر سائیکل ایک سمت میں میڑھی کر کے اسے زمین پر لٹانے والے انداز میں چلاتے اور کبھی اگلہ پہیہ آسمان کی طرف اٹھا کر پچھلے ایک پیسے پر اسے دوڑاتے ہیں اور تبھی اچانک ان میں ایک موٹر سائیکل پھسل کر زمین پر گرتی ہے اور اپنے سواروں سمیت دور تک کھسکتی چلی جاتی ہے یکدم فضا میں ایک دلخراش چیخ گونجتی ہے اور یہاں سے وہاں تک خون ہی خون بکھر کر رہ جاتا ہے۔

☆☆☆

”بسم اللہ..... بسم اللہ..... میرے شوکت جی تشریف لائے ہیں۔“ نادیدہ بی نے آگے بڑھ کر ان کی بلائیں لیں۔

”دیکھو نادیدہ بی..... ہمارے پاس وقت بہت محدود ہے۔ اگر مال آچکا ہے تو فوراً دکھاؤ۔“ شوکت خان نے بے تاب سے کہا۔

”ہاں جی..... کیوں نہیں..... اس بار تو اپنی زرینہ جی ایسی چیز لائی ہیں کہ دل خوش ہو جائے گا جناب کا اور میں تو بخشش میں ہیروں کا سیٹ لوں گی۔ آپ سے۔“ نادیدہ نے لاڈ سے کہا۔

”ارے میں کوئی پرانے زمانے کا بادشاہ تھوڑا ہی ہوں، جو تجھے بخشش دوں گا مگر خیر پہلے چیز دیکھنے تو دے کہ جس کی تو اس قدر تعریف کیے جا رہی ہے کہ زمین اور آسمان ایک کر دیے ہیں۔“ شوکت خان ہنس دیا۔

”پرانے زمانے کے بادشاہ نہ سہی مگر اس دور میں حکومت کے وزیر یا تدبیر تو ہیں..... آپ کے خیال میں ایم این اے ہونا کیا کم اہمیت رکھتا ہے..... بہر حال میں آپ کا زیادہ صبر نہیں آزماؤں گی۔“ وہ

مسکرائی۔

”آئیے میرے ساتھ.....“ نادیہ بی شوکت خان کو ایک طرف لے کر چلی گئی۔

”وہ رہا آپ کا مطلوبہ کمرہ، مال اندر آپ کا منتظر ہے۔“ نادیہ نے انگلی سے ایک جانب اشارہ کیا اور شوکت خان گھنی مونچھوں پر ہاتھ پھیرتا، زیر لب مسکراتا ہوا بے قراری سے آگے بڑھا۔

”خان جی.....!“ نادیہ نے انہیں دھیرے سے پکارا شوکت خان نے الجھن آمیز نظروں سے اس کی طرف دیکھا۔

”بس ایک گزارش ہے..... ذرا احتیاط سے کام لیجئے گا۔ چونکہ نئی نئی بات ہے کہیں ایسا نہ ہو کہ لے کے دینے پڑ جائیں..... یاد رکھیے گا.....“ وہ مکاری سے مسکرائی..... ”آج آپ صرف مال دیکھنے آ رہے ہیں۔ برتنے نہیں۔“ شوکت خان خواب کے سے عالم میں چوٹا۔

”ہاں..... ہاں..... فکر کرنے کی کوئی ضرورت نہیں، میں تمہیں کسی مشکل میں نہیں پڑنے دوں گا کیوں گھبراتے ہو۔“ شوکت خان نے کہا اور احتیاط سے دروازہ کھول کر اندر داخل ہو گیا۔

☆☆☆

یعنی کی سرال میں شبو آپی کو سونے کے لیے علیحدہ کمرہ دیا گیا۔ مگر جانے کیوں انہیں ابھی تک نہیں آ رہی تھی حالانکہ رات کا ایک بجنے والا تھا۔

”کاش وہ ساتھ کوئی ڈائجسٹ یا کتاب ہی رکھ لائیں تو کم از کم اسے پڑھنے میں وقت گزر جاتا مگر عینی کی تو رخصتی ہی اتنی اچانک ہوئی کہ..... ویسے مجھے اب سونے کی کوشش ضرور کرنی چاہیے تا بروقت بیدار ہو سکوں اور صبح تو خالہ کے گھر سے دلہن والوں کا ناشتہ لے کر بھی کوئی نہ کوئی تو ضرور آ گا۔“

”دیکھو..... ساتھ کون کون آتا ہے ناشتہ لے کر۔“ شبو آپی اپنی سوچوں میں گم تھیں کہ سوانی آواز پر اپنی جگہ پر اچھل کر رہ گئیں۔

”کون ہے..... کیا ہوا..... ارے یہ تو عینی کی آواز ہے۔“ وہ دھک سے رہ گئیں اور لپک کر آ

کے دروازے تک آئیں تو یہ دیکھ کر ہکا بکارہ گئیں کہ اپنے لہنگے میں الجھتی، گرتی پڑتی عینی چلاتے ہوئے بیرونی دروازے کی سمت بھاگ رہی ہے جب کہ ابرار اور اس کی ماں عینی کو پکارتے ہوئے اس کے پیچھے ہیں تاکہ اسے پکڑ کر اندر لاسکیں۔

”عینی..... عینی.....“ شبو آپی نے اسے پکارا، مگر عینی سن ہی کب رہی تھی وہ تو شدید خوف کے عالم میں چلاتی ہوئی باہر کی طرف بھاگ رہی تھی۔ تب وقت ضائع کیے بغیر شبو آپی سامنے پڑے ٹیل فون کی طرف لپکیں اور خالہ کے گھر کا نمبر ڈائل کرنے لگیں۔

”ہیلو..... کون..... احمر..... میں شبو۔ فوراً عینی کے سرال پہنچو..... عینی کی طبیعت بہت زیادہ خراب ہے اور سنو ضائع کرنے کے لیے وقت تمہارے پاس بالکل نہیں ہے۔“ فون رکھ کر وہ عینی کے پیچھے لپکیں..... مگر عینی اس وقت اپنے حواسوں میں کب تھی وہ تو دیوانہ وار آگے ہی آگے بھاگتی چلی جا رہی تھی۔

”رک جاؤ عینی..... آگے لان میں السیشن کتے کھلے ہوئے ہیں۔“ ابرار نے پیچھے سے اسے تنبیہ کی۔ مگر اس وقت تک عینی دروازہ کھول کر باہر نکل چکی تھی۔

باہر نکلتے ہی عینی نے مین گیٹ کی طرف دوڑ لگا دی مگر ابھی وہ لان کے وسط بھی نہیں پہنچی تھی کہ نجانے کس طرح سے دو السیشن کتے بھونکتے ہوئے نکلے اور تیزی سے سیدھے تیر کی طرح عینی کی طرف لپکے۔ رات کے سناٹے میں عینی کے حلق سے ابھرنے والی یہ چیخ بڑی بھیاں تک تھی چونکہ دونوں کتے یکدم ہی اس پر جھپٹ پڑے تھے مگر بھلا ہو عینی کے بھاری بھر کم کا مدار لہنگے کا کہ جیسے ہی ایک کتے نے عینی کی ٹانگ دبوچنے کو اپنا منہ کھولا، اس نے غیر ارادی طور پر اپنے لہنگے کا گھیر کتے کے منہ پر دے مارا، جسے فوراً ہی کتے نے اپنے منہ میں دبایا مگر پھر اگلے ہی لمحے خپ خپ کرنے لگا چوں کہ لہنگے کے گھیر پر لگے بے شمار ستارے اور نفیس کام کی سنہری تاریں ٹوٹ کر اس کے حلق میں چپک گئی تھیں، جب کہ دوسرے کتے کے منہ میں عینی کے کا مدار دوپٹے کا پلو آ گیا تھا جسے وہ دانتوں میں پھنسا کر زور سے جھکے دے رہا تھا اور نادیہ دشمن سمجھ کر بھنجوڑ رہا تھا۔ نتیجتاً جو دو پٹہ بڑی جدوجہد کے بعد عینی کے سر پر پتوں کی مدد سے

جوڑے کے ساتھ اٹکایا گیا تھا، اپنی گرفت کھو بیٹھا۔ ہنسی ڈھیلی ہو کر گر گئیں، بالوں کا جوڑا کھل گیا تو زلفیں شانوں پر بکھر گئیں، ماتھے کی بندیاں مانگ سے الگ ہو کر کہیں گھاس میں لڑھک گئی اور عینی ہڈیانی انداز میں چیخنے لگی۔

یہ تو اچھا ہی تھا کہ اس نئی آبادی میں گھر کافی فاصلے پر تھے اور ان میں سے اکثر تو ابھی زیر تعمیر تھے ورنہ شاید عینی کی چیخوں پر لوگ گھروں سے باہر نکل آتے۔

ابراہیم یوانہ وار عینی کے پیچھے لپکا مگر اس کی ماں نے اسے واپس پیچھے کھینچ لیا۔

”ٹھہر جاؤ..... ذرا سارہ تو چکھ لینے دوا سے۔ تمہیں بڑا جو رو کا درد ستا رہا ہے۔“

”مگر اتنی دیر میں کتے اس کی ٹکا بوٹی کر ڈالیں گے۔“ ابراہیم نے بے بسی سے کہا۔

”بوٹی ان کے ہاتھ آئے گی تب ناں..... اتنا کچھ تو پہنا ہوا ہے اس نے۔“ ابراہیم کی خالہ اور بہنیں بھو شورن کروہیں آگئی تھیں اور خالہ نے بڑے بے ہودہ انداز سے مسکرا کر کہا تو ابراہیم اندر ہی اندر کھول کر رہ گیا۔ تبھی شبو آپی خالہ کے گھر فون کر کے باہر نکلیں تو عینی کو یوں لان میں کتوں کے ساتھ نہر آزما دیکھ کر بے ساختہ چلا اٹھیں۔

”ہائے..... کوئی بچاؤ میری عینی کو.....!“ اور پھر ابراہیم نہ رہ سکا اور دو چھلانگوں میں عینی تک پہنچ گیا جھپٹ کر کتوں کے گلے میں پڑے پٹوں پر ہاتھ ڈال کر انہیں ایک طرف دھکیلا اور عینی کو بازوؤں میں بھر لیا۔ عینی بے دم ہو کر شاید اس کی بانہوں میں جھول گئی تھی جب کہ چند لمحے پہلے والی کتوں کی خونخوار رخصت ہو چکی تھی اور اس وقت وہ مالک کو سامنے پا کر اپنی دم ہلا رہے تھے۔

ابراہیم نے انہیں ڈانٹا تو وہیں اس کے قدموں میں بیٹھ کر اس کے پیروں سے اپنی تھوٹھنی رگڑنے لگی اور حلق سے چیخاؤں چیخاؤں کی آوازیں نکالنے لگے جیسے اپنی غلطی پر نادم ہوں۔

”اوئے کون ہے یہاں.....؟“

”گیٹ کا چوکیدار اپنے کیمین کے اندر سے شاید کچی نیند سے بیدار ہو کر آیا تھا اور چور ڈاکو سے بھیڑ ہونے کے خیال سے ہاتھ میں بندوق تھامے ہوئے تھا مگر پھر ٹارچ کی مدھم روشنی میں اپنے سا-

ابراہیم کے کندھے پر جھولتی ہوئی، چند گھنٹوں پیشتر بیاہ کر آنے والی دلہن کو اس حالت میں دیکھ کر ہکا بکارہ گیا کہ جس کے لہجے کا نچلا حصہ لیرم لیر ہو کر گھاس پر ادھر ادھر پڑا تھا۔ پنڈلیوں پر لاتعداد خراشیں تھیں اور دوپٹے کا پلو اس کے کندھے پر محض ایک دھجی بن کر جھول رہا تھا۔

”اب آئے ہو.....؟ کیا کھا کر سوئے تھے رات؟“ ابراہیم غراہیا۔

”سوری جناب.....!“ چوکیدار نے نظریں جھکا لیں۔

”تمہیں تنخواہ رات بھر سونے کی نہیں بلکہ جاگنے کی ملتی ہے۔ یہ بات آئندہ ہمیشہ ذہن میں رکھنا۔“

ابراہیم نے اسے تنبیہ کی۔

”جی سرکار..... غلطی ہو گئی۔“ چوکیدار بدستور سر جھکائے کھڑا تھا۔

”اچھا چلو اب کتوں کو یہاں سے لے جاؤ اور عینی بی بی کے جوتے اٹھا کر اندر لے آؤ۔“ چوکیدار کو ہدایت جاری کرنے کے بعد ابراہیم کو بازوؤں میں اٹھائے بیڈروم میں لے آیا اور بستر پر لٹانے کے بعد اس کی پنڈلیوں پر پڑنے والی خراشیوں کا معائنہ کرنے لگا۔ شکر ہے ان میں سے کوئی زخم گہرا نہیں تھا لیکن اگر چند لمحوں کی تاخیر ہو جاتی تو.....! یہ سوچ کر ہی ابراہیم کو جھرجھری سی آگئی۔

وہ الماری کے اوپر پڑا اپنا فرسٹ ایڈ باکس اٹھا لایا تھا اور اس وقت بیٹھا عینی کی پنڈلیوں پر بڑی احتیاط سے دوا لگا رہا تھا کہ اسی اثناء میں شبو آپی، ابراہیم کی ماں بہنوں اور خالہ کے ساتھ اندر داخل ہوئیں۔ ابراہیم کی امی نے ناگوار سے انداز میں ابراہیم کو عینی کی مرہم پٹی کرتے دیکھا اور پاس پڑے صوفے پر جا بیٹھیں۔

”کیا عینی کو اس طرح کے دورے پہلے بھی پڑا کرتے تھے؟“

ابراہیم کی خالہ نے حسب عادت سگریٹ سلگائی تھی۔

”جی نہیں، ایسا تو پہلے کبھی نہیں ہوا۔“ شبو آپی نے دیرے سے جواب دیا۔ ”نہ کبھی اس کی ایسی حالت ہوئی ہے۔“

”تو پھر کسی لڑکے وڑکے کے ساتھ..... میرا مطلب ہے چھوٹے موٹے مخلوں میں پڑوس میں تو ایسے

کہ کچھ کہہ نہیں سکتی تھیں چنانچہ بیگماں کو حکم دیا کہ عینی کے گھر والوں کو یہیں کمرے میں لے آؤ اور خود چہرے پر منافقانہ مسکراہٹ سجا کر سدھانے کے استقبال کو آگے بڑھیں۔ عینی جو ابھی کپڑے بدل کر بستر پر لیٹی ہوئی تھی گھر والوں کے آنے کی خبر پا کر جلدی سے اٹھ بیٹھی۔

چند ہی لمحوں بعد اڑی اڑی سی رنگت اور چہرے پر پریشان کن تاثرات لیے خالہ اندر داخل ہوئیں۔ ان کے پیچھے کامران بھائی اور نسرین بھابی کے ساتھ غفی اور احمر بھی تھے مگر انہوں نے دلہن کے بیڈروم میں آنے سے گریز کیا اور باہر لاؤنج میں ہی بیٹھ گئے۔

”کیا ہوا میری بچی کو.....؟“ خالہ بے اختیار عینی کی طرف لپکیں۔ پاس کھڑے ابرار نے انہیں سلام کیا مگر انہوں نے جیسے سنی ان سنی کر دی۔ اس وقت انہیں صرف عینی کی فکر تھی۔

”میرا خیال ہے دلہن شاید کسی وجہ سے ڈر گئی تھی۔ مگر اب سب ٹھیک ہے۔ فکر کی کوئی بات نہیں۔“

ابرار کی والدہ نے خوش دلی سے مسکرانے کا انداز اپنایا۔

”کوئی آسیبی سایہ وغیرہ یا کبھی ہوائی چیزوں کا اثر تو نہیں رہا اس پر؟“ ابرار کی خالہ نے عینی کی امی سے پوچھا۔

”اے خدا نہ کرے.....“ وہ جھٹ سے برامان کر بولیں۔

”کیوں ہوتا آسیب کا اثر۔ اپنے گھر میں تو بھلی چنگی لڑکی رخصت کی تھی ہم نے۔ یہاں آ کر کچھ ہوا ہو تو پتا نہیں۔“ انہوں نے تنک کر کہا اور پھر عینی کی طرف متوجہ ہو گئیں۔ جو نسرین بھابی کے گلے لگی گھٹی گھٹی سسکیاں لے رہی تھیں اور وہ اس کے بالوں میں ہاتھ پھیر کر تسلی دے رہی تھیں۔

”ہوا کیا تھا آخر.....؟“ نسرین بھابی نے عینی سے پوچھا۔

”وہ..... وہ..... دراصل بھابی! میرے کمرے میں.....“

عینی نے ہکلاتے ہوئے قدرے خوفزدہ انداز میں اپنی ساس کی طرف دیکھا جو بے بسی سے اپنی بہن کی طرف مدد طلب نظروں سے دیکھ رہی تھی۔

”بتادو..... بتادو شاباش..... کوئی کچھ نہیں کہتا۔“ بھابی نے عینی کا شانہ تھپکا۔

نا تک چلتے ہی رہتے ہیں۔“

ضبط کی انتہا سے شبو آپی کا چہرہ سرخ پڑ گیا۔ ”عینی ہرگز ایسی لڑکی نہیں ہے۔“ انہوں نے سخت لہجے میں جواب دیا۔

”چھوڑیں اس بات کو، اس کے کپڑے بدلوا کر اسے ہوش میں لانے کی کوئی تدبیر کریں۔“ ابرار اپنا فرسٹ ایڈ باکس بند کر کے اٹھ گیا۔

ماں کے اشارے پر ابرار کی بہن انھی اور وارڈروب سے ایک کا مڈارشلور سوٹ اتار لائی۔

”پہلے اسے ہوش میں لے آئیں۔“ ابرار نے کہا۔

”تمہیں بڑی فکر ہے اس کی۔ لے آتے ہیں ابھی ہوش میں بھی۔“ ابرار کی خالہ نے سگریٹ کی ایش ٹرے میں جھاڑ کر معنی خیز انداز میں مسکرا کر ابرار کی طرف دیکھا اور اٹھ کر پاس پڑے جگہ۔

پانی لے کر عینی کے چہرے پر چھینٹے مارے۔

عینی نے آہستہ سے آنکھیں کھول دیں۔ عینی کے ہوش میں آتے ہی اس کی ساس کے تاثر حیرت انگیز حد تک تبدیل ہو گئے اور وہ ”ہائے میں صدقے جاؤں! میں واری اپنی چندا کے۔“ کہتو عینی کی طرف لپکی۔

”دلہن! یہ کپڑے بدل لو۔ میں اتنی دیر میں تمہارے لیے گرم دودھ منگواتی ہوں۔“ ابرار کی خالہ سوٹ عینی کی طرف بڑھایا اور ابرار کی ماں شبو آپی کے ساتھ مل کر عینی کو سہارا دے کر اٹھانے لگیں۔

”دلہن بی بی کے گھر والے آئے ہیں.....“ بیگماں نے اندر آ کے اطلاع دی۔

”دلہن..... یعنی عینی کے گھر والے۔ اس وقت.....؟ مگر کیوں.....؟ انہیں کس نے بتایا ابرار کی ماں پریشان سی ہو گئی۔

”مم..... مم..... میں نے فون کیا تھا۔ جب عینی کی طبیعت خراب دیکھی تو.....“ شبو

تھوک نکل کر جیسے اقرار جرم کیا۔

اس پر ابرار کی ماں اور خالہ نے کھا جانے والی نظروں سے بیک وقت ان کی طرف دیکھا مگر

”در اصل میرے کمرے میں کوئی بد معاش گھس آیا تھا جو الٹی سیدھی حرکتیں کرنے کے علاوہ بہکی بہکی باتیں کر رہا تھا۔“ یعنی نے سر جھکا کر کہا۔

”بد معاش.....؟“ ابرار کی خالہ نے اپنے نائٹ گاؤن کی ڈوریوں سے کھیلنے ہوئے فلک شگاف قہقہہ لگایا۔

”بتاؤں گی ابرار کو..... کہ یعنی تمہیں بد معاش کہہ رہی تھی۔“ اس کی ہنسی رکنے کا نام نہیں لے رہی تھی۔

”مگر میری بھولی بلبل.....! میاں بیوی کا رشتہ تو شرافت والا ہے ہی نہیں۔ یہ بات اس سے پہلے تمہیں کسی نے نہیں بتائی؟“

ہنسنے ہنسنے ابرار کی خالہ کی آنکھوں میں پانی بھر آیا۔ یعنی کے گھر والے ہکا بکا کبھی عینی کو اور کبھی اس ساس اور خالہ ساس کو احمقوں کی طرح دیکھ رہے تھے۔ جب کہ عینی بدستور سنجیدہ تھی۔

”نہیں آنٹی.....! وہ..... ابرار نہیں تھے بلکہ وہ تو..... وہ تو.....“

”اچھا..... اچھا سمجھ گئی.....“ عینی کی ساس نے فقرہ درمیان میں ہی اچک لیا۔ ”یہ دراصل ابرار۔“

تایا کی بات کر رہی ہوگی۔“ انہوں نے بہن کی طرف دیکھ کر مخصوص انداز میں مہنوس چڑھائی تو وہ جج سب سمجھ گئی۔

”اوہ ہاں..... اچھا، اچھا..... وہی ناں جنہیں نکاح پر پہنچنا تھا مگر نہیں آ سکے تھے۔“ اس نے با مکمل کر کے یوں اپنی بہن کی طرف دیکھا گویا اپنی ذہانت کی داد وصول کرنا چاہتی ہو۔

دعا و سلام دینے کی ضد کرنے لگے چونکہ صبح ہی انہیں لاہور داتا صاحب کے عرس میں جانا تھا اور وہیں سے ان کی جرنی کی فلائٹ تھی۔ اچھا تبھی.....!“

”ویسے ابرار سے پیار بھی تو بہت کرتے ہیں بے چارے۔“ ابرار کی خالہ نے بیچ میں لقمہ دیا۔

”ہاں اولاد بھی تو کوئی نہیں ہے ان کی۔ ابرار کو ہی سگی اولاد کی طرح چاہتے ہیں اور اسی لیے جی اور کمزوری کے باوجود اتنی دور سے اسے دولہا کے روپ میں دیکھنے چلے آئے۔ کتنا ارمان تھا ان کے میں ابرار کے بیاہ کا، سو جب انہوں نے دلہن سے ملنے کی خواہش کا اظہار کیا تو میں روک نہ سکی۔ جسے ابھی ابرار بھی اپنے کمرے میں نہیں گیا تھا۔ سو وہ دلہن کو دعائے کمرے میں پہنچ گئے۔ میں ابھی بہر

کے پیچھے بہو سے ان کا تعارف کروانے کمرے میں جانے ہی لگی تھی کہ یہ بد کی ہوئی گھوڑی کی طرح کمرے سے بھاگ نکل۔“ وہ عینی کی طرف دیکھ کر معنی خیز انداز میں مسکرائیں۔

جیسے کہنا چاہ رہی ہو کہ..... اور بولو.....!

”نہیں نہیں..... ایسا نہیں تھا.....“ عینی، ساس کے جھوٹے بیان پر گڑبڑ اٹھی۔

”کیا نہیں، نہیں.....؟ بہت بے وقوف ہو تم۔“ خالہ نے اسے گھر کا اور ابرار کی ماں کی طرف پلٹیں۔

”بہن! اسے نا سمجھ، سمجھ کر معاف کر دینا اور ابرار کے تایا جی کو بھی بلا لیں۔ اس کی طرف سے میں ان سے معذرت کر لیتی ہوں۔“

”ارے..... کوئی بات نہیں۔“ عینی کی ساس تیر صبح نشانے پر بیٹھنے کے باعث اطمینان سے ہنس دی۔ ”آپ بے فکر رہیں۔ میں خود انہیں تمام حقیقت سے آگاہ کر دوں گی۔“

”تو اور کیا غلط فہمیاں ہمیشہ اعتماد بھرے رشتوں میں ہی جنم لیتی ہیں اور غلطیاں بھی انسانوں سے ہی ہوتی ہیں پھر عینی کی تو ابھی عمر ہی کیا ہے۔“ ابرار کی خالہ نے اتنے میٹھے لہجے میں پیار سے کہا کہ عینی کی امی شرمندہ ہو گئیں۔

”بس بہن! اعلیٰ ظرفی سے کام لے کر اس کی کوتاہیاں نظر انداز کرتی رہیے گا۔ انشاء اللہ بیٹیوں سے بڑھ کر آپ کی خدمت کرے گی۔“ انہوں نے پورے خلوص سے کہا۔

”میرا خیال ہے کہ اب واپس چلا جائے۔“ نسرین بھابی نے خالہ سے مخاطب ہو کر کہا۔

”ہاں چلو.....“ خالہ نے صوفے پر پڑی اپنی چادر اٹھائی۔

نسرین بھابی باہر بیٹھے مردوں کو خیر و عافیت کا مژدہ سنانے چل دیں۔

”خبردار! اب کوئی حماقت مت کرنا۔“ جاتے جاتے خالہ نے عینی کو تنبیہ کی۔

”مگر میں تو..... میری پوری بات تو سن لیں امی۔“ عینی نے احتجاج کیا۔

”چپ رہو بس۔“ خالہ نے اسے گھر کا۔

”شبو! کچھ تم ہی اسے سمجھاؤ۔“ خالہ نے خاموش کھڑی شبو آپی سے کہا اور وہ محض سر ہلا کر رہ گئیں۔

خالہ وغیرہ کے جاتے ہی شبو آپی بھی کھڑی ہو گئیں۔ تب عینی نے بے چارگی سے ان کی طرف

دیکھا۔

”شبو آ پی.....! کیا آپ بھی.....؟“ اس کا گلارندہ گیا۔

”آپ بھی مجھے غلط سمجھ رہی ہیں؟“

”نہیں عینی! مگر سچ تو یہ ہے کہ میں جب سے تمہارے ساتھ اس گھر میں داخل ہوئی ہوں، قدم قدم پر خیر آمیز واقعات سے دوچار ہونا پڑا ہے اور اب تو جیسے میرے سوچنے سمجھنے کی صلاحیت ہی صلب ہو کر گئی ہے۔ میں کچھ بھی کہنے کی پوزیشن میں نہیں ہوں۔“ عینی بے بسی سے سر جھکا کر رہ گئی۔

☆.....☆.....☆

ہسپتال کے کارڈور میں جملے پاؤں کی بلی کی طرح بے قراری سے ٹہلتی سلسلی شوکت موبائل کان۔ لگائے دوسری جانب سے فون اٹھائے جانے کی منتظر تھی اور پھر دوسری طرف کسی کے کال انڈیکس کرتے وہ پھوٹ پھوٹ کر رو دی۔ ”خان جی..... خان جی.....! غضب ہو گیا ہائے میرا حل.....!“

”اوائے کیا ہو گیا؟ کیوں بین ڈال رہی ہے؟ تیرے پاس موبائل ہونا میرے لیے تو مصیبت ہی گیا ہے۔ جس طرح کالی بلی راستہ کاٹ جائے تو کوئی کام سنور نے نہیں پاتا اسی طرح فون پر تیری بسورتی آواز سن کر بھی بندے کا بیڑا غرق ہو جاتا ہے۔“

سلسلی شوکت نے تھیلی کی پشت سے اپنے آنسو پونچھے۔ ”بات سنیں خان جی! ہمارا بیٹا بہرہ ہے۔ ہسپتال سے آپ کو فون کر رہی ہوں میں۔ ضمیر اس وقت آپریشن تھیٹر میں ہے۔ اس کے سرے چوٹیں آئی ہیں۔ ڈاکٹر آپریشن کر رہے ہیں..... اگر..... اگر میرے ضمیرے کو کچھ ہواناں تو..... شا بھی زندہ نہیں رہوں گی۔“ وہ پھر رو دی۔

”ہیں.....! اچھا..... کیسے ہوا یہ سب.....؟“ شوکت خان جیسے اچانک نیند سے جاگا۔

”بس جی..... موٹر سائیکل الٹ گئی اس کی اور..... اور..... میرا بچہ..... ہائے میرا حل۔“

ہچکیوں کے درمیان بات ادھوری چھوڑ دی۔

”اچھا فکر مت کر میں آ رہا ہوں۔ مگر ڈاکٹر تو اچھی طرح انڈیکس کر رہے ہیں ناں.....؟ وہ روم میں بٹھایا ہے تجھے کہ نہیں.....؟ اور تو نے اخباری نمائندوں کو فون کیا ابھی تک..... یا بس ٹی

بہائے جارہی ہے؟“ شوکت خان نے ایک ہی سانس میں کئی سوالات ایک ساتھ کر ڈالے۔

”اخباری نمائندوں کا کیا اچار ڈالنا تھا مجھے.....! تمہیں ایسے نازک وقت میں بھی نمائندوں کی پڑی ہے۔ بس تم آ جاؤ۔“ سلسلی شوکت نے دوپٹے کے پلو سے آنکھیں پونچھتے ہوئے التجا کی۔

”اوائے پاگل خانے..... یہی تو وقت ہوتا ہے جب ایسے الزامات سیاسی حریفوں کے کھاتے میں ڈال کر انہیں عوام کے سامنے ٹو بنایا جاتا ہے۔ پر تجھے کیا مالوم؟ (معلوم)..... خیر! میں اخباری نمائندوں کو خود فون کر دیتا ہوں اور ہاں وہ اگر ہسپتال میں مجھ سے پہلے پہنچ جائیں تو بتانا کہ ضمیر خان موٹر سائیکل پر دوستوں کے ساتھ ایک خیراتی ادارے میں رقم جمع کرانے جا رہا تھا کہ مخالف سیاسی پارٹی کے کارکنوں نے اس پر پستول سے فائر کر دیا۔ وار بچانے کے لیے اس نے موٹر سائیکل ایک طرف جھکا لی تو یہ حادثہ ہو گیا۔ پولس (پولیس) کو بھی یہی بیان درج کرانا ہے۔ سمجھی.....؟ میں بس ابھی پہنچا ہی سمجھ۔ گھبرانا نہیں اچھا.....!“ شوکت خان نے تسلی دے کر فون بند کر دیا۔

☆.....☆.....☆

صبح نسرين بھابی، عزمی، خالہ کی نند اور ان کی بیٹی مروٹی پر مشتمل قافلہ غنی کی ہمراہی میں ناشتے لے کر آیا تو خواتین نے موقع پاتے ہی عینی کو گھیر لیا اور کرید کرید کر شریر قسم کے سوالات کرنے لگیں۔ جن کا عینی کے پاس کوئی جواب نہیں تھا، شاید جی مسکرا کے رہ گئی تھی۔

”رو نمائی میں کیا دیا ابرار نے؟“ بھابی کے سوال پر عینی نے ڈریسنگ ٹیبل کی دراز کھولی اور سرخ نمٹلیں ڈبہ باہر نکال کر نسرين بھابی کی طرف بڑھایا جس میں سونے کے جزاؤں کنگن دمک رہے تھے۔

”ارے.....! یہ بس یونہی ڈبے میں بند تمہیں پکڑا دیے ابرار میاں نے؟ کلائی میں نہیں ڈالے؟“ عینی کی پھوپھو نے کنگنوں کی جوڑی ہاتھ میں لے کر سونے کے وزن کا اندازہ کرتے ہوئے عینی سے پوچھا۔

”بھئی انہیں اتنا ٹائم ہی کہاں دیا عینی نے۔ صبح چار بجے تک تو یہ لوگ پکڑن پکڑائی کھیلتے رہے۔ کیوں عینی.....!“ عزمی نے شرارت سے اس کے پہلو میں چٹکی بھری۔

”ہاں اس کے بعد تو جتنا بھی وقت ملا، لگتا ہے دولہا نے اسی کو غنیمت جانا، کنگن پہنانے میں بھلا مزید

وقت کیوں گناتے؟“ مروئی نے شرارت سے آنکھ ماری۔

نسرین بھابی نے بغور عینی کی طرف دیکھا تو اس نے نظر چرائی، تبھی عزمی کی نظر شبوآپی پر پڑی جو تمام ہنسی مذاق سے انجان بنیں، چہرے پر حد درجہ سنجیدگی لیے جانے کون سے خیالوں میں گم تھیں۔ ان کے اطوار شدید تھکن کا پتا دے رہے تھے جب کہ آنکھیں کسی گہری سوچ میں ڈوبی، نتیجے کی غماز تھیں۔

”کیا بات ہے شبوآپی.....! آپ کہاں گم ہیں؟“ فلکی کے جھنجھوڑنے پر وہ چونک اٹھیں اور بظاہر نارمل نظر آنے کی کوشش کرنے لگیں۔

شام کو ویسے کی تقریب ہوٹل میں تھی۔ وہیں سے اپنے گھر والوں کے ہمراہ عینی کو میکے جانا تھا۔ دعوتِ ولیمہ اپنے اختتام کو پہنچا تو خالہ وغیرہ نے عینی کی ساس سے عینی اور ابراہار کو اپنے ہمراہ لے جانے کا اجازت چاہی۔

”ہاں عینی کو بے شک آپ لوگ اپنے ساتھ لے جائیں مگر ابراہار کو تو رہنے ہی دیں..... چونکہ ہمارا طرف لڑکے کا دلہن کے ساتھ چوتھی کے لیے جانے کا روانہ نہیں۔“

”اچھا.....“ خالہ مایوس سی ہو گئیں۔

تب عزمی کی امی آگے بڑھیں۔ ”مگر ہماری طرف تو یہی رواج ہے کہ جب دلہن چوتھی کے لیے جاتی ہے تو اس کا دولہا بھی ہمراہ ہوتا ہے۔“

”مگر ہمارے ہاں ایسا کوئی دستور نہیں۔“ ابراہار کی والدہ نے بے رخی برتی۔

”ٹھیک ہے آنٹی! جیسے آپ خوش۔“ کامران بھائی اور احمر جو قریب ہی کھڑے خواتین کی گفتگو سے سن رہے تھے آگے بڑھ آئے اور جلدی سے مداخلت کی تاکہ معمولی سی بات پر دونوں گھرانوں بچ کوئی تلخی جنم نہ لے۔

”پرسوں شام میں چار پانچ لوگوں کے ہمراہ عینی کو لینے کے لیے آؤں گی۔“ ان لوگوں کے چلا ابراہار کی والدہ نے محض اطلاع دی اور بس۔

☆.....☆.....☆

عینی کے گھر پہنچتے ہی عزمی کی امی اور کامران بھائی نے اپنے گھر واپسی کے لیے اجازت چاہی

”صبح ناشتے کے بعد چلے جانا۔“ خالہ نے انہیں روکنا چاہا۔

”نہیں مئی! اب ہمیں اجازت دو، آج صبح سے ہی گرد آلود ہوائیں چلتی رہی ہیں۔ سارا گھر مٹی مٹی ہو رہا ہوگا۔“ عزمی کی امی نے فوراً واپسی کا جواز پیش کیا۔

”اچھا تو پھر بچوں کو تو چھوڑ جائیں۔“

خالہ کے کہنے پر امی ہنس دیں۔ ”اور بھلا ان کے بنا میں تنہا گھر پر کس کام کی؟ کام کاج تو سارا یہی کرتی ہیں۔“

”اچھا پھر پرسوں صبح ہی پہنچ جانا۔“ خالہ نے تاکید کی۔

”ہاں تم بے فکر رہو۔ ہو سکتا ہے ہم کل شام بھی ذرا دیر کو چکر لگا جائیں۔“ امی نے خالہ کو گلے لگا کر دلا سہ دیا۔

امی کی ہدایت پر عزمی جلدی سے اپنی بکھری ہوئی چیزیں سمیٹنے لگی۔ جب کہ دیگر کزنز نے عینی کو اپنے گھرے میں لے رکھا تھا اور اس سے چھیڑ چھاڑ کر رہی تھیں۔ بھاری بھر کم بنارسى غرارہ سوٹ بدلنے کے بعد لائٹ پیچ کمر کے کاشن کے لباس میں وہ خود کو کافی ہلکا پھلکا محسوس کر رہی تھی مگر پنڈلیوں پر کتوں کے پنچوں سے پڑنے والی خراشیں اسے بے چین کیے ہوئے تھیں۔ بھلا ہوشبوآپی کا جنہوں نے کپڑا بدلو اتے ہوئے چپکے سے اس کی زخموں پر دو الگا دی تھی۔

خالہ کی نند کی بیٹیوں نے اس وقت کچن کا چارج سنبھالا ہوا تھا اور سب کو گرم چائے کی پیالیاں پیش کی جا رہی تھیں۔ چائے پی کر ان سب نے اجازت چاہی۔

”تو تم لوگ رک جاؤ ناں..... خالہ بے شک چلی جائیں۔“ عینی نے عزمی کا ہاتھ تھام کر کہا۔

”تم فکر مت کرو۔ ہم کل دوبارہ چکر لگائیں گے۔“ عزمی نے اس کی تھیلی کی پشت تھپتھپائی۔

اگرچہ نشو و نما کا دل ہرگز واپس جانے کو نہیں چاہ رہا تھا مگر مجبوری تھی، حالاں کہ پرسوں تو عفی کو بلوچستان کے لیے روانہ ہونا تھا مگر اس کا بس چلتا تو ایک لمحے کے لیے بھی عفی کو اپنی نظروں سے دور نہ ہونے دیتی مگر بہت بے بس تھی اگرچہ انہیں گھر کے دروازے تک رخصت کرنے کے بعد عفی بھی آیا اور سب سے

خوب ہنس بول رہا تھا مگر نشو و جان بوجھ کر نظر انداز کر رہا تھا اور نشو اس کی بے رخی پر اندر ہی اندر تڑپ رہی تھی۔

دو تین دن سے بند گھر کو واقعی صفائی ستھرائی کی ضرورت تھی۔ سو اگلے تمام دن مختلف نوعیت کے گھریلو کاموں میں گزارا۔

اگرچہ یہ بات طے تھی کہ جس ڈرائیونگ سکول میں عزی نے ملازمت کے لیے انٹرویو دیا تھا اور جاب بھی حاصل کر لی تھی۔ انہوں نے عزی کی عدم دلچسپی اور ڈیوٹی پر حاضری نہ ہونے کے باعث کمرہ دوسری لڑکی کو اپائنٹ کر لیا ہوگا۔ تاہم کسی موہوم سی آس پر عزی نے ڈرائیونگ سکول فون کیا اور یہ جان کر اسے بے حد خوشی ہوئی تھی کہ نہ صرف اس کی جگہ ابھی تک خالی تھی بلکہ عزی کی درخواست پر اس کے بارے میں اسے ڈیوٹی پر حاضری نہ ہونے کے لیے مزید چار دن کی مہلت عنایت کر دی تھی۔

گھر کے کاموں سے فراغت پاتے ہی عزی نہانے چلی گئی اور بال سلجھانے کے بعد یونہی آئے۔ گھر کے آگے جا کھڑی ہوئی۔

کتنے ہی دنوں بعد آج وہ یوں بال سنوار کر آئینے کے روبرو آئی تھی۔ اسے خود اپنا آپ اجنبی سا لگا آ نکھوں تلے حلقے، راتوں کو جاگ کر روتے رہنے کی گواہی دے رہے تھے۔ گلاب کی پگھڑا جیسے ریٹھی لب، کملا کر جامنی رنگت اختیار کر گئے تھے۔

کیا واقعی عزی اپنی زندگی سے مطمئن ایک ایسی عورت دکھائی دے رہی تھی جسے شوہر کا اعتماد، احترام، محبت اور بے پناہ پیار حاصل تھا.....؟

ہرگز نہیں.....

بلکہ اس کے چہرے پر تو بے توجہی اور محرومی کی گردِ جم چکی تھی اور اس کے نازک وجود پر گویا صاف کی تھکن طاری تھی۔

دل کا کرب آنکھوں سے واضح طور پر نمایاں تھا، اس کی روح زخمی اور بدن چھلنی ہو چکا تھا۔ مزید مسافتیں طے کرنے کی طاقت کھو چکے تھے۔ کسی کو کھودینے کا ملال ہمیشہ کے لیے اس کی کھوکھلی

سنگی و ساتھی بن چکا تھا۔

تو پھر وہ بھلا کب تک اپنی شکست کے مرقد پر جھوٹی جیت کے پھول چڑھا کر سب کی آنکھوں میں دھول جھونکتی رہے گی۔

کیا دنیا کے سبھی لوگ اتنے پاگل ہیں جو اس کی غلط بیانی پر من و عن یقین کر لیں گے؟

یہ نالک بھلا کتنی دیر کامیابی سے چل سکے گا.....؟ وہ ایک طلاق کو کب تک سہاگن کے کردار میں دنیا والوں کے آگے پیش کرتی رہے گی.....!!

اور جب بھانڈا پھولے گا تو.....

خواہ مخواہ کتنی ہزیمت اٹھانا پڑے گی۔

اب اس ڈرامے کا اختتامی منظر پیش کر ہی دینا چاہیے اور اس کے لیے اسے اپنے شکستہ وجود کو یکجا کرنا ہوگا تاہم لوگوں کی باتوں کا سامنا کر سکے۔

سب کے آگے بچ بول سکے.....!

کیا ہوگا.....؟

زیادہ سے زیادہ لوگ اس کے خلاف باتیں بنائیں گے، اسے کمزور، بدکردار اور بری عورت سمجھیں گے کہ جو اپنا گھر تک نہ بسا سکی۔

اتنی جلد ٹھپہ کھائی ہوئی گیند کی طرح واپس پلٹ آئی۔ کبھی پلٹ کر نہ جانے کے لیے۔ مگر.....

کوئی اس سے اس کا رزق تو نہیں چھین لے گا۔

زندگی کی سانسوں پر سے اس کا حق تو ختم نہیں ہو جائے گا۔

مجازی خدا کے دھتکارنے کے بعد خدائے حقیقی تو منہ نہیں موڑے گا اس سے۔

چوں کہ وہ تو تمام تر حقیقت سے باخبر ہے۔ وہ تو شہ رگ سے زیادہ قریب ہے۔ آنسوؤں کی نمی سے اس کے رخسار بھیگ گئے۔ تب بے اختیار اس کے دل سے دعا نکلی۔

”یا اللہ! مجھے ہمت دے کر سچ بول کر لوگوں کی نفرتوں کو سنبھالنے کا حوصلہ کر سکوں۔ مجھے صبر و استقامت عطا فرما، چونکہ اے کاتبِ تقدیر میں تیرے لکھے پر راضی رہنا چاہتی ہوں پس تو مجھے ہر حال میں اپنی شکرگزاری کی توفیق عطا فرما۔“

عزیز کا رواں رواں جیسے خالقِ کائنات کے روبرو سر بسجود تھا۔

عصر کی نماز ادا کر کے عزیز باہر آئی تو شبو آپی کو گھن میں کامران بھائی اور امی سے باتوں میں مشغول پایا جب کہ نشوکیاریوں میں لگے پودوں کو پائپ سے پانی دے رہی تھی اور شبو آپی سب کو دھیرے دھیرے یعنی کے سسرال میں پیش آنے والے حالات و واقعات بتا رہی تھیں۔

”مجھے تو وہ لوگ پہلے ہی دن سے ٹھیک نہیں لگے تھے۔ دولہا کی ماں بہنوں کے طور طریقے بڑے ہی الگ تھلگ سے ہیں۔“ نسرین بھابی نے کہا۔

”کہیں خالہ وغیرہ سے لوگوں کے انتخاب میں کوئی چوک تو نہیں ہو گئی۔“ کامران بھائی زیر لب دھیرے سے بولے۔

”مگر مئی! (خالہ) نے آخر دیکھ بھال اور چھان بھٹک تو کی ہو گی۔“ امی نے کہا۔

”ہاں مگر امی! خالو تو بہت سیدھے سادے انسان ہیں اور ریٹائرمنٹ کے بعد تو وہ ویسے بھی بس تک ہی محدود ہو کر رہ گئے ہیں اور خالہ کے دونوں بیٹے بھی انتہائی شریف اور اپنے کام سے کام رہے والے ہیں۔ مردم شناسی کے لیے بہت تجربے کی ضرورت ہوتی ہے اور ابھی اس لحاظ سے ان کی عمر بڑی ہے۔ لیکن خدا کرے کہ عینی کی قسمت بہت اچھی ہو اور وہ اپنے گھر میں بڑی بھرپور زندگی گزارے عزیز نے خلوص دل سے دعا کی۔

”آمین.....“ شبو آپی نے باوا بلند کیا۔

”پہلے زمانے کے لوگ غیروں میں اس وقت تک بچوں کے رشتوں کے لیے ہاں نہیں کرتے جب تک ان کے یہاں کوئی شادی یا موت میں شمولیت نہ کر لیتے چونکہ ان مواقعوں پر تمام پوشیدہ دار اور سارے رسم و رواج دیکھنے کو ملتے ہیں اور یوں کافی چھان بھٹک کر اور سوچ و بچار کے بعد ہی

فیصلہ کرتے تھے مگر اب ایسی باتوں کے لیے گویا وقت میں برکت ہی نہیں رہی، ہر کام میں عجلت و آہٹ دھاپی کا دور ہے۔“ امی نے پاندان سامنے سے ایک طرف سرکاتے ہوئے تاسف سے کہا۔

”ساری بات نصیبوں کی ہوا کرتی ہے امی! ورنہ دیکھ بھال سے بھلا کیا ہوتا ہے؟“ عزیز نے کھوئے کھوئے انداز میں کہا تو امی نے چونک کر سر اٹھایا اور سرد آہ کھینچی۔

”ہاں تم ٹھیک کہتی ہو بیٹی! خدا بیٹی دے تو بس نصیب اچھے کرے۔“

”امی کڑھی کو بگھار پیاز کا لگے گا کہ لہسن کا؟“ نمرانے اچانک کچن سے نکل کر امی سے پوچھا۔ آج کل وہ کھانا پکانا سیکھ رہی تھی اس لیے کچن میں تو اترے نظر آیا کرتی تھی۔

”کڑھی کو گن کر پوری سات چیزوں سے بگھارا جائے تو بے حد لذیذ بنتی ہے، وہ چیزیں کون کون سی ہیں، آؤ میں بتاتی ہوں۔“ شبو آپی اٹھ کر اس کے ساتھ کچن کی طرف چل دیں۔

”کھانا اگر آج نمرانہ ہی ہے تو ہمارے معدوں کا تو پھر اللہ ہی حافظ ہے۔“ کامران بھائی مسکرا کر بولے۔

☆.....☆.....☆

”واہ بھئی! واہ.....! کیا تحفہ پیش کیا تم نے ہماری خدمت میں سینکڑوں۔ ریشمی غلافوں میں لپٹا، ہزاروں پردوں میں چھپا، جس کی نقاب کشائی کرنا چاہی تو ہمارے ہاتھ ہی زخمی ہو گئے۔ میں پوچھتا ہوں کہ یہ تحفہ تمہارا ہمارے ارمانوں پر بمباری کی تھی تم نے؟“ شوکت خان نے غصے سے کہا۔

جواباً نادیدہ بی بی کی مترنم ہنسی سنائی دی۔ ”یہ لیجئے..... زرینہ جی پاس ہی بیٹھی ہیں، ان سے بات کیجئے۔“ نادیدہ نے ریسپور آگے بڑھا دیا۔

”جی خان صاحب! سنا ہے بڑے فخار بنے لگے ہیں آج کل ہم سے؟“ اس نے بڑی ادا سے کہا۔

”نہ تمہارے ساتھ اس طرح ہوتا تو تم کیا کرتیں؟“ شوکت خان چھکارا۔

”صبر.....!“ زرینہ اطمینان سے بولی۔

”کیا آپ کو نہیں معلوم خان جی! کہ وحشی گھوڑی کو جب تک سدھانہ لیا جائے، تب تک وہ کسی کو

اپنے پٹھے پر ہاتھ نہیں دھرنے دیتی۔ سدھارنے کے بعد ہی اسے تانگے میں جوتا جاتا ہے اور آپ..... آپ ہمارا تحفہ پا کر ایسے نہال ہوئے کہ ہر احتیاط ہی بھلا ڈالی۔ اب یہ ہم ہی جانتے ہیں کہ کس طرح اپنی پلکوں سے کانٹے چنیں گے جو آپ نے انجانے میں ہماری راہ میں بودیئے ہیں۔ خیر جانے دیجئے آپ یہ بتائیے کہ مال پسند تو آیا تھا ناں آپ کو؟“ وہ پیشہ ورانہ مسکراہٹ چہرے پر سجا کر بولی۔

”ایسا ویسا.....!“ شوکت خان نے کسی ندیدے بچے کی طرح ہونٹوں پر زبان پھیری۔ ”بھئی ہمارے تو ہوش و حواس ہی گم ہو گئے تھے دیکھ کر۔ اف اتنا معصوم اور بے داغ حسن..... سچ پوچھو تو ہیر و کی سوداگری خوب آگئی ہے تمہیں۔ تمہارے حسن انتخاب کی داد نہ دینا واقعی زیادتی ہوگی۔“ جواباً پر زربینہ کی کھلکھلاہٹ سنائی دی۔

”اور ہاں مگر یہ کانٹے چننے والی بات بھی تم نے خوب کی ہے۔“ شوکت خان نے اپنی بات چ رکھی۔ ”حالانکہ تمہیں معلوم ہے کہ یہ کانٹے بھی ہماری مدد سے ہی چنے جائیں گے۔ ہم اشارہ کریں اور راہ ہموار ہوتی چلی جائے گی پھر بھی ایسی فکر مندی..... سچ سچ.....“

”نہیں، مجھے معلوم ہے کہ آپ کے ہوتے ہوئے مجھ پر کوئی آنچ آ سکتی ہے بھلا؟“ زربینہ سے مسکرائی۔

”تو پھر کب تک امید رکھوں اس نادر ہیرے کی؟“

”اس کے لیے تو فی الحال انتظار ہی فرمائیے۔ کہیں تو کچھ اور بھی جو ادوں؟“

”نہیں..... اب اس سے کم پر طبیعت راضی نہیں ہوگی۔“ شوکت خان کی بے صبری پر زربینہ

اور وہ محض سرد آدھ بھر کے رہ گیا۔

☆.....☆.....☆

تیور سخت الجھن میں تھا کہ اچانک قدموں کی آہٹ سن کر پلٹا اور جلدی سے کی ہول سے سیدھا کھڑا ہو گیا۔ شاید اوپر والے فلیٹ سے کوئی سیڑھیاں اتر کر اس فلور پر آ رہا تھا۔ یہ ایک سرخ منہ والا امریکی تھا، جو تیور پر ایک طائرانہ نظر ڈال کر آگے بڑھ گیا۔

تیور چند لمحے تو لیز کے فلیٹ کے سامنے کھڑا رہا اور پھر مایوسی کے عالم میں تھکے تھکے سے انداز میں سیڑھیاں اتر کر نیچے کھڑی اپنی گاڑی میں جا بیٹھا۔ اسے ابھی تک یقین نہیں آ رہا تھا کہ جو کچھ اس کی نگاہوں نے دیکھا، کیا وہ سچ تھا.....؟؟

لیز اسکی بوائے فرینڈ کے ہمراہ رہ رہی تھی اور کبھی اسے بتایا تک نہیں۔ اس وقت ان دونوں کے درمیان شاید کسی بات پر گرما گرمی ہو رہی تھی مگر کسی چیز کے چھناکے کے بعد شاید دونوں گتھم گتھا ہو گئے تھے۔ دونوں ہی جنگلی درندوں کی طرح چیخ رہے تھے مگر پھر نجانے کیا ہوا کہ بعد میں یہ غرا نہیں شاید پیار بھری سرگوشیوں میں بدل گئی تھیں۔ چونکہ اس کے بعد اندر گہرا سکوت چھا گیا تھا۔ صرف ایک آدھ بار لیز کی بے ساختہ کھلکھلاتی ہوئی ہنسی سنائی دی، جیسے کسی کی انگلیاں اسے گدگدا رہی تھیں اور بس..... طویل خاموشی۔ باہر دروازے سے لگا تیور جھنجھلا اٹھا، حالانکہ وہ تو دل سے اس بات کا منتظر تھا کہ اگر معاملہ زیادہ سنگین ہو تو وہ بے دریغ لیز کی مدد کے لیے اندر چلا جائے گا اور اس بد معاش کو ایسا مزہ چکھائے گا کہ وہ بھی زندگی بھر بس یاد ہی کرے گا۔ مگر وہاں تو شاید بازی ہی پلٹ چکی تھی۔ بے دلی سے گاڑی اسٹارٹ کر کے تیور مین روڈ پر آ گیا۔ اس کا ذہن اس وقت سخت منتشر تھا۔ بے دھیانی میں کارڈرائیور کرتے ہوئے اچانک اس کی نظر کسی کلب کے جگمگاتے ہوئے سائن بورڈ پر پڑی اور اس نے گاڑی کلب کی پارکنگ کی طرف موڑ لی۔ جیسے ہی دروازہ کھول کر تیور کلب کے اندر داخل ہوا سگریٹوں کے کثیف دھوئیں اور مختلف شرابوں کی ملی جلی بو نے اسے اپنے حصار میں لے لیا، اگرچہ تیور کی پوری زندگی یورپ و امریکہ میں ہی گزری تھی مگر اس قسم کے کلب میں آنے کا اتفاق اسے آج پہلی مرتبہ ہو رہا تھا۔ اسے یہاں کا ماحول کافی گھٹیا قسم کا لگا مگر اس سے پہلے کہ وہ واپس پلٹتا آ بنوسی رنگت اور انتہائی مختصر لباس والی دولڑکیوں نے اسے دائیں اور بائیں سے گھیر لیا اور اپنے ساتھ لیے ایک میز کرسی کی طرف چل دیں۔

”چھوڑو مجھے.....“ تیور انہیں پیچھے دھکیلتا تو، وہ اتنا ہی سوتلہ ہوتی جا رہی تھیں پھر زبردستی اسے ایک کرسی پر بٹھا کر دونوں اس کے سامنے آ گئیں۔

”کیا لینا پسند کرو گے؟“ دونوں نے فر فر بدیسی مشروب کے نام گونا گونا شروع کر دیئے۔

”کچھ نہیں چاہیے مجھے۔ پلیز جاؤ تم یہاں سے۔“ تیمور نے بے زاری سے کہا۔

”کیوں؟ تم آج صرف یہاں نظروں سے پینے آئے ہو؟“ ایک نے شرارت سے اپنی انگلی کی نوک سے تیمور کی ناک چھوئی اور دوسری نے ہنس کے بے باکی سے اس کی ران پر چٹکی بھری۔

”مم..... مم..... مجھے واپس جانا ہے۔“ تیمور گھبرا کر اٹھ کھڑا ہوا۔

”ابھی سے.....؟“ دونوں لڑکیاں ایک ادائے دلبرانہ سے ہنس دیں اور تیمور کو تھام کر دوبارہ کرسی پر دھکیل دیا۔ دفعتاً تیز میوزک بج اٹھا اور دونوں لڑکیاں اس کی لے پر تھر کے لگیں۔

تیمور نے دیکھا ہال کی تمام کرسیاں پر ہو چکی تھیں اور بے شمار لڑکیاں کرسیوں کے سامنے دھری میزوں پر لوگوں کے من پسند مشروبات سرو کرنے کے ساتھ ان پر پروانہ وار نثار ہو رہی تھیں۔ ابھی تیمور ماحول کا جائزہ لے رہا تھا کہ ایک طرف سے دو سیاہ فام وحشی نمودار ہوئے اور تیزی سے تیمور کی سمت لپکے۔ ان کے خطرناک تیور دیکھ کر تیمور کے اعصاب کچھ تن سے گئے۔ ان میں سے ایک قدرے گنجاء تھا وہ تیمور کی طرف بڑھا:

”نکالو بیس ڈالرز.....“ وہ غرایا۔

”مگر کیوں.....؟“ تیمور نے احتجاج کیا۔

”یہ اس کلب کی داخلہ فیس ہے پیارے.....!“ دوسرے نے چیونگم چباتے ہوئے بد معاشی۔ تیمور کو آنکھ ماری۔

”او کے..... میں واپس جا رہا ہوں بس یوں سمجھ لو دوست! کہ غلطی سے اندر آ گیا۔“

”بے شک غلطی سے ہی، لیکن اندر تو آئے ہونا؟ اور غلطی کی قیمت ہے بیس ڈالرز۔ نکالو فوراً سنجے جیشی نے گویا چہرے کے گھٹا ٹوپ اندھیرے میں سفید بتیسی کی ٹارچ روشن کر دی۔ ان کے تیور خطرناک دکھائی دے رہے تھے چنانچہ تیمور نے چپکے سے بیس ڈالرز والٹ سے نکال کر ان کی س بڑھائے۔ دونوں پیسے لے کر سر سے ملے تو تیمور نے سکون کا سانس لیا۔

اس کے ساتھ وہ آفت کی پر کالائیں بھی اڑن چھو ہو گئیں تو تیمور کو یکدم ہی فضا ہلکی پھلکی محسوس ہونے لگی۔ اچانک ہال میں اندھیرا چھا گیا لیکن اس کے ساتھ ہی سامنے بنے ہوئے اونچے چبوترے کو جسے باقاعدہ اسٹیج کی شکل دی گئی تھی اچانک وہاں تیز روشنیاں جل اٹھیں تو ہال میں ہر سمت مدھم سا اجالا پھیل گیا اور پھر وہی گنجا جوا بھی کچھ ہی دیر پہلے تیمور سے اپنے ساتھی کے ہمراہ ڈالرز نکالوانے آیا تھا اس وقت اسٹیج پر چڑھا ہوا تھا میں مائیک تھا سہ اعلان کر رہا تھا۔

”پیارے حاضرین! مجھے معلوم ہے کہ اس لمحے آپ کی بے تابی اپنے پورے عروج پر ہے لیکن گھبراہٹ مت چونکہ چند ہی لمحوں بعد آپ کے انتظار کی گھڑیاں ختم ہونے والی ہیں اور آپ سب کے دل کی دھڑکنوں کو بے ترتیب کرنے کے لیے اسٹیج پر آ رہی ہیں.....“ اس نے چند لمحوں کے لیے رک کر حاضرین کی طرف دیکھا تو ہال پر مکمل سکوت طاری تھا۔ شاید تیمور کی طرح سبھی دھڑکنوں کی آواز سننے میں مشغول تھے۔

”آپ کا ممبر زیادہ نہیں آدماؤں گا۔“ سنجے نے اپنی چمکتی ہوئی چندیا پر ہاتھ پھیرا اور خود مسکرایا۔ ”تو لیجئے سنھلئے..... آپ کے دلوں پر اپنی اداؤں کی بجلی گرانے کے لیے آ رہی ہے..... مس ڈوبی.....“

آرکسٹرانے ڈرم پر بیٹ دی اور تالیوں کی بے شمار گونج میں ایک سفید فام حسینہ موتیوں اور جھاروں سے مزین لباس پہنے پنسل ہیل کی نوک پر اک ادائے دلبرانہ سے اسٹیج پر حاضرین کے سامنے آئی اور جھک کر سلام پیش کیا۔ اسے دیکھتے ہی لوگ جوش سے بے قابو ہونے لگے۔ تب اس نے مسکراہٹ کا تیر چلا کر بڑی ادا سے حاضرین کی جانب ایک فلائنگ کس (Flying kiss) ہوا میں اچھالی اور اس کے ساتھ آرکسٹرانے کوئی تیز دھن چھوڑ دی اور حسینہ بے ساختہ تھرک اٹھی۔ اس کے رقص کی مہارت دیکھ کر ہور ششدر رہ گیا۔ یوں محسوس ہو رہا تھا گویا اس کے ساتھ آج تمام کائنات وجد میں آ گئی ہے۔ رقص کے دوران ایک جھٹکے سے لڑکی نے اپنے بالوں سے ربن کی بنی ہوئی بو (Bow) اتار پھینکی اور اس کے ریشمی گھنے بال شانے پر بکھر گئے۔ کچھ اس طرح تھرکتے رہنے کے بعد لڑکی نے گلے میں پہنا ہوا لپٹے لوں کا زیور اتارا اور اپنے خوبصورت لبوں سے چھو کر اسٹیج کے سامنے قریب ہی بیٹھے ایک نوجوان کی گود میں

پھینک دیا۔ وہ نو جوان تو اپنی اس خوش بختی پر دم بخود ہی رہ گیا اور پھولوں کی اس مالا کو جھپٹ کر دیوانہ وار چومنے لگا۔ یہ منظر دیکھ کر لڑکی کے لبوں پر بے ساختہ مسکراہٹ دوڑ گئی۔ اس کا تیز تر ہوتا رقص رفتہ رفتہ جنون کی شکل اختیار کر رہا تھا۔

تب لڑکی نے اپنی عنابی ستاروں والی جیکٹ اتاری اور حاضرین کی جانب اچھال دی۔ کئی منچا دیوانہ وار اس جیکٹ پر جھپٹ پڑے۔ جیکٹ سے اٹھنے والے مس ڈوبی کے زیر استعمال پر فیوم کی مہک نے گویا انہیں وقتی طور پر پاگل کر دیا تھا۔

یہ نظارہ دیکھ کر مس ڈوبی کی مسکراہٹ مزید جان پکڑ گئی اور اس کے رقص میں بھی پہلے سے زیا شدت اور والہانہ پن آ گیا تھا اور پھر اس نے اپنے جسم پر لباس کی صورت لدے ہوئے بوجھ سے رافیتہ نجات حاصل کرنا شروع کر دی۔ ہال میں موجود لوگ جیسے ہوش و حواس کھو بیٹھے۔ ان کی نظروں عین سامنے گویا سونے سے تراشی ہوئی ایک بے لباس صورت اپنی تمام تر حشر سامانیوں کے ساتھ محو تھی اور وہ جلد از جلد پروانے کی صورت اس شمع پر ثار ہونے کو بے قرار تھے۔ خود تیمور کی کیفیت بھی لوگوں سے جدا نہ تھی بلکہ وہ تو ہاتھ میں تھامے مشروب کا گھونٹ بھرنا بھی بھول چکا تھا۔ آخر کار لڑکی اپنے آخری مختصر بوجھ سے بھی چھٹکارا حاصل کیا اور ادھر ڈرم پر اسٹک کا آخری وار گونجا اور لڑکی نے رقص کو اختتامی موڑ دے کر سامنے بیٹھے لوگوں کے آگے جھک کر بے پناہ تالیوں کی گونج میں ان کا ادا کیا۔ اسی دوران ایک نو عمر سیاہ فام لڑکا ہاتھ میں نرم و گداز تولیہ تھامے اسٹیج پر دوڑا چلا آیا اور لڑکی اسی طرح دوڑتا ہوا واپس چلا گیا۔ پھولی ہوئی سانسوں کے درمیان لڑکی نے حاضرین کی طرف الوداعی بوسہ اچھالا اور تولیے سے اپنا پسینہ سے تر بہر بدن پونچھتی اسٹیج سے اتر کر غائب ہو گئی۔ شو ختم ہو چکا تھا۔ اسٹیج پر تارکی چھا گئی تھی اور ہال کی لائٹس آن ہو گئی تھیں مگر لوگ ابھی تک سحر سے پوری طرح آزاد نہیں ہوئے تھے۔

”کچھ چاہیے؟“ شو ختم ہوتے ہی وہی دو لڑکیاں ایک بار پھر تیمور کے سر پر نازل تھیں۔

”نہیں پلیز! بس اب گھر جاؤں گا۔“ تیمور نے مشروب کا آخری گھونٹ بھرا اور پھر ایک

کھڑا ہو گیا اور اسی دوران ایک جانب سے گینڈے جیسی گردن والا سیاہ فام نکلا اور سیدھا تیر کی طرح تیمور کی سمت آیا۔

”میرے ساتھ چلو۔“ وہ غرایا۔
”مگر کہاں.....؟“

”تم اس وقت سوال پوچھنے کی پوزیشن میں نہیں ہو۔“ اس نے تیمور کا سوال نظر انداز کر دیا۔

”چلو..... جلدی کرو..... اس طرف.....“ کرڑڑ کی آواز پر تیمور نے گھوم کر دیکھا تو اس سیاہ فام کا دوسرا ساتھی منہ میں سگریٹ دبائے ایک سمت اشارہ کرتے ہوئے گراری والا چاقو کھول رہا تھا اگرچہ ان دونوں ساتھیوں کی نیتیں بہر حال ٹھیک نہیں لگ رہی تھیں۔ مگر ان کی بات ماننے کے سوا کوئی چارہ نہیں تھا۔ سو تیمور چپ چاپ ان دونوں کے آگے چلنے لگا۔ نسبتاً اندھیرے گوشے میں پہنچتے ہی دونوں تیمور پر بری طرح جھپٹ پڑے۔ ”جو کچھ بھی تمہارے پاس ہے فوراً سب نکال دو۔“ گینڈے جیسی گردن والے نے اپنی مٹھی میں تیمور کے بال جکڑ لیے۔ ناچار تیمور نے جیکٹ کی اندرونی جیب میں ہاتھ ڈالا تا کہ والٹ باہر نکال سکے۔

”خبردار! کوئی چالاکی دکھانے کی کوشش مت کرنا۔“ چاقو بردار نے چاقو کی نوک تیمور کی ہتھیلی کی پشت میں پرو دی۔ درد کی ایک شدید ٹپس اٹھی اور تیمور سسک کر رہ گیا۔

”اب یہ عورتوں والی ادائیں دکھانا بند کرو اور فوراً اپنی قیمتی رسٹ وایج اتار کر میرے حوالے کر دو۔“ موٹے کے حلق سے غراہٹ بھری۔

”پہلے وائلٹ نکالو یا رسٹ وایج، اتار دوں؟“ تیمور نے کنفیوز ہو کر پوچھا۔ جواباً سامنے کھڑے موٹے سیاہ فام نے ربڑ کی گیند کی مانند اچھال کر اس کے پیٹ میں اپنا گھٹنا مارا اور درد کی شدت سے کراہتے ہوئے تیمور دہرا ہو گیا۔

”دونوں کام فوراً کرو کسی احق کی اولاد.....! تم بہت ہی سست اور کاہل الوجود انسان ہو۔“ چاقو بردار نے چاقو کا پھل بے رحمی سے تیمور کی پسلیوں میں چھو دیا۔ تیمور نے اپنے حواس مجتمع کیے اور جلدی سے

اپنا والٹ نکال کر ان دونوں کے حضور پیش کیا اور ساتھ ہی اپنی رسٹ وایج بھی اتار کر ان کے حوالے کر دی۔

”گڈ!“ سیاہ فام نے والٹ کھول کر نوٹ گنے۔ ڈیڑھ ہزار ڈالر..... اور مطمئن ہو گیا۔

”اب میں جاسکتا ہوں دوست؟“ تیمور نے مسکرا کر اجازت طلب کی۔

”ہاں..... مگر ٹھہرو۔ تمہاری جیکٹ بھی شاید ٹام کو پوری آ جائے گی..... کیوں ٹام؟“

”ہاں دیکھنے میں تو خاصی قیمتی لگتی ہے۔“ ٹام نے قریب آ کر اس کا لیدر چیک کیا۔ ”چلو اتار دو اسے

بھی..... فوراً..... جلدی کرو۔“ اور تیمور نے جیکٹ اتار کر انہیں تھمائی اور جانے کے لیے مڑا۔

”سنو.....!“ مائیک نے پیچھے سے تیمور کو مخاطب کیا۔

”کیا مس ٹروبی سے ملنے کی خواہش تمہیں نہیں اکسارہی؟“

”مس ٹروبی کی خدمت میں پیش کرنے کے لیے اب میرے پاس کچھ باقی نہیں بچا۔“ تیمور نے

گھما کر آہستہ سے جواب دیا۔

پیچھے دونوں کا تہقہہ گونج جائے نظر انداز کر کے تیمور آگے بڑھ گیا۔

☆.....☆.....☆

ہوا خنک تھی، تیمور اپنی کار کی طرف بڑھا اور دروازہ کھول کر جلدی سے ڈرائیونگ سیٹ پر براجم

ہو گیا۔ اس کی ہتھیلی کی پشت پر جہاں حبشی نے چاقو کی نوک چھوئی تھی وہاں سے لکیر کی صورت

خون بہہ رہا تھا۔ جسے تیمور نے پینٹ کی جیب سے رومال نکال کر صاف کیا اور بعد میں اسی رومال کو ڈ

اچھی طرح کس کے لپیٹ لیا تاکہ خون کا بہاؤ قدرے سست ہو سکے اور گاڑی اشارت کر دی۔ اس

تیمور کا دل شدت غم سے نڈھال تھا۔ بھلا لیزا کا کسی دوسرے مرد کے ساتھ رہنا اسے کب گوارہ تھا۔

اس کا کسی کے ساتھ ہنسنا بولنا بھی ایک حد سے آگے برداشت نہیں کرتا تھا۔ محبت کے معاملے میں

شدت پسند اور حاسد تھا وہ۔ تبھی لیزا کی محبت کو دل کا روگ بنا کر بیٹھا تھا۔ سچ ہے کہ مرد اول تو ک

عورت سے اتنی شدید محبت ہی نہیں کرتا جو اس کے لیے روگ یا اس کی ترقی میں رکاوٹ بنے لیکن

ہو جائے تو پھر قیس بن کر صحراؤں کی خاک چھان ڈالتا ہے۔ رانجما بن کر ہیر کی بھینسیں چرانے کو بھی اپنے

لیے سعادت سمجھتا ہے اور فرہاد کی طرح اپنے سچے جذبات کے تہ سے سنگلاخ چٹانوں کا سینہ چیر کر

دودھ کی نہریں کھود ڈالتا ہے لیکن جب وہ کسی عورت سے محض دل لگی کی خاطر جذباتی آسودگی حاصل کرنا

چاہتا ہے تو خود کو ایک پتھر کے دیوتا کے روپ میں ڈھال کر صرف اور صرف بھینٹ لیتا ہے۔ اپنی پجارن

کی خواہشوں، امیدوں اور امتگوں کے علاوہ اس کی جوانی کے مال و متاع کی۔ عورت و مرد کی محبت کے

بنیادی فلسفے میں بھی ایک واضح فرق پایا جاتا ہے کہ جب عورت محبت کرتی ہے تو منہ زور اور سرکش جذبات

سے مغلوب ہو کر ایثار و محبت کی ایک نئی تاریخ رقم کرتی ہے اور اپنے محبوب کی خاطر اپنے ماحول اور

روایات سے بغاوت کر سکتی ہے، اس کے حصول کی طلب اسے کچے گھڑے پر دریا پار کرنے کے لیے

اکساتی ہے اور وہ اس وقت صرف دریا پار پر یقین رکھتی ہے مگر مرد اپنے گرد و پیش سے انحراف کیے بغیر

اسے صرف Manage کرتا ہے اور جہاں ہے جیسا ہے کی بنیاد پر ایڈجسٹ کرنا چاہتا ہے اور اگر وہ

کچی عمر کا نادان لڑکا نہ ہو تو محبت کے ساتھ ساتھ عزم و ہمت اور دانشمندی و تدبیر کا دامن ہاتھ سے نہیں

چھوڑتا۔ ہاں مگر نارسائی کا کرب مضبوط سے مضبوط دل مرد کو بھی اکثر خون کے آنسو لا ڈالتا ہے۔

اور تیمور..... جسے شاید سیکڑوں بار لیزا کی قربت میسر آ چکی تھی، ابھی تک اس لیے نارسائی کے کرب

میں مبتلا تھا کہ اس کا مطمح نظر صرف جسم کی تسخیر ہی نہیں تھا بلکہ وہ تو لیزا کی روح کی گہرائی تک رسائی

حاصل کرنا چاہتا تھا۔

تیمور، مئی سے جلد واپس آنے کا کہہ کر گیا تھا مگر اس وقت رات کے ڈھائی بج رہے تھے۔ نا صرف یہ

کہ لیزا سے ملنے اور اس کے ساتھ رقص کرنے کی خواہش محض ایک خواب بن کر رہ گئی تھی بلکہ کئی اور طرح

کے اگلے سیدھے چکروں میں پڑ کر خواہ مخواہ اس کا وقت برباد ہوا تھا۔ تیمور نے گاڑی پارک کی اور دبے

قدموں چٹا گھر کے بیرونی دروازے تک پہنچا اور پھر خود ہی چونک اٹھا۔

”مارے گئے.....“ دروازے کی ڈپٹی کیٹ چابی تو اس جیکٹ کی جیب میں تھی جو اس سیاہ فام حبشی

نے ہتھیلی تھی۔ ”اب کیا ہوگا؟“ تیمور پر یکدم مایوسی طاری ہونے لگی۔ شاید آج کا دن ہی منحوس تھا کہ

”خدا ہی ملانہ وصال صنم۔“

یونہی بے دھیانی میں غیر ارادی طور پر دروازے کے ہینڈل پر ہلکا سا دباؤ ڈالا تو دروازے یوں کھلتا چلا گیا جیسے صرف اسی کے ایک اشارے کا منتظر ہو، یا پھر گھر والے اسے اندر سے لاک کرنا بھول گئے ہوں۔ اس اتفاق پر تیمور حیران تو ہوا مگر پھر دل ہی دل میں خدا کا شکر ادا کیا کہ یہ حسن اتفاق بھی گویا ایک طرح سے غنیمت ہے ورنہ رات کے اس پہر دروازہ کھلوانے کے لیے گھر کی گھنٹیاں بجاجا کے نیند سے جگانا پڑتا۔ یہی سوچتے ہوئے وہ دبے قدموں گھر میں داخل ہوا اور بے آواز چلتا ہوا اپنے کمرے کی جانب بڑھا۔

”آگئے تیمور!“ مئی کی آواز پر تیمور گویا پتھر کا بت بن گیا۔ کاشن کے پرنٹڈ نائٹ سوٹ میں ملبوس مگر اس کے پاس چلی آئیں۔

”آپ سوئی نہیں ابھی تک.....؟“ بمشکل تمام تیمور اتنا ہی کہہ سکا۔

”سوئی.....؟“ مئی تلخی سے مسکرائیں۔ ”جس ماں کا جوان بیٹا جلد گھر آنے کا وعدہ کر کے رات کہیں غائب رہے تو اس ماں کو نیند آسکتی ہے بھلا؟“ تیمور نے شرمندگی سے اپنا سر جھکا لیا۔ اسے پتا چلا گیا تھا کہ مئی نے اس کے انتظار میں دروازہ کھلا چھوڑا ہوا تھا اور بے تابی سے اس کی منتظر تھیں۔

”مجھ سے تو رات کا کھانا بھی نہیں کھایا گیا کیوں کہ تم کہہ کر گئے تھے کہ کھانا گھر واپس آ کر میرا ساتھ ہی کھاؤ گے۔“ مئی نے گہری نظروں سے اس کی جانب دیکھا۔

”وہ..... وہ..... دراصل..... ان فیکٹ مئی!..... آئی مین.....“ تیمور کی سمجھ میں نہیں آ رہا تھا آ

کہے۔ تھی چپ ہو کر اضطرابی انداز میں اپنا نچلا ہونٹ دانتوں تلے دبایا۔ دفعۃً مئی کی نظر اس کے ہاتھ بندھے ہوئے رومال پر جا پڑی جو دھیرے دھیرے خون سے سرخ ہو چلا تھا وہ تمام غصہ بالائے رکھ کر بے قراری سے آگے بڑھیں۔

”میرو!..... میرے لعل.....! یہ کیا ہوا؟“ اس لمحے مئی ماؤں کے روائتی روپ میں نظر آ رہی تھی

تیمور انہیں دیکھتا ہی رہ گیا۔ اسے اپنی ماں کا یہ انداز ہمیشہ سے بہت پسند تھا۔ بچپن میں بھی وہ انکا

(انکل) کے ساتھ کبھی فراغت سے بیٹھے ہنستے بولتے دیکھ لیتا تو جان بوجھ کر ان کی توجہ حاصل کرنے کے لیے الٹی سیدھی حرکتیں کرتا۔ یہاں تک کہ کبھی تو وہ جان بوجھ کر گر پڑتا تو خود ہی کسی طرح اپنے چوٹ لگوا لیتا تاکہ مئی تمام کام چھوڑ کر بس اسی کی طرف متوجہ رہیں۔ وہ جب دوا وغیرہ دے کر اسے اپنے سینے سے لگا کر بالوں میں انگلیاں پھیرتیں تو اک طمانیت بھرا احساس تیمور کے رگ و پے میں سرایت کر جاتا۔

اس وقت بھی مئی دوڑ کر الماری سے اپنا فرسٹ ایڈ باکس اٹھا لائی تھیں اور تیمور کو کمرے میں بیڈ پر بٹھائے پورے انہماک سے اس کے ہاتھ کی ڈریسنگ میں مصروف تھیں۔ ان کے چہرے سے الجھن عیاں تھی اور آنکھوں میں شاید آنسوؤں کی نمی چمک رہی تھی جسے وہ میرو سے چھپانے کی پوری سعی کر رہی تھیں اور تیمور بس یک ٹک انہیں کو دیکھے جا رہا تھا۔ ڈریسنگ سے فارغ ہو کر مئی نے ہاتھ دھوئے اور دوبارہ تیمور کے پاس چلی آئیں۔

”میرو! تم ٹھیک طرح سے اوپر ہو کر بیڈ پر لیٹ جاؤ۔ میں ابھی تمہارے لیے گرم دودھ لاتی ہوں۔“ اسے ہدایت دے کر مئی کمرے سے باہر نکل گئیں اور جب کچھ دیر بعد واپس چلیں تو ان کے ہاتھ میں پرنج پراوٹین ملے دودھ کا گلاس رکھا تھا۔

”لو بیٹا..... شاباش جلدی سے یہ دودھ پی لو..... یہ رہیں پین، کلر ٹیمپلس۔ ذرا دیر بعد کھا لیتا۔“ مئی نے سہارا دے کر اٹھانا چاہا تو تیمور نے انہیں ہاتھ کے اشارے سے منع کیا اور کوشش کر کے خود ہی اٹھ بیٹھا۔

”ڈونٹ وری مئی! I am absolutly!“ تیمور کے تسلی دلانے پر مئی کی آنکھوں میں اطمینان لکھوڑے لینے لگا۔ خدا کا شکر ہے کہ زخم زیادہ گہرا نہیں تھا ورنہ ٹٹکے لگانے پڑتے۔

”مگر یہ سب ہوا کیسے؟“ مئی کے جس سوال کا وہ اتنی دیر سے منتظر تھا بالآخر سامنے آ ہی گیا۔

”بس مئی! چند بد معاشوں سے مد بھیڑ ہو گئی تھی۔ میرا الٹ ہتھیانا چاہ رہے تھے وہ۔“ کلب جانے اور مس ڈوبی کے رقص سے لطف اندوز ہونے والی بات وہ جان بوجھ کر حذف کر گیا تھا۔

”تو دے دیتے والٹ۔ تمہاری جان سے زیادہ قیمتی تو نہیں تھا، اگر تمہیں کچھ ہو جاتا تو.....؟“ مئی

نے ڈبڈبائی آنکھوں سے تیور کی سمت دیکھا۔

”جی می..... وہ تو خیر میں نے دے ہی دیا تھا مگر پھر بھی.....“ تیور منمنایا۔

”چلو خیر جو بھی ہوا..... مگر بات دراصل یہ ہے کہ ایک تو لیزا سے ملاقات کا جنون تمہیں کہیں چین نہیں لینے دیتا۔ وہ بالشت بھر کی لڑکی تمہارے حواسوں پر سوار ہو کر رہ گئی ہے۔“ تیور کی طبیعت کی جانب سے بے فکر ہونے کے بعد می اپنے سخت گیر ماں والے رول پر واپس پلٹ رہی تھیں۔ ”سچ بتاؤ میرا لیزا سے ملنے گئے تھے ناں تم؟“ می نے اس کی آنکھوں میں جھانکا۔

”جی..... مکمل نہیں سکا اس سے۔ آئی مین مل ہی نہیں پایا۔“ ایک ٹھنڈی آہ بھر کے تیور نے سر جھکا

لیا۔

”بڑا دکھ ہے تمہیں اسے نہ ملنے کا اور اسی کی خاطر تم اتنی دور کا سفر طے کر کے پاکستان سے امریکہ چلے آئے ہو، اپنی محبت کرنے والی اس بیوی کا بھی خیال نہیں کیا جو عنقریب تمہیں اولاد کا تحفہ دینے والا ہے۔ باپ کا شرف حاصل کرنے والے ہو تم اور ذرا اپنے کرتوت تو دیکھو کہ یہاں آ کر لیزا کے پیچھے مارے مارے پھرنے لگے۔ حتیٰ کہ اپنی جان کی بھی پروا نہیں اور خدا نخواستہ اگر آج تمہیں کچھ ہو جاتا پھر..... کیا جاتا اس منحوس لیزا کا؟ تمہارے غم میں تمہاری ماں زندہ درگور ہوتی یا تمہاری بیوی خانماں رہا پھر کرتی اور تمہارا ہونے والا بچہ..... ہمیشہ کے لیے باپ کے شفقت بھرے لس سے محروم رہ جاتا لیکم اس منحوس لیزا کا کیا بگڑتا؟ اسے تو دس جانشین اور مل جاتے۔“

”ایکسیکوز می می..... پلیز لیو دس ٹا پک۔“ تیور نے احتجاج کیا۔

اور می خاموش ہو کر بس اسے دیکھتی رہی۔

تیور اضطرابی طور پر پہلو بدل رہا تھا۔

”تم کچھ کہنا چاہتے ہو تیور؟“ می نے پوچھا۔

”جی می..... میں دراصل آپ سے بہت کچھ کہنا چاہتا ہوں، بہت سی باتیں کرنا ہیں مجھے آپ

مگر اپنے اندر ہمت نہیں پاتا۔“

”کم آن میرو!“ می نے میرو کے پاس آ کر اس کا ہاتھ اپنے ہاتھ میں تھام لیا اور سہلانے لگیں۔

جو بھی دل میں ہے کہہ ڈالو میرو!“ می نے اس کے بالوں پر پیار سے ہاتھ پھیرا۔

”آپ کو نیند تو نہیں آرہی.....؟“ تیور نے پوچھا۔

”بالکل نہیں..... تم کیا کہنا چاہ رہے تھے؟“ می پوری طرح اس کی طرف متوجہ تھیں۔

”می! وہ عزمی..... عزمی.....“

”ہاں..... کیا ہوا عزمی کو؟“ می نے الجھن آمیز نظروں سے تیور کی سمت دیکھا۔

”وہ دراصل عزمی اب میری بیوی نہیں رہی..... اب ہمارے درمیان میاں بیوی والا کوئی

Relationship باقی نہیں رہا، بی کا ر..... I have divosed her.....“ تیور نے جلدی

سے کہہ کر لب کھینچے۔

”واٹ.....؟“ می بے یقینی سے تیور کی شکل دیکھتی رہ گئیں۔ ”کیا تمہیں یقین ہے کہ تم مکمل طور پر

اپنے حواسوں میں ہو میرو؟“ می نے پوچھا۔

”جی بالکل“ تیور نے ہستہ سے جواب دیا۔

”مگر اتنی جلدی ایسا انتہائی قدم اٹھانے کی کیا ضرورت آن پڑی تھی؟“ می سخت پریشان سی ہو گئی تھیں اور جواباً تیور دھیرے دھیرے انہیں تمام تفصیل بتانے لگا۔

☆.....☆.....☆

”نشو! یہ تمہاری انگلی پر کیا ہوا ہے؟“ ناشتے کے دوران امی کی نظر بے ساختہ نشو کی انگلی پر بندھی پٹی پر پڑی تو پوچھ بھانہ رہ سکیں۔

”وہ دراصل امی سلا دہناتے ہوئے چھری سے کٹ آ گیا تھا۔“ نشو نے جلدی سے بات بنائی اور جگ سے امی کے گلاس میں لسی انڈیلنے لگی۔

”اتنا گہرا کٹ آیا کہ پٹی کروانا پڑی..... لگتا ہے نشو! تم آج کل دھیان سے کام نہیں کرتی ہو۔ جانے توجہ کسی جانب ہوتی ہے۔“ امی سچ مچ پریشان ہو گئیں۔

☆.....☆.....☆

عزیز اسٹور روم میں گھسی صندوق کھولے جانے کیا تلاش کر رہی تھی کہ اچانک اپنا جیولری باکس نظر آنے پر چونک گئی۔ یہ باکس اس کی ایک کالج کے زمانے کی سہیلی نے اس کی برتھ ڈے پر گفٹ کیا تھا اور اس میں عزیز می اپنی آرٹیفیشل جیولری رکھا کرتی تھی۔ عزیز نے ہاتھ بڑھا کر یونہی اپنا جیولری بکس کھولا۔ اس میں چاندی کے دو بڑے بڑے ہالے رکھے تھے جو کبھی عزیز بڑے شوق سے پہنا کرتی تھی اور وہ تمام چھلے اور انگوٹھیاں بھی اسی طرح قرینے سے سجی تھیں جو عزیز ہر بار بازار سے بڑے چاؤ سے خرید لایا کرتی تھی اور اپنی خروطی انگلیوں میں پہن کر اتراتی پھرا کرتی تھی۔ مختلف قسم کے ہار بندے کلپ اور نجائے کیا کیا.....

سب کچھ دیکھ کر عزیز کے ذہن کی اسکرین پر بیتی یادوں کی فلم سی چل پڑی۔ عزیز آپ ہی آپ مسکرا دی۔ کالج کے زمانے میں اسے فیشن کرنے کا کتنا شوق ہوا کرتا تھا۔ امی کی نظر بچا کر وہ اکثر نیچرل کلرپ اسٹک لگا کر کالج جاتی اور دل ہی دل میں خوشی ہوتی رہتی۔ نسرین بھابی کی مدد سے اس نے میک اپ کا چھوٹا موٹا سامان اپنے پاس جمع کیا ہوا تھا اور جب کسی شادی بیاہ پر جانے کے لیے ذرا فراخ دلی سے میک اپ استعمال کرتی تو امی کی جھڑکیاں سننے کو ملتیں۔

”کنواریاں میک اپ کر لیں تو پھر دلہن بن کر روپ نہیں آتا ان پر۔ اتنا ہی سنگھار کا چاؤ ہے تو شادی کے بعد پورا کرنا یہ سب چو نچلے۔“ امی کے کہنے پر عزیز دل موس کر رہ جاتی۔

بھولی مائیں تو جوان لڑکیوں کے آگے حیلے بہانے ان کی شادی کا تذکرہ کر کے اپنے ہی ہاتھوں کنواری آنکھوں میں اگلے گھر کے سپنے بن دیتی ہیں اور بات بے بات انہیں پر ایادھن ہونے کا احساس دلا کر شوہر کے گھر سے انسیت کا احساس دلاتی ہیں۔ تب گویا ان کے لیے شادی خوابوں کی سرزمین میں عملی طور پر قدم دھرنے کا ایسا اجازت نامہ بن جاتی ہے جو خواہشوں کے حصول اور تکمیل کی طرف جانے والے بندر کو ان کے لیے وا کرتی ہے لیکن اگر خواب ٹوٹ جائیں تو..... احساسات اس بری طرح چکنا چور ہوتے ہیں کہ یہی نازک اندام لڑکیاں جیسی طور پر بکھر کے رہ جاتی ہیں اور پھر عمر بھر خود کو دوبارہ سنبھا

”فکر مت کریں امی! معمولی زخم ہے۔ ٹھیک ہو جائے گا۔“ کامران بھابی نے امی کو تسلی دی۔

”نمر! ذرا ایک کپ چائے لادینا، ورنہ لسی پینے کے بعد تو آج تمام دن آفس میں اوگھتا ہی رہوں گا۔“ کامران بھابی نے نمر کو پکارا۔

”آج آفس سے ذرا جلدی آ جانا۔ سہ پہر میں منی کی طرف جانا ہے۔ عینی کی چوتھی کے لیے میں۔“ امی نے کامران بھابی کو یاد دلایا۔

”جی مجھے یاد ہے امی! میں آ جاؤں گا۔ بس آپ سب لوگ تیار رہیے گا۔“ کامران بھابی نے امی اطمینان دلایا۔

”نسرین! ذرا میرے سفاری سوٹ کی استری چیک کر لینا۔ وہی پہن جاؤں گا شام کو۔“ کامران بھابی نے چڑیوں کے برتن میں پانی ڈالتی ہوئی نسرین کو مخاطب کیا۔ جب سے نسرین بھابی امید نہ ہوئی تھیں امی باقاعدگی کے ساتھ ان کے ہاتھ سے صدقہ و خیرات نکلوانے کے علاوہ بلا ناغہ پرندوں دانہ پانی ڈالتی تھیں، چونکہ یہ بھی صدقہ جاری ہے اور امی چاہتی تھیں کہ صدقہ و خیرات کی برکت بھابی اس مرحلے سے بخیر و خوبی گزر جائیں، چونکہ بقول ان کے زچگی کے مرحلے سے گزرنے کے دو کفن دراصل عورت کے سر ہانے ہوتا ہے کہ سانس آ گیا تو ورنہ..... اور انہی دنوں عورت کے ہاتھ دیا دراصل اس وقت کام آتا ہے اور بفضل تعالیٰ مشکل آسان ہوتی ہے۔

”اری لڑکیو! شام جو اوڑھنا پہننا ہے ابھی سے نکال کر دیکھ لو اور استریاں وغیرہ کر کے جلدی کام نمٹانے کی کرو۔“ امی نے پکار کر کہا۔

”ارے میرا محل اٹھ گیا۔ نمر! اسے میرے پاس لے آؤ۔“ امی نے نمر کی گود میں معاذ کو دیکھا تو انھیں۔ ان دنوں بھابی کی طبیعت ٹھیک نہ ہونے کی وجہ سے معاذ سارا دن پھوپھیوں کی گود میں رہتا اور گھر بھر کی آنکھ کا تارا بننا ہوا تھا۔

”نمر! تم جلدی سے جا کر اس کے لیے سریلیک لے آؤ۔“ امی نے پوتے کی پیشانی چوم کر گود لیا اور نمر اکوتا کید کی اور وہ بھی معاذ کو امی کی گود میں دے کر سریلیک بنانے چل دی۔

نہیں کر سکتیں۔

”اف کیا فضول باتیں سوچنے لگی میں بھی۔“ عزمی نے سر جھٹکا۔ ”یہ جیولری باکس نمرا اور نشو کے حوالے کر دوں گی، مجھے اب کیا کرنا ہے اس کا۔“ عزمی نے باکس بند کر کے ایک طرف رکھا اور دفعتاً صندوق بند کر کے ایک طرف رکھا لیکن پھر صندوق کے کونے میں پلاسٹک کی تھیلی پر نظر پڑتے ہی دھڑکتے دل کے ساتھ اس تھیلی کو اٹھا لیا اور اسے لرزاتے ہاتھوں سے کھولا۔ ننھے منے گول پتھروں سے لپٹی کاغذ کی چٹیں جن پر سلیقے سے ربر بینڈ چڑھا ہوا تھا۔ عزمی نے دھڑکتے دل کے ساتھ کپکپاتی انگلیوں سے ربر بینڈ کھینچا اور کاغذ کا پرانا سا ٹکڑا پتھر سے جدا ہو کے عزمی کے قدموں میں آن گرا۔ عزمی نے ہاتھ میں اٹھا کر چٹ پر نظر ڈالی، بلکھا تھا۔

”یہ کیا فضول قسم کے رومانی ڈائجسٹ پڑھا کرتی ہیں آپ؟ کبھی تحفہ برائے خواتین کا مطالعہ کیجئے حضرت رابعہ بصریؓ کے بارے میں پڑھیے، بہشتی زیور کو اٹھا کر اس کی گرد جھاڑیے اور سوچیے کہ ادب کا نام پر آج تک جو کچھ بھی آپ کے زیر مطالعہ رہا ہے وہ دراصل کتنا بے ادب تھا۔“

عزمی نے آنسوؤں کی نمی کو اپنے حلق میں انڈیل کر دوسری چٹ پر نظر ڈالی۔

”گستاخی کی معافی چاہتا ہوں مگر آپ سر پر دوپٹہ لے کر بہت حسین لگتی ہیں۔ سچ کہا ہے کسی نے نہیں محتاج زیور کا جسے خوبی خدا نے دی۔“

تیسری چٹ پر تحریر تھا۔

”راہ میں پڑے ہیرے سے وہ پتھر زیادہ قیمتی ہوتا ہے جو عزت و آبرو کا نشان بن کر کسی گھر کی میں لگا ہو۔ کیا خیال ہے آپ کا؟“

عزمی نے جلدی سے اک چٹ اور اٹھائی اور دھندلائی آنکھوں سے اسے پڑھنے لگی۔

”کیا آپ بھی میری طرح ان دنوں اپنے جذبات میں کوئی ہلچل محسوس کر رہی ہیں؟..... اگر

اسے کیا نام دیں؟“

جم..... مم..... ش..... ی..... د..... جشید..... ایک نام اپنی پوری آب و تاب کے ساتھ عزمی

حافظے کی لوح پر چکا اور معدوم ہو گیا۔

”عزمی! او عزمی! بھی کہاں رہ گئیں؟ ذرا ادھر تو آنا“ شبو آپی کے پکارنے پر عزمی نے تھیلی کی پشت سے گالوں پر بہنے والے آنسو پونچھے۔ جلدی جلدی چیزیں سمیٹ کر صندوق میں ڈالیں اور اسے بند کر کے اٹھ کھڑی ہوئی۔

☆.....☆.....☆

”شکر ہے میرا لعل ٹھیک ہو گیا۔“ سلمیٰ شوکت نے بیڈ پر لیٹے ضمیر خان کی بلا لیں۔ ”لیکن اب کبھی اس منحوس موٹر سائیکل کی سواری نہ کرنا۔ جب اللہ نے گھر میں اتنی کالیں اور چپیں دے رکھی ہیں تو تجھے کیا ضرورت پڑی ہے کہ عام شوخ لڑکوں کی طرح دوپہیوں پر رلتا پھرے؟ کیوں خان جی.....؟“ سلمیٰ شوکت نے روئے سخن شوکت خان کی طرف موڑا۔

”آں..... ہاں..... ہاں..... ٹھیک ہے۔“ اس نے نظروں کے آگے سے اخبار ہٹا کر کہا۔

”مگر اس سواری کا بھی اپنا ہی نشہ ہے ماں!“ ضمیر خان نے کراہتے ہوئے مسکرا کر جواب دیا۔

”دفع..... اسی شوق کی بدولت تو نے سر میں آٹھ ٹانگے لگوا لیے ہیں۔ چل چھوڑ..... تو یہ دیسی گھی سے بنی چوری کھا۔ دیکھ پھر کیسی جان پڑتی ہے تیرے اندر.....“ اور جواباً ضمیر خان بس مسکرا کر رہ گیا اور بغور اس نرس کے نشیب و فراز کا جائزہ لینے لگا جو بے چاری ابھی اس کا بی پی اور ٹمبر پچر لینے آئی تھی۔

”تجھے یہاں کوئی تکلیف تو نہیں ہے ناں؟“ شوکت خان نے پہلے سے کلف لگی گردن کو مزید اکڑایا۔

”نہیں خان بابا! سب ٹھیک ہے۔“ نرس کے سراپے سے نظریں ہٹائے بغیر اس نے جواب دیا۔

”خان جی! میرا بچہ مکمل طور پر ٹھیک ہونے کے بعد گھر جائے گا تو میں شکرانے کی دیکیں پکوا کر تقسیم کر دوں گی۔“ سلمیٰ شوکت نے پیار سے ضمیر خان کو دیکھتے ہوئے کہا۔

”ہاں بھی، کیوں نہیں۔ ایسا شاندار فنکشن کراؤں گا کہ لوگ مدتوں اسے یاد رکھیں گے۔ نامور فلمی

پریاں آ کر قہقہے کریں گی اور ایسا لٹکا کے رنگ جے گا کہ آہا ہا ہا.....“ شوکت خان کو ابھی سے شمار محسوس

ہونے لگا جب کہ بیگم سلمیٰ شوکت کی تیوری پر بل آ گئے۔

”دفع دور..... فلمی پریوں کا ستیاناس..... میں تو محلے کی عورتوں کو بلا کر میلا دھریف کراؤں گی۔“ اور شوکت خان بیوی کو دیکھ کر رہ گیا۔

جب کہ ٹمپر پچر چیک کرتی قریب کھڑی نرس زیر لب مسکرا کر رہ گئی۔

☆.....☆.....☆

خالہ کے گھر اس وقت بڑی رونق تھی اور کچن انواع و اقسام کے کھانوں کی خوشبو سے مہک رہا تھا، اگرچہ شام کو عینی کے سسرال والے اسے لینے آ رہے تھے مگر غفی بلوچستان رواں گئی کے لیے اپنا سوٹ کیس پیک کر رہا تھا۔

”ہا ہائے..... آگ لگے ان نوکریوں کی بھی کیسی مجبوریاں ہیں کہ بہن کو رخصت کرنے سے پہلا میرا بچہ خود دواغ ہو رہا ہے۔ صرف اس لیے کہ پرسوں اسے ہر حال میں اپنی ڈیوٹی پر پہنچنا ہے۔ بھلا اتنی دور پردیس میں وہ کیسے اکیلا رہے گا اور کون اس کا خیال رکھے گا؟“ خالہ دوپٹے کے پلو سے بار بار آنکھوں میں امنڈتے آنسو پونچھ رہی تھیں۔

”کچھ نہیں ہوتا۔ انشاء اللہ ٹھیک ٹھاک ہے وہ وہاں اور روٹی پانی کے علاوہ علاج معالجہ ہر قسم کا انتظام ہوتا ہے وہاں۔ اسے ہر سہولت حاصل ہوگی اور تمہیں تو خوش ہونا چاہیے، بیٹا اتنا بڑا افسر بن کر چارج سنبھالے گا۔“

خالہ کی نند، عزی کی امی اور کامران بھائی سب مل کر خالہ کو تسلیاں دے رہے تھے۔ تبھی موقع پا کر غفی نے غفی کے پاس کمرے میں جا گھسی۔ قدموں کی آہٹ پا کر غفی نے سوٹ کیس میں کپڑے ترتیب دینے ہوئے سر اٹھایا اور شو کو سامنے پا کر دوبارہ اسی طرح بے نیازی سے اپنے کام میں منہمک ہو گیا۔

”لایئے میں کچھ مدد کروں؟“ نشو نے پورے خلوص سے مسکرا کر آفر کی۔

”جی نہیں شکریہ! میں خود کر لوں گا۔“ غفی نے اسے مکمل طور پر نظر انداز کرنے کی کوشش کی۔

چند لمحوں کے درمیان مکمل خاموشی طاری رہی پھر غفی نے دوبارہ سر اٹھا کر بغور نشو کی طرف

دیکھا۔

”سنو! اگر تم ادھر کسی کام سے آئی ہو تو الگ بات ہے ورنہ فوراً یہاں سے واپس چلی جاؤ۔“ اس کے لہجے میں ناراضگی کا شدید عنصر نمایاں تھا۔

”آپ ابھی تک ناراض ہیں مجھ سے؟“ نشو کے بھیکے بھیکے لہجے پر غفی نے چونک کر اسے دیکھا۔ وہ دیوار سے لگی بڑی مایوسی کے عالم میں سر جھکائے کھڑی تھی۔

غفی کو اس لمحے نشو پر بے حد ترس آیا۔ وہ شرٹ کی تہہ اٹھوری چھوڑ کر اٹھ کھڑا ہوا اور نشو کے مقابل آ کر ٹھہر گیا۔

”ناراض تو نہیں ہوں مگر دکھ کا ایک شدید جھٹکا لگا ہے مجھے۔ میں تمہیں بتا نہیں سکتا۔ تم جیسی ہونہار اور ذہین لڑکی ایسے فضول قسم کے چکروں میں پڑ کر یوں اپنا وقت ضائع کرے گی، میں کبھی سوچ بھی نہیں سکتا تھا۔“ وہ مایوسی سے سر ہلا کر پلٹا۔

”کچھ جذبے بے اختیار ہوتے ہیں، خیر..... آپ نہیں سمجھیں گے۔ اس وقت تو میں آپ کو یہ بتانے کے لیے یہاں آئی تھی کہ ایک ضروری کام کے سلسلے میں خالہ آپ کو بلا رہی ہیں۔“

”اب بتا رہی ہو؟“ غفی نے خفگی سے اسے گھورا اور کام اٹھورا چھوڑ کر کمرے سے باہر نکل گیا۔ نشو کو شاید ایسے ہی موقع کی تلاش تھی۔ وہ لپک کر غفی کے سوٹ کیس کی طرف آئی اور تہہ شدہ کپڑوں کا ڈھیر اٹھا کر ایک چیز ان کے نیچے چھپادی اور پھر خاموشی سے باہر نکل آئی۔

☆.....☆.....☆

غفی کی رواں گئی کا وقت ہونے والا تھا۔ وہ سب سے مل کر رخصت ہو رہا تھا۔ خصوصاً عینی کو تو دیر تک ساتھ لگائے اس کے بالوں میں ہاتھ پھیر کر تسلیاں دیتا رہا۔ خالہ بہت رورہی تھی۔ مگر وہ انہیں دلا سے اپنے کے ساتھ ہنسی مذاق بھی کیے جا رہا تھا۔

”امی! آپ تو ایسے رورہی ہیں جیسے مائیں لڑکیوں کو سسرال دواغ کرتے روتی ہیں۔“

”ویسے غفی بھائی آج کل تو لڑکے بھی پر ایادھن سمجھے جاتے ہیں۔“ نمر اٹھلکھلائی۔

”جی نہیں، ہم تو ایسے ہیں ہیں۔“ عفی نے فخر سے کالر کھڑے کیے۔

”رہنے دے یار! شادی سے پہلے سب اسی طرح کہتے ہیں۔ یاد نہیں وہ شیر اور چوہے والا لطیفہ کہ ایک شیر کی شادی میں چوہا آگے بڑھ بڑھ کے ناچ رہا تھا۔ کسی نے پوچھا کہ کسی نے پوچھا کہ شیر کی شادی میں تم اتنے خوش کیوں ہو رہے ہو؟ تم تو چوہے ہو۔ تو چوہے نے جواب دیا کہ بھائی شادی سے پہلے میں بھی شیر ہی تھا۔“ کامران بھائی کے اس لطیفے پر سب نے مشترکہ ہنسنے لگا۔

”اب کب چھٹی ملے گی بیٹا؟“

”خالہ! پہلے جاؤ تو سہی۔“ عفی نے کچھ اس انداز سے کہا کہ سبھی ہنس دیئے۔

”یار عفی!“ احمر بھائی کو جانے اچانک کیا یاد آیا تھا۔ سب ان کی طرف سنجیدگی سے متوجہ ہو گئے۔

”سنا ہے جہاں تم جا رہے ہو وہاں مچھر زیادہ ہوتے ہیں۔“ احمر بھائی مسکرائے۔

”اچھا..... پھر.....؟“ عفی سراپا استفسار بن گیا۔

”یار! بس گھبرائے بغیر اپنی دن بھر کی پہنی ہوئی جرابیں اتار کر رات کو سر ہانے لٹکا کے سو جانا۔ ان بساں سے مچھر وہ علاقہ ہی چھوڑ جائیں گے۔ کیا مجال جو کوئی قریب بھی پھٹک جائے۔“

”اوہو! بڑا تجربہ ہے آپ کو۔ لگتا ہے خود بھی مچھروں سے بچاؤ کے لیے یہی طریقہ استعمال کر رہے ہیں۔“ جواباً عفی نے احمر بھائی پر چوٹ کی تو تمام محفل کشت زعفران بن گئی۔

”عفی بھائی! جاتے ہی خط ضرور لکھ دیجئے گا۔“ عفی کی پھوپھی زاد نے لاڈ سے تاکید کی۔

”اچھا بڑی بی! لکھ دوں گا اور کوئی حکم؟“ عفی نے شرارت سے اس کی ناک کھینچی۔

”بیٹا! پہنچتے ہی اپنی خیریت کی اطلاع دینا فون کر کے۔“ عفی کی پھوپھی نے یاد دلایا۔

”جی پھوپھو! بے فکر ہیں۔“ عفی نے جواب دیا، پھر وہ نسرین بھابی اور شبو آپی سے ملنے کے

سب کے درمیان کھڑی ہوئی کھوئی کھوئی سی عزی کے قریب چلا آیا۔ ”اچھا پارٹنر!“ عفی نے عزی کا

دیکھتے ہوئے اپنی چوڑی ہتھیلی اس کے سامنے پھیلائی اور قدرے جھکتے ہوئے عزی نے اپنا ہاتھ اس

ہاتھ میں دے دیا جسے فوراً عفی نے اپنے ہاتھ میں دبایا۔

”سنو! خوش رہا کرو اور اب کے آیا تو بہت سی باتیں کریں گے اوکے!“ جواباً عزی بس مسکرا دی۔

”آؤ عفی! دیر ہو رہی ہے۔“ کامران بھائی کے پکارنے پر عفی نے بیگ اٹھا کر کندھے پر ڈالا اور دوسرے ہاتھ سے سوٹ کیس گھسیٹا دروازے کی سمت چلا۔ تبھی اس کی نظر کونے میں چپ چاپ کھڑی پاؤں کے ناخن سے زمین کریدتی نشو پر پڑی اور لاشعوری طور پر اس کے قریب پہنچ کر رک گیا۔

”نشا!“ عفی کے دھیرے سے مخاطب کرنے پر نشو نے سر اٹھایا تو اس کی کٹورا سی آنکھیں نجانے کیوں شبنمی ہو رہی تھیں اور چہرہ ضبط کی شدت سے سرخ پڑ گیا تھا۔

دم رخصت وہ چپ رہے عابد

اور آنکھ میں پھیلتا گیا کاجل

یونہی بلا وجہ عفی کو اس وقت یہ شعر یاد آ گیا۔ تب اس نے اپنا ہاتھ نشو کے سر پر رکھ دیا۔

”دیکھو پڑھائی میں خوب دل لگانا اور اب امتحان ہوں تو ان میں تمہارے مارکس انتہائی شاندار ہونے چاہئیں۔ پھر جو مانگو گی ملے گا۔“ اس نے گویا حاتم طائی کی قبر پر لات ماری۔

”جو مانگوں گی؟“ نشو نے سر اٹھا کر پوچھا۔

اور عفی گڑبڑا کر رہ گیا۔ ”میرا مطلب انعام سے تھا۔“ اور نشو صرف سر ہلا کر رہ گئی۔

”اوکے اپنا خیال رکھنا۔“ وہ اس کے گال تھپتھا کر آگے بڑھ گیا۔

☆.....☆.....☆

عینی کی سسرال والے ذرا لیٹ آئے تھے۔ شبو آپی اور نسرین بھابی نے مل کر عینی کو تیار کر دیا تھا مگر اس کا ایک ہی اصرار تھا کہ اسے سسرال نہیں جانا مگر خالہ نے اس کی ایک نہیں سنی اور ڈانٹ ڈپٹ کر اس کا سامان تیار کر دیا۔

ابراہیم سفید چست پاجامے اور سلک کے کرتے میں آسمان سے اترا کوئی شہزادہ لگ رہا تھا۔ انتہائی خوشگوار ماحول میں سب نے مل کر کھانا کھایا اور آج تو عینی کی چھک چھلوٹا پپ ساس بھی سادہ سے لباس میں برائے نام میک اپ کے ساتھ کافی باوقار لگ رہی تھی اور ابراہیم کی خالہ بھی بات بے بات ٹانگ پر

ٹانگ چڑھائے سگریٹ پھونکنے کی بجائے بڑے سادہ سے دوپٹے میں لپیٹی کوئی ملائی دکھائی دے رہی تھی۔ ابرار چپکے چپکے عینی کو دیکھ کر زیر لب مسکراتا دیتا جب کہ عینی کی ساس بات بے بات اس کی بلائیں لے رہی تھی۔

سب لوگ عینی کی خوش بختی پر رشک کر رہے تھے مگر عینی کافی بھی بھٹی بھٹی تھی جس طرح کوئی سہی ہوئی ہر نی دھیرے دھیرے بھیڑیوں کے زرخے میں آ رہی ہو۔ خوشگوار ماحول میں کھانا کھانے کے بعد عینی کی سسرال والوں نے اجازت چاہی اور عینی پچھاڑیں کھانے لگی۔ بڑی مشکل سے اسے چپ کرایا گیا۔

”شبو آپی! آپ چلیں گی ناں میرے ساتھ؟“ آخری امید کے طور پر عینی نے شبو آپی کا ہاتھ تھام لیا۔

”ہش پگلی.....! اب میں تیرے ساتھ بھلا کیسے جاسکتی ہوں؟ اب تو بس تجھے ہی اپنے گھر جانا ہے اور ڈر کیسا؟ ابرار ہے ناں۔“ اور عینی منہ لٹکا کر رہ گئی۔

اس رات بھی خالہ کے شدید اصرار پر عزی وغیرہ کو انہی کے گھر رکنا پڑا چونکہ خالہ دونوں بچوں کو جدائی کے خیال سے بے حد نڈھال تھیں، سوان کی دل جوئی کی خاطر سب لوگ رات کو دیر تک جاگ باتیں کرتے رہے تھے۔ اس لیے سارے اس وقت ایسے بے خبر سوئے ہوئے تھے کہ لاؤنج میں پڑ۔ ٹیلی فون کی گھنٹی کے مسلسل بجنے پر بھی کسی کی آنکھ نہ کھلی۔ ایک بار چند لمحوں بعد رابطہ منقطع کر کے شاید کسی نے دوسری مرتبہ پھر زرائی کیا تھا کہ گھنٹی دوبارہ بج اٹھی تھی۔ بڑی مشکل سے اپنی مندی ہوئی آنکھوں کھول کر عزی نے وال کلاک پر نظر ڈالی، صبح کے ساڑھے پانچ بجنے کا اعلان کر رہا تھا۔

”اوہ! اتنی صبح یہ کس کا فون آ گیا؟“ وہ تیزی سے بیڈ سے اتر کر ننگے پاؤں ہی فون کی سمت لپکی اسی اثناء میں شبو آپی بھی اس کے پیچھے آ کر ٹھہر گئی تھیں اور فون سننے کے دوران عزی کے چہرے بدلتے ہوئے تاثرات کا بغور جائزہ لے رہی تھیں۔

فون کریڈل پر رکھ کر عزی خالی خالی نظروں سے فضا میں گھورنے لگی۔

”عزی! کیا ہوا؟ کس کا فون تھا؟ خیریت تو ہے ناں؟“ شبو آپی نے ایک ہی سانس میں

سوالات پوچھ ڈالے عزی خاموش رہی۔ تب آپ نے اسے جھنجھوڑ ڈالا۔

”اے عزی! بولتی کیوں نہیں، کس کا فون تھا؟“

”شبو آپی!.....!“ عزی بولی تو اسے خود اپنی آواز اجنبی سی لگی۔ ”شبو آپی! وہ عفی..... عفی.....“

”ہاں کیا ہوا عفی کو.....؟ بول تو سہی، خدا کی بندی۔“

”شبو آپی! جس ٹرین میں سفر کر رہا تھا وہ رحیم یار خان سے آگے حادثے کا شکار ہو چکی ہے اور یہ فون بھی رحیم یار خان ریلوے اسٹیشن سے کسی کا تھا۔“ عزی نے بتایا۔

”کیا.....؟ اور عفی..... عفی کہاں ہے اس وقت؟ کیا ہے وہ؟“ شبو آپی نے چلا کر پوچھا۔

”پتا نہیں۔“ عزی نے بے بسی سے سر جھکا لیا کیوں کہ اس کے بعد کسی وجہ سے لائن ڈراپ ہو گئی۔ عزی نے اپنے آنسو چھپانے کے لیے منہ دوسری طرف پھیر لیا۔ پل بھر میں یہ خبر جنگل کی آگ کی طرح پورے گھر میں پھیل گئی۔ خالہ کا تو رورو کے برا حال تھا۔ احمر نے ٹی وی آن کیا۔ ایک چینل اس وقت اپنی لائیو ٹرانسمیشن میں اس حادثے کی تفصیلات نشر کر رہا تھا، جس کے مطابق کوئٹہ جانے والی ٹرین رحیم یار خان سے آگے مخالف سمت سے آنے والی دوسری ٹرین سے ٹکرا کر حادثے کا شکار ہو گئی تھی۔ اس سلسلے میں ابھی مکمل تفصیلات سامنے نہیں آئی تھیں۔ تاہم دونوں ٹرینوں کے باہمی ٹکراؤ کے نتیجے میں ہونے والے جانی نقصان کا موٹا سا اندازہ لگایا جا رہا تھا جو کافی زیادہ تھا۔

”احمر! تم عفی کے موبائل پر رابطہ کرنے کی کوشش کرو۔“

”بے سود“ احمر نے مایوسی سے سر ہلایا۔ ”کوئی جواب نہیں آ رہا۔“

اسی دوران فون کی گھنٹی ایک بار پھر بج اٹھی۔

اور انجانے وسوسوں اور اندیشوں میں گھرے سب کے دل دھڑک اٹھے۔ فون کی گھنٹی مسلسل بجے جا رہی تھی مگر کسی میں اتنی ہمت نہیں تھی کہ اٹھ کر فون ریسیو کرتا۔ تب کامران بھائی نے حوصلہ کیا اور اٹھ کر مرے مرے قدموں سے ٹیلی فون کی سمت بڑھے.....!

تمام بات سننے کے بعد می سر ہلا کر رہ گئیں۔ چند لمحے گھمبیر سناٹا چھا گیا، تب می کھٹکھٹا رہیں جیسے کچھ کہنا چاہتی ہوں۔ تیور نے ان کی سمت دیکھا۔ وہ جیسے گہری سوچ میں ڈوبی ہوئی تھیں۔

”مجھے تو اب بھی یقین نہیں آ رہا کہ عزمی..... اپنے کزن کے ہمراہ..... نہیں نہیں..... میرو..... تمہیں کوئی غلط فہمی ہوئی ہے۔“ می پر اعتماد لہجے میں بولیں تو نجما نے کیوں تیور کو افسوس ہوا۔

”نہیں می.....! مجھے غلط فہمی نہیں ہوئی۔“ تیور مضبوط لہجے میں بولا۔ ”عزمی کے کزن کی آنکھوں میں اس کے لیے پیار جھلکتا تھا۔ اس کا ہر انداز اس بات کا غماز تھا کہ وہ عزمی کے عشق میں گرفتار ہے۔ تیور نے کہا۔

”اور عزمی.....؟“ می نے اچانک سر اٹھا کر پوچھا تو تیور کچھ گڑبڑا سا گیا۔

”پتا نہیں..... مگر محبت زیادہ دیر تک یک طرفہ نہیں رہتی۔“ تیور نے دیرے سے جواب دیا اور مسکرا دیں۔

”تم لیزا کو چاہنے کے باوجود بھی یہ کہہ رہے ہو.....!“ میرو نے چونک کر اوپر دیکھا می کا چہرہ سپا تھا۔

”خیر..... بظاہر تو کوئی اور وجہ سمجھ میں نہیں آتی اگر عزمی اور اس کے کزن عفی کا لوفیئر تھا بھی تو دوڑ کی شادی ناممکن تو نہیں تھی، انہیں بھلا اس ڈرامے کی کیا ضرورت تھی.....! چلو جو ہونا تھا ہوا..... قسمت کا پھیر تھا۔ اچھا اب تم آرام کرو.....“ نمی ڈور تیل کی آواز پر اٹھ کھڑی ہوئیں۔ ”گلنہ تمہارے پاپا ہسپتال سے آ گئے ہیں۔ اوکے ڈیئر.....! گڈ نائٹ۔“ می نے جھک کر میرو کی چوٹی۔

”گڈ نائٹ۔“ میرو شرارت سے مسکرایا۔ ”گڈ نائٹ نہیں می! گڈ مارننگ کہیں صبح کے سار ہیں اس وقت۔“

”اوہ سوری!“ می شرمندگی سے ہنس دیں اور دروازہ کھول کر باہر نکل گئیں۔

سسرال میں داخل ہوتے ہی عینی کو اس پر اسراریت کا احساس ہوا جسے اس نے اس گھر میں پہلے ہی روز قدم رکھتے ہوئے محسوس کر لیا تھا مگر اس خیال کو ذہن سے جھٹکنے کی کوشش کی، اب تو اسے اسی ماحول میں رہنا تھا پھر بلاوجہ منفی احساسات کو دل میں جگہ دینے کا فائدہ.....! چنانچہ اس نے لبوں پر ایک مہربان سی مسکراہٹ سجالی۔ اس کی ساس، نندیں بھی اس کے صدقے واری ہو رہی تھیں۔ گھر آتے ہی عینی کی ساس نے سب سے پہلے عینی کی نظر اتاری اور پھر ایک کالا مرغ اس کا ہاتھ لگوا کر صدقے کے لیے بھجوا دیا۔ اس وقت عینی کے ارد گرد سات آٹھ لڑکیاں ہنکھٹا ڈالے بیٹھی تھیں، جن میں سے چار عینی کی سگی نندیں تھیں اور باقی ابراہار کی خالہ زاد بہنیں۔ یہ سب لڑکیاں آپس میں چہلیں کرنے کے ساتھ عینی کی طرف بھی شریر فقرے اچھال رہی تھیں اور عینی زیر لب مسکرا رہی تھی بلکہ سچ بات تو یہ تھی کہ اس وقت اسے اپنی سسرال کا ماحول اتنا بوجھل محسوس نہیں ہو رہا تھا۔

”اے لو.....!“ اس کی ساس نے اچانک ماتھے پر ہاتھ مار کر کہا۔ ”مجھے تو بہو کو منہ دکھائی دینا تھی اور مجھے یاد ہی نہیں۔ وہ فوراً اٹھ کر کمرے سے باہر نکل گئیں اور جب واپس آئیں تو ان کے ہاتھ میں بڑا سا منگلیں ڈبہ تھا جو انہوں نے لا کر عینی کے سامنے رکھ دیا۔

”لو بہو! کھول کے دیکھو کہ اس میں کیا ہے۔“

ابراہار کی خالہ کے کہنے پر عینی نے اپنے حنائی ہاتھوں سے ڈبہ کھولا، اندر سچے موتیوں اور گہرے مونگلیا نگوں سے مزین سونے کا بے حد بھاری سیٹ دمک رہا تھا۔ جس کے ساتھ ماتھے کی منجھی سی بندیا بھی تھی۔

”بہت خوب صورت ہے۔“ قینک یو آئی!“ اس کی ساس نے جھک کر عینی کی پیشانی چوم لی اور عینی دل ہی دل میں خواہ مخواہ شرمندہ سی ہو گئی کہ اپنی سسرال بطور خاص ساس کے بارے میں اس کے خیالات کس قدر منفی تھے اور پہلے روز اس نے گھبراہٹ میں کیا تماشا لگا دیا تھا۔ سب لوگ اس کی اس بچکانہ حرکت سے کتنا ڈسٹر ب Feel کر رہے ہوں گے۔ حالانکہ اس کی ساس کو تو جلال میں ہونا چاہیے تھا مگر وہ سب کچھ بھلا کر اس طرح پوز کر رہی تھیں کہ گویا کچھ ہوا ہی نہیں تھا۔ ان کا طرز عمل دراصل ان کی اعلیٰ لرنی کی کھلی دلیل تھا اور میں.....! عینی سوچ میں پڑ گئی۔

”کیا میں واقعی غلطی پر تھی؟ میں ہی کم ظرف تھی یا مجھے سچ سچ کوئی غلط فہمی ہوئی تھی.....؟ کیا یہ شادی کے ہنگامے اور ٹھکن کا اثر تھا یا جاگتے میں کوئی بھیا نک خواب دیکھا تھا میں نے؟“

یا پھر اس واقعے کے پیچھے اس تاثر کا اثر تھا جس سے عینی کو آتے ہی پالا پڑا تھا۔ ناچ گانے کی محفل اور وہ بازاری ٹائپ کا ماحول، شاید ان لوگوں کے خوشی منانے کے انداز نے اس کے ذہن پر برا اثر ڈالا تھا مگر وہ کون تھا جو یوں منہ اٹھائے شراب کے نشے میں مست عینی کے کمرے میں گھس آیا تھا؟ جن نے آتے ہی گھونگھٹ الٹ کر بھاری آواز میں ”سبحان اللہ“ کہا اور چنگی میں اس کا آئینہ پکڑ کر، میں اچھال دیا۔ وہ تو صد شکر کہ دو پٹہ شانوں پر سیٹھی بنوں کی مدد سے لگا تھا، تبھی ڈھلک کر شانوں پر رگ گیا۔ سر سے آئینہ سر کرنے کی دیر تھی کہ آنے والے پر جیسے جنون طاری ہو گیا مگر وہ..... ابرار نہیں تھے ابرار کے لس سے تو عینی اس وقت آشنا ہو گئی تھی جب نکاح کے فوراً بعد اسے اسٹیج پر لا کر عینی کے ہاں صوفے پر بٹھایا گیا تھا، مصحف آری کی رسم کے دوران بھی عینی نے بغور اسے دیکھا تھا۔ آف وا اور سنہری پگڑی میں اس کا چہرہ نور سے دھلا لگ رہا تھا۔ کون کہتا ہے کہ شادی کے موقع پر لڑکے روپ نہیں آتا؟ عینی اس لئے سوچ کر رہ گئی تھی اور گھر والوں کے انتخاب پر فخر محسوس ہوا تھا۔

تقریب کے دوران بھی اپنے انداز و اطوار سے وہ عینی کو کافی سلجھا ہوا انسان لگا تھا اس لیے اس درندگی کی توقع فضول تھی، ویسے بھی انسان اپنی چیز کو احتیاط اور سلیقے سے برتا ہے جب کہ مانگی چوری کی شے پر جھپٹ کر پڑتا ہے اور آنے والے پر تو ”مال مفت، دل بے رحم“ کی مثال صاف تھی، حالانکہ بے چاری عینی کو معلوم نہیں تھا کہ اس آنے والے نے ”چیز برتنے“ کے لیے کتنا ہے۔ تبھی تو اس کے نازک وجود سے اپنی پائی پائی کا اخراج وصول کرنا چاہ رہا تھا اور عینی جان توڑ کے بعد اس کی آہنی گرفت سے نکل بھاگی تھی اور اس کے بعد اس بد معاش کا وجود تو جیسے تھا ہی نہیں جھپکتے یوں غائب ہوا جیسے گدھے کے سر سے سینگ..... تو کیا کوئی جن بھوت تھا وہ؟ یا کوئی مخلوق!!

عینی کا ذہن مسلسل سوچوں کے سمندر میں غوطے کھا رہا تھا۔

”کیا سوچنے لگیں وہن.....؟“ ابرار کی والدہ جو گہری نظروں سے عینی کو دیکھ رہی تھیں پوچھے بٹانہ رہ سکیں۔

”اوں.....!“ عینی چونکی۔ ”کچھ نہیں.....“ اور شرمندگی سے مسکرا دی۔

”شاید انہیں گھر والے یاد آ رہے ہوں گے.....“ ابرار کی کزن نے اسے چھیڑا۔

”گھر والے انہیں جناب! بلکہ گھر والا.....!“ عینی کی نند نے شرارت سے عینی کی سمت دیکھا اور ماں سے مخاطب ہو کر ابرار کے بارے میں پوچھنے لگی جو کافی دیر سے نظر نہیں آ رہا تھا۔

”شاید ٹی وی دیکھ رہا ہو۔“ ابرار کی خالہ نے کہا۔

”ہاں ہم کمرے سے نکلیں گے تو تب ہی تو وہ اندر آئیں گے۔“ ابرار کی کزن ہنس دی۔

”ہاں..... میرا خیال ہے اب یہاں سے اٹھا جائے تاکہ بہو ذرا آرام کر لے۔“ عینی کی ساس نے بادل خواستہ اٹھتے ہوئے کہا اور ان کی تقلید میں سبھی کھڑے ہو گئے۔

”عینی! آپ کا سوٹ اس الماری میں ہینگر پر لٹکا ہے۔“ اس کی نند نے معلومات بہم پہنچا کر بلا وجہ بتیس کی نمائش لگائی۔

”میں ابھی جا کر ابرار کو بھیجتی ہوں۔“ اس کی ساس نے کہا۔

سب کے کمرے سے جانے کے بعد عینی نے اطمینان کا ایک گہرا سانس لیا اور آئینے کے سامنے جا کھڑی ہوئی۔ آف وائٹ اور سنہری کا مدارشلور سوٹ میں وہ کافی بچ رہی تھی۔ بھاری زیوراتا کر عینی نے بس ہلکا سا لاکٹ سیٹ پہنے رکھا اور پھر یونی غیر ارادی طور پر ڈریسنگ ٹیبل سے پرفیوم کی شیشی اٹھا کر خود پر اسپرے کیا۔ خوشبو کی ہلکی سی پھوار جیسے اس کی روح تک کو تازہ کر گئی۔ بھلا خود کو اتنی خوشبوؤں میں بسا کر آج عینی کیا چاہتی تھی؟

وہ جو دو روز سے سہاگن ہو کر بھی ابھی تک نامکمل تھی، آج شاید اپنی تشنہ آرزوؤں کی تکمیل کی خواہش مند تھی اور آج صبح معنوں میں اپنے حسن کے داؤچ آڑا کر پہلے راؤنڈ میں ابرار کو چپ کر دینا چاہتی تھی تاکہ وہ زندگی بھر اس کے رعب حسن کے آگے کچھ نہ بول سکے۔

تبھی دروازے پر قدموں کی آہٹ ابھری اور عینی کا دل بے تحاشہ دھڑک اٹھا۔ وہ خواہ مخواہ ہی اپنا دوپٹہ سنبھالنے لگی۔ اندر آنے والا ابرار ہی تھا۔

عینی کی نظریں بے اختیار اس کے قدموں سے لپٹنے لگیں۔ ابرار اس کے قریب آ کر ٹھہر گیا، چند لمبے دونوں کے درمیان خاموشی حائل رہی۔ تب ابرار نے ہی گفتگو میں پہل کی۔

”اگر گرمی لگ رہی ہے تو اے سی آن کر دوں؟“ وہ دھیرے سے بولا تھا مگر آواز کا بھاری پن اس کی اندرونی کیفیت کی ترجمانی کر رہا تھا۔

”واہ!! بات کرنے کا بہانہ نکالا ہے۔“ عینی نے سوچا اور مسکرا دی۔

”گرمی تو بالکل بھی محسوس نہیں ہو رہی۔“ اس نے دھیرے سے سر جھکا کر کہا۔

”اچھا.....!“ ابرار جیسے کسی گہری سوچ میں ڈوب گیا پھر خود ہی چونک اٹھا۔ ”یوں کھڑے کھڑے آپ تھک جائیں گی پلیز! بیٹھ جائیے۔“ اس نے خود بھی بیڈ کی جانب پیش قدمی کرتے ہوئے کہا اور عینی تو آج صرف ایک ہلکے سے اشارے کی منتظر تھی، جھٹ پاس آ بیٹھی۔ ابرار خاموش بیٹھا رہا، عینی بالوں کا جوڑا کھول دیا، اس کے ریشمی بال شانوں پر بکھر گئے اور وہ اپنے ہینڈ بیگ سے ہیر برش نکال کر خواہ مخواہ بال سلجھانے لگی۔ اسے لگا کہ ابرار کتھیوں لیں مسلسل اس کو تنکے جارہا تھا۔

عینی انجان بنی بال سلجھاتی رہی مگر حقیقت میں اندر ہی وہ ابرار کے التفات اور پیش قدمی کی منتظر تھی جانے کیوں عینی کو محسوس ہوا کہ ابرار کسی معاملے میں تذبذب کا شکار ہے۔ اس خاموشی سے عینی کو گھٹن محسوس ہونے لگی۔ تب دفعتاً ابرار نے اپنا ہاتھ عینی کے ہاتھ پر رکھ دیا اور عینی کے من میں ایک ساتھ چراغ جل اٹھے۔

”آپ بہت خوبصورت ہیں عینی!“ ابرار کی سرگوشی اسے اپنے کانوں کے بہت قریب سنائی دے ابرار کے لب عینی کے بالوں پر سرسرا رہے تھے اور تب وہ اس کا ہاتھ اپنے مضبوط ہاتھوں میں سہلانے لگا اور عینی کو اے سی کی خنکی میں بھی پسینہ آ گیا، اس کی زبان پر پیاس کے مارے کانٹے۔ آئے اور وہ گویا آبِ حیات کے کچھ اور قریب ہو گئی جواب اس کی تمام ترجمت کا سرچشمہ بھی تھا

دھڑک سے کمرے کا دروازہ کھلا اور عینی کی چھوٹی نند ہاتھ میں دودھ کا گلاس تھا اے اندر چلی آئی اور ان دونوں کو ایک دوسرے کے اس قدر قریب دیکھ کر گویا ٹھک کر رہ گئی۔ عینی اور ابرار چونک کر الگ ہو گئے۔ عینی خجالت سے مسکرا دی جب کہ ابرار بدستور سنجیدہ رہا۔

”ابرار بھائی! امی کہہ رہی ہیں یہ دودھ پی لیں۔“ اس کی نند کی نظروں میں ان کے لیے عجیب سا تمسخر اور معنی خیزی تھی اور لہجے میں پوشیدہ مردحکم۔ ناچاہتے ہوئے بھی عینی چونک اٹھی۔

”ہاں رکھ دو۔“ ابرار نے سائیڈ ٹیبل کی سمت اشارہ کیا۔ ”ابھی پی لوں گا۔“ اس نے ٹالا تو اس کی چھوٹی نند جواب اتنی چھوٹی بھی نہیں تھی کہ نئے شادی شدہ بھوج کے کمرے میں داخلے کے آداب بھی نہ جانتی ہو طوہا کر ہاں دودھ کا گلاس میز پر رکھ کر پلٹ گئی مگر دروازے تک پہنچ کر پھر واپس مڑی۔

”دودھ ضرور پی لیجئے گا بلکہ ابھی پی لیجئے۔ امی نے خاص تاکید کی ہے۔“

”ابھی پی رہا ہوں نیہا! تم بے فکر ہو جاؤ۔“ ابرار نے گویا نظروں ہی نظروں میں اسے تسلی دی اور وہ ایک اچلتی سی نظر عینی پر ڈال کر بادل خواستہ باہر نکل گئی۔

”اف..... ف..... میں تو ڈر گئی تھی۔“ اس کے جانے کے بعد عینی نے ہاتھوں سے شانوں پر بکھرے بال سمیٹتے ہوئے کہا۔ ابرار نے سگریٹ سلگالی۔

”کیوں..... اس میں بھلا ڈرنے والی کون سی بات تھی؟ حیرت ہے..... آپ ہمارے ہوتے ہوئے بھی ڈرتی ہیں۔ کہیں مجھ سے تو ڈر نہیں لگ رہا؟ اس نے مسکراتے ہوئے شرارت سے عینی کی طرف دیکھا اور اس سے دور بیڈ کے دوسرے کونے پر ٹک کر سگریٹ کے کش لگانے لگا۔ اس سے پہلے کہ عینی کوئی جواب دیتی، دروازہ ایک بار پھر کھلا اور اس بار ابرار کی والدہ قدرے گھبرائے ہوئے اندر داخل ہوئیں۔

”وہ..... تم سے ایک ضروری بات کرنا تھی ابرار!“ انہوں نے سرسری نظر عینی پر ڈالی جو ساس کو دیکھتے ہی جلدی سے سر پر دوپٹے کا پلو ڈال کر احتراماً کھڑی ہوئی تھی۔

عینی کو لگا کہ جیسے وہ اس کے سامنے ابرار سے بات کرنے میں متاثر ہوں مگر وہ بھلا کہاں جاتی.....؟ اناچہ چپ چاپ وہیں کھڑی رہی۔

”نہیں، ابھی کہاں! موقع ہی نہیں ملا مجھے۔“ ابرار نے بس نفی میں سر ہلا کر جواب دیا۔

”چلو ٹھیک ہے مگر بتا ضرور دینا۔“ انہوں نے تاکید کی۔

جب کافی غور و خوض کے بعد بھی ان کی گفتگو کا کوئی حصہ ٹھیک طرح سے عینی کے پلے نہیں پڑا تو ناچار وہ لباس بدلنے کے بعد دروازے کھول کر غسل خانے سے باہر نکل آئی اور اس پر نظر پڑتے ہی عینی کی ساس نے چہرے پر وہی مہربان مسکراہٹ سجالی۔

”آؤ بیٹی! آؤ..... اب یقیناً تم خود کو ہلکا پھلکا محسوس کر رہی ہو گی۔“ انہوں نے آگے بڑھ کر عینی کی پیشانی چوم لی اور پھر ابرار کی سمت مڑیں، ”تم دودھ پی لو ابرار! تاکہ مجھے تسلی ہو اور میں اپنے کمرے میں جا کر سوؤں۔“

”جی اچھا.....!“ خیالوں میں کھوئے ابرار نے چونک کر گلاس اٹھایا اور ہونٹوں سے لگا لیا۔

”یعنی! تم بھی دودھ لو گی؟“ اس کی ساس نے سرسری انداز میں پوچھا۔

”نہیں، مجھے تو دودھ پسند ہی نہیں ہے۔“ وہ مر جھکا کر آہستہ سے بولی۔

”ہاں، مجھے پہلے روز ہی اندازہ ہو گیا تھا، اسی لیے تمہارے لیے دودھ نہیں بھجوا یا تھا، مگر ابرار کو تو بچپن سے عادت ڈالی ہوئی ہے۔ یہ جب تک میرے سامنے دودھ پی کر گلاس خالی نہ کر دے، مجھے سکون سے نیند ہی نہیں آتی۔“ انہوں نے اپنے تئیں گویا اس وقت دخل در معقولات کی لمبی چوڑی توجیہ پیش کی اور عینی دھیرے سے ہنس دی۔

”سب مائیں شاید ایک جیسی ہوتی ہیں، چونکہ میری امی بھی اسی طرح کرتی ہیں۔ جب تک ہم سب بہن بھائی ان کے سامنے بیٹھ کر اچھی طرح کھا پی نہ لیں ان کو تسلی نہیں ہوتی۔“ اپنی امی کا ذکر کرتے ہی عینی کی آنکھوں میں چراغاں سا ہو گیا اور منہ میں شکر سی گھل گئی۔

”یہ لیجئے.....“ ابرار نے ایک ہی سانس میں گلاس خالی کر کے میز پر رکھ دیا۔ ”اب تو آپ خوش ہیں؟“ وہ اپنی ماں سے مخاطب ہوا۔

”جیتا رہ میرا بچہ!“ انہوں نے پیار سے ابرار کے سر پر ہاتھ پھیرا۔ ”اچھا اب میں چلوں، تم دونوں

”دلہن! تم جا کر کپڑے بدل لو۔ اتنے بھاری بھر کم سوٹ میں دل گھبرا رہا ہو گا جاؤ شاباش! وہ الماری میں تمہارا نائٹ سوٹ لٹک رہا ہے اور وہ ساتھ ہی واش روم ہے۔“ وہ گویا اسے ٹالنا چاہ رہی تھیں حالانکہ عینی کا دل بالکل بھی نہیں چاہ رہا تھا کہ اتنا خوبصورت جوڑا وہ یونہی ابرار کی داد لیے بغیر بدل ڈالے مگر مجبوری تھی سو الماری کھول کر ہینگر سے نائٹ ڈریس گھسیٹا اور غسل خانے میں جا گھسی۔

”تم کیا کمرے میں آتے ہی بیوی سے چونچیں اڑانے لگے؟“ عینی کے گویا سر سے لٹکتے ہی وہ ابرار پر برس پڑیں۔ شاید یہ نیہا کی فراہم کردہ معلومات کا نتیجہ تھا۔ ”پرانی آگ پر ہاتھ تانے سے انسان کبھی کبھار جھلس بھی جایا کرتا ہے۔ اپنے ایگریمنٹ کی پاسداری کرو ابرار! یاد رکھو کہ امانت میں خیانت پافک انسان تمہاری کھال میں بھس بھروادے گا۔ کیا رفیق حسن کا انجام بھول گئے تم؟“ وہ گرج چڑ کے اس پر برس رہی تھیں مگر احتیاطاً دھیمی آواز میں تاکہ عینی نہ سن لے اور ادھر فطری تجسس کے ہاتھ مجبور ہو کر غسل خانے کے بند دروازے کے پیچھے اپنا کان لگا دیا۔

”مجھے سب یاد ہے.....“ ابرار آہستہ سے بولا۔

”مگر آپ لوگوں کا مشکوک رویہ عینی کو خواہ مخواہ تشویش میں مبتلا کر سکتا ہے۔ پہلے ہی وہ خدا خد کے ذرا ناراض ہوئی ہے، اب اس کا خوف و ہراس تو دور کرنا ہے ناں مجھے۔ سرکش گھوڑیوں کو سدھار۔ کام بھی تو میرے ہی سپرد کیا ہوا ہے آپ نے۔“ وہ قدرے جھنجھلا کر بولا۔

”تو سدھاؤ گھوڑی کو، مگر سوار مت بنو، کرو اس کا خوف زائل مگر مناسب فاصلہ رکھ کر۔“ پھر وہ کے مد مقابل آ کر ٹھہر گئیں اور اس کی آنکھوں میں جھانک کر بولیں۔ ”تم اس وقت ایسے باور ابرار! جسے کسی کی دعوت کے لیے انواع و اقسام کے کھانے تیار کرنا ہیں اور ان میں مختلف مرچ م سے خوشبو اور لذت پیدا کرنا ہے مگر پکانے کے دوران کسی بھی کھانے کو اس کے ذائقے کا اندازہ کے لیے چکھنا تک نہیں ہے..... سنا تم نے؟“

اور ابرار محض سر ہلا کر رہ گیا۔

”تم نے وہ بات بتادی عینی کو؟“ انہوں نے بغور ابرار کی جانب دیکھتے ہوئے سوال کیا۔

آرام کرو۔“ وہ دودھ کا خالی گلاس اٹھا کر مطمئن سی ہو کر کمرے سے باہر چل دیں۔ اور ان کے رخصت ہوتے ہی ابرار نے جھپٹ کر کمرے کے دروازے کا لاک لگا دیا گویا پھر کسی کے اندر آنے کا ڈر ہو۔ یعنی اس کی بے قراری پر کھلکھلا کے ہنس دی۔

وہ یعنی کے قریب چلا آیا۔ ”میرا خیال ہے آپ منہ ہاتھ دھو آئیں ورنہ پھر بعد میں آپ کو اس موقع نہیں ملے گا۔“ وہ شرارت سے مسکرایا اور یعنی جملے کی ذومعنی پر ہلش ہو کر رہ گئی۔ مگر فوراً ہی سنبھل کر بولی۔

”کون آپ.....؟ یہاں تو مجھے کوئی آپ دکھائی نہیں دے رہا۔“

ابرار اس کی بات کا مطلب سمجھ کر اس کے قریب چلا آیا، اتنا قریب کہ اس کی گرم سانسیں یعنی کے چہرے سے ٹکرانے لگیں اور پھر اپنا بھاری بھر کم ہاتھ اس کے کندھوں پر رکھ کر قدرے جھک آیا اور اس آکھوں میں جھانک کر بولا۔ ”تم..... میرا مطلب تم سے تھا..... اب ٹھیک ہے؟“ وہ مسکرایا۔

”ہاں..... چلے گا۔“ یعنی جو کسی انجانے سے سحر میں جکڑی گئی تھی چونک کر ہنس پڑی اور ابرار سنبھل کر پیچھے ہٹ گیا۔

”جاؤ، جا کر منہ دھو لو..... ورنہ چہرے پر اگر رات بھر میک اپ لگا رہا تو جلد خراب ہو جاتی ہے اس نے اپنے تاکیں یعنی کی معلومات میں اضافہ کیا۔

”اچھا.....؟“ یعنی نے مصنوعی حیرت سے آنکھیں پھیلانیں۔ ”بڑی ناچ ہے اس بارے میں وہ پھر ہنس دی۔

”ہاں.....“ وہ سادگی سے بولا۔ ”اور ویسے بھی مجھے رنگ و روغن سے لٹھڑے حسن کی بجائے صاف و شفاف دھلے ہوئے چہرے زیادہ پسند ہیں اور تمہیں تو کسی مصنوعی آرائش کی ضرورت نہیں..... تم تو کھلتے ہوئے گلاب کی مانند تروتازہ ہو۔“ اس نے کھلے دل سے یعنی کے حسن کا اعتراف کیا۔

”اچھا میں ابھی آئی۔“ اس کی خواہش کے احترام میں وہ واش روم میں جا گھسی اور صابن سے ہاتھ دھوتے ہوئے رگڑ رگڑ کر میک اپ اتارا۔ کاشن پر کولڈ کریم لگا کر بڑی مشکل سے آئی لانٹز اور

صاف کیا۔ چہرے کو تالیے سے تھپتھا کر خشک کیا اور مونچھ انر لگانے کے بعد جب وہ واش روم سے باہر آئی تو کمرے میں ابرار کے خزانے گونج رہے تھے۔

☆.....☆.....☆

یعنی صبح جلدی بیدار ہونے کی عادی تھی، سو سب معمول اٹھ کر وضو کے بعد نماز فجر ادا کی اور الماری کے سب سے اوپر والے خانے میں اس کے جیمیز کا قرآن پاک تھا جو یعنی اتار لائی اور کافی دیر تک زیر لب تلاوت کرتی رہی۔ ابرار ابھی تک بے سدھ پڑا سو رہا تھا۔ تلاوت کے جھجھکے نے کلام پاک کو واپس الماری میں رکھا اور دروازہ کھول کر دبے پاؤں کمرے سے باہر چلی آئی۔ پورے گھر پر مکمل سکوت طاری تھا۔ شاید سب لوگ یہاں دیر تک سونے کے عادی تھے۔ یعنی جہاں اس وقت کھڑی تھی یہ شاید ٹی وی لاؤنج تھا۔ بیش قیمت صوفے پڑے تھے اور جہاز ساز کائی وی بیج ٹرائی ایک کونے میں دھرا تھا اور سامنے دیوار پر بہت بڑی ہاتھ کی بنی پینٹنگ آویزاں تھی۔ یعنی یونہی بلا ارادہ اس کے قریب چلی آئی اور بغور دیکھنے لگی۔ اس پینٹنگ میں فقط دو خوبصورت پاؤں نمایاں تھے، جن پر مہندی سے نقش و نگار بنے ہوئے تھے اور رقص کے انداز میں تھرکتے یہ پاؤں کسی رقاصہ کے تھے چونکہ ان میں سنہری گھنگھر و بندھے ہوئے تھے اور انہی پیروں کے پاس چمکتے ہوئے فرش پر سکے اور نوٹ پڑے تھے، جب کہ پس منظر میں طبلے اور سارنگی کا نچلا حصہ بھی نظر آ رہا تھا۔ جن ہاتھوں نے بھی یہ منظر کیمنوس پر منتقل کیا تھا انہیں اپنے فن میں مہارت حاصل تھی۔ یوں محسوس ہوتا تھا کہ یہ پاؤں ابھی دیکھتے دیکھتے تھرک اٹھیں گے اور پس منظر میں پڑا طبلہ اور سارنگی خود بخود دنچ اٹھیں گے اور پھر سارے ماحول پر وجد طاری ہو جائے گا۔

یعنی سحر زدہ سی ذرا آگے بڑھی۔ اس سے بھی آگے ایک پینٹنگ تھی جس میں ایک لڑکی ستار بجارہی تھی مگر اس کے چہرے پر ناقابل بیان سوگوار کی نظر آ رہی تھی۔ شاید پینٹنگ جمع کرنا اس گھر کے مینوں کا شوق تھا۔ تبھی یہاں کی دیواریں کسی آرٹ گیلری کا نقشہ پیش کر رہی تھیں۔ یعنی دیرے دیرے اگلی تصویر کی طرف بڑھ گئی جو قد آدم ساز کی تھی۔ اس میں ایک بیلے ڈانسر شاید رقص کے دوران لڑکھڑا گئی تھی جسے اس کا مرد ساتھی رقص ہی کے انداز میں سنبھالا دے رہا تھا۔ بڑی خوبصورت پینٹنگ تھی مگر ان سب

مناظر میں زیادہ تر ایک چیز مشترک تھی کہ یہ تمام پینٹنگز کسی نہ کسی طرح گانے بجانے اور رقص کے مناظر پر مشتمل تھیں۔

اپنے ہی خیالوں میں گم یعنی ایک دھبی سی آواز سن کر چونک اٹھی جو ذرا دور سے آرہی تھی اور کسی گنگناہٹ سے مشابہ تھی.....

”اس وقت کون ہو سکتا ہے؟“ یعنی الجھی گئی۔ ”تلاوت.....! ہاں شاید کوئی قرآن پاک کی تلاوت میں مصروف ہے۔“ یعنی کو تو کم از کم یہی لگا اور وہ دبے قدموں آواز کی سمت چل دی۔ طویل گیلری عبوری کرنے کے بعد بیٹھک کے ساتھ والے کمرے کے پاس جا کر عینی ٹھک گئی۔ اب آواز کے ساتھ طبلہ اور سارنگی بھی حرکت میں آ چکے تھے۔

سجھ لاگی توری لگن بلما

لاج موہے لاگے، ہائے رہے ہائے

لگائی تو نے کیسی آگن بلما

اس کی تند اور ابرار کی خالہ نغمے کا سر اٹھا رہی تھیں اور استادان کی اصلاح کر رہا تھا۔ یعنی کے دا دھڑکن تیز ہو گئی۔ سامنے ہال کمرے میں بچے قالین پر دھرے گاؤں کیوں کے درمیان گھنگھروا جوڑی بھی پڑی تھی۔

”یا اللہ! یہ کیا اسرار ہے؟ میں کن لوگوں میں آ کر پھنس گئی؟“ یعنی الجھی الجھی سی واپس پٹی تو بیچے چندن بی بی کو دیکھ کر حیران رہ گئی جو ہاتھوں میں چائے کی پیالی تھامے کھڑی تھی۔

”چائے لے لو دہن بیٹا!“ وہ مسکرائی اور عینی بھی سنبھل کر مسکرا دی اور پیالی اس کے ہاتھ سے واپس لی وی لاؤنج کی سمت چل دی۔ چندن بوا اس کے ساتھ تھی۔

”آپ کو کس طرح معلوم ہوا کہ میں جاگنے کے بعد صبح چائے پیتی ہوں؟“ عینی نے سوال کیا۔

”لو اس میں کون سی سائنس ہے۔“ چندن بوا نے زرد دانتوں کی تپسی دکھائی۔ ”سیدھی سی بابا جو لوگ صبح جلدی اٹھتے ہیں انہیں عموماً چائے کی طلب ہوتی ہے۔ جو دیر تک سوتے ہیں وہ اٹھنے

جس وغیرہ کے طلب گار ہوتے ہیں۔“ چندن بوا کی زبان سے شاید اس کا گزشتہ بیس سالہ تجربہ بول رہا تھا۔ عینی امپر لیس ہو گئی۔

”یہ..... یہ.....“ عینی نے بیٹھک کے ساتھ والے کمرے کی سمت اشارہ کیا مگر سمجھ نہیں آئی کہ کس طرح پوچھے۔

”کون؟ مایا اور منال.....؟“ چندن بوا عینی کی بات سمجھ گئی۔ ”دونوں آج کل گانا سیکھ رہی ہیں۔ بڑا ہی شوق ہے دونوں کو ٹی وی پر گانے کا۔ بڑی بی بی (عینی کی ساس) نے دونوں کے لیے استاد کی کا بندوبست کرا دیا تاکہ اچھی طرح گانا سیکھ جائیں تو اس کے بعد کسی ٹی وی پروڈیوسر کو قابو کیا جائے۔ کیا کریں آج کل بچیوں کے شوق ہی نرالے ہیں۔“ چندن بی بی کمر پر ہاتھ رکھ کر مدبرانہ انداز میں بولی اور عینی کو کسی سوچ میں گم دیکھ کر اسے اپنی طرف متوجہ کیا۔

”ناشتہ بناؤں عینی بی بی! آپ کے لیے.....؟“

”ابراہیم تک انھیں گے؟ انہیں کے ساتھ کر لوں گی۔“ عینی نے کہا اور جواباً چندن بوا ہنس دی۔

”بی بی! یہاں کوئی بھی فرد دو پہر ایک بجے سے پہلے نہیں اٹھتا، سوائے میرے۔ باقی مایا اور منال بی بی کی بات الگ ہے۔ وہ تو آج کل راگ سیکھ رہی ہیں۔ اس کے بعد جس یاد دودھ کا گلاس پی کر دوبارہ سو جائیں گی، اس لیے بہتر ہوگا کہ آپ ناشتہ کر لیں۔“ اور ناچار عینی نے اسے اپنے لیے ناشتہ بنانے کا حکم جاری کر دیا۔

☆.....☆.....☆

ہیلو کہنے کے ساتھ ہی کامران بھائی کے چہرے پر رونق آ گئی۔ فون پر بلاشبہ دوسری طرف غفی تھا۔ ”ہیلو کامران بھائی! میں ٹھیک ٹھاک اور خیریت سے ہوں۔ حادثے کے وقت مجھے چند معمولی خراشیں آئی تھیں اور یہاں کے مقامی ہسپتال والوں نے مجھے ابتدائی طبی امداد کے بعد فارغ کر دیا تھا۔ حادثے کی اطلاع ملتے ہی رحم یار خان میں مقیم میرا ایک دوست جسے معلوم تھا کہ میں اس ٹرین کا مسافر ہوں، خبر ملتے ہی فوراً جائے حادثہ پر پہنچ گیا اور وہاں آتے ہی اس نے مجھے ڈھونڈ نکالا اور جب

ڈاکٹر زمیری دیکھ بھال میں مصروف تھے تو تب اس نے میری ڈائری سے نمبر لے کر آپ لوگوں کو فون کیا تھا مگر نہ معلوم کیوں بار بار رابطہ منقطع ہو رہا تھا.....“ دفعتاً کامران بھائی کو اپنے ارد گرد کھڑے سب لوگوں کا خیال آیا جو غمی کی خیریت کے منتظر تھے۔

”عفی ہی ہے۔“ انہوں نے ماؤتھ پیس سے منہ ہٹا کر سب کو بتایا اور سب کے چہروں کا اڑا ہوا رنگ یکخت واپس آ گیا۔

”ٹھیک تو ہے ناں میرا حل؟“ خالہ بے قراری سے آگے بڑھ آئیں۔

”ہیلو عفی! یہ لو خالہ سے بات کرو تا کہ انہیں بھی تسلی ہو جائے۔“ کامران بھائی نے چونکا خالہ کو پکڑا اور خود غمی سے ہونے والی بات چیت تفصیلاً باقی گھر والوں کو بتانے لگے۔

کامران بھائی کے مطابق اس وقت عفی اپنے اسی دوست کے گھر رحیم یار خان میں تھا اور اب اس پلان اگلے روز صبح اپنے دوست کے ساتھ اس کی کار پر کوئٹہ جانے کا تھا چونکہ اس کے دوست کو بھی ابہن کی شادی کے لیے کچھ سامان خریدنا تھا۔

عفی کی خیریت کی اطلاع ملتے ہی گھر میں خوشی کی لہر دوڑ گئی تھی اور سب گھر والوں نے شکر اے نوافل ادا کیے اور نشو و نما کامران بھائی سے باقاعدہ ضد کر رہی تھی کہ آج وہ اسے شمس تبریزیؑ کے مزا لے جائیں چونکہ حادثہ کی خبر پا کر اس نے منت مانی تھی کہ عفی بالکل خیریت سے رہے تو وہ مزار پر کرنے اور چادر چڑھانے جائے گی۔

”اے میں بھی چلوں گی تمہارے ساتھ۔“ خالہ نے فوراً نشو و نما کی حمایت کا اعلان کیا اور یوں دیکھ دیکھتے سبھی تیار ہو گئے۔ احمر اور کامران بھائی نے شام ان سب کو مزار پر لے جانے کی حامی بھری۔

☆.....☆.....☆

زندگی اسی پرانے ڈھب پر واپس آ گئی تھی۔ عزی نے اب محلے پڑوس میں کھل کر اپنے اور تیمو اختلاف کا بتا دیا تھا۔ ویسے بھی زیادہ دیر تک اس حقیقت کو چھپانا ناممکن تھا مگر طلاق والی بات ابھی کیوں مصلحت نہیں بتائی تھی۔ اس نے ڈرائیونگ سکول بھی جوائن کر لیا تھا اور ہفتے کے اندر ہی اپنا کام

طرح سنبھال لیا تھا۔ تیمور کی تحفتاً بھجوائی ہوئی کار اس نے بیچ کر رقم کامران بھائی کے مشورے سے بینک کے ڈپازٹ میں جمع کروادی تھی اور اپنی ذاتی ضروریات تنخواہ سے پوری کیا کرتی تھی اور اس کی ضروریات ہی کتنی تھیں۔ گرمی سردی کے تین جوڑے اور کیا! باقی رقم وہ حیلے بہانے سے گھر میں خرچ کر دیتی، چونکہ ویسے تو اس نے جب بھی گھر پیسے دینا چاہے کامران بھائی نے منع کر دیا کہ عزی کی تنخواہ کی ایک پائی بھی گھر میں خرچ نہیں ہوگی۔ وہ اپنی تنخواہ بینک میں جمع کر دیا کرے مگر عزی اپنے طور پر کبھی کسی کے لیے کچھ خرید لاتی، کبھی کچھ۔ گھر کا فریج اکثر خراب رہا کرتا تھا چنانچہ عزی قسطوں پر اپنی تنخواہ سے فریج اٹھالائی اور معاذ کے لیے تو وہ روزانہ ہی کچھ نہ کچھ لے آتی اور بھابی کو بھی اکثر تحفے تحائف دیتی شاید اسی لیے آج کل ان کی زبان پر عزی کا کلمہ کثرت سے جاری رہتا تھا۔

شبوآ پی کو بیوہ ہونے کے بعد شوہر کے محکمے کی طرف سے حاصل ہونے والی رقم کاسن کران کے سسرال والے اس تجویز کے ساتھ شبوآ پی کو لے جانے کے لیے آئے کہ ان کا نکاح ان کے بھٹلے دیور سے پڑھوادیا جائے گا اور یوں ان کا بھی گھر بس جائے گا اور بے روزگار شبوآ پی کے پاس موجود رقم سے کوئی کاروبار کر لے گا، مگر شبوآ پی نے صاف انکار کر دیا کہ جس دیور کو وہ ہمیشہ بڑی بہن اور بھادج کی نظر سے دیکھتی رہیں، اب اسے شوہر کے روپ میں قبول نہیں کر سکتیں۔ ناچار وہ لوگ مایوس ہو کر لوٹ گئے۔ شبوآ پی کی نیک نیتی کا صلہ اللہ تعالیٰ نے یوں دیا کہ جس بینک میں ان کا اکاؤنٹ تھا وہاں کے بینک منیجر وجاہت علی جو رنڈوے اور دو بچوں کے باپ تھے۔ انہیں شبوآ پی کی شرافت اور متانت اور سادگی بھاگنی اور وہ یہ بھی جانتے تھے کہ شبوآ پی ایک معزز گھرانے کی فردا ور بیوہ خاتون ہیں چنانچہ انہیں بطور اپنے بچوں کی ماں کے لیے منتخب کر لیا اور کامران بھائی کے آگے دست سوال دراز کر دیا، جس پر کامران بھائی نے سوچ بچار کا وقت مانگ لیا۔ امی تو قدرت کی اس مہربانی پر اس کا شکر ادا کرتے نہ تھکتی تھیں۔ لوگوں کی کنواریاں بیٹھی تھیں اور ان کی بیوہ بیٹی کا نصیب کھل رہا تھا۔

”یا اللہ! میری عزی کے حق میں بھی کوئی بہتری فرمادے۔“ وہ اٹھتے بیٹھتے ایک ہی دعا مانگا کرتیں اور عزی بس مسکرا کے رہ جاتی۔

☆.....☆.....☆

ابھی ڈھونڈ ہی رہی تھی تمہیں یہ نظر ہماری

کہ تم آگئے اچانک، بڑی عمر ہے تمہاری

یہ بات اب گویا معمول کا حصہ بن چکی تھی کہ ادھر عزمی بس سے ڈرائیونگ سکول کے سٹاپ پر اترنے اور ادھر سامنے بنے گھٹیا سے ہوٹل کے کاؤنٹر پر دھرا کیسٹ ریکارڈر فل والیوم سے بچ اٹھتا اور ساتھ ساتھ کاؤنٹر میں اپنی سرگین آنکھوں میں رقصاں شیطانیت کے ساتھ، گھنی مونچھوں پر ہاتھ پھیرتے ہوئے ز لب مسکراتا ہوا عزمی کا بغور جائزہ لے ڈالتا۔ عورت خواہ سات پردوں میں بھی چھپی ہو تو مرد کی آنکھوں میں فٹ شوق و تجسس کی مخصوص دور بین اس کے سراپے میں پوشیدہ خدو خد داخل کو ڈھونڈ نکالتی ہے۔ بات کا اندازہ عزمی کو گھر کی دہلیز سے باہر قدم رکھتے ہی ہو گیا تھا۔ پہلے پہل تو وہ بہت نروس ہوا کرتی مگر بعد میں جیسے ان باتوں کی عادی ہوتی گئی بلکہ اگر کسی روز اس کی آمد کے ساتھ یہ ریکارڈ نہ بچتا اسے تشویش ہوتی کہ آج کہیں ہوٹل والے کی طبیعت ناساز تو نہیں؟ یہاں عزمی کے ساتھ زیب الدلا نامی ایک لڑکی اور شہنشاہ نامی لڑکا بھی دن کی شفٹ میں کام کرتے تھے۔ زیبو اور شہنشاہ کا آپس میں کوئی رومانس چل رہا تھا، اس بات کا اندازہ بھی عزمی کو یہاں آتے ہی ہو گیا تھا اور پھر بعد میں زیبو عزمی کے اس اندازے کی تصدیق بھی کر دی تھی کہ شانی (شہنشاہ) اس سے محبت کرتا ہے مگر شادی حای نہیں بھرتا۔ ایک روز ریسٹ ٹائم میں زیبو نے عزمی کے آگے اپنا دکھ بیان کیا۔

”کیوں.....؟“ عزمی حیران کر گئی۔

”بس کہتا ہے ماں نہیں مانتی۔“ وہ بے بسی سے بولی۔

”تو پھر محبت بھی ماں سے پوچھ کر ہی کرنا تھی۔“ عزمی سلگ اٹھی۔ اسے اندازہ ہو گیا کہ شہنشاہ کی محبت میں کافی آگے نکل چکی ہے اور اس کے ساتھ بے حد مخلص بھی ہے اور اسی مواقع پر اس نے شہنشاہ کی خوب مالی مدد بھی کی اور اب بھی اس کی تنخواہ کا بیشتر حصہ شہنشاہ تملوں کی نذر ہو جاتا۔ غرض یہ کہ اس نے اس راہ محبت میں اپنا تن من دھن سب کچھ شہنشاہ پر

تھا۔ بظاہر شہنشاہ بھی اس کی محبت کا دم بھرتا نظر آتا تھا اور زیبو کے آگے پیچھے پھرا کرتا مگر شادی کا ذکر ہمیشہ ٹال جاتا۔ عزمی سوچ رہی تھی کہ کسی روز موقع نکال کر وہ خود شہنشاہ سے زیبو کے لیے ڈونوک بات کرے گی۔

☆.....☆.....☆

بلوچستان کے جس علاقے میں غنی کوٹریٹنگ کے لیے بھیجا گیا تھا وہاں شہری زندگی کی سہولیات نہ ہونے کے برابر تھیں اور رہائش کے لیے بھی غنی کو جو عمارت دی گئی تھی وہ بھی نیم پختہ مگر صاف ستھری تھی۔ مقامی لوگ محنتی اور مخلص تھے۔ اس کے عہدے کے مطابق دیگر سہولیات کے ساتھ غنی کو سرکاری کاموں کے لیے ایک جیب مع ڈرائیور بھی دی گئی تھی اور اوپر کے کام کاج کے لیے ایک ملازم بھی موجود تھا۔

جس روز غنی وہاں پہنچا اسی شام اسے کوشنر نے اپنے گھرات کے کھانے پر بلا لیا۔ غنی کو یہ جان کر خوش ہوئی کہ اس کا سینئر سادہ طبیعت کا مالک ہے اور اپنے جونیئر پر رعب و دبدبہ قائم رکھنے کی بجائے بے تکلف اور ٹینشن سے پاک ماحول میں کام کرنا اور لینا جانتا ہے، چنانچہ جہاں کھانے کے دوران مسکراہٹوں کے تبادلے کے ساتھ نجی قسم کی گفتگو سے غنی کی جھجک دور ہوئی وہیں سرکاری امور پر بات چیت سے کئی اہم معاملات اور ارد گرد کے ماحول کے بارے میں آگاہی بھی ملی اور یوں کھانے کے بہانے یہ ملاقات کئی اعتبار سے اس کے لیے سودمند بھی رہی۔

یہاں سے فراغت کے بعد رات گئے جب غنی اپنے کمرے میں پہنچا تو اس کا ملازم سوٹ کیسوں میں بند سامان کھول کر ترتیب سے الماری میں لگا چکا تھا۔ اس کے کپڑے استری ہو کر ہنگرز میں لٹکے تھے جب کہ الماری کے سب سے نچلے خانے میں پالش شدہ جوتے چمک رہے تھے۔ غسل خانے میں اس کا تولیہ اور شیو کا سامان موجود تھا اور کمرے میں موجود کھڑکی کے پاس پڑی رائٹنگ ٹیبل پر لکھائی پڑھائی سے متعلق سامان ترتیب سے موجود تھا۔ کمرہ اگرچہ زیادہ بڑا نہیں تھا مگر آرام دہ ضرور تھا۔ ایک طرف کونے میں غنی کا بستر لگا تھا۔ غنی نے کمرے کا تفصیلی جائزہ لینے کے بعد مطمئن ہو کر الماری سے اپنا ایک شلوار سوٹ نکالا اور غسل خانے میں گھس گیا اور جب وہ باہر نکلا تو اس کا ملازم شیر محمد ہاتھ میں ایک پیکٹ

تھا اس کا منتظر تھا۔

”یہ کیا ہے شیر محمد؟“ عفی نے تو لیے سے بال خشک کرتے ہوئے پوچھا۔

”صاحب! یہ آپ کے سوٹ کیس سے نکلا ہے۔ میں نے سوچا شاید کوئی ضروری چیز ہے تبھی سنبھال کر اپنے پاس رکھ لیا تھا کہ آپ آئیں گے تو دوں گا۔“

”دکھاؤ تو.....“ حیرت کے ملے جلے تاثرات کے ساتھ عفی نے وہ پیکٹ تھام لیا۔

”میں جاؤں اب.....؟“ شیر محمد نے پوچھا۔

”ہاں جاؤ..... مگر مجھے صبح نماز کے لیے ضرور جگا دینا۔“ عفی نے تاکید کی۔

شیر محمد کے کمرے سے جاتے ہی عفی نے بستر پر بیٹھ کر تسلی کے ساتھ پیکٹ کو الٹ پلٹ کر دیکھا اور Love You کی ریپنگ شیٹ پر نظر پڑتے ہی اسے کچھ شک سا گزرا۔ اس نے جلدی سے کاغذ اتار کر پیکٹ کھولا تو اندر سے اس کے پسندیدہ پرفیوم اور قیمتی شیونگ کٹ پر مشتمل گفٹ موجود تھا۔ ایک چھوٹا سا دس کارڈ بھی گفٹ کے ساتھ موجود تھا۔ جو شاید قصداً یا سہواً ایک پر نصب ہونے سے رہ گیا تھا۔ عفی نے کھول کر پڑھا۔

”جان سے عزیز عفتان کے لیے..... فرام نشانا ہید۔“

عفی نے ایک طویل سانس کھینچا۔ تو اس روز جب عفی سامان باندھ رہا تھا تو نشو کی اس کے کمرے میں آمد بلا وجہ نہیں تھی اور عفی کو بہانے سے باہر بھیج کر اس نے موقع ملے ہی سوٹ کیس میں یہ گفٹ پیک چھپا دیا مگر وہ جب عفی کے کمرے میں داخل ہوئی تھی تو خالی ہاتھ تھی۔ شاید اس نے کسی وقت عفی کی غی موجودگی میں یہ گفٹ پہلے سے عفی کے کمرے میں چھپا دیا تھا۔ یا پھر اس کام میں کوئی اور ہستی اس معاونت کر رہی تھی مگر کون؟؟؟ اور گھر سے کس طرح نشو اتنا بڑا پیکٹ سب کے سامنے لائی ہوگی؟

یہ وہ سوال تھے جن کا جواب عفی کے پاس نہیں تھا۔ جو بھی تھا مگر یہ بات طے تھی کہ یہ لڑکی باز آوازی نہیں تھی۔ اب اس کا کچھ علاج کرنا ہی پڑے گا۔ عفی نے ہونٹ بھیجنے کر سوچا اور تبھی اس کی نظر گفٹ پیکٹ کے اندر موجود پرفیوم کے بوتل کے نیچے دبے تہہ شدہ کاغذ پر پڑی اور بے دلی سے عفی نے ہاتھ

بڑھا کر یہ کاغذ اٹھالیا اور کھول کر پڑھنے لگا۔ حالانکہ پرچے کا مضمون اسے بن پڑھے ہی معلوم تھا مگر پھر بھی نجانے کیوں اس کی نظریں تحریر سے پھسلنے لگیں۔ اس خط کو تحریر کرنے کے لیے عجیب سی روشنائی استعمال کی گئی تھی جو تحریر کے وقت یقیناً سرخ ہوگی مگر اب سوکھ کر سیاہی مائل میرون رنگت اختیار کر گئی تھی اور پھر یہ عقدہ بھی فوراً حل ہو گیا۔ نشو کے مطابق یہ خط دراصل نشو نے انگلی پر چیرا لگا کر اپنے خون سے لکھا تھا اور اسی وجہ سے عفی کو یہ عجیب سی روشنائی لگی تھی اور عفی کو یاد آ گیا کہ جس روز اس کی رواج لگی تھی، نشو کی انگلی میں پٹی بندھی ہوئی تھی۔ اس وقت عفی نے زیادہ غور نہیں کیا تھا مگر اب انوکھی سی بے چینی محسوس کر رہا تھا۔ خط میں نشو نے عفی کو عنقریب آنے والی اس کی سالگرہ کی مبارکباد دیتے ہوئے اپنے خون کی قسم کھا کر عہد کیا تھا کہ وہ عفی کے علاوہ جیتے جی کبھی کسی اور کی نہیں ہوگی اور اگر عفی بھی اس کی محبت کو نہ سمجھا تو وہ ایک دن اپنے ہی ابو میں نہا کر قبر کی گہرائیوں میں جا سوائے گی۔

”اف..... ف..... ف.....“ خط پڑھ کر عفی لرز اٹھا تھا۔ نشا کی محبت دھیرے دھیرے جنون کی شکل اختیار کر رہی تھی اور اس آشفٹہ سری کا سد باب ضروری تھا۔ ”یا خدا.....! میں کیا کروں؟“ عفی نے دونوں ہاتھوں سے اپنا سر تھام لیا۔

یہ بات نہیں تھی کہ عفی کو اس سے محبت نہیں تھی، وہ تو بہت چاہت تھا اسے۔ بچپن سے اس کی ہر ضد پوری کرتا چلا آیا تھا مگر یہ والی ضد گویا بوتل میں ہاتھی کو بند کر دینے والی تھی اور ایسا کبھی نہیں سوچا تھا عفی نے اور شاید..... اب سوچ بھی لیتا چونکہ بظاہر تو نشو کی اس خواہش کی تکمیل ناممکن نہیں تھی مگر اب عزی ایک سوالیہ نشان بن کر عفی کے سامنے آ کھڑی ہوئی تھی اور سچ بات تو یہ ہے کہ دل کے نہاں خانوں میں کہیں نہ کہیں بچپن کی یہ محبت ضرور ذریعہ ڈالے بیٹھی تھی۔ جواب اپنے ہونے کا احساس دلار ہی تھی۔ مگر شاید عفی ہی نادان نکلا جودل کی پکار پر لبیک بھی نہ کہہ سکا اور دیکھتے ہی دیکھتے عزی پرانی ہو گئی اور اب جب کہ اس کی وجہ سے عزی اپنی منزل کا نشان کھو بیٹھی تھی تو نجانے کیوں اب عفی چاہتا تھا کہ اسکی رہبری کے فرائض سنبھال لے اور اس کا ہاتھ تھام کر اس گم گشتہ منزل کا سراغ لگائے جو اس کی اور عزی کی مشترک تھی اور وہ اس نازک موڑ پر اپنے کندھوں پر اک ان دیکھا سا بوجھ محسوس کر رہا تھا۔ وہ دل میں ایک

عہد کر چکا تھا جس کی پاسداری اب اپنا فرض سمجھتا تھا۔ وہ عزمی کے خاموش لبوں کو دوبارہ مسکراہٹ سے آشنا کر دینا چاہتا تھا مگر یہ نشا کی بچی جانے کہاں سے درمیان میں آ چکی تھی۔

”اف کیا کروں.....؟“ عفی نے میز پر دھیرے سے گھونسا مارا، اگر نشو کا رشتہ کسی خود برد اور تعلیم یافتہ نوجوان سے طے پا جائے تو شاید اس کی سوچ کو مثبت راہ مل جائے اور وہ بخوبی اپنا راستہ بدلنے پر آمادہ ہو جائے۔

”حارث.....!“ ایک نام بجلی کی طرح عفی کے ذہن میں کودا۔ ہاں حارث ہی اس کام کے! مناسب ہے۔ اس سچیلے جوان سے بڑھ کر اور کون نشو کے لیے موزوں ہوگا۔ اعلیٰ خاندان کا فرد ہو۔ کے علاوہ کپیوٹر انجینئر اور کافی وجیہ و تکلیل بھی تھا۔ یہ عفی کا وہی دوست تھا جو رحیم یا رخاں میں رہائش پز تھا اور ٹرین کے حادثے کی اطلاع ملتے ہی عفی کو تلاش کر کے اپنے ہمراہ گھر لے گیا تھا اور بعد میں اس کے ساتھ کوئٹہ تک آیا تھا۔

عفی کو اچانک یاد آیا کہ وہ ذکر کر رہا تھا کہ گھر والے آج کل اس کے لیے لہن کی تلاش میں ہیں مجھے اس نیک کام میں دیر نہیں کرنا چاہیے۔ یہ خیال آتے ہی عفی فوراً بے تاب سے اٹھ کر اسٹڈی ٹیبل طرف آ پہنچا اور کرسی پر بیٹھتے ہی دراز سے اپنا راکٹنگ پیڈ نکال کر حارث کو خط لکھنا شروع کر دیا۔

اس خط کا جواب عفی کو چند روز بعد ہی موصول ہو گیا جس میں حارث نے عفی کی خالہ کا ایڈریس فون نمبر وغیرہ مانگا تھا تا کہ اپنے گھر والوں کو وہاں بھیج سکے اور ساتھ ہی عفی سے دوستانہ درخواست کہ وہ اسے نشو کی کوئی فوٹو بھجوا دے، جسے دیکھنے کے بعد وہ واپس کر دے گا۔ شریعت کے لحاظ سے یہ مطالبہ ناجائز نہیں تھا اس لیے عفی نے برائیاں منایا مگر مسئلہ یہ تھا کہ نشو کی کوئی فوٹو اس کے پاس نہیں تھی البتہ عینی کی شادی پر سب کی تصویریں اتری تو تھیں۔ ان میں نشو کی بھی ہونی چاہیے۔ یہ کہہ کر عفی نے گھر والوں سے مطالبہ کیا تھا کہ اسے عینی کی شادی کے موقع پر لی گئی فوٹو کا الیم بھجوا دیا جائے اسے امید تھی کہ نشو ہر لحاظ سے حارث کو پسند آئے گی اور اپنے تئیں دل ہی دل میں یہ فیصلہ کرے، پھلکا محسوس کر رہا تھا۔

☆.....☆.....☆

ادھر جب سے احمر بھائی کو ایک مشہور فضائی کمپنی میں بطور ایروناٹیکل انجینئر پرکشش تنخواہ و دیگر مراعات کے ساتھ جاب ملی تھی خالہ بھی بہو کی تلاش میں چاروں طرف نظر دوڑا رہی تھیں بلکہ اب تو انہوں نے اپنے طور پر فیصلہ بھی کر لیا تھا۔ شبو آپی تو خیر احمر سے بڑی تھیں اور عزمی کی طرف عفی کا رجحان محسوس ہوتا تھا مگر نمرابھی لاکھوں میں ایک تھی اور خالہ کا دل اسی کے حق میں گواہی دے رہا تھا مگر جب انہوں نے اس بات کا تذکرہ احمر سے کیا تو اس نے یہ کہہ کر انہیں حیران کر دیا کہ وہ نسرین بھابی کی بہن رومیہ سے شادی کرنا چاہتے ہیں۔ جانے کب، کہاں اور کیسے دونوں کے مابین عشق کا بیجا لگ گیا تھا اور کسی کو کانوں کان خبر تک نہ ہو سکی تھی۔ نسرین بھابی کی والدہ اپنی عادات و مزاج کے باعث خالہ کو پسند نہ تھیں اسی وجہ سے کچھ ہچکچا رہی تھیں مگر پھر احمر نے ہی سمجھایا کہ ضروری نہیں کہ بیٹی بھی ماں ہی جیسی ہو۔ اب نسرین بھابی تو بھری پڑی سسرال میں سب کے ساتھ گھل مل کر رہ رہی تھیں۔ باقی آگے اللہ مالک ہے۔ آخر کار کافی سوچ و بچار کے بعد خالہ، عزمی کی امی کے ہمراہ رومیہ کا رشتہ مانگنے کے لیے نسرین بھابی کے میکے جانے پر رضامند ہو گئیں اور ادھر سے بھی جواب مثبت ہی ملا۔ احمر بھائی کے تو آج کل خوشی کے مارے پاؤں ہی زمین پر نہیں ٹک رہے تھے۔ دونوں گھرانوں میں یہی طے پایا تھا کہ جب عفی چھٹی پر گھر آئے گا تو تبھی اس کی موجودگی میں احمر کی دھوم دھام سے منگنی کر دی جائے گی۔ احمر نے عفی کو بھی فون کر کے یہ خبر سنائی تھی اور وہ بہت خوش ہوا تھا۔

”اچھا..... یعنی تو تے کی بلا بندر کے سر مڑھی گئی،“ وہ چھوٹے ہی ہنس کر بولا تھا۔

”کیا مطلب؟“ احمر مصنوعی خفگی سے بولا۔ ”اور بات سن..... یہ بندر وندر تو خود ہی ہوگا اور یہ بلا، کسے کہا تو نے.....؟ بتاؤں گا تیری ہونے والی بھابی کو اسے تو بلا کا لقب دے رہا تھا۔“

احمر نے ہنس کر دھمکی دی حالانکہ وہ جانتا تھا کہ نسرین بھابی کے گھر والے ہاتھ دھو کر نہیں بلکہ نہادھو کر رومیہ کے پیچھے پڑے ہوئے تھے اور جواباً عفی نے اس کی منت ساجت شروع کر دی۔

”ناں بھائی! پلیز مت بتانا..... ورنہ دیور بھابی کے خوشگوار تعلقات میں قبل از وقت دراڑ پڑ جائے

گی اور پھر وہ میرے خیال میرے ننھے منے پیارے پیارے بھتیجا بھتیجی کے کان بھر دے گی تو وہ میری گود میں بھی نہیں چڑھیں گے۔“ غفی کے انداز پر احمر ہنس دیا۔

”واہ کیا بات ہے..... بلی کو خواب میں چھپڑے.....!“

”جی نہیں بلکہ اب تو بھائی! کے خواب میں بھابی۔“ غفی نے بھی شرارت سے احمر کو چھیڑا تو وہ جھینپ کر ہنس دیا۔

☆.....☆.....☆

تیسرے دن چڑھے تک سوتا رہا اور جب آنکھ کھلی تو ہڑبڑا کر بستر پر اٹھ بیٹھا اور اجنبی نظروں سے چاروں سمت دیکھنے لگا۔ شاید اس کے حواس پر نیند کے عالم میں دیکھے گئے خواب کا اثر ابھی تک باقی تھا۔ جی زیر لب عزی عزی پکار رہا تھا اور پھر حیران ہو کر وال کلاک کی سمت دیکھنے لگا جو دن کے گیارہ بج رہا تھا اور خود کو لندن میں می کے گھر اپنے کمرے میں بستر پر موجود پا کر جیسے مطمئن سا ہو گیا۔

وہ کمبل اتار کر آلتی پالتی مار کر بیٹھ گیا اور تکیہ کھینچ کر اپنی گود میں ڈال لیا۔ اس کا ذہن ابھی تک الجھا ہوا تھا اور غلانی آنکھیں کسی گہری سوچ میں ڈوبی ہوئی تھیں۔ عزی سے جدائی کے بعد آج پہلی بار اسے خواب میں دیکھا تھا۔ اس کے وجود سے اٹھنے والی بھینی بھینی سی خوشبو ابھی تک اس کا حصار کیے ہوئے تھی اور وہ تیسرے کس قدر قریب تھی۔ اپنا خواب یاد کر کے یکبارگی تیسرے کا دل دھڑک اٹھا۔

”جانے عزی کیسی ہوگی۔“ اس کا خیال آتے ہی میرے کا دل دھڑک اٹھا اور وہ بے چین سا ہو گیا۔

”کون عزی؟“ اس نے بے ترتیب دھڑکنوں پر قابو پا کر خود کو سرزنش کیا۔ ”کیا تعلق رہ گیا ہے اس بے وفا سے میرا؟“

”مگر اس کی یاد تمہیں اتنا بے کل کیوں کر رہی ہے؟ سچ کہو! کیا تم اسے مس نہیں کرتے؟“

اس نے اپنے اندر سے اٹھنے والی اس صدا کا گلا گھونٹ دیا۔ ”نہیں نہیں.....“ اس نے خود کو جھٹلا دیا۔

ویسے می اکثر کہا کرتی ہیں کہ دو کشتیوں کا سوار ہمیشہ ڈوبا کرتا ہے۔ می کے بات اسے یاد آگئی مگر وہ کب دو کشتیوں کا سوار تھا؟ ایک کشتی تو وہ خود اپنے ہاتھوں سے جذبات کے تلاطم میں ڈبو آیا تھا۔

دوسری ناؤ..... ابھی تک اس کی رسائی سے دور تھی اور وہ خود حالات کے بھنور میں پھنسا ہوا تھا پاؤں چلا کر ساحل تک پہنچنے کی تگ دو میں مصروف تھا۔

تیسرے دن اپنی ہی سوچوں میں غلطی تھا کہ کمرے کے دروازے پر ہلکی سی دستک کی آواز سن کر چونک گیا۔ ”لیس کم آن۔“ وہ سیدھا ہو کر بیٹھ گیا۔

”گڈ مارننگ مائی سن!“ پاپا دونوں ہاتھوں سے چائے کی ٹرے تھامے کمرے میں چلے آئے تھے۔

”اوہ گڈ مارننگ.....!“ تیسرے فوراً اپنی جگہ سے اٹھ کھڑا ہوا۔ جس طرح کسی درز سے روشنی کی ایک لکیر آپ ہی آپ جگہ بنا کر تاریکی کا سینہ چیرتی بند کمرے میں داخل ہو جاتی ہے، بالکل اسی طرح پاپا کی خاموش اور بے لوث محبت تیسرے کے دل میں چپکے چپکے گھر کر رہی تھی۔ تیسرے نے آگے بڑھ کر چائے کی ٹرے ہاتھوں سے تھام کر تپائی پر رکھ دی۔

”آپ نے کیوں زحمت کی پاپا!“ تیسرے نے آج پہلی بار انہیں پاپا کہا تھا۔ ان کے چہرے پر روشنی سی جگمگا گئی۔ انہوں نے بڑھ کر اسے گلے لگا لیا اور پھر اس کے گالوں پر پیار بھری چپٹ لگائی۔

”اپنے بچوں کا کام بھی کبھی والدین کے لیے زحمت ہوا کرتا ہے؟“ اور پھر مسکرا کر شریر نظروں سے تیسرے کی طرف دیکھا۔ ”تمہارے لیے ایک سر پرانز ہے میرا!“

”جی..... میں کچھ سمجھا نہیں۔“ اس نے الجھن آمیز نظروں سے پاپا کی طرف دیکھا۔

”ابھی ساری بات سمجھ لو گے۔“ وہ مسکرائے اور دروازے کی سمت دیکھ کر پکارا اٹھے۔

”بھئی! ہمارے میرے کا سر پرانز اندر تشریف لے آئے۔“ دروازے پر آہٹ ہوئی اور تیسرے کی لہریں خود بخود اس طرف اٹھ گئیں اور وہ دم بخود رہ گیا..... وہاں لیزامو جو تھی.....!

تیسرے کا دل چاہا تو ڈر کر اسے اپنے دل کی دھڑکنوں میں چھپالے مگر پاپا کا لحاظ مانع تھا لہذا صرف ہاتھ لانے پر اکتفا کیا۔

”تم دونوں آرام سے بیٹھو..... میں تمہارے کھانے کے لیے کچھ لاتا ہوں۔“ پاپا کہہ کر کمرے سے ل گئے۔

”تم ذرا چائے لو..... میں واش روم سے آتا ہوں۔“ تیمور جھپاک سے منہ ہاتھ دھونے گھس گیا اور کچھ دیر بعد معقول حلیے میں باہر آ گیا۔

”میں تمہیں لینے آئی ہوں۔“ لیزا نے کہا۔

”ہاں..... ابھی چلتا ہوں۔“ تیمور نے سعادت مندی سے کہا۔

اتنی دیر میں پاپا دونوں کے لیے ناشتہ لے آئے اور تیمور پھر ان کے حسن اخلاق سے متاثر ہوا۔ وہ خیال رکھتے تھے اس کا۔ می یقیناً ہسپتال اور اس کی بہنیں اپنی کلاسز کے لیے گئی ہوتی تھیں ورنہ موجودگی میں تیمور شاید یہی سوچتا کہ انکل، می کے آگے اپنے نمبر بنانا چاہ رہے ہیں حالانکہ اب ان نمبر بنانے والے اسٹیج بھی نہیں تھی۔ ناشتہ کے بعد تیمور، لیزا کی فرمائش پر تیار ہو کر اس کے ساتھ کہیں جا رہا تھا اور پاپا کو بتا دیا تھا کہ دیر ہو جائے تو پریشان نہ ہوں۔ آج اسے می سے بھی ڈرنے لگ رہا تھا اس نے مصمم ارادہ کر لیا تھا کہ عنقریب می کو صاف طور پر بتا دے گا کہ اس بار انہیں لیزا کو اپنی بہو قبول ہی پڑے گا ورنہ پھر وہ بیٹے سے بھی ہاتھ دھو بیٹھیں گی۔ آج شاید لیزا نے بھی اپنے آفس سے چھٹی تھی۔ جیسی دونوں دن بھر ہاتھوں میں ہاتھ ڈالے مزے سے گھومتے پھرتے رہے مگر نجانے کیوں پہلے کی طرح چپک نہیں رہا تھا۔ دوپہر کے بعد لیزا امیر کو اپنے فلیٹ پر لے گئی جہاں وہ بالآخر کھانا

”تیمور! تم مجھ سے خفا ہو؟“

”آں..... نہیں، ہرگز نہیں.....“

”تو پھر خاموش سے کیوں ہو؟“ وہ پوچھ بیٹھی۔

تیمور نے ایک ناقدانہ نظر لیزا کے فلیٹ پر ڈالی تو کہے بغیر نہ رہ سکا۔ ”لیزا! تم کس کے ساتھ ہو؟“

”بوائے فرینڈ ہے میرا۔“ اس نے بے پروائی سے جواب دیا۔

”کیا! تم نے کیا مجھے بھلا دیا تھا جو میرے پاکستان جاتے ہی بوائے فرینڈ بھی بنا لیا اور پھر ساتھ ایگریمینٹ پر رہنے لگیں؟ آخر ایسی کیا مجبوری تھی کہ میرا انتظار بھی نہیں کیا گیا تم سے؟“

موقع پاتے ہی شکایات کی پٹاری کھول ڈالی۔

”اور تم نے مجھے کیا یاد رکھا جو پاکستان جاتے ہی وہاں کی گرل سے شادی کر ڈالی؟“ لیزا نے گویا تڑ سے جوتا تیمور کے منہ پر کھینچ مارا تھا۔ ”اور دیکھ لو..... میں نے تو شادی نہیں کی۔“ اس نے صاف آئینہ دکھایا تو تیمور شرمندہ ہو گیا۔

”آئی ایم سوری.....!“ اس نے سر جھکا لیا۔ وہ دراصل اپنی روانی میں یہ بھول گیا تھا کہ وہ ایک امریکی لڑکی سے مخاطب ہے جو ہر معاملے میں مردوں سے برابری کی قائل ہے۔

”تو اب تمہارا کیا خیال ہے؟ آئی مین کیا ارادہ ہے؟“ اس نے پوچھا۔

”میرا ایگریمینٹ ختم ہونے والا ہے اور بس پھر مارکوس کے ساتھ نہیں رہوں گی، کیوں کہ وہ بے وفا ہے۔ میرے علاوہ اس کی کئی گرل فرینڈز ہیں اور وہ ان سے تنہائی میں ملتا ہے۔ سب سے بڑھ کر ہمارے مزاج ایک دوسرے سے نہیں ملتے۔ اسے تو ڈھنگ سے ”محبت“ کرنا بھی نہیں آتی۔“ لیزا نے مارکوس کی شکایت کا پورا پنڈو رکھول کے رکھ دیا اور تیمور مسکرا دیا۔

”تم فکر مت کرو..... میں تمہیں اپنے ساتھ پاکستان لے جاؤں گا۔“ اس نے لیزا کو اپنی طرف کھینچ لیا۔

وہ شام تک لیزا کے فلیٹ پر ہی رہا اور گویا محبت کے سمندر میں ڈوب ڈوب کر ابھرتا رہا۔ شام کو دونوں تیار ہو کر کلب چلے گئے جہاں تیمور نے اپنی دیرینہ خواہش کے مطابق دل بھر کے لیزا کے ہمراہ رقص کیا۔ آج وہ بہت خوش تھا۔ اس کے بعد دونوں نے ایک بیزارہٹ کا رخ کیا اور پیزا کا آرڈر دیا اور پیسے ہی پیزا کی ڈش سامنے آئی تو تیمور تعریف کیے بغیر نہ رہ سکا۔

”آہا ہا ہا..... زبردست بھوک جگانے والی خوشبو ہے..... لونٹاں!“

اس نے لیزا کو مخاطب کیا..... مگر یہ کیا..... وہ تو عجیب و غریب شکلیں بنا رہی تھی جیسے سخت ابکائیاں اڑ رہی ہوں یا پھر وہ آنے والی تے کو زبردستی روک رہی ہو۔ تیمور نے حیرت سے اسے دیکھا۔

”آریو او کے.....؟“ مگر لیزا اٹھ کر تیزی سے واش روم کی طرف لپکی۔

☆.....☆.....☆

”شاباش! دھیرے دھیرے کلچ چھوڑیں..... ایسے.....“

عزی نے اپنی شاگرد کو صحیح طور پر گاڑی اشارت کرنے پر تھکی دی۔ کچھ دن بعد وہ مین روڈ پر تھے۔
”اب اپنا رائٹ انڈیکسٹر آن کرو اور پھر موقع ملتے ہی آرام سے ٹرن لے لو۔“ عزی نے اسے
ہدایت دی۔ آگے سڑک پر جا بجا گڑھے تھے لہذا اس کی شاگرد سے گاڑی جھٹکے کھانے لگی۔

”آدھا کلچ دباؤ۔“ عزی نے تاکید کی اور چند لمحوں بعد گاڑی نے بچکولے کھانے بند کر دیئے تھے
جب گاڑی اس طرح جھٹکے لے اور سڑک ناہموار ہو تو آدھا کلچ پاؤں کے نیچے دبانے سے یہ مسئلہ
ہو سکتا ہے مگر ایکسیلیٹر کے ساتھ کبھی کلچ کا استعمال نہیں کرنا چاہیے کہ اس طرح کلچ پلیٹ مسلسل رگڑ کھا۔
کی وجہ سے جل جاتی ہے۔“ عزی نے اپنی شاگرد کو ایک اور سبق دیا۔ تبھی ریڈ سگنل پر گاڑی رک گئی۔
”چلو فوراً فرسٹ گیسر لگاؤ تاکہ سگنل کھلتے ہی نکل سکو.....“ عزی نے کہا۔

عزی کی شاگرد ایک شادی شدہ خاتون تھی۔ جس کا شو ہر کینیڈا میں مقیم تھا اور اب وہ بھی شوہر
پاس جانے والی تھی کیوں کہ اس کے شوہر نے تاکید کی تھی کہ وہ پاکستان سے کار چلانا سیکھ کر آئے لہذا
دونوں وہ عزی کے زیر تربیت تھی۔ عزی کو یاد آیا کہ اس نے بھی تیور کی فرمائش پر کار چلانا سیکھی تھی۔ یہ
خود اعتماد لڑکیاں پسند تھیں اور عزی..... فطری طور پر شرمیلی تھی پھر تیور نے ہی اسے چھری کانٹے سے
کھانے کا طریقہ سکھایا تھا۔ تیور کا خیال آتے ہی عزی بے طرح اداس ہو گئی۔

کب سگنل کھلا اور کب وہ آگے نکلے، اپنے خیالات میں کھوئی عزی کو پتا ہی نہیں چلا۔ وہ تو اس
جب اس کی شاگرد مسز نعیم نے گاڑی اپنی اگلی گاڑی کے پچھلے حصے سے ٹکرا دی۔ جھٹکے سے دونوں گا
رک گئیں۔ عزی کی ہدایت پر اس کی شاگرد نے کار سڑک کے کنارے لگا لی جبکہ اگلی گاڑی کو کوئی نو
نہیں پہنچا تھا مگر اس کا مالک فوراً اتر آیا، عزی کی ڈرائیونگ سکول والوں کی پرانی گاڑی تھی اس لیے
آدھ ڈینٹ مزید پڑ گیا اور ایک ہیڈ لائٹ ٹوٹ گئی۔ اسی دوران ٹریفک سارجنٹ بھی آ گیا تھا اور وہ
گاڑیوں کے نقصان کا اندازہ لگا رہا تھا۔ عزی سخت زورس ہو رہی تھی۔ تبھی دوسری سمت سے گاڑ

شہنشاہ چلا آیا۔ وہ بھی اپنے شاگردوں کے ساتھ مخصوص روٹ پر جا رہا تھا مگر عزی کی کوڈ کچھ کر رک گیا۔
”کچھ بھی نہیں ہوا۔“ اس نے عزی کو تسلی دی۔

”مگر ساجد صاحب تو کہہ رہے ہیں ڈبل کنٹرول گاڑی تھی۔ تم ہی بڑیک لگا دیتیں۔“ عزی رو ہانسی
ہو رہی تھی۔

”کچھ نہیں ہوتا..... میں ان لوگوں کو ڈراپ کر کے پندرہ منٹ تک واپس آتا ہوں۔ پھر میں آپ کی
گاڑی لے جاؤں گا اور آپ میرے والی گاڑی پر چلی جانا۔“ اس نے عزی کو تسلی دی اور پھر یونہی ہوا، جو
بھی پراہلم تھا شہنشاہ نے خود Solve کر لیا۔ کسی نے بھی عزی سے کچھ پوچھا تک نہیں۔ عزی اس کی
کافی مشکور تھی اور اس روز کے بعد اس کی رائے شہنشاہ کے بارے میں بدل گئی۔

”ہو سکتا ہے زیو سے شادی نہ کرنے میں بے چارے کی کوئی مجبوری ہو۔“ وہ سوچا کرتی۔ اب اس
کی شہنشاہ سے اتنی بے تکلفی ہو گئی تھی کہ وہ کھل کر زیو کے لیے بات کر سکتی تھی۔ تب ایک دن وہ جان
بو جھ کر ڈیوٹی ختم ہونے کے بعد ڈرائیونگ سکول میں رک گئی۔ زیو جا چکی تھی مگر شہنشاہ باہر گاڑی کے
پاس موجود تھا۔ شاید اس کے چند دوست اس کے گرد جمع تھے۔ عزی نے سوچا کہ یہ چلے جائیں گے تو وہ
شہنشاہ سے گھر تک لفٹ مانگ لے گی اور اس طرح راستے میں زیو اور شہنشاہ کی شادی کے مسئلے پر بات
بھی ہو جائے گی۔ وہ ساجد صاحب (ڈرائیونگ سکول کے مالک) سے رخصت ہو کر دروازے میں آئی
تاکہ شہنشاہ سے معلوم کرے کہ اس کا کیا پروگرام ہے اور تب..... وہاں اپنا نام سن کر چونک اٹھی..... اور
بغیر آہٹ کیے دروازے میں ہی رک گئی۔ شاید شہنشاہ سمجھ رہا تھا کہ عزی، زیو کے ہمراہ جا چکی تھی، تبھی
بے فکری سے اس کے بارے میں بات کر رہا تھا۔ عزی سن ہو کر رہ گئی۔

☆.....☆.....☆

رات بھر اس کی صحت یابی کا جشن منایا گیا اور شہر کی معروف رقاصاؤں نے نہایت عمدگی سے اپنا قہص
پیش کیا اس سے پہلے شام کو ماں نے بھی اپنی خواہش کے مطابق میلاد کی محفل منعقد کی اور پھر رات کو
باپ نے شراب، شباب اور کباب کے ہمراہ احباب کی دعوت کر کے گویا دل کے ارمان نکالے۔ اسی کا اثر

تھا کہ ضمیر خان دوپہر کے بارہ بجے بھی بڑی مشکل سے بیدار ہوا تھا۔ طبیعت پر عجیب سی کسلندی طاری تھی۔ نہادھو کر اس نے ناشتہ کیا اور پھر کپڑے بدل کر جیپ لے کر آوارہ گردی کو نکل کھڑا ہوا۔ اس کے جانے سے قبل اس کی ماں نے نجانے کون کون سی آیات کا ورد کر کے اس پر پھونکا اور تب کہیں جا کر ضمیر خان کو باہر نکلنے کی اجازت ملی۔

”بیٹا! احتیاط سے جیپ چلانا۔“ وہ بار بار ہدایت دے رہی تھیں اور ضمیر خان کو ماں پر بے طرح پیار آ گیا۔ ماں کا خیال آتے ہی اس کے لبوں پر آسودہ سی مسکراہٹ پھیل گئی۔

اس وقت ضمیر خان لڑکیوں کے کسی کالج کے آگے سے گزر رہا تھا اور شاید کچھ دیر قبل لڑکیوں کو کالج سے چھٹی ہوئی تھی چونکہ وہ جوق در جوق کالج سے ڈار کی شکل میں نکل کر سڑک پر پھیل رہی تھیں۔ شاید آج کالج بس نہیں آسکی تھی جہی کچھ لڑکیوں کو تو ان کے گھر والے لینے آئے ہوئے تھے اور وہ بھائیوں کے ساتھ موٹر سائیکلوں اور کاروں پر جا رہی تھیں اور کچھ پیدل کسی سواری کی تلاش میں تھیں۔ غرض یہ کہ اس وقت سڑک پر بہت رش تھا۔ اسے اپنے باپ شوکت خان کی یاد آگئی کہ عورتیں پر موبیشیوں کی طرح چلتی ہیں۔ لاکھ ہارن دوگر مجال ہے جو ذرا ہٹ جائیں۔ باپ کی بات یاد آئی۔ وہ مسکرا دیا۔ عورت کی نقل و حرکت پر کتنی گہری نظر رہتی تھی اس کے باپ کی اور اب ضمیر خان بھی کا پرزے نکال رہا تھا۔ عورت ایک بھول بھلیاں سی ہوتی ہیں۔ جس میں گم ہو جانے کو دل کرتا ہے، وہ تئیں ایک ایسی پہیلی ہے جسے بوجھنے کی تمنا لیے مرد خود چکر اجاتا ہے اور تبھی اچانک ضمیر خان کی نظر چادر میں لپٹی ایک خوب صورت دوشیزہ پر پڑی، جس کا نور سے دھلا صبح چہرہ ضمیر خان کی آنکھوں راستے دل میں اتر گیا۔ یہ لڑکی چادر سے اچھی طرح سر ڈھانپنے سڑک کے کنارے تہا چلی جا رہی تھی تبھی ضمیر خان نے رش میں سے جگہ بناتے ہوئے جیپ اس کے قریب جا روکی۔

”سنو..... آؤ بیٹھو میں تمہیں ڈراپ کر دیتا ہوں۔“ اس نے جیپ کی کھڑکی سے سر نکال کر

مخاطب کیا۔

”جی نہیں شکریہ۔“ لڑکی نے سر اٹھایا تو ضمیر خان کو اس کی بڑی بڑی براؤن آنکھوں میں کا

کاٹ بڑی بھلی لگی۔

”اھا..... بڑی اتھری میاں ہو..... ہیں؟ چلو آؤ شاباش..... ضد مت کرو۔“ اس نے لڑکی کو چکارا اور پر شوق نظروں سے اسے نکلے گیا۔

”تم جاتے ہو یا بلاؤں پولیس کو.....؟“ لڑکی نے باؤز بلند کہا تو کئی لوگ ضمیر خان کی اور اس کی طرف متوجہ ہو گئے۔

”اپنے حلیے سے تو شریف آدمی لگتے ہو مگر پورے بد معاش ہو اور تم جیسے لوگوں کے دماغ ٹھکانے لگانا میں خوب جانتی ہوں۔“ لڑکی غصے سے پھنکاری تو اس کی سنہری رنگت گلابی ہو گئی اور آنکھوں کا رنگ گہرا سا لگنے لگا اور اس روپ میں تو وہ اور بھی ضمیر خان کی آتش شوق کو بھڑکا گئی مگر اس دوران چونکہ سڑک پر کافی رش تھا اور کچھ لوگ کینہ تو نظروں سے ضمیر خان کو گھور رہے تھے اور معاملے کا اندازہ کر کے اس بات کے منتظر تھے کہ لڑکی مدد کو پکارے یا غنڈے کی جسارت بڑھے تو اس کا دماغ ٹھکانے لگا نئیں چنانچہ حالات کی نزاکت بھانپ کر ضمیر خان نے وہاں سے نکل جانے ہی میں عافیت جانی۔

وہ کسی سے ڈرتا نہیں مگر خواہ مخواہ معاملے کو طول بھی نہیں دینا چاہتا تھا اس لیے ”اوکے پھر ملیں گے۔“ یہ کہہ کر جیپ آگے بڑھا دی اور لڑکی نے سکون کا گہرا سانس لے کر قریب سے گزرنے والی خالی موٹر رکشہ کو ہاتھ دے کر روکا اور اس میں سوار ہو گئی۔ یہ نمراتھی.....!

☆.....☆.....☆

”یہ تو آج کل کہاں کھویا کھویا سا رہتا ہے۔“ بیگم سلمی شوکت نے غور سے ضمیر خان کی طرف دیکھا جو ناشتہ کرنے کی بجائے اپنے ہی خیالوں میں گم تھا۔ ”اے لڑکے! میں تجھ سے کہہ رہی ہوں۔“ سلمی شوکت نے اس کے سامنے دھری خالی پلیٹ کے کنارے پر کاٹنا بجا کر اسے متوجہ کیا تو وہ چونک گیا۔

”ہوں..... ہاں..... مجھے بھوک نہیں ہے.....“ اس نے پلیٹ سامنے سے ایک طرف کھسکا دی۔

”اے لو..... بھوک کیوں نہیں ہے؟ سروری بتا رہی تھی کہ تو نے کل رات بھی کھانا نہیں کھایا تھا اور اب بھی تجھے بھوک نہیں۔ آخرا یہاں کیا دیکھ لیا جو بھوک پیاس ہی اڑ گئی۔“

اور ضمیر خان نے چونک کر اپنی ماں کی طرف دیکھا جو روٹی پر دیسی گھی چڑ رہی تھی تاکہ ضمیر خان شوق سے کھالے۔ اس کی ماں کے چہرے پر کوئی ایسی بات نہیں تھی جس سے یہ ثابت ہو سکتا کہ وہ ضمیر خان کے دل کے چور تک پہنچ گئی ہے۔

”لے..... کھالے۔“ اس کی ماں نے گرم گرم گھی سے چپڑی روٹی اس کی پلیٹ میں رکھ دی۔

چائے بنا دوں؟“ اس نے ضمیر خان کی پیالی اپنی طرف کھسکائی۔

”اچھا بنا دے۔“ اس نے ہار مان لی۔ ”تو بھی ماں بس“ ضمیر خان نے سر جھٹک کر روٹی کا نوالہ توڑا۔

”کھالے شاباش! ایک تو آج کل کے نوجوانوں میں یہ ڈننگ (ڈائننگ) کی وہاں جانے کیسے پھیل گئی ہے۔ جسے دیکھو بھوک ہڑتال کا شوق ہے، اسی لیے جو بن پر جوانی کھل کر برستی ہی نہیں کہ بڑھاپا ٹپک پڑتا ہے۔ جسے دیکھو بھری جوانی میں مضحمل، پڑ مردہ اور چڑا نظر آتا ہے۔ چہروں پر تازگی اور خون کی سرفی کی بجائے پیلاہٹ اور سستی نظر آتی ہے اور تو اور لڑکوں کو بھی لڑکیوں کی طرح بالشت بھر کی کمر کا شوق چرایا ہے، اسی لیے اب کوئی گھبر و جوان نظر ہی نہیں آتا۔“

”ابا کیسا تھا جوانی میں.....؟“ ضمیر خان نے مسکرا کر شرارت سے ماں کو چھیڑا۔

”آئے ہائے.....“ اس نے سرد آہ بھری۔ ”وہ تو ابھی بھی تمہارے جیسے چھ سات جوانوں کو اکیلا چپ کر دے اور جوانی میں تو شوکت خان واقعی بڑا بھر پور اور خوب رو جوان تھا۔ اکھاڑے میں اتر کے پہلوانی کیا کرتا تھا۔ چھ ست (سات) کلو دودھ اکیلا جٹا پی جاتا تھا۔ چار سہ گوشت اکیلا کھا لیتا تھا۔ بڑی قابل رشک صحت تھی اس کی، مگر موٹا نہیں تھا۔ جتنا کھاتا تھا، اکھاڑے میں ورزشیں کر کے سب ہضم کر آتا تھا۔ کشمیر کے لال سیبوں کی طرح کے گال تھے اس کے۔“

”تھی تو تجھے پسند آ گیا تھا۔“ ضمیر خان آج ماں کو ستانے کے موڈ میں تھا۔

”ناں بیٹا! ہمارے زمانے میں یہ بد معاشیاں نہیں ہوتی تھیں البتہ لڑکی کے گھر والے دیگر باتوا کے ساتھ لڑکے کی صحت اور ناک نقشہ ضرور دیکھتے تھے۔ پہلے زمانے کا گھبر و جوان اگر کسی کا ہاتھ تھام!

تو دوسرے کو ہاتھ چھڑانی دو بھر ہو جاتی تھی اور آج کا نوجوان اگر گرم جوشی سے کسی سے مصافحہ بھی کر لے تو شاید کلائی میں موج پڑ جائے اس کی..... اور تیرا باپ اپنے زمانے کا خوب صورت، چاق و چوبند اور گھبر و جوان تھا۔“

”تو کہتی ہے تو مان لیتا ہوں..... پر لگتا نہیں۔“ ضمیر خان مسلسل شرارت پر آمادہ تھا۔

”ارے یہ تو بعد میں اس کے شوق اسے لے ڈوبے ورنہ تو ایسا ہی تھا۔ یہ تو وکالت کا امتحان پاس کرنے کے بعد بنجانے کس کم ذات نے اسے گاؤں کے علاقے سے الیکشن لڑنے کی پٹھی (اٹی) مت (عقل) دے دی اور یوں یہ الیکشن جیتنے کے بعد شیطانی کاموں میں الجھتا گیا تو چہرے کا نور اور رونق سب مٹی ہو گئی۔ طرح طرح کی زنانیوں کے شوق نے ساری صحت کا بیڑہ غرق کر دیا۔“ بیگم سلمیٰ شوکت کے منہ میں یک دم ہی کڑواہٹ سی گھل گئی اور اس نے سر جھکا لیا۔

”چل چھوڑ.....“ ضمیر خان نے ماں کو اداسی کے بھنور سے نکالنے کو کہا۔ ”باپ جیسا نہ سہی مگر تیرا بیٹا بھی کسی نازن سے کم نہیں ہے۔ یہ دیکھ میرے مسل.....“ اس نے آستین الٹ کر باڈی بلڈرز کی طرح اپنے بازوؤں کے مسل پھلائے اور سلمیٰ بیگم مسکرا کر رہ گئی۔

”مسل.....؟ مجھے تو یہ مسائل زیادہ لگ رہے ہیں۔“

”جااا.....! میں نہیں بولتا تجھ سے۔“ ضمیر خان نے مصنوعی خفگی سے منہ پھلایا۔

”ارے پگلے.....! میں تو مذاق کر رہی تھی تجھ سے۔“ بیگم شوکت نے پیار سے ضمیر خان کے گالوں پر چپٹ لگائی اور ضمیر خان ہنس دیا۔

”ایک بات تو تجھے بتانا ہی بھول گئی.....“ سلمیٰ شوکت نے ماتھے پر ہاتھ مارا۔

”کیا.....؟“ ضمیر خان اسے سوالیہ نظروں سے دیکھنے لگا۔

”آج شام کو میں اور تیرے ابا شہینہ کے گھر تیرے رشتے کی بات پکی کرنے کے لیے جا رہے ہیں بلکہ اگر ہو سکے تو آج ہی شادی کا دن اور مہینہ بھی ساتھ ہی مقرر کر آئیں گے۔“

”مگر کیوں.....؟“ ضمیر خان کی تیوری پر بل آ گیا۔

”کیوں کہ تیری پھوپھی کی بیٹی شاہینہ تیری بچپن کی منگ (منگیترا) ہے اور اب جتنی بھی جلدی ممکن ہو اسے اس گھر میں بیاہ کر آ جانا چاہیے۔ اچھا ہے اسی بہانے گھر میں کچھ چہل پہل ہو جائے گی اور بہو کے آ جانے سے میرا بھی دل لگا رہا کرے گا۔“

”مگر ماں!..... وہ تو مجھ سے عمر میں چھ سات سال بڑی ہے..... اور ویسے بھی اتنی تیز طرار ہے..... مجھے یہ رشتہ ہرگز منظور نہیں۔“ ضمیر خان نے احتجاج کیا۔

”بھئی بڑی ہے تو کیا ہوا؟ اپنے ساتھ اتنی لمبی چوڑی جائیداد لاری ہے وہ۔ تیری کئی نسلیں بیٹھ کر عیش کریں گی۔“

”لیکن اگلی کئی نسلوں کے عیش و آرام کی خاطر میں اپنی زندگی تباہ نہیں کر سکتا۔“ ضمیر خان نے حتمی انداز میں جواب دیا۔

”لو اور سنو.....“ سلی شوکت اپنے منہ پر دوپٹے کا پلور رکھ کر بے تحاشا ہنسی۔ ”کبھی کسی مرد کی زندگی بھی تباہ ہوئی ہے بھلا! وہ تو ایک آزاد پنکھ پکھیر کی طرح کبھی ایک ڈال پر تو کبھی دوسری شرخ پر پھدکتا پھرتا ہے۔ دکھ جھیلنے اور انڈے سینے کو مادہ ہی تنہا گھونسلے میں بیٹھی رہ جاتی ہے، سو وہ بے چاری بھی پڑی رہے گی ایک کونے میں۔“

”بالکل تیری طرح..... ہے نا؟“ ضمیر خان کی طنزیہ نظریں سلی شوکت کے کلیجے میں اتر گئیں مگر وہ حد درجہ سکون سے بولی۔

”ہاں میری طرح..... تو نے شاید وہ مثل نہیں سنی کہ ہاتھی پھرے گاؤں گاؤں..... جس کا ہاتھی اس ناؤں۔ ایم این اے شوکت خان کی بیگم ہونے کا درجہ تو صرف مجھی کو حاصل ہے نا.....!“

”تو بس اسی میں خوش رہ۔“ ضمیر خان ہنسا۔

”آج تو ایسی باتیں کیوں کر رہا ہے ضمیر؟ کہیں تجھے کوئی اور لڑکی پسند تو نہیں آگئی؟“ سلی شوکت نے ضمیر خان کی آنکھوں میں جھانکا۔

اور ضمیر خان کی آنکھوں میں اس کالی چادر والی لڑکی کا سراپا گھوم گیا۔

”پتا نہیں.....!“ اس نے بے بسی سے سر ہلایا اور نظریں جھکا لیں۔

”سن..... ضمیر.....! اگر واقعی تجھے کوئی لڑکی بھاگنی ہے تو بے غیرتوں کی طرح اسے صرف اپنے بستر کی زینت ہی مت بنانا، بہادر اور شریف مردوں کی طرح اپنی غیرت بھی بنالینا..... اگرچہ تیری رگوں میں شوکت خان جیسے بے ضمیر اور بے حس باپ کا خون دوڑ رہا ہے مگر سنا ہے کہ ماں کے دودھ کا بھی کافی اثر ہوتا ہے اور تجھے اسی قول کا بھرم رکھنا ہے اب۔ اپنی ماں کے فخر کو مٹی میں مت رول دینا..... ورنہ..... میں تجھے کبھی معاف نہیں کروں گی۔“

☆.....☆.....☆

عزیز کو بستر پر کسی کروٹ چین نہیں آ رہا تھا۔ نیند اس کی آنکھوں سے کوسوں دور تھی۔ رہ رہ کر اسے شہنشاہ اور اس کے دوستوں کی وہ گفتگو یاد آ رہی تھی جو وہ اس کے متعلق کر رہے تھے۔

”یار! یہ متوسط گھرانے کی لڑکیوں کو پھانسا کون سی مشکل بات ہے۔ دو چار چھوٹے موٹے تحائف اور چند محبت بھرے جملوں کے عوض لڑکی پٹ سے آپ کی جھولی میں آ کر گرتی ہے۔“ کسی نے اپنا تجربہ بیان کیا۔

”ہاں مگر بے کار ہوتی ہیں یہ لڑکیاں۔ ایک دفعہ قربت کے بعد سے ہی شادی کرو، گھر والوں کو بھیجیو۔ کی نکرار کرنے لگتی ہیں۔ پیچھا چھڑانا دو بھر ہو جاتا ہے پھر ہر وقت احتیاط سے کام لینا پڑتا ہے کہیں کچھ ”ایسا ویسا“ نہ ہو جائے۔ دوستی و عارضی محبت کے لیے تو شادی شدہ عورتیں بے حد مناسب رہتی ہیں۔ میاں کے خرچے پر آپ کو ”مزنے“ کراتی ہیں۔ کوئی خاص احتیاط کی ضرورت بھی نہیں پڑتی، نہ وہ آپ کے پیچھے ”شادی کرو“ کا نعرہ لگاتی پھرتی ہیں بلکہ از خود محتاط رہتی ہیں کہ ان کے میاں کو کسی بات کا پتہ نہ چل جائے۔“ شہنشاہ نے بے غیرتی سے کہا۔

”مگر ایسی شادی شدہ عورتیں بہت کم ہوتی ہیں اور جو ہوتی ہیں وہ کسی شریف طبقے سے نہیں ہوا کرتیں پھر مس عزیز تو کافی سخت اور خاصی ریزروسی رہا کرتی ہے۔“

”نہیں شہنشاہ اس بار تمہارا انتخاب کچھ ٹھیک نہیں ہے۔“ کسی نے کھل کر عزیز کی شرافت کو سراہا تھا

اور جو اباشہنشاہ کا قہقہہ دور تک سنائی دیا۔

”یار! تو بھی اناڑی ہے۔ یہ اپنی مس عزی تو طلاق یافتہ عورت ہے اور طلاق شدہ عورت تو ویسے بھی چلتا پھرتا بارود ہوا کرتی ہے۔ صرف ہلکی سی چنگاری کی منتظر.....! ذرا سی ہمدردی کرو اور بس..... وہ آنسو بہاتی آپ کے بازوؤں میں ہوگی اور پھر جو مزاج یار میں آئے۔“ شہنشاہ کا قہقہہ تمام قہقہوں میں نمایاں تھا۔ ”بے بسی، حسرت و ناکامی اور بے چارگی و مظلومیت کا اشتہار بنی ایسی عورتیں صرف آپ کی چاہت اور ہمدردی کی تو طلب گار ہوتی ہیں.....“

اس سے زیادہ سننے کی عزی کے اندر تاب نہیں تھی۔ وہ تمام تر حوصلے یکجا کر کے باہر نکل آئی تھی اور اسے دیکھتے ہی شہنشاہ اور اس کے دوستوں کو گویا سانپ سونگھ گیا تھا۔ عزی نے ایک اچنتی سی نظر شہنشاہ پر ڈالی اور آگے بڑھ گئی حالانکہ دل تو چاہ رہا تھا کہ اس کا گلابا دے مگر پھر یہ سوچ کر اپنی خواہش کو عملی جامہ نہ پہنا سکی کہ کچھڑ میں ڈالا مار تو چھینٹے خود ہی آتے ہیں۔

”سینے مس عزی.....! آج تو گھر جانے میں بہت دیر ہوگئی آپ کو۔ آئیے میں ڈراپ کر دوں.....“ شہنشاہ منافقت کا لبادہ اوڑھ کر اس کے پیچھے لپکا مگر عزی سنی ان سنی کر کے آگے بڑھ گئی تھی۔ ایک طلاق یافتہ عورت کو معاشرے میں بری نظر سے دیکھا جاتا ہے، یہ تو عزی کو معلوم تھا مگر اسے اتنا زیادہ برے سلوک کا مستحق سمجھا جاتا ہے یہ عزی کو آج ہی معلوم ہوا تھا۔

کاش تیور مل جائے، صرف ایک بار ہی سہی تو اس سے پوچھوں گی کہ معاشرے کی نظروں میں عزی کو اتنا بے وقعت کر کے اسے کیا ملا؟ حالانکہ عزی کا تو کوئی قصور بھی نہیں تھا..... پھر بھی اسے اپنی صفائی کا موقع دیے بغیر مجرموں کے کٹہرے میں کھڑا کر کے سزا سنادی گئی۔

اپنی بے بسی اور قسمت کی ستم ظریفی پر روتے ہوئے نجانے کب عزی کی آنکھ لگ گئی لیکن اگلی صبح بیدار ہوتے ہی عزی نے اپنا استعفیٰ لکھا اور کامران بھائی کے ہاتھ تھما دیا تاکہ وہ آفس جاتے ہوئے ڈرائیونگ سکول کے مالک کو دیتے جائیں۔

☆.....☆.....☆

تیور کی چھٹی ختم ہونے میں بس ایک ہی ہفتہ باقی رہ گیا تھا اور ادھر لیزا کا مارکوس کے ساتھ ایگریمنٹ ختم ہونے میں کل بیس، بائیس دن باقی تھے۔ تیور نے اپنے تئیں ساری منصوبہ بندی مکمل کر لی تھی اور انکل (پاپا) کی مدد سے می کو بھی اس بات پر راضی کر لیا تھا کہ جیسے ہی لیزا کا مارکوس کے ساتھ ایگریمنٹ ختم ہوگا وہ تیور کے نکاح میں آ جائے گی۔

”کیا وہ تمہاری خاطر اسلام قبول کر لے گی میرو؟“ می نے تیور سے چپچپے ہوئے انداز میں سوال کیا اور تیور نے بڑے اعتماد سے اثبات میں سر ہلا کر انہیں لا جواب کر دیا تھا۔ اگرچہ ابھی اس بارے میں اس کی لیزا سے کھل کر بات نہیں ہوئی تھی مگر نجانے کیوں اسے اپنی محبت پر بڑا اعتماد تھا اور اب طے بھی پایا تھا کہ تیور اپنی جاب پر پاکستان چلا جائے اور بعد میں لیزا، میرو کے می اور پاپا کے ساتھ پاکستان پہنچ جائے گی جہاں اس کا نکاح اسلامی طور طریقوں کے مطابق تیور کے ساتھ پڑھا دیا جائے گا اور وہ وہیں رک جائے گی جب کہ چھٹیاں گزار کر میرو کے می پاپا اور بہنیں واپس امریکا آ جائیں گے۔

”پاپا! آپ جب پاکستان آئیں گے تو وہاں سے ہم اکٹھے پروگرام بنا کر شمالی علاقہ جات کی سیر کو بھی چلیں گے۔ سچ آپ اتنی حسین جگہ جا کر ایک دم خوش ہو جائیں گے۔“ تیور شلوار قمیص میں ملبوس اس وقت سچا اور محبت وطن پاکستانی دکھائی دے رہا تھا۔ وہ ان دنوں واقعی بے حد خوش تھا۔ لیزا کے ساتھ زندگی گزارنے کا تصور ہی اس کے لیے بے حد خوش کن تھا مگر جب یہ ساری پلاننگ اس نے لیزا کے گوش گزار کی تو وہ نجانے کیوں بجھ سی گئی۔ دونوں اس وقت ایک جھیل کے کنارے پتھر کے بیچ پر بیٹھے پانی میں تیرتے راج ہنسوں کو دیکھ رہے تھے اور لیزا حسب عادت خوب چپک رہی تھی۔ وہ بار بار حیلے بہانے سے تیور پر جھک آتی مگر اس وقت خاصی سنجیدہ دکھائی دے رہی تھی۔

”تم شاید اپنے ملک اور روایت چھوڑ دینے کے خیال سے افسردہ ہو۔“ تیور نے پیار سے اس کے ماتھے پر آئی لٹ بٹاتے ہوئے کہا۔

”مگر بھئی! لڑکیوں کو تو شادی کے بعد اپنے شوہر کے گھر جانا ہی پڑتا ہے۔“ وہ شرارت سے مسکرایا۔

”ایسی بات نہیں ہے میرو!“ وہ اس لمحے خاصی الجھی ہوئی سی لگی۔ ”دراصل میں نے ابھی اس

بارے میں سوچا نہیں۔“

”تو اب سوچ لو.....“ تیمور نے پیار سے درخواست کی۔

”ہاں..... شاید..... اب سوچنا ہی پڑے گا۔“ وہ خلاؤں میں گھورتے ہوئے خود کلامی کے سے اند

میں بولی۔

”تم کچھ چھپا رہی ہو مجھ سے؟“ تیمور نے پوچھا۔

”آں..... نہیں۔“ وہ مسکرا دی۔

”تمہاری طبیعت اب کیسی ہے؟“ تیمور کو یاد آیا کہ پچھلے چند دنوں لیزا کو شدید الٹیاں لگی رہی تھیں

اسی وجہ سے وہ اس وقت کافی کمزور لگ رہی تھی۔

”ٹھیک ہوں۔“ اس نے مختصر جواب دیا۔

”دوبارہ ڈاکٹر کو دکھایا تھا؟“ تیمور نے سوال کیا۔

”ہاں..... اس نے کہا تھا کہ..... پر گینسی کی ابتداء میں ایسا ہی ہوتا ہے.....!“ لیزا نے ا

لاکت سے کھیلنے ہوئے عام سے انداز میں بتایا۔

”کک..... کیا.....؟؟ پر گینگ..... پر گینسی.....؟“ تیمور کو اپنے کانوں پر اعتبار نہیں آ

”لیزا!.....!“ اس نے لیزا کو کندھوں سے تھام کر اس کا رخ اپنی طرف گھمایا۔ ”سچ کہو..... یہ ہمارا بچا

ناں.....؟ ہمارے پیار کی نشانی..... اوہ خدا..... کتنا حیرت انگیز ہے یہ سب مجھے بہت خوشی

ہے.....“ وہ خوشی سے سچ سچ بے حال تھا۔

”تھینک یو لیزا!.....! کہ تمہاری بدولت مجھے باپ بننے کا شرف حاصل ہونے والا ہے۔“

مسرت سے بے قابو ہو کر جھٹ لیزا کی پیشانی چوم لی اور لیزا اسے اس طرح دیکھ کر حیران ہو رہی تھ

”دیکھو مجھے بیٹا چاہیے جو کہ بالکل میری کاربن کاپی ہو لیکن اگر بیٹی ہوگی تو وہ بھی چلے گی.....

یہ کہ تمہاری ٹرو کاپی ہو.....“ وہ جذبات سے مغلوب ہوا جا رہا تھا۔

”لیکن تمہارے مذہب کے مطابق ایسے بچے ناجائز شمار ہوتے ہیں ناں..... اور معاشر

انہیں اچھی نظر سے نہیں دیکھا جاتا۔“ لیزا طرے مسکرائی تو تیمور سے گھور کر رہ گیا اور دھیرے سے بولا۔

”ہاں..... مگر اس بچے کو میں اپنا نام بدوں گا۔ معاشرے میں اس کی ایک واضح شناخت ہوگی۔ تمہیں

اس بارے میں فکر مند ہونے کی ضرورت نہیں ہے لیزا۔“ اس نے لیزا کا ہاتھ تھام کر اسے تسلی دی۔

”مگر یہ بچہ مارکوس کا بھی تو ہو سکتا ہے، یہ بات تم کیوں بھول گئے؟“ لیزا کا لہجہ حد درجے سرد تھا۔

”نہیں..... ایسا نہیں ہو سکتا..... کیوں کہ جب سے میں امریکہ آیا ہوں تمہارا لے اور مارکوس کے

درمیان ایسا کوئی تعلق نہیں رہا تھا.....“ اور لیزا اس کے حد درجہ اعتماد پر اسے دیکھ کر رہ گئی تھی۔

”میں تمہیں بے حد خوش رکھوں گا لیزا.....“ تیمور نے اس کے سر ہاتھ تھام کر لبوں سے لگا لیے۔

☆.....☆.....☆

غنی کی مٹھی میں ابھی تک وہ خط دبا ہوا تھا جو آج ہی اس کے گھر سے آیا تھا۔ اس خط میں جہاں شبو

آپنی کے نکاح و رخصتی کی خبر تھی وہیں نشو کا رشتہ غنی کے دوست حارث کے ساتھ طے پا جانے کی بھی نوید

دی گئی تھی۔ شبو آپنی کی بینک منیجر کے ساتھ نسبت طے ہونے اور دیگر مراحل خوش اسلوبی سے آگے

بڑھنے کا تو ایسے علم گھروالوں کے فون یا خطوط سے معلوم ہوتا ہی رہتا تھا۔ اور ان کی شادی کی اطلاع بھی

مل چکی تھی بلکہ خالدہ وغیرہ نے تو غنی کو شادی میں بلاوے کا خط بھی لکھا تھا مگر غنی اپنی سرکاری مصروفیات کی

وجہ سے جھپٹی نہیں لے سکا تھا۔ مگر نشو کا رشتہ حارث کے ساتھ اس قدر جلدی طے پایا جانے کی اسے امید

نہیں تھی۔ اس کی شاید ایک وجہ یہ بھی تھی کہ نشو اس رشتے کے لیے اتنی آسانی سے نہیں مانے گی پھر اتنی

ہلدی یہ سب کیسے ہو گیا؟ کیا نشو کی محبت واقعی ایک وقتی اہال تھا؟ یا بچپن کی دیگر محبتوں کی طرح کی ہی

ایک اور حماقت؟ یا وہ کسی بھی ہینڈ مرسد سے وقتی طور پر اپنے جذبہ محبت کی عارضی تسکین چاہتی تھی اور

ہمتی سے اس مقصد کے لیے اس نے غنی کو چن لیا تھا۔ محبت کا وہ ڈھونگ محض دل لگی کے لیے تھا یا وقت

گزاری کا ایک ذریعہ؟ لیکن واقعی نشو اس سے محبت کرتی تھی تو کیا وہ حارث کو پا کر واقعی غنی کو فراموش کر

اے گی؟ وہ جو اپنی محبت کی یقین دہانی کے لیے قسمیں کھایا کرتی تھی..... تو کیا وہ محض ایک فریب تھا؟

غنی کی نظروں میں وہ منظر گھوم گیا جب وہ بلوچستان کے لیے روانہ ہوا تو نشو اس روز کس بے قراری

کے عالم میں کسی جلے پاؤں کی بلی کی طرح اس کے (عفی کے) ارد گرد گھوم رہی تھی اور تب ہی اس نے موقع دیکھ کر ڈیک آن کر دیا تھا۔

اگر تم مل جاؤ، زمانہ چھوڑ دیں گے ہم

تمہیں پاکر زمانہ بھر سے، رشتہ توڑ لیں گے ہم

تصور خانم کی خوب صورت آواز دل کے نازک تاروں کو چھیڑ رہی تھی اور سب کے درمیان بیٹھے عفی نے کن اکھیوں سے لمحہ بھر کے لیے نشو کی طرف دیکھا جو ایک طرف سب سے الگ تھلگ اپنے خیالوں میں گم بہت اضطرابی کی کیفیت میں اپنا نچلا لب دانتوں تلے دبائے اداسی بیٹھی تھی۔

تمہیں دل میں رکھیں گے

اپنی پلکوں میں چھپالیں گے.....

اپنی پلکوں میں چھپالیں گے

تمہیں خوشبو سمجھ کے اپنی سانسوں میں بسالیں گے

قیامت تک نہ جوڑو لے وہ رشتہ جوڑ لیں گے ہم

نہ ہو تم جس میں شامل، وہ بہاریں ہم نہیں لیں گے

وہ بہاریں ہم نہیں لیں گے

جدا کیا کر سکیں گے مجھ کو تم سے یہ جہاں والے

محبت کی قسم تقدیر کا رخ موڑ لیں گے ہم

اچانک عفی کی نظریں انھیں تو نشو کو آنکھوں میں عزم لیے اپنی طرف تکتا پایا اور اگلے ہی لے

اٹھ کر ایک جھٹکے سے ڈیک کا بشن آف کر دیا۔

”پہلے ہی سر میں درد ہے، اوپر سے اتنا فضول سا سونگ کس نے لگا دیا؟“ اس نے سہ

بوجھتے نشو کو سنایا حالانکہ یہ نغمہ خود عفی کو بھی کافی پسند تھا مگر وہ نشو کی حوصلہ شکنی چاہتا تھا اور نشو کا

دھواں سا ہو گیا تھا۔

اس وقت عفی کو گانے کے تو بول جوں کے توں یاد نہیں آرہے تھے البتہ مفہوم ذہن نشین تھا اور اس کی خوب صورت طرز ذہن میں گونج رہی تھی اور وہ سارا منظر یاد آنے پر ایک عجیب سے کرب اور بے چینی کی لہر اس کے اندر اٹھی اور اس کے سارے وجود کو اپنی پلیٹ میں لے لیا۔

”تم خود بھی تو یہی چاہتے تھے ناں.....! پھر آج یہ اضطراب کیوں؟“ اس نے خود سے سوال کیا اور..... اسے اپنے آپ سے جو جواب ملا تھا وہ اسے پہلے سے بھی بڑھ کر بے تاب کر گیا۔

”شاید..... شاید وہ بھی غیر محسوس طریقے سے نشو کی محبت میں گرفتار ہو چکا تھا.....“ دل نشو کی پکار پر لبیک کہنے پر راضی تھا..... غمی جیسے ایک نشان بن کر ان کے بچوں بچ آکھڑی ہوئی تھی۔ وہ جیسے غمی کے معاملے میں اپنے خمیر کا قیدی ہو چکا تھا۔ تبھی اس نے نشو کی طرف سے اپنی آنکھیں موند لی تھیں اور اپنے اندر اٹھنے والے رنگ برنگے جذبوں کا سر پچل دیا تھا اور بظاہر سرد مہری کا لبادہ اوڑھ لیا تھا مگر کسی کے ہاتھوں یوں چاہے جانے کے خوبصورت احساس سے ایک لمحے کو بھی اپنا پیچھا نہیں چھڑا سکا تھا، اگرچہ حارث کا رشتہ تو اس نے نشو کے لیے بھجوا دیا مگر دل سے اس کی خواہش تھی کہ نشو اس رشتے کے لیے کبھی راضی نہ ہو کیوں کہ اس نے تو خود ہی اپنے خون سے لکھی تحریر میں یہ قسم کھائی تھی کہ وہ جیتے جی عفی کے سوا کسی اور کی نہیں ہوگی۔

”تو پھر یہ کیا ہے؟“ اس نے سوچا۔

”اور اگر یہ سچ ہے تو پھر وہ کیا تھا.....؟“

عفی یک دم ڈسٹرب سا ہو گیا تھا۔

”یہ خود غرضی ہے۔“ اس کے اندر سے ایک آواز ابھری۔

پہلے کسی کے جذبوں کا مذاق اڑانا، انہیں نخوت سے اپنے پاؤں تلے روندنا اور پھر اپنے دل کے ہاتھوں مجبور ہو کر کسی کے پامال شدہ جذبوں کو تاج پہنا کر دل کی مسند پر جگہ دینا، وہ بھی اس وقت جب یہ جذبے کسی اور کی امانت ہو چکے ہوں..... وہ بھی کوئی غیر نہیں بلکہ عفی کا عزیز از جان دوست حارث..... جس نے عفی کے کہنے پر ہی، اس کی خواہش کے احترام میں اپنے گھر والوں کو بصد اصرار نشو کے گھر بھیجا تھا اور عفی

پر اعتماد کرتے ہوئے بغیر دیکھے بھالے لاشو کو اپنے من کے سنگھاسن پر جگہ دے دی تھی تو پھر اب اسے ان خوشیوں سے محروم کر دینا کہاں کا انصاف تھا؟

”نہیں نہیں..... میں کل ہی حادثہ کو فون کر کے اس رشتے پر مبارکباد دوں گا۔“ اس نے تہیہ کیا۔

”آج کیوں نہیں؟“ اس کے اندر کی صدا میں طنز شامل تھا۔ ”آج.....؟ نہیں آج نہیں..... آج کا دن تو خود کو سنبھالنے اور اپنی اس دیوانگی پر قابو پانے میں گزر جائے گا۔“ اس نے خود اپنے آگے اپنی مجبوری بیان کی۔ ”البتہ کل عزمی کے گھر بھی فون کروں گا۔“ اس نے سوچا۔

”ہاں تاکہ لاشو کی کیفیت کے بارے میں آگاہی حاصل کر سکوں کہ وہ آج کل ضبط کے کن مراحل سے گزر رہی ہے، تمہارے مریض عشق کو قرار آچکا کہ نہیں۔“ اس کے ضمیر نے اسے آن گھیرا۔

”نہیں نہیں بلکہ اس لیے کہ شبو آپنی کافر ضدادا ہونے پر کامران بھائی کو مبارک باد دے سکوں۔“ اس نے اپنی صفائی پیش کی۔

”اور لاشو کے قتل پر؟“ ضمیر غفی کا تھا لیکن وکالت لاشو کی کر رہا تھا۔

”ہاں عفان احمد! تم قاتل ہو، ایک معصوم لڑکی کے دھنک رنگ جذیوں کے، اس کی امیدوں اور تمنائوں کے۔ تمہیں تو قرار واقعی سزا ملنا چاہیے۔“

”نہیں نہیں..... وہ گڑ گڑایا۔“ میں تو..... میں تو.....“

”صاحب! کھانا میز پر رکھ دوں.....“ ملازم کی آواز پر غفی چونک اٹھا۔

”ہاں رکھ دو..... میں ابھی کھاتا ہوں.....“

”صاحب! آپ کی طبیعت تو ٹھیک ہے ناں؟“ ملازم نے غور سے غفی کی سرخ آنکھوں اور سو ہوئے پونٹوں کی طرف دیکھا۔

”آں..... ہاں..... ہاں..... تم بس کھانے کے بعد ایک کپ چائے کے ساتھ دو ڈسپرین

گولیاں لے آنا۔ ذرا سر میں درد ہو رہا ہے بس.....“ غفی سنبھل کر بولا تھا۔

☆.....☆.....☆

”ہیلو..... خان جی! خیریت سے تو ہیں ناں آپ؟“ زرینہ نے زمانے بھر کی مٹھاس اپنے لہجے میں سمو کر سوال کیا۔

”ہاں..... زرینہ بی! تم سناؤ..... آج اتنے دن بعد ہمیں کیسے یاد کر لیا؟“ شوکت خان نے تکیے سے ٹیک لگا کر بیٹھتے ہوئے پوچھا۔

”یہ ہمارے کان آپ کے بارے میں کیسی کیسی خبریں سن رہے ہیں آج کل؟ سچ خان جی! مجھے تو اتنی تشویش ہوئی..... آخر یہ کس قسم کا احتساب ہونے والا ہے آپ کا؟“ زرینہ نے لہجے کو حد درجہ فکر مند بنالیا تھا۔

”ارے بس کیا بتائیں..... یہ نیب والے کچھ نہاد ہو کر ہمارے پیچھے پڑے ہیں..... چلو جانے دو۔ سیاست کی بساط پر تو یہ سب چلتا ہی رہتا ہے۔ کبھی شہ تو کبھی مات۔“ شوکت خان نے ازلی بے پروائی سے جواب دیا۔

”ہاں مگر سنا ہے کہ آپ کے اوپر کروڑوں روپے کی مالیت کے سرکاری پلاٹ اپنے پیاروں کو مفت یا کوڑیوں کے دام الاٹ کرانے کا الزام بھی ہے۔ اخبار والے اس سکیڈل کو آج کل خوب اچھا ل رہے ہیں۔ بس جی! اخبار والوں کو تو کوئی بات ملنا چاہیے خبر بنانے کو، لیکن آپ ان صحافیوں سے کوئی کم مکا کیوں نہیں کر لیتے آخر؟“ زرینہ صحافیوں کو بھی پولیس والوں کی کوئی قسم سمجھی تھی شاید۔

”اوائے کوئی فکر کی بات نہیں ہے۔ ٹھیک ہو جائے گا سب۔ یہ اپوزیشن والے تو یونہی کچھڑا چھالتے رہتے ہیں۔“ شوکت خان نے خود کو بے فکر اظہار کرنے کی کوشش کی۔

”ہاں خان جی! مجھے تو پتا ہے کہ سب خبریں جو آپ کے بارے میں چھپ رہی ہیں جھوٹا پروپیگنڈہ ہی ہیں ورنہ آپ اپنے پیاروں میں پلاٹ تقسیم کرتے اور اس موقع پر ہمیں بھول جاتے ناممکن.....!“ زرینہ چالاکی سے بولی۔

”ارے زرینہ جی! یہ پلاٹ شلاٹ تو بہت معمولی چیز ہے۔ ہم نے تو دو کنال کی فرنشڈ کوٹھی خرید کر تمہارے نام لگا دی ہے۔ نئے ماڈل کی کار مع ڈرائیور لے کر دی ہوئی ہے.....؟ اور بولو۔“

”جی خان جی.....! عنایت ہے آپ کی۔ بس آج کل ذرا بچیاں دہی سے شاپنگ کرنا چاہتی ہیں۔ میں کہہ رہی تھی کہ کوئی مسئلہ ہی نہیں ہے۔ اپنے شوکت خان صاحب ہیں ناں! عید کی شاپنگ ہم سب ان کے ساتھ دوہنی سے ہی کریں گے۔“ زرینہ بڑے بیٹھے انداز میں مکاری سے بولی۔

”ارے زرینہ جی! ذرا چھری تلے دم تو لو..... پہلے ہی احتساب کی زد پر ہوں۔ ذرا یہ معاملے ٹھنڈے پڑ جانے دو پھر چلیں گے دہی بھی۔“

”ٹھیک ہے خان جی! آج تو میں نے اس لیے فون کیا تھا کہ اس ”نئے بڈل“ کا کیا کرنا ہے؟ کیا خیال ہے؟ چاند رات کو آپ کے پاس اسے پہنچا دیا جائے۔ عید اچھی گزر جائے گی آپ کی۔ دیکھ لیں ہمیں آپ کا کتنا خیال ہے۔“ زرینہ شوخی سے ہنسی۔

”ارے نہیں نہیں زرینہ جی! حالات ابھی موافق نہیں ہیں۔ پہلے ہی اس معاملے میں کافی بدنام ہوں۔ ایک اور موضوع لوگوں کے ہاتھ آ جائے گا۔ جیسے ہی خطرہ ملا..... میں خود رابطہ کر لوں گا۔ تمہیں کیا پتا ہم تو خود اس کی ایک جھلک دیکھنے کے بعد کس قدر بے تاب ہیں، مگر اس چکر میں اس بری طرح پھنس چکے ہیں کہ احتیاط لازم ہے۔“ شوکت خان نے بے بسی سے کہا۔

”سوچ لیجئے خان جی! اور بھی بہت امیدوار ہیں۔ قیمت بھی اچھی دے رہے ہیں۔ ایک تو اپنے ساتھ ”کاک“ کو مہینے کے لیے بھور بن لے جانا چاہ رہا ہے مگر مجھے صرف آپ سے کیے وعدے کا پاس تھا۔“ زرینہ اپنے کاروباری گرسے اچھی طرح واقف تھی۔

”اچھا.....!“ شوکت خان سوچ میں پڑ گیا۔ ”چلو..... دیکھتا ہوں، کیا ہو سکتا ہے۔“ اس نے کہا۔

☆.....☆.....☆

یعنی نے اپنے سسرال والوں کی خاص بات نوٹ کی کہ جب بھی وہ اور ابراہم کمرے میں تنہا ہو جا۔ تو کوئی ان دیکھی آنکھ ان کا مکمل پہرہ دیا کرتی اور اس کے پاس ہوتے ہوئے بھی گویا ابراہم جیسے چوکنا گھبرا یا گھبرا یا سارہا کرتا۔ وہ کبھی تنہائی سے فائدہ اٹھاتے ہوئے ایک مخصوص حد سے آگے نہیں بڑھ اور یوں یعنی ابھی تک کورے کاغذ کی مانند تھی۔

”بظاہر تو ماشاء اللہ صحت مند اور نارمل دکھائی دیتے ہیں پھر نجانے کیا وجہ ہے، اس طرح فاصلہ رکھنے کی۔“ عینی الجھ سی جاتی۔

پھر ایک روز اس کی ساس نے یہ راز کھول ہی دیا۔

”بھی رشتے داروں میں سو بچن سودن ہوتے ہیں جب کہ ابراہم میرا اتنا خوبرو، پڑھا لکھا اور لمبی چوڑی جائیداد کا مالک ہے۔ کئی گھرانے ہاتھ دھو کر اس کے پیچھے پڑے تھے تاکہ اپنی پھوہڑ، کاہل اور بد صورت بیٹیاں اس کے متھے مار دیں مگر پھر جب یہاں دال نہ گئی تو انہوں نے حسد کے مارے جل بھن کر میرے بچے پر تعویذ کروادیے بلکہ پورا کالا جادو کرایا گیا تاکہ ابراہم اپنی بیوی کے قابل نہ رہے حالانکہ میرا بچہ بالکل صحت مند ہے مگر.....“ عینی کی ساس دوپٹے کے پلو سے آنکھیں رگڑنے لگیں اور پھر جھپٹ کر عینی کو اپنے سینے سے لگا لیا۔

”تو فکر نہ کر میری بچی! میں نے بھی ایک کالے علم کی کاٹ وپٹ کے ماہر عامل بنگالی بابے سے رابطہ کیا ہے اور اب صرف ایک ماہ کا علاج اور باقی رہ گیا ہے۔ پھر یہ مکمل طور پر تمہارا ہو گا۔“ اور حیران و پریشان عینی محض سر ہلا کر رہ گئی تھی۔ تب اس کی ساس رازداری سے اس کی طرف جھکتے ہوئے بولی۔

”عینی.....! میری بات غور سے سنو۔ یہ بات جو ابھی میں نے تمہیں بتائی ہے، تمہارے اور میرے درمیان ایک راز ہے۔ اسے ابراہم کا علاج مکمل ہونے تک کسی پر ظاہر مت ہونے دینا۔ کبھی تم میکے جا کر اپنی ماں کو اس بارے میں بتادو، اس صورت میں تو سارے کیے کرائے پر پانی پھر جائے گا۔“ عینی نے ساس سے وعدہ کر لیا کہ وہ اس معاملے کی کسی کو بھنک تک نہیں پڑنے دے گی اور میکے میں بھی حسب سابق ”سب اچھا ہے“ کی رپورٹ دیتی رہے گی۔

مگر اس وعدے کے باوجود اسے ساس کے اس ”بیان“ پر یقین نہیں آ رہا تھا جو وہ ابراہم کے بارے میں عینی کے سامنے دے رہی تھی، کیونکہ عینی نے تو سن رکھا تھا کہ جو مرد عورت کے قابل نہ ہو وہ جذباتی طور پر بھی انتہائی سرد مہر ہوا کرتے ہیں۔ جب کہ ابراہم تو اسے انتہائی گرم جوش اور جذبات سے بھرپور مرد لگتا تھا۔ رات کی تنہائیوں میں کئی بار ایک عجیب سے احساس کے تحت عینی کی آنکھ کھلی تو اس نے خود پر ابراہم

کو جھکے ہوئے پایا تھا۔ اس کے ہر انداز میں انتہائی گرم جوشی اور وارفتگی ہوا کرتی۔ جب بھی وہ کبھی جذبات سے مغلوب ہو کر عینی کا ہاتھ تھامتھا تو عینی کو اس کے وجود سے چنگاریاں سی پھوٹی ہوئی محسوس ہوتی۔ وہ دیوانہ وار آگے بڑھتا اور جب جذبات اپنے بام عروج پر ہوتے تو نجانے کیوں ایک جھٹکے سے دور ہٹ جاتا۔ جیسے اچانک کچھ یاد آ گیا ہو، یا پھر عینی اس کے لیے کوئی شجر ممنوعہ ہو شدت ضبط کی وجہ سے اس کے جبرے بھینچ جاتے اور آنکھیں سرخ پڑ جاتیں لیکن وہ عینی کو ایک طرف دھکیل کر اپنا رخ بدل لیتا اور منہ پر تنگی ڈال کر پڑ جاتا۔

جانے کیا طلسم مگری ہے، یہاں کا ہر فرد عجیب و غریب عادتوں کا مالک ہے۔ عینی اکثر سوچا کرتی۔ ویسے تو سب عینی کا بے حد خیال رکھا کرتے تھے، نوٹوں سے عینی کا پرس ہر وقت بھرا رہتا۔ ابرار اسے اکثر اس کے میکے ملوانے لے جاتا۔ اسے ہر طرح کی آزادی میسر تھی اسے۔ جب جہاں چاہے آ اور جاسکتی تھی۔ ایک سوزوکی گاڑی مع ڈرائیور ہر وقت عینی کے لیے حاضر رہتی۔ اس کی ساس، مندر، انتہائی مہنگے شاپنگ سینٹرز سے اسے شاپنگ کراتیں بلکہ ابرار تو اکثر اصرار کر کے میکے والوں کے لیے بھی تھے تحائف خریداکرتا۔

شبو آپی کے نکاح پر سب سے مہنگا تحفہ عینی کی ہی طرف سے تھا۔ عینی کی امی تو اسے دیکھ دیکھ کر خوش سے پھولی نہ سماتی تھیں۔ عینی کی سہیلیاں بھی اس کی خوش قسمتی پر رشک کیا کرتی تھیں مگر نجانے کیوں عینی کو اپنے اندر کا اطمینان میسر نہ تھا۔ اسے اپنی سسرال کا ماحول بے حد عجیب و غریب لگا کرتا۔ جہاں اس کا جوان جہان نندیں گھر کا کام کاج کرنے کی بجائے ڈانس اور موزیک کی ڈیز دیکھا کرتیں۔ اس کے بہ استاد سے طلبے اور ہارمونیم کی سنگت میں گانا سیکھا کرتیں اور باقی وقت بیوٹی پارلرز یا شاپنگ سینٹرز میں گزرا کرتیں جب کہ شام ہوتے گھر میں چہل پہل بڑھ جایا کرتی۔ اس کی نندیں یوں اہتمام سے تیار کرتیں جیسے کسی فنکشن پر مدعو ہوں اور پھر تیز میک اپ اور رنگین ملبوسات زیب تن کیے وہ خوشبوؤں! ہمیں ابرار کی خالہ کے ساتھ پیچا رو میں بیٹھ کر نجانے کہاں چلی جاتیں، جہاں سے ان کی واپسی ش ڈھلے ہوا کرتی اور اس کی نندیں ایسی غم حال ہوا کرتیں جیسے کسی نے ان کا سارا رس نچوڑ کر پھوک پھو

کر دیا ہو۔ میک اپ اترتا ہوتا جیسے کئی بلیاں مل کر شکل چاٹ گئی ہوں۔

جانے کون سے فنکشنز تھے جو فقط رات کو ہی ہوا کرتے تھے اور جہاں صرف گھر کی جوان اور کنواری لڑکیاں ہی مدعو ہوا کرتی تھیں جو بن سنور کے بڑی خوشی سے باہر جایا کرتیں البتہ ان کے ساتھ سگریٹ پھونکتی ابرار کی خالہ ضرور ہوا کرتی تھی یا پھر وہ طلبے سازنگی والے مرد جو رشتے میں ابرار کے ماموں اور خالہ زاد ہوا کرتے اور بقول عینی کی ساس، فنکشن پر بطور فنکار بلائے جاتے تھے تاکہ اپنے فن کا مظاہرہ کر سکیں۔ کئی بار ابرار کی بہنیں کئی دنوں کے لیے گھر سے غائب رہتیں اور اس کی ساس بہانہ کرتی کہ سہیلیوں کے ساتھ مری گئی ہوئی ہی۔ سارا دن گھر میں فون کی گھنٹی بجتی رہتی مگر عینی کو فون اٹھانا منع تھا۔ تمام فون کالز اس کی ساس اور ابرار کی خالہ ہی اینڈ کیا کرتیں البتہ عینی کے میکے سے فون ہوتا تو اسے بلوا دیا جاتا، اگرچہ گھر کے افراد روز ہی کسی نہ کسی فنکشن پر مدعو ہوتے مگر کبھی کسی نے عینی کو اپنے ساتھ چلنے کے لیے جھوٹے منہ بھی نہیں پوچھا۔

”کیا میری ساس، نندوں کا چال چلن ٹھیک نہیں ہے یا پھر حد سے زیادہ ماڈرن لوگ ایسے ہی ہوا کرتے ہیں؟ شاید ہماری اماں نے ہی ہمیں ساری عمر اس طرح اپنے پوٹے تلے دابے رکھا کہ زمانے کی ہوا ہی نہیں لگنے دی۔“ عینی اپنی سوچوں میں الجھ کر رہ جاتی۔

ساس سے وعدے کے باوجود عینی، ابرار سے شکوہ کیے بغیر نہ رہ سکی کہ اس نے اپنی زندگی کے اتنے اہم راز میں عینی کو شامل نہیں کیا تو کیا اسے عینی کے خلوص پر شبہ تھا؟ اور ابرار حیران رہ گیا۔

”کون سارا؟“ اور جوابا عینی نے اسے اپنی ساس کی کہی ہوئی وہ تمام بات سنا ڈالی جو اس نے ابرار سے متعلق کہی تھیں اور ابرار سوچ میں پڑ گیا۔

”تو یہ کہا گیا تم سے کہ مجھ پر کالا جادو اثر کر چکا ہے جس کی وجہ سے میں تمہارے..... اوہ! خدا! اس نے دونوں ہاتھوں سے اپنا سر تھام لیا اور قدرے توقف کے بعد سر اٹھا کے عینی کی طرف دیکھا۔

”سنو عینی.....! میں آج تمہارے آگے ایک اہم انکشاف کرنے والا ہوں۔ پلیز جب تک میں نہ کہوں اس بات کو کسی سے ڈسکس نہ کرنا، ورنہ میری زندگی خطرے میں پڑ جائے گی اور تمہاری عزت بھی

محفوظ نہیں رہ سکے گی۔“

یعنی پوری طرح ہمد تن گوش تھی۔ ابرار دے قدموں اٹھا اور کمرے کا دروازہ کھول کر باہر جھانکا..... پھر احتیاطاً بولٹ لگا کر واپس مڑا اور کھڑکی کے پاس جا کر پردہ سرکا کے ادھر ادھر دیکھا اور دوبارہ پردے برابر کرنے کے بعد یعنی کے پاس آ بیٹھا۔

”یعنی انور سے سنو.....“ اس نے عینی کے کندھوں پر ہاتھ رکھ کر سرگوشی میں کہا۔ ”میں..... میں..... زرینہ عمران کا سگ بیٹا نہیں ہوں بلکہ اس گھر کے کسی بھی فرد سے میرا کوئی رشتہ نہیں۔ میں بے روزگاری کے سبب ان لوگوں کے ہاتھ میں کٹھ پتلی کی طرح تاپنے پر مجبور ہوں۔ مجھے آلہ کار بنا کر ان لوگوں نے کئی جگہ میرا نکاح کیا اور غریب گھروں کی لڑکیاں یہاں لاکر ان کو عصمت فروشی کے دھندے پر لگا دیا۔ اس کے بعد یہ لوگ وہ لڑکیاں بیرون ملک سپلائی کر دیا کرتے ہیں جہاں وہ مجبوراً ان لوگوں کے لیے اپنا جسم بیچ کر ڈالر زکمانے پر مجبور ہوتی ہیں جب کہ ان کے گھر والے سمجھتے ہیں کہ ان کی بیٹیاں بیرون ملک اس شوہر کے ہمراہ عیش و آرام کی زندگی گزار رہی ہیں اور مجھے افسوس ہے کہ..... تم بھی ان لوگوں کا تازہ شہ ہو۔“

”کیا.....؟“ وہشت کے مارے عینی کا چہرہ سفید پڑ گیا۔

”گھبراؤ نہیں..... تم قانوناً اور شریعت کے لحاظ سے میری بیوی ہو اور میں نے بہت سوچ سمجھ کر فیصلہ ہے کہ میں ان لوگوں کے ہاتھوں مزید کھلونا نہیں بنوں گا..... مگر یہ بہت خطرناک گینگ ہے جس کی پیش پناہی بدچلن سیاست دان، حکومتی کارندے اور پولیس افسران کر رہے ہیں مگر یہ صرف چند لوگ ہی ہیں جو جل کر یہ ”سیاہ دھند“ چلا رہے ہیں اور میں نے شان لی ہے کہ اب ان لوگوں کا ساتھ نہیں دوں گا بلکہ انہیں پوری طرح بے نقاب کر کے رہوں گا۔“

”مگر کیسے.....؟“ عینی ابھی تک خوف زدہ تھی۔

”ادھر آؤ بیٹاؤں.....“

ابزار نے اسے پس آئے کا اشارہ کیا اور عینی کے کان میں سرگوشی کے انداز میں کچھ بتانے لگا۔

انشاء میں ان کے بیڈروم کا دروازہ زور سے پینا جانے لگا اور عینی وہشت زدہ ہو کر اچھل پڑی۔

☆.....☆.....☆

اپنے پاکستان آنے کی اطلاع تیمور اپنے وفادار ملازم رحیم بخش کو پہلے ہی دے چکا تھا۔ چنانچہ جب وہ اسلام آباد ایئر پورٹ پر پہنچا تو تیمور کا ڈرائیور اسے ریسو کرنے وہاں پہلے سے موجود تھا۔ اسلام آباد کا موسم کافی خوشگوار تھا اور تیمور کا مزاج بھی۔ چنانچہ وہ جیسے ہی گاڑی سے اتر کر گھر میں داخل ہوا تو رحیم بخش یہ دیکھ کر کافی خوش ہوا کہ تیمور کی صحت پہلے کے مقابلے میں کافی بہتر ہو چکی تھی۔ امریکہ کی آب و ہوا شاید اسے کافی راس آ چکی تھی اور اس کے مزاج کی فطری شوخی بھی لوٹ آئی تھی۔

”کیوں بھی رحیم بخش! کیسا وقت گزرا ہمارے پیچھے؟ ٹھیک تو رہے ناں؟“ تیمور نے صوفے پر بیٹھے ہوئے ہنس کر پوچھا۔

”جی صاحب! اللہ کا شکر ہے، ہر طرح سے خیریت رہی مگر آپ کے بغیر گھر کافی سونا سا لگتا تھا۔“ رحیم بخش نے اطمینان سے جواب دیا۔

”چلو اب میں واپس آ گیا ہوں تو گھر کا سونا پن خود بخود دور ہو جائے گا..... جو کی باقی رہ جائے گی وہ غنقریب تمہاری بیگم صاحبہ کے آنے سے پوری ہو جائے گی۔“ تیمور نے مسکرا کر جواب دیا۔

”سچ صاحب.....! کیا عزمی بی بی واپس آ رہی ہیں؟“ رحیم بخش واقعی خوشی کے مارے پھولے نہ سہا۔ مگر اگلے ہی لمحے تیمور کا چہرہ تاریک ہو گیا۔

”نہیں رحیم بخش! میں تمہاری ہونے والی بی بی بیگم صاحبہ کی بات کر رہا تھا۔“

اس نے جھک کر بوٹ اتارتے ہوئے دھیرے سے کہا اور اس بار رحیم بخش سمجھ گیا۔

”مبارک ہو صاحب! آپکو۔“ وہ بے دلی سے کہہ کر تیمور کے اتارے ہوئے بوٹ اٹھائے آگے بڑھ گیا۔

جتنی دیر میں تیمور واش روم سے فریش ہو کر باہر آیا..... رحیم بخش نیل پر کھانا لگا چکا تھا۔

”صاحب! کھانا لگا دیا ہے۔“ اس نے دروازے پر Knock کر کے اطلاع دی۔

”بس میں ابھی آیا رحیم بخش!“ تیمور اسے جواب دے کر ڈریسنگ ٹیبل کے آگے آیا تاکہ بالوں میں برش کر سکے اور جیسے ہی میسر برش کی سمت ہاتھ بڑھایا پاس ہی پڑی کانچ کی چوڑیاں دیکھ کر چونک پڑا جو تب سے شاید جنوں کی توں یہاں پڑی تھیں۔ انہیں صفائی کے دوران کبھی رحیم بخش نے بھی نہیں ہلایا تھا۔

تیمور نے لاشعوری طور پر ہاتھ بڑھا کر وہ چوڑیاں اٹھالیں۔ یک دم نجانے کیوں اسے لگا کہ جیسے اس نے عزی کی کی چوڑیوں بھری کلائی تمام لی ہو۔ اس نے گھبرا کر چوڑیاں ہاتھ سے چھوڑ دیں۔ جیسے یہ چوڑیاں نہ ہوں دیکھتے ہوئے انگارے ہوں۔ تمام چوڑیاں اس کے قدموں کے آس پاس گر کر بکھر گئیں مگر شکر ہوا کہ دبیز قالین بچھا ہوا ہونے کی وجہ سے ٹوٹنے سے محفوظ رہیں۔

”رحیم بخش..... رحیم بخش.....“ تیمور نے چلا کر اسے پکارا۔

”جی صاحب.....!“ رحیم بخش گھبرا کر دوڑ آیا۔

”رحیم بخش! یہ چوڑیاں اٹھا کے فوراً یہاں سے غائب کر دو، ابھی فوراً..... اسی وقت۔“ تیمور سخت لہجے میں حکم دے کر کمرے سے باہر نکل گیا۔

”صاحب.....! کیا کچھ غائب کرائیں گے.....! یہاں تو ہر قدم پر عزی بی بی کی یادیں بکھری ہیں۔“ رحیم بخش نے قالین پر بیٹھ کے عزی کی چوڑیاں سمیٹتے ہوئے سوچا۔

طویل چھٹیوں کے بعد تیمور کا آفس ورک کافی جمع ہو چکا تھا لہذا وہ پاکستان آتے ہی آفس کے کاموں میں بے تحاشا مصروف ہو گیا تھا۔ دن ڈھلے شدید تھکان کے ساتھ وہ جیسے ہی اپنے گھر میں داخل ہوتا عزی کی یادیں اسے چاروں اطراف گھیر لیتیں۔

”کیا مصیبت ہے.....؟“ تیمور الجھ سا جاتا۔ تب اس نے فیصلہ کیا کہ وہ بہت جلد اپنا تبادلہ دوسرے بڑے شہر کی برانچ میں کر والے گا تاکہ اس اذیت سے چھٹکارا ملے۔

☆.....☆.....☆

”ہیلو.....“ عفی نے ایک روز یونہی بیٹھے بٹھائے خالہ کے گھر کا نمبر ڈائل کر لیا۔ شبو آپی کی شادی

مبارکباد پلس نشو کے رشتے کی مبارک بھی ڈیو تھی۔ سو، سوچا تھا کہ لگے ہاتھوں آج مبارک باد دے، جو دی جائے۔

”ہیلو.....“ دوسری طرف سے نشو نے ریسور اٹھایا تھا۔

اور عفی چپ رہ گیا۔ جیسے یک دم ہی اپنی قوت گویائی کھو چکا ہو۔

”ہیلو.....!“ نشو کی رسیلی آواز ماؤ تھ پچس پر دوبارہ گونجی۔

اور پل بھر کے لیے دوسری جانب سناٹا چھا گیا جس طرح کوئی اپنی بے ترتیب دھڑکنوں پر قابو پانا چاہ رہا ہو۔

”ہیلو.....“ عفی نے دوبارہ کہا۔

”جی..... گھر پر میرے علاوہ کوئی اور نہیں ہے۔ نمرہ کے کالج میں کوئی فٹنشن تھا، وہ ادھر گئی ہے۔ کامران بھائی ابھی آفس سے نہیں لوٹے اور امی اور عزی باجی بازار گئی ہوئی ہیں۔“ اس نے دھیرے سے تفصیل بتائی۔

”اچھا ایسا کرو بھابی سے ہی بات کر دو۔“ عفی بولا۔

”سوری.....! دراصل بھابی ان دنوں اپنے میکے گئی ہوئی ہیں۔“ نشو نے دھیرے سے جواب دیا۔

”خیریت تو ہے ناں؟“ عفی نے چونک کر سوال کیا۔

”ہاں..... وہ دراصل..... کامران بھائی کے ہاں بیٹا ہوا ہے۔“ نشو نے قدرے جھج کر اطلاع دی۔

”واؤ..... زبردست نیوز ہے یہ تو۔ اچھا تم ایسا کرو کہ خالہ اور کامران بھائی کو میری جانب سے شبو آپی کی بہت بہت مبارک باد دینا۔ ویسے شبو آپی خوش تو ہیں ناں؟“ عفی نے پوچھا۔

”ہاں..... بہت.....“ نشو نے جواب دیا۔

”گڈ.....!“ عفی بولا۔

”اچھا اور سنو..... کامران بھائی اور بھابی کو ہمیں نئے سال کا تحفہ بھیجنے کی شکل میں دینے پر شکریہ اور

مبارکباد کہنا اور عز می ٹھیک ہے؟“ اچانک عفی کو عز می کا خیال آیا۔

”جی سب ٹھیک ہیں۔“ نشو نے مختصر ایتایا۔

”اور..... تم.....؟ میرا مطلب ہے..... تمہیں پتا ہے ناں کہ تمہارا رشتہ حارث کے ساتھ طے ہو چکا ہے۔“ عفی نجانے کیا جانتا چاہ رہا تھا اور دوسری طرف نشو کی زہر آلود ہنسی سنائی دی۔

”جی عفی بھائی! مجھے پتا ہے کہ میرا رشتہ آپ کے قریبی دوستی کے ساتھ طے ہو چکا ہے۔“

”تم خوش تو ہوں ناں نشو.....؟“ عفی دل میں مچلتا سوال زباں پر لے آیا۔

”میں..... ہاں.....“ وہ پھر ہنسی۔ اس ہنسی میں شاید آنسوؤں کی لرزش تھی۔ ”میں بہت خوش ہوں..... کیوں کہ مجھے معلوم ہے کہ آپ بھی میرے اس اقدام سے خوش ہوں گے۔ یہی چاہتے تھے ناں آپ بھی؟“

”اگر تم دل سے ایسا نہیں چاہتی تھیں تو منع کر دیا ہوتا اس رشتے کے لیے.....“ عفی جانے کیا جتنا چاہ رہا تھا اسے۔

زندگی میں آپ کی طرف سے مجھے پہلا تحفہ ملا، وہ بھی حارث کی شکل میں..... پھر کیسے ٹھکرا دینا اسے؟ آپ نہیں سمجھیں گے عفی..... بھائی..... کی.....! بھلا کس طرح سمجھ سکتے ہیں۔ آپ یہ سب کچھ..... آپ نے تو شاید کسی سے محبت کی ہی نہیں کبھی۔ آپ نہیں جان سکتے کہ انسان کے اندر اٹھنے والا یہ طوفا کس طرح ایک سیکنڈ کے اندر دل کی دنیا کو تہہ بالا کر دیتا ہے۔“

”ایسا مت کہو نشو.....!“ عفی بے تاب ہو کر بولا۔

”تم بھی شاید میرے دل کی کیفیت سے ناواقف ہی رہو گی..... شاید اگر میری کچھ مجبوریاں اور داریاں میرا ستہ نہ روکے ہوئے ہوتیں تو تب تمہیں بتاتا کہ تم میرے لیے کیا ہو۔“ عفی بولا تو اسے ہی آواز اجنبی سی لگی۔

”پلیز..... مجھے بتا دیں..... میں آج وہ سب سننا چاہتی ہوں جو آپ مجھے نہیں کہہ پائے پلیز

بولیے.....“ نشو بے چینی سے بولی۔

”نہیں..... اس کا وقت نہیں آیا ابھی.....“ عفی خود کلامی کے سے انداز میں بولا۔

”تو پھر اس کا وقت کب آئے گا؟“ نشو نے جلدی سے سوال کیا۔

”شاید اب کبھی نہیں.....!“ عفی نے جواب دے کر فون رکھ دیا اور دونوں ہاتھوں سے اپنا سر تھام کے بیٹھ گیا۔

”یا اللہ.....! مجھے اب صبر و استقامت عطا فرما۔“ اس نے صدق دل سے دعا مانگی۔

☆.....☆.....☆

عینی کی والدہ کی طبیعت کی خرابی کا بہانہ کر کے ابرار، عینی کو ضروری سامان کے ساتھ اس کے میکے چھوڑ گیا اور خود عفی کو فون کر کے تمام حقیقت سے آگاہ کر دیا۔ عفی نے کامران بھائی اور احمر کو تمام حالات سے فون پر آگاہ کیا۔ عینی نے ابرار کی حمایت اور بیان کی تصدیق کی پھر عفی اور کامران بھائی نے اپنا اثر و رسوخ استعمال کیا اور بہت منظم طریقے سے زرینہ بائی اور دیگر کارندوں پر مشتمل گینگ کو چھاپہ مار کر رینگے ہاتھوں گرفتار کر لیا گیا۔

ابرار چوں کہ وعدہ معاف گواہ بن چکا تھا اور اسی کی مدد سے اس گینگ کے سرغنہ پکڑے گئے تھے چنانچہ اس پر کسی قسم کی آغچ نہیں آئی۔ بعد میں وہ عینی کو ساتھ لے کر کمپنی کے معاہدے پر شارجہ چلا گیا۔ ابرار کا تعلق ایک بے حد غریب فیملی سے تھا۔ اس کی ماں عینی جیسی اچھی بہو پا کر بے حد خوش تھی اور عینی کے گھر والوں کو دعائیں دیتی نہ تھکتی تھی، جن کی کوششوں سے اس کے بیٹے کا مستقبل محفوظ ہو گیا تھا۔ ان دنوں عینی اور ابرار شارجہ میں خوشگوار زندگی گزار رہے تھے۔

شبوا آپی اپنے گھر میں بے حد خوش تھیں اور ان دنوں ماں بننے کی تیاری میں مصروف ہو چکی تھیں۔ احمر اور رومیلہ کی شادی اس سال دسمبر میں ہونا قرار پائی تھی اور عفی کا پلان تھا کہ وہ احمر کی شادی کے انتظامات کے لیے کم از کم پندرہ بیس دن کی چھٹی تو ضرور اپلائی کرے گا تا کہ دل کھول کے خوشیاں منا سکے۔

ادھر سیاسی بساط پلٹ چکی تھی..... اور شوکت خان اپنے اوپر مقدمات اور گرفتاری سے بچنے کے لیے

ہی کب تھا جو توجہ سے سنتا۔ بس ہوں ہاں کہتا رہا۔

اس کے بعد سے تیمور بالکل بچھ کر رہ گیا تھا۔ اس کی حالت دیکھ کر ایک روز رحیم بخش کہے بغیر نہ رہ سکا۔

”صاحب.....! ایک بات کہوں..... اگر برا محسوس نہ کریں تو.....؟“

”ہاں..... بولو.....“ تیمور نے بے دلی سے کہا۔

”آپ..... کوئی ایسا راستہ کیوں نہیں نکالتے جو عزی بی بی تک جاتا ہو۔ وہی آپ کا صحیح خیال رکھ سکتی ہیں۔“ اور تیمور چونک گیا۔

”شاید اب ایسا ممکن نہیں رہا رحیم بخش.....!“

”پھر بھی کوشش کر لینے میں کیا حرج ہے؟“ رحیم بخش بولا اور تیمور ٹھنڈی آہ بھر کے رہ گیا۔

زیادہ کوفت تیمور کو اس روز ہوئی جب اسے کمپنی کی طرف سے ایک کام کے سلسلے میں ایک ہفتے کے لیے ملتان جانے کا سند یہ ملا۔ ملتان آرمی کا شہر تھا اور اسی وجہ سے تیمور وہاں جانے سے جھجک رہا تھا کہ اگر کبھی باقی چانس کسی راستے پر عزی سے آسانا سامنا ہو گیا تو.....! تب تیمور کیا کرے گا؟ یہی سوچ کر وہ گھبرا رہا تھا۔ عزی کا سامنا کرنے کا اس میں اب حوصلہ نہ تھا۔

☆.....☆.....☆

وقت گزاری کے لیے عزی نے شہر کے مشہور بیوٹی پارلر سے ٹریننگ مکمل کرنے کے بعد اپنا بیوٹی پارلر کھول لیا تھا اور آج کل چونکہ شادیوں کا سیزن تھا اس لیے اس کے پاس کافی رش رہا کرتا تھا۔ یہ پارلر گھر کے ہی ایک حصے میں کھولا گیا تھا اس لیے فراغت میں بھابی اور نرہ اور نشو بھی عزی کا ہاتھ بٹا دیا کرتی تھیں۔ عزی نے انہیں بھی کافی کچھ سکھا دیا تھا۔

اگرچہ عزی کے لیے بھابی کے دور پار کے رشتے داروں سے ایک دو پیغامات بھی آئے مگر عزی نے صاف انکار کر دیا کہ وہ دوبارہ کسی تجربے سے نہیں گزرنا چاہتی۔

☆.....☆.....☆

بیرون ملک بھاگنے کی منصوبہ بندی کر رہا تھا جب کہ اس کا بیٹا ضمیر خان نمرہ کی جدائی کی آگ میں سگ رہا تھا۔ وہ دل کی خواہش کے ہاتھوں اس قدر مجبور ہو چکا تھا کہ نمرہ کی قربت کے حصول کے لیے ہر جائز و ناجائز حربہ آزمانے کے لیے تیار تھا جب سے اس کی بدلتی ہوئی کیفیت چھپی نہ رہ سکی..... تو اس نے اپنا دل کھول کر بیگم سلٹی شوکت کے آگے رکھ دیا اور شوکت خان کے شدید اعتراض کے باوجود وہ اپنے بیٹے کی خواہش پر نمرہ کا ہاتھ مانگنے کا مران بھائی کے پاس گئی تھی مگر ضمیر خان کے باپ کی بری شہرت اور خود ضمیر خان اس ناکامی پر اک ان دیکھی آگ میں سلگنے لگا۔

”ذرا حالات بہتر ہو جائیں اور ہم دوبارہ حکومت میں آجائیں تو پھر میں تجھے یہ لڑکی ویسے ہی منگوا دوں گا۔“ شوکت خان نے بیٹے کو بے غیرتی سے مشورہ دیا۔

”میں اس وقت تک صبر نہیں کر سکتا۔“ ضمیر خان بھی اسی کا بیٹا تھا، سوکھٹ سے جواب دیا۔

☆.....☆.....☆

تیمور ان دنوں مینٹلی طور پر بے حد مضرب تھا۔ ابھی پچھلے دنوں می سے فون پر اس کی بات ہوئی تو می نے بتایا تھا کہ وہ اس کے پاپا (انکل) عفریب پاکستان آنے والے ہیں۔

”اور لیزا.....؟ اس کا کیا پروگرام ہے۔“ تیمور نے بے تاب سے پوچھا تو می یک دم خاموش ہو گئی تھیں۔

”بولے ناں می.....!“ تیمور نے بے تاب سے پوچھا۔

”بیٹا! اس نے اپنا پروگرام بدل لیا ہے۔ مارکوس سے ایگریمنٹ ختم ہونے کے بعد نجانے کیا ہوا کہ اس نے مارکوس سے ہی باضابطہ طور پر شادی کر لی اور اس کے ساتھ شکار گوجلی گئی۔“

”امپا سٹیل۔“ تیمور نے تکیے پر گھونسا مارا۔

”یہ حقیقت ہے میرا!“ می نے اسے یقین دلایا۔ ”میں آ رہی ہوں پاکستان..... پھر سوچیں گے کہ آگے کیا کرنا ہے۔ افسوس کہ تم لیزا کے چکر میں پڑ کر عزی جیسے ہیرے کی قدر نہ کر سکے۔“ می کے لہجے میں پوشیدہ دکھ تیمور سے چھپا نہ رہ سکا۔ می اور بھی نجانے کیا کچھ کہتی رہیں مگر تیمور اپنے ہوش و حواس میں

نمرہ کے ان دنوں فائنل ایگزیم ہورہے تھے، اس روز جونہی وہ پرچہ دے کر امتحانی مرکز سے باہر نکلی تو ضمیر خان اپنی سیاہ مرسیڈیز میں اس کا منتظر تھا۔ اس سے پہلے کہ نمرہ اس موٹر رکشے کی طرف قدم بڑھاتی جو اسے گھر سے امتحانی مرکز تک پرچوں کے دوران لانے اور لے جانے کے لیے کامران بھائی نے لگوا کر دیا تھا، ضمیر خاق نے اسے پکار لیا۔

”اے بلیک چادر والی..... سنو.....“ اور نمرہ نے چونک کر ادھر دیکھا چونکہ اس وقت یہاں کالی چادر صرف وہی اوڑھے ہوئے تھی۔ اس پر نظر پڑتے ہی نمرہ کا حلق تک کڑوا ہو گیا۔ اس نے رخ بدل کر قدم آگے بڑھائے اور ضمیر خان کا رخ سے اتر کر اس کے پیچھے لگ لپکا۔

”سنو.....!“ وہ اس کے قریب پہنچ کر سامنے آ گیا۔

نمرہ نے گھبرا کر ادھر ادھر دیکھا۔ دور دور سے کئی لڑکیاں کن اکھیوں سے ادھر دیکھ کر زیر لب مسکرا رہی تھیں۔ شاید وہ ضمیر خان کو نمرہ کا منگیتیر یا دوست قسم کی کوئی چیز سمجھ رہی تھیں۔ حالانکہ ایسا کچھ نہیں تھا۔ سب اپنے آپ میں مگن تھے اور نمرہ کی طرف کوئی متوجہ نہیں تھا مگر اسے یوں محسوس ہو رہا تھا کہ جیسے سب اسے ہی دیکھ رہے ہیں۔

”راستہ چھوڑو میرا..... مجھے دیر ہو رہی ہے۔“ وہ غرائی۔

”ہرگز نہیں..... تمہیں پہلے میری بات سننا ہوگی۔“ وہ ضد سے بولا۔

”سمجھا کرو..... سب دیکھ رہے ہیں..... مجھے جانے دو۔“ نمرہ نے دھیرے سے کہا۔

”چلی جانا، صرف ایک بات سن لو۔“ ضمیر خان مسکرایا۔

نمرہ نے نظر اٹھا کر دیکھا۔ بلیک پیٹ اور نیلی سفید دھاری دار شرٹ میں ملبوس آنکھوں پر سیاہ گاگلز لگائے وہ اتنا برا نہیں لگ رہا تھا کہ اسے یکسر نظر انداز کر دیا جاتا۔ اس کے وجود سے پروفیسر کی ہلکی سی مہک پھوٹ رہی تھی اور وہ سینے پر دونوں ہاتھ لپیٹے اس کی طرف متوجہ تھا۔

”اچھا کہو..... مگر جلدی۔“ نمرہ نے گویا ہار مان لی۔

”اوں ہوں..... یہاں نہیں، میرے ساتھ چلو..... پلیز.....“

”ایسا نہیں ہو سکتا..... میرا راستہ چھوڑو۔“ نمرہ نے قطعی طور پر انکار کر دیا۔

”پلیز مجھے غلط مت سمجھو..... بس تھوڑی دیر کے لیے..... ساتھ چلو۔ میں قسم کھاتا ہوں کہ تمہاری حرمت پر کوئی آج نہیں آنے دوں گا۔“ وہ بھند ہو گیا۔

”کہاناں کہ نہیں جاسکتی۔ ہٹو میرے راستے سے۔“ نمرہ نے سختی سے کہا تو ضمیر خان نے آگے بڑھ کر غیر محسوس طریقے سے پیٹ کی جیب سے پستول نکال کر نمرہ کی پسلیوں سے لگا دیا مگر بظاہر انداز ایسا تھا کہ جیسے وہ اپنی ناراض محبوبہ کو منانے کی سر توڑ کوشش میں مصروف ہے۔ حالات کی سنگینی کا اندازہ کر کے نمرہ کچھ بدحواس سی ہو گئی۔

”چلو آگے.....“ ضمیر خان نے سختی سے سرگوشی میں اسے حکم دیا اور ناچار اس کی ہدایت پر عمل کرتے ہوئے نمرہ نے اس کی کار کی طرف قدم بڑھا دیئے۔ اس کی طرف کے دروازے کا لاک لگا کر ضمیر خان نے دوسری طرف سے جلدی سے آکر ڈرائیورنگ سیٹ سنبھال لی اور جلدی سے گاڑی آگے بڑھا کر نمرہ کے رکشے کے قریب روک دی۔ جس کا ڈرائیور آنکھوں میں حیرت لیے نمرہ کو کار میں بیٹھے دیکھ رہا تھا۔

”سنو بھائی.....!“ اس نے رکشے والے کو مخاطب کیا۔

”آج ان بی بی کو میں خود گھر چھوڑ دوں گا۔ یہ میرے چچا کی بیٹی اور منگیتیر بھی ہیں۔ تم جاسکتے ہو شاباش..... اور ہاں یہ رکھ لو۔“ اس نے والٹ کھول کر سو روپے کا کڑا کڑا نوٹ ڈرائیور کی طرف بڑھایا۔

”اس کی ضرورت نہیں ہے۔ میرا ان سے روزانہ آنے جانے کا کار یہ طے ہے۔“ رکشے والے نے جواب دیا لاہ نمرہ کی سمت دیکھا۔ ”بی بی! کل کس وقت پرچہ ہے آپ کا؟“ اس نے نمرہ سے براہ راست پوچھا۔

”آج والے ٹائم پر ہی آ جانا۔“ نمرہ نے دھیرے سے جواب دیا اور اس کے ساتھ ہی ضمیر خان نے گاڑی زن سے آگے بڑھا دی اور مختلف شاہراہوں سے گزرتی یہ کار بالآخر ایمین ہاؤس کے کپاؤنڈ میں جا رکی۔

”اوشیدے.....! ڈرائنگ روم کھلو۔“ ضمیر خان نے کار سے اترتے ہی کسی کو پکارا اور کسی نے جھٹ سے اس کے حکم کی تعمیل کی۔

یہ کوشی ایک غیر آباد علاقے میں تھی اور بالکل خالی پڑی تھی۔ اس ملازم کے علاوہ جسے ضمیر خان نے پکارا تھا شاید یہاں کوئی اور نہیں تھا۔

”آؤ.....“ اس نے نمرہ کا ہاتھ تھاما اور وہ لرز گئی۔

”نہیں..... نہیں..... میں اندر نہیں جاؤں گی۔ تم جاننے نہیں میرے گھر والوں کو..... وہ میری تلافی میں چپہ چپہ چھان ماریں گے۔ تمہیں اس حرکت کا سخت خمیازہ بھگتنا پڑے گا۔“ نمرہ اپنا بازو چھڑانے کا کوشش کرنے لگی۔

”پاگل مت بنو۔ ایسا کچھ نہیں ہوگا جو تم سمجھ رہی ہو۔ صرف دو گھڑی اطمینان سے بیٹھ کر میری ایک بات سن لو..... پھر میں خود تمہیں جہاں کہوگی واپس چھوڑ آؤں گا۔“ اور نمرہ گھبرا کے رونے لگی..... بکراہ اس کی بات ماننے کے سوا کچھ چارہ بھی نہیں تھا۔ سو مرتی کیا نہ کرتی، آگے بڑھ آئی۔

”کیا پیوگی..... چائے یا ٹھنڈا.....؟“

”چائے۔“ نمرہ نے کہا۔ ٹھنڈے میں تو خدشہ تھا کہ پیپی کے بہانے کچھ اور نہ پلا دیا جائے۔ کچھ دیر بعد چائے پلکے پلکے لواز مات کے ساتھ آگئی۔ اس دوران سامنے والے صوفے پر بیٹھا خان، نمرہ کو اپنی محبت کا یقین دلاتا رہا تھا اور اسے رضامند کرنا چاہتا تھا کہ اگر اس بار ضمیر خان اپنی والدہ نمرہ کے رشتے کے لیے بھجوائے تو نمرہ اس رشتے کو فوراً دے تاکہ اس کی شادی ضمیر خان کے ساتھ ہو سکے۔

اس کے بعد یقین دہانی کراتا رہا کہ وہ نمرہ کو بے حد خوش رکھے گا اور اپنی لمبی چوڑی جائیداد بھگو کے نام کر دے گا اور نمرہ بس سر ہلاتی رہی۔ چائے ختم کرتے ہی ضمیر خان اٹھ گیا۔

”آؤ چلیں..... تمہیں دیر ہو رہی ہے۔ تمہارے گھر والے پریشان ہو رہے ہوں گے۔“ اس گاڑی کی چابی اٹھائی اور اس وقت وہ نمرہ کو بالکل بھی برا نہیں لگتا تھا اور تھپی پورچ میں کسی گاڑی کے

کی آواز سنائی دی اور ضمیر خان چونک کر ٹھٹک گیا..... پھر اس نے کھڑکی کا پردہ اٹھا کر باہر جھانکا اور گھبرا کے نمرہ سے مخاطب ہوا۔

”میرے کچھ دوست آگئے ہیں۔ تم ایسا کرو جلدی سے کہیں چھپ جاؤ۔ میں انہیں جلدی ہی چٹا کرنے کی کوشش کرتا ہوں..... ادھر اس طرف آ جاؤ.....“ ضمیر خان نے لوہے کی وارڈروب کی آڑ کی طرف اشارہ کیا جہاں نسبتاً کچھ اندھیرا تھا اور نمرہ وہاں چھپ کر کھڑی ہو گئی۔

”اخم..... یارا بڑے تیار شیار ہو..... کہیں جانا ہے کیا؟“

”نہیں..... بس ایسے ہی۔“ ضمیر خان نے جواب دیا۔

”آج پینے پینے کا موڈ تھا..... میں نے سوچا چلو ضمیر کے ساتھ چل کر موج میلہ کرتے ہیں۔ گھر فون کیا تو وہاں تو ملا نہیں، مجھے پتہ تھا ادھر ہی آیا ہوگا۔“

ضمیر خان کے تین چار دوست بے تکلفی سے وہاں کھول کر صوفوں پر بیٹھ گئے اور رشیدے کو گلاس لانے کا آرڈر دیا۔

”میرا خیال ہے آج مجھے ذرا جلدی ہے..... پھر کبھی سہی۔“ ضمیر خان نے ٹالنے کی کوشش کی۔

”جلدی کس بات کی ہے؟ ذرا سی چسکی تو لگانے دے یارا!“ کسی نے کہا۔

”ذرا میں ہاتھ دھو آؤں.....“ کسی کی آواز آئی اور نمرہ اندر سے لرز اٹھی۔ واش روم اسی طرف تھا جہاں وہ چھپی کھڑی تھی۔

”نن..... نہیں..... ٹھہرو۔ ادھر چلے جاؤ۔“ ضمیر خان نے اسے روکنے کی کوشش کی۔

”او..... ہوو.....!“ ہاتھ دھونے کے لیے جانے والا الماری کی آڑ میں چھپی نمرہ پر نظر ڈالتے ہی چونک پڑا۔ ”تو یہ عیش ہو رہے تھے آج اکیلے اکیلے.....“

باقی تینوں دوست بھی پہلے کی آواز پر نمرہ کے سامنے پہنچ گئے اور غلیظ نظروں سے نمرہ کا جائزہ لینے لگے۔

”نہیں، نہیں تم غلط سمجھو۔“ ضمیر خان چلایا۔

”اب ہی تو ٹھیک سمجھے ہیں پیارے.....!“ ضمیر خان کا دوست ہنسا۔

”ادھر آ جاؤ میری بلبل! ہم بھی کوئی اتنے برے نہیں۔“ اس کے ایک دوست نے نمرہ کا ہاتھ پکڑ کر اپنی طرف کھینچا۔

”آج ایمان سے بہت موڈ تھا شکار کا..... اور تو نے اہتمام بھی کر ڈالا..... یار! ہو تو تجھ جیسا۔ ضمیر خان زندہ باد۔“ دوسرے دوست نے بھی نعرہ مارا۔

”نہیں، نہیں چھوڑ دو اسے۔“ ضمیر خان نے سخت لہجے میں تنبیہ کی..... جب کہ نمرہ دہشت سے سفید پڑ چکی تھی۔

”ارے کیوں نہیں نہیں..... آج تک جو ملا ہم سب نے مل بانٹ کر کھایا ہے..... پھر آج یہ گریہ کیا.....؟“ اس کے دوست نے نمرہ کا بازو مروڑ کر اسے اپنی طرف کھینچا۔

”میں کہتا ہوں چھوڑ دو اسے۔ یہ وہ نہیں جو تم سمجھ رہے ہو۔“ ضمیر خان نے اپنا پستول نکال لیا۔

”چل یار! مذاق بند کر..... اور وہسکی ڈال گلاس میں.....“ اس کے دوست نے ضمیر خان کو حکم دیا اور خود نمرہ پر جھکنے لگا۔

اس کے باقی دوست بھی اس کا رخیر میں اپنا حصہ ڈالنے کو بے تاب تھے اور ضمیر خان نے جھنجھلا کر گویا چلا دی۔ یہ گولی اس لڑکے کے بازو میں لگی جو نمرہ کو تھامے ہوئے تھا۔ گولی لگتے ہی اس کے بازو سے خون کا فوارہ سا پھوٹ پڑا اور نمرہ اس کی گرفت سے نکل گئی۔

”خبردار! جو کسی نے اب اسے ہاتھ لگایا۔“ ضمیر خان غرایا۔

”سنو نمرہ! تم باہر بھاگ جاؤ..... جلدی کرو۔“

اور نمرہ دوپٹہ سنبھال کر باہر کو بھاگی جب کہ ضمیر خان کے ایک دوست نے موقع پا کر کلک ماری پستول ضمیر خان کے ہاتھ سے نکل کر دور جاگری اور اس کے بعد اس کے دوست اس پر پل پڑے۔

☆.....☆.....☆

موسم کافی تبدیل ہو چکا تھا مگر ملتان میں ابھی تک سخت گرمی تھی۔ تیمور نے ہاتھ بڑھا کر ارے سی

ساتھ ڈیک بھی آن کر دیا۔ غلام علی آواز بکھر کے رہ گئی۔

جب تیرے شہر سے گزرتا ہوں

روز جیتا ہوں، روز مرتا ہوں

جب تیرے شہر سے گزرتا ہوں

تیمور کو غزلوں کا شوق نہیں تھا۔ یہ شاید گاڑی کی صفائی کے دوران ڈرائیور نے اپنی پسندیدہ کیسٹ یہاں فٹ کر دی تھی مگر اب جوں جوں تیمور اسے سن رہا تھا اس کے بول اپنی اندرونی کیفیت کے ترجمان لگ رہے تھے۔

حال دل بھی نہ کہہ سکا تجھ سے

تو رہی مدتوں قریب مرے

تو مجھے چھوڑ کر چلی بھی گئی

خیر قسمت میری، نصیب میرے

اب میں کیوں تجھ کو یاد کرتا ہوں

جب تیرے شہر سے گزرتا ہوں

وہ زمانہ تیری محبت کا

ایک بھولی ہوئی کہانی ہے

کس تمنائے تجھ کو چاہا تھا

کس محبت سے ہار مانی ہے

اپنی قسمت پر ناز کرتا ہوں

جب تیرے شہر سے گزرتا ہوں

تیمور نے انگلی کی پور سے اپنی آنکھوں میں آئی نمی صاف کی۔

☆.....☆.....☆

”آئیے کسی میڈیکل سینٹر سے آپ کی مرہم پٹی کرا دوں۔“ اچانک تیمور نے گاڑھی اردو میں مسکرا کر کہا اور آگے بڑھ کر کار کا دروازہ کھول دیا اور نہرہ اسے امداد غیبی سمجھتے ہوئے فوراً کار میں جا بیٹھی۔

دراصل وہ جلد از جلد اس جگہ سے دور ہو جانا چاہتی تھی کہ جہاں کسی بھی لمحے ضمیر خان کے دوست شکاری کتوں کی طرح اس کی بوسو گھٹتے ہوئے اسے آدبوچتے اور سچی بات تو یہ تھی کہ بے شک تیمور اب ان کے خاندان کے لیے لاکھ غیر سہی مگر قابل بھروسہ ضرور تھا اور یہی سوچ کر نہرہ نے فیصلے میں دیر نہیں لگائی تھی اور جھٹ سے گاڑی میں آ بیٹھی تھی اور تیمور نے ڈرائیونگ سیٹ سنبھالتے ہی گاڑی آگے بڑھا دی تھی جو اس وقت برانچ روڈ سے نکل کر مین روڈ پر دوڑ رہی تھی لیکن ابھی تک تیمور نے نہرہ سے اس کے گھر کا ایڈریس نہیں پوچھا تھا۔ اس بات کا اب ایک ہی مطلب ہے کہ تیمور بھائی یقیناً مجھے پہچان چکے ہوں گے کہ میں عزیٰ آپ کی چھوٹی بہن نہرہ ہوں۔ اسی لیے تو گھر کا ایڈریس نہیں پوچھا کیوں کہ انہیں پہلے ہی معلوم ہے۔ شاید دل کی گزر گاہ سے ہر نقش پامٹانے کے باوجود بھی گھر کا راستہ نہیں بھولے ابھی تک۔ نہرہ سوچ رہی تھی۔

ضمیر خان کے علاقے سے کافی دور نکل آنے پر نہرہ کا خوف اب قدرے کم ہو چکا تھا۔ دفعتاً اسے یاد آیا کہ اس کا بیگ اور چادر تو ضمیر خان کے گھر ہی پڑے رہ گئے تھے۔ دراصل وہ تو ان نامساعد حالات میں ضمیر خان کی ایک آواز کہ ”نہرہ! بھاگ جاؤ یہاں سے فوراً۔“ کے ساتھ ہی اندھا دھند باہر کو بھاگ اٹھی تھی۔ اس وقت بیگ اور چادر اٹھانے کا ہوش بھلا کس کو تھا؟

”خیر..... بعد میں دیکھا جائے گا۔“ نہرہ نے بے پروائی سے سر جھٹکا۔ یہی بہت تھا کہ وہ وہاں سے اپنا گوہر عصمت بچالائی تھی..... ورنہ تو..... آگے سوچ کر ہی نہرہ کو جھرجھری آگئی۔ دفعتاً کار کا رخ تیمور نے اچانک سروس لین کی طرف موڑ دیا تھا۔ تب نہرہ نے الجھی نظروں سے اسے دیکھا۔

”ادھر میڈیکل سینٹر سے تمہاری ڈرائیونگ کروالیں تو تمہارے گھر کی طرف چلتے ہیں۔“

تیمور نے قدرے اپنائیت سے کہا تو نہرہ انکار نہیں کر سکی اور اسحاق میڈیکل سینٹر کے سامنے گاڑی رکتے ہی نہرہ سعادت مندی سے تیمور کے پیچھے چلی آئی۔ اس کی کہنی سے واقعی ابھی تک ہلکا ہلکا خون رس

”تم اسے اٹھا کر ہسپتال لے جاؤ..... میں ذرا اس قتالہ کو دیکھوں۔“ ضمیر خان کے دوست نے دوسرے کو ہدایت دی اور زمین پر پڑا ضمیر خان کمر و آواز میں بولا۔

”ارے باز آبد بخت.....! وہ تیری ہونے والی بھابی.....“
اور اگلے لمحے سر پر چوٹ پڑنے کے باعث وہ بے ہوش ہو چکا تھا۔

☆.....☆.....☆

تیمور نے زیادہ ٹریفک ہونے کے سبب مین روڈ چھوڑ کر گیٹ روم تک جانے کے لیے ایک نسبتاً سنسان سی برانچ روڈ کا انتخاب کیا تھا، جہاں اکا دکا رہائشی عمارات بھی تھیں اور تبھی اس نے چونک کر پوری طاقت سے بریک پر پاؤں رکھا۔ سامنے ہی گلابی لباس میں ملبوس ایک دہلی پتلی لڑکی اندھا دھند بھاگی چلی آ رہی تھی۔

اچانک ہی وہ بدحواسی میں تیمور کی کار کے سامنے آ گئی۔ تیمور کی گاڑی کے بریکس چرچرائے..... اور لڑکی گاڑی کے بونٹ سے آنکرائی۔

یہ کوئی اور نہیں بلکہ نہرہ ہی تھی.....!!

”آپ کو زیادہ چوٹ تو نہیں آئی؟“ تیمور فوراً کار کا دروازہ کھول کر نہرہ کے پاس چلا آیا اور تشویش بھرے لہجے میں پوچھنے لگا۔ جانی پہچانی سی آواز پر نہرہ نے سر اٹھا کر اوپر دیکھا اور اپنے سامنے تیمور کو پا کر ٹھنک گئی مگر تیمور کی آنکھوں میں تو شائستگی کی ہلکی سی رمت بھی نہیں تھی کیوں کہ وہ نہرہ کو پہچان نہیں پایا تھا۔ عزیٰ سے شادی کے بعد ابتدائی دنوں میں اگرچہ عزیٰ کی چھوٹی بہنیں، تیمور کے ارد گرد منڈلاتی رہتی تھیں اور ہنستی کھلکھلاتی اس سے چھیڑ چھاڑ میں مصروف رہا کرتی تھیں مگر تیمور نے کبھی اتنی توجہ نہیں دی اور شاید اسی لیے نہرہ اسے یاد بھی نہیں تھی۔

نہرہ کے نچلے ہونٹ سے خون بہہ رہا تھا اور کہنی کے پاس بھی کافی گہری چوٹ آئی تھی لیکن اس وقت اسے اپنی چوٹوں کی فکر سے زیادہ اس بات کا خطرہ لاحق تھا کہ جلد ہی ضمیر خان کے غنڈے دوست اسے پیچھا کرتے ہوئے اسے آلیں گے اور تب کیا ہوگا۔ یہی سوچ کر اس کا چہرہ دہشت سے سفید پڑ رہا تھا۔

رہا تھا۔

دس منٹ میں ڈاکٹر نے ابتدائی طبی امداد کے بعد نمرہ کو فارغ کر دیا تھا۔ تب وہ دونوں گاڑی میں آ بیٹھے اور تیمور نے گاڑی ریورس کر لی۔

”آپ پوچھیں گے نہیں کہ میں اس طرح اچانک کیوں بھاگی چلی آ رہی تھی؟“ نمرہ بے اختیار پوچھ بیٹھی۔

”نہیں..... کیوں کہ مجھے معلوم ہے۔“ وہ اچھٹی سی نظر نمرہ پر ڈال کر دھیرے سے مسکرایا۔

”کیا..... کیا معلوم ہے آپ کو؟“ نمرہ کا اوپر کا سانس اوپر اور نیچے کا سانس نیچے رہ گیا۔

”یہی کہ جب کوئی تمہاری عمر کی لڑکی بجائے اپنے کالج سے برآمد ہونے کے کسی سنان علاقے کی ایک غیر آباد گلی سے یوں اچانک بھاگ نکلتی ہے تو اس بات کا ایک ہی مطلب ہوا کرتا ہے۔“ اس نے بے نیازی سے کہا۔

”وہ کیا بھلا؟“ نمرہ سانس روک کے سننے کی منتظر تھی۔

”یہی کہ لڑکی اس جگہ مہمان تو اپنی خوشی سے بنی تھی مگر پھر اچانک میزبان کی نیت میں فتور دیکھ کر وہاں سے بھاگ نکلی۔“

تیمور کے دل میں اسے اس طرح دیکھ کر جو خیال آیا بغیر کسی حیل و حجت کے بیان کر دیا اور جواباً نمرہ شرمندگی سے سر جھکا کر یونہی اپنے ہاتھوں کو ملنے لگی۔ تب تیمور کو اچانک خیال آیا۔

”اوہ سوری.....! میں آپ کا ایڈریس تو پوچھنا ہی بھول گیا..... اور نہ ہی آپ نے بتایا۔ خیر۔

کہاں جائیں گی؟“

تیمور نے گاڑی کی رفتار کم کرتے ہوئے اس سے سوال کیا۔

”کیا آپ کو یاد نہیں.....؟“ نمرہ نے بے یقینی سے اسے گھورا اور تیمور الجھ کر رہ گیا۔

”کیا مطلب.....؟“

”واقعی آپ کو کچھ یاد نہیں ہے؟ خیر میں..... عزیزی آپ کی چھوٹی بہن نمرہ ہوں۔“

اور اگلے ہی لمحے گاڑی کے بریکس چرچرائے گویا نمرہ نے اس کی سماعت پر ہم گرایا تھا۔ تیمور نے پوری قوت سے بریک پیڈل پر دباؤ ڈالا تھا اور گاڑی اگلی وین سے ٹکراتے ٹکراتے بچتی تھی۔

”اوہ مائی گاڈ.....!“ تیمور کے ہونٹوں سے ایک طویل آہ خارج ہو گئی تھی اور اس کے ساتھ ہی اس نے گاڑی اگلے پوٹن سے ایک پل کی سمت موڑ لی تھی۔ عزیزی کے گھر کو ادھر سے بھی راستہ جاتا تھا۔ عزیزی کے گھر کی طرف تو نہ جانے اور بھی کتنے راستے نکلتے ہوں گے مگر اس تک رسائی کے لیے اب کوئی بھی راہ باقی نہ بچی تھی۔ جانے کیوں تیمور بھجھا گیا تھا۔

کافی دیر دونوں کے درمیان ایک ان دیکھی خاموشی حائل رہی پھر تیمور نے ہی اس سکوت کو توڑا۔

”کیسی ہے عزیزی؟“ وہ پوچھتے بنانہ رہ سکا

”کیسا ہونا چاہیے انہیں؟“ نمرہ نے الٹا اسی سے سوال کر ڈالا اور جواباً تیمور بے بسی سے اپنی سیٹ پر پہلو بدل کر رہ گیا۔

عزیزی کا گھر آچکا تھا۔ تیمور نے گاڑی گھر کے پاس روک دی اور نمرہ اس کا شکریہ ادا کرتی ہوئی اپنے گھر کی سمت بڑھ گئی۔

اگرچہ وہ بڑی دیر سے عزیزی کے دیدار کا متقاضی تھا مگر اب شاید بہت دیر ہو چکی تھی سو مجبوراً تیمور نے گاڑی آگے بڑھا دی۔

☆.....☆.....☆

گھر کے صحن میں پنجھی چار پائی پر عزیزی دھوپ تاننے کے ساتھ ساتھ ہاتھ میں اون کی سلایاں تھامے کھٹا کھٹ اپنے نو مولود بچے کا سو بیڑ بن رہی تھی۔ نمرہ نے سلام کر کے آگے قدم بڑھا دیئے۔

”آج اتنی دیر لگا دی نمرہ؟ کیا رکشے والا وقت پر کان نہیں پہنچا تھا؟“ عزیزی نے پوچھا اور پہلے سرسری انداز میں اور پھر چونک کر دوبارہ بغور نمرہ کی طرف دیکھا جو اپنے دھیان میں مگن آگے بڑھی چلی جا رہی تھی۔

”اے نمرہ! تیری چادر کہاں ہے؟“ عزیزی نے اسے بآواز بلند ٹوکا۔

”آپ! ایک لڑکی نے شرارت سے الماری میں چھپادی تھی اور وہ نہ جانے کہاں گم ہو گئی..... تو میں ایسے ہی چلی آئی۔“ نمرہ نے رک کر پہلے سے گھڑا بہانہ بنا دیا اور عزمی مطمئن ہو کر دوبارہ اون سلاخیوں کی طرف متوجہ ہو گئی۔

”اچھا آئندہ میری چادر لے جایا کرنا۔“ نمرہ عزمی کی اس بات کا کوئی جواب دیے بغیر آگے بڑھ گئی۔

کچن مٹر پلاؤ کی زبردست خوشبو سے مہک رہا تھا۔ نشو مرغی کی ٹانگوں پر دہی مسالے کا لپ کر کے ڈش مائیکرو ویو اون میں رکھ رہی تھی۔ وہ ان دنوں امتحانوں سے فراغت کے بعد فارغ تھی اور نئی ڈشز آزمانے تو اتر سے کچن میں نظر آیا کرتی تھی۔

”نمرہ! پیپر کیسا ہوا ہے؟“ نمرہ پر نظر پڑتے ہی وہ پوچھ بیٹھی۔

”بہت اچھا۔“ مختصر جواب دے کر نمرہ آگے بڑھی اور فریج سے پانی کی بوتل نکال کر ریک میں لگا گلاس اٹھایا اور وہیں کھڑے ہو کر پانی پینے لگی۔

”آج دوپہر جب مابدولت کے ہاتھ کا بنا ہوا کھانا کھاؤ گے تو سبھی انگلیاں چاٹتے رہ جاؤ گے بادشاہو!“ نشو نے بڑے فخر سے مسکرا کر کہا اور جھک کر اوون کا ٹمبریچ سیٹ کرنے لگی۔

”اس میں کیا شک ہے!“ نمرہ بھی جواباً مسکرا دی۔ ”ہماری نشا کھانا پکائے اور کوئی انگلیاں چاٹے..... مگر پلیز صرف اتنا بتا دو انگلیاں کس کی چاٹنی ہیں..... صرف اپنی یا.....“ بات ادھوری چھوڑ کر نمرہ شرارت سے مسکرائی۔ اپنے گھر کی محفوظ چار دیواری میں داخل ہوتے ہی اس کا ہاسٹا خوف زائل ہو چکا تھا اور فطری بشارت لوٹ آئی تھی۔

”گلتا ہے آج کھانے کی بجائے مجھ سے مار کھاؤ گی تم۔“ نشا نے دھمکی آمیز انداز میں چیخ بولا۔ لہرایا تو نمرہ ہنس دی۔

”اوہو..... سوری میڈم! میں تو بھول ہی گئی تھی کہ آپ اس وقت مسلح بھی ہیں۔“ نمرہ نے چیخ کر طرف اشارہ کیا اور نشو بھی ہنس پڑی۔

”امی نہیں آئیں ابھی تک؟“ نمرہ کو اچانک خیال آیا کہ آج امی کو بھابی کے میکے جانا تھا۔ زچگی کے بعد بھابی ان دنوں اپنے میکے میں قیام پذیر تھیں جہاں سے چلہ نہا کر ہی انہیں لوٹنا تھا۔ امی البتہ دوسرے تیسرے دن اپنے پوتوں سے ملنے اور بہو کو دیکھنے وہاں چلی جایا کرتی تھیں۔ کبھی معاذ بھی کامران بھائی اور امی کے ساتھ پھوپھوں کے پاس چلا آتا اور خوب کھیلنے کے بعد جب بھابی کے پاس جانے کو کہتا تو کامران بھائی اسے جا کر چھوڑ آتے۔

”ہاں..... کامران بھائی آفس سے واپسی پر بھابی کی طرف جائیں گے تو امی کو وہاں سے ساتھ ہی لیتے آئیں گے۔“ نشو نے بتایا۔ ”بس آنے ہی والے ہوں گے۔“

”مجھے تو سخت نیند آرہی ہے۔“ نمرہ نے وہیں کھڑے کھڑے انگڑائی لی اور نشو بے ساختہ ہنس دی۔

”بھئی یہاں کھڑی ہو کر تم ایسی تو بہ شکن انگڑائیاں نہ لو..... درود دیوار کے صرف کان ہی نہیں، کبھی کبھار آنکھیں بھی ہوا کرتی ہیں۔“ اور نمرہ اسے گھور کر رہ گئی۔

”اب ظہر کی نماز ادا کرنے کے بعد ہی کھانا کھا کر لیٹنا..... ورنہ نماز قضا ہو جائے گی۔“ عزمی بھی دھوپ کی تمنا سے گھبرا کر اپنی اون سلاخیاں سمیٹنے اندر آ گئی تھی۔

”جی اچھا آپ!“ نمرہ نے سعادت مندی سے کہا۔ ”نشو! میں نماز پڑھ آؤں پھر مل کر کھانا کھالیں گے۔“ نمرہ نے کہا اور وضو کرنے چل دی۔

امی اور کامران بھائی تو ابھی بھابی کے ہاں سے لوٹے نہیں تھے۔ شاید آج دوپہر انہیں بھابی کے گھر والوں نے اصرار کر کے وہیں کھانے پر روک لیا تھا۔ ان کا خاصا انتظار کرنے کے بعد جب نشو نے بھابی کو فون کیا تو ان کا خیال درست نکلا۔ وہاں سب کھانا کھا رہے تھے تب انہوں نے بھی کھانا کھا لیا۔

کھانے کے بعد برتن وغیرہ سمیٹ کر نشو تو ذرا کمر سیدھی کرنے کو لیٹ گئی اور عزمی وقت گزاری کے لیے ایک ڈائجسٹ لے کر بستر کی طرف چل دی۔ نمرہ کافی سوچ و بچار کے بعد عزمی کے پاس آ بیٹھی۔

”وہ دراصل آپ! آپ سے ایک بات کہنا تھی۔“ نمرہ کافی الجھی الجھی ہی لگ رہی تھی۔

”ہاں کہو چندا.....!“ عزمی نے ڈائجسٹ ایک طرف ڈال دیا اور اس کی طرف متوجہ ہو گئی۔

”وہ..... وہ..... دراصل.....“ نمرہ نے تھوک لگلا۔

”وہ آپ!..... اور اصل آج..... مجھے..... وہ..... تیمور بھائی ملے تھے۔“ بلاآخر نمرہ نے ایک دم بات مکمل کر ہی ڈالی۔

”کیا.....!“ عزمی اپنی جگہ سے اچھل ہی تو پڑی۔

”جی بلکہ وہ مجھے گھر تک چھوڑنے بھی آئے تھے۔“ نمرہ نے جلدی سے بتایا۔

”کیوں.....؟“ عزمی نے تیوری چڑھائی۔

”کیوں آئی تو اس کے ساتھ؟ کیا رشتہ ہے ہمارا اب تیمور سے؟ بول.....؟“ عزمی نے ترجیحی نظر سے اسے دیکھا اور جواباً خاصا تذذب کے بغیر نمرہ کو دھیرے دھیرے تمام تفصیل عزمی کے گوش گزار کرنا پڑی اور تمام بات سننے کے بعد عزمی جیسے اپنی جگہ سن ہو کر رہ گئی۔

”پلیز آپ!..... آپ امی یا کامران بھائی کو کچھ مت بتائیے گا۔“ نمرہ نے التجائی۔

”ہاں ٹھیک ہے.....“ عزمی نے جواب دیا۔

شکر تھا کہ نمرہ کے دُخم اس شدید نوعیت کے نہیں تھے کہ پہلی یا دوسری نظر میں واضح ہوتے۔ ہونٹ پر جہاں خون بہہ رہا تھا اب پھڑی جم چکی تھی اور کہنی کی چوٹ تو ویسے بھی آستین کے نیچے چھپی تھی اور اس پر سنی پلاسٹ لگنے سے کافی آرام تھا۔

”تم ڈرنا مت..... میں سب سنبھال لوں گی۔“ عزمی نے اپنے خیالوں سے چونک کر نمرہ کو گلے لگا کر اس کا شانہ تھپتھپایا۔

☆.....☆.....☆

گیسٹ روم میں اپنے بیڈ پر لیٹے تیمور نے ریمورٹ اٹھا کر ٹی وی آف کر دیا۔ آج اس کا دل کسی چٹا میں نہیں لگ رہا تھا۔ وہ تو اب تک عزمی کی یادوں سے کئی کتراتا تھا لیکن ہر بار عزمی کا وجود کوئی نہ کوئی روپ دھار کر اس کے سامنے آکھڑا ہوتا۔ کبھی وہ خوابوں میں نظر آتی، کبھی اس کی یادیں تیمور کا پیچہ کرتیں اور آج تو حد ہو گئی تھی کہ..... یوں بیٹھے بٹھائے عزمی کی بہن سے ٹاکرا ہو گیا۔ تبھی تو نہ جانا

کیوں اسے دیکھتے ہی تیمور کو اس کی شکل کچھ جانی پہچانی سی لگی تھی۔ بطور خاص اس کی آنکھیں اور سیاہ بال تو عزمی جیسے تھے۔

عام پاکستانی گھرانوں کے برعکس یورپ میں سیاہ آنکھوں اور سیاہ زلفوں کو پسند کیا جاتا ہے۔ وہاں گوریاں اپنے براؤن اور سنہری بالوں کو سیاہ رنگت سے بدل کر خوش ہوتی ہیں اور نمکین رنگت تو دیوانگی کی حد تک پسندیدہ سمجھی جاتی ہے۔ تبھی تو گورے اور گوریاں ساحل کنارے گھنٹوں نیگے بدن ریت پر دھوپ میں پڑے رہتے ہیں تاکہ کسی طرح ان کی سفید پھیکے شلجم جیسی چھڑی گندی رنگت اختیار کرے۔ بلاشبہ اگر عزمی تیمور کے ہمراہ یورپ چلی جاتی تو وہاں اس کا مشرقی حسن سب کی توجہ اپنی طرف مبذول کروالیتا اور تیمور کی کئی گرل فرینڈز تو جل بھن کر کوئلہ ہو جاتیں اور لیزا.....! اس کا خیال آتے ہی تیمور کا حلق تنک کر دوا ہو گیا..... اور دل عجب طرح کے غم سے بھر گیا۔

کیا مجھے عزمی کو ٹھکرانے کی یہ سزا ملی ہے؟ اس کے اندر ایک سوال ابھرا اور وہ بے کل سا ہو گیا۔ تبھی اس کے سر ہانے رکھا مو باکل بج اٹھا۔

”ہیلو.....!“ تیمور نے کال اٹھینڈ کی اور اپنی جگہ جامد و ساکت رہ گیا۔ دوسری جانب عزمی تھی۔

”عزمی! سچ مجھے تم ہو.....؟“ تیمور کو اپنے کانوں پر اعتبار نہیں آ رہا تھا۔

”جی..... تیمور صاحب..... اور میرا پورا نام عزمی ناز ہے عزمی صرف میرے فیملی ممبرز یوز کرتے ہیں۔“ عزمی جانے کیا جتنا ناچا رہی تھی اور تیمور بے بسی سے سر دآہ بھر کے رہ گیا۔

”اوکے..... عزمی.....! کیسی ہو تم؟“ جذبات کی اچانک یلغار سے تیمور کے لہجے میں لرزش صاف محسوس کی جاسکتی تھی۔

”ٹھیک ہوں..... تیمور صاحب! آپ کو فون کر کے دراصل آپ کا شکر یہ ادا کرنا چاہ رہی تھی کہ آپ نے نمرہ کو نا صرف بحفاظت گھر پہنچایا بلکہ راستے میں اس کی ڈریسنگ وغیرہ بھی کرائی۔“

”کیسی باتیں کر رہی ہو عزمی.....! آئی مین عزمی.....! بالکل غیروں جیسی باتیں ہیں یہ تو.....“ تیمور نے کہا۔

”ہمارے ہاں غیروں سے غیریت ہی برتی جاتی ہے مسٹر تیور.....!“ نہ چاہنے کے باوجود بھی عزمی کا لہجہ تلخ سا ہو گیا تھا۔

”تم اتنی سنگ دل کیسے ہو گئیں عزمی! کہ یوں میرے زخموں پر نمک پاشی کرنے لگیں؟“ تیور بے بسی سے بولا۔

”آپ واقعی خوش قسمت ہیں کہ شکوہ تو کر سکتے ہیں۔ ہمارے ضبط کا عالم دیکھیے کہ کبھی شکوہ بھی نہ کیا گیا۔“ عزمی رفتہ رفتہ ضبط کھور ہی تھی۔ اس کا لہجہ دھیرے دھیرے آنسوؤں میں بھیگتا جا رہا تھا۔

”آئی ایم سوری..... عزمی! میں غلطی پر تھا۔“ تیور کا لہجہ ندامت سے لبریز تھا۔

”لیکن یہ سوری وہ فاصلے کم نہیں کر سکتا جو ہمارے درمیان حائل ہو چکے ہیں۔“ عزمی نے یاد دلایا۔

”اگر تم چاہو تو کوشش کی جاسکتی ہے.....“ تیور جلدی سے بولا۔

”آپ کو اندازہ ہے کہ آپ کیا کہہ رہے ہیں؟“ عزمی نے سوال کیا۔

”ہاں اور اس کی گنجائش تو شریعت میں بھی ہے۔“ تیور فوراً بولا۔

”بہت کٹھن راہ ہے یہ۔“ عزمی خود کلامی کے انداز میں گویا ہوئی۔

”میں ہر کانٹوں بھری راہ سے گزر کر تم تک پہنچنے کے لیے تیار ہوں۔“ تیور بے تابی سے بولا۔

”شاید آپ اس وقت پوری طرح اپنے حواسوں میں نہیں ہیں.....“ عزمی تنگی سے ہنسی۔

”ورنہ جس پودے کو آپ نے ایک جھٹکے سے اپنی زندگی سے اکھاڑ پھینکا اس کی جڑیں دوبارہ آ زمین میں دبائے کا کبھی نہ سوچتے..... اور اب تو ویسے بھی اس پودے کا تمام وجود سوکھ چکا ہے..... خشک پتے اور مر جھائے پھول آپ کو دنیا کی بھلا کیا رونق بخشیں گے؟“ عزمی افسردگی سے بولی اور تنگی سے ہنس دیا۔

”خوب کہا تم نے..... تم تو شاعرہ ہو گئی ہو عزمی! مگر ایک بات بتاؤں..... میں اب بھی اتنی ہما رکھتا ہوں کہ اپنے لہو سے اس پودے کو پیچ کر تناور درخت کی شکل دے سکوں۔“ تیور مضبوط لہجہ

بولا۔

”اور میں اس وقت اپنے مکمل ہوش و حواس میں ہوں۔ دراصل تم سے لائقیت کی بہت سزا جھیلی ہے میں نے..... اور لگتا ہے کہ..... سکون تمہیں بھی نہیں ملا..... تو کیا ہم پھر سے ایک ساتھ نہیں جی سکتے؟“ تیور کا رواں رواں سوال بن گیا۔ ”بولو عزمی.....!“ اس کا لہجہ التجا میں ڈوبا ہوا تھا۔

”میں..... سوچوں گی۔“ عزمی تھکے تھکے سے لہجے میں بولی۔

”میں کل ہی کسی عالم دین سے ملوں گا اور اس بارے میں تفصیل معلوم کروں گا۔“ تیور نے کہا۔

”او کے تیور صاحب! ایک بار پھر آپ کا بے حد شکریہ۔“ عزمی نے کہا اور خدا حافظ کہہ کر فون رکھ دیا۔

”عزمی..... عزمی.....!“ تیور ہاتھ میں ریسیور تھامے بیٹھا رہ گیا۔

☆.....☆.....☆

فون رکھتے ہی عزمی اپنے ضبط کا بندھن کھو بیٹھی اور دونوں ہاتھوں میں منہ چھپا کر رو دی۔

”عزمی! تم رورہی ہو.....؟“

”آں.....“ عزمی چونکی۔ وہ یہ تو بھول ہی گئی تھی کہ آج شام ہی تو شبو آپی چند روز رہنے کے لیے میکے آئی تھیں اور جانے کب سے عزمی کے پیچھے کھڑی اس کی تیور سے فون پر ہونے والی تمام گفتگو سن رہی تھیں۔

”شبو آپی.....!“ عزمی دوڑ کر ان سے لپٹ گئی۔ اس کا تمام بدن شبو آپی کے بازوؤں میں سسکیوں سے لرز رہا تھا اور وہ پیار سے اس کے بال سلجھا رہی تھیں۔ اس کی کمر سہلا رہی تھیں۔

نمرہ جو اچانک ہی کمرے میں داخل ہوئی تھی یہ صورتحال دیکھ کر بھاگی گئی اور پانی کا گلاس لے آئی۔ پانی پی کر عزمی کے کچھ حواس بحال ہوئے تو اس نے تفصیل کے ساتھ شبو آپی کو اپنے اور تیور کے درمیان ہونے والی گفتگو کے بارے میں بتایا۔ نمرہ اور نشو بھی پاس آ کر بیٹھ گئی تھیں اور بڑی توجہ سے ساری بات سن رہی تھیں۔ عزمی نے اس دوران نمرہ کے ساتھ جو واقعہ پیش آیا تھا وہ بھی شبو آپی کے گوش گزار کر دیا اور ساری بات سننے کے بعد شبو آپی کسی گہری سوچ میں ڈوب گئی تھیں۔

☆.....☆.....☆

ملازم کی کافی کوششوں کے بعد ضمیر خان کو ہوش آیا تھا مگر سر پر پڑنے والی ضرب نے اس کی سوچنے سمجھنے کی تمام صلاحیتیں سلب کر ڈالی تھیں۔ جسم پھوٹے کی طرح دکھ رہا تھا اور دائیں آنکھ کے پاس بڑا سا نیل پڑ گیا تھا۔ اس نے اپنے پیروں پر کھڑا ہونے کی کوشش کی مگر لڑکھڑا کر رہ گیا۔ تب اس کے وفادار ملازم نے اسے سہارا دے کر صوفے پر بٹھایا اور ہلدی ملے دودھ کا گلاس ضمیر خان کے ہونٹوں سے لگا دیا۔

”کیا ہے یہ؟ ہٹاؤ پرے.....“ ضمیر خان نے عجیب شکل بنائی۔ ایک گھونٹ بھرتے ہی اسے کسی اجنبی ڈانٹنے کا احساس ہوا تھا۔

”چھوٹے خان جی.....! سانس روک کے ایک دفعہ میں سارا گلاس چڑھا جائیں۔ مولا پاک نے چاہا تو ہلدی ملا دودھ جسم کی تمام چوٹیں چن لے گا۔“ شیدے نے خلوص سے تاکید کی اور بچوں کی طرح بہلا پھسلا کر اسے دودھ پلا کر ہی دم لیا۔ دودھ پینے کے کچھ ہی دیر بعد ضمیر خان کو اپنی توانائی بحال ہوتی محسوس ہوئی اور ذہن پر چھائی دھند بھی چھٹنے لگی۔ اس کے ساتھ ہی اسے نمرہ کا خیال آیا تو وہ بے قرار ہوا اٹھا۔

”شیدے.....! میری کار کی چابی پکڑا یا۔“ اس نے اپنی جگہ سے اٹھنے کی کوشش کی۔

”چھوٹے خان جی! آپ کی طبیعت ابھی اس قابل نہیں کہ کار چلا سکیں۔“ رشید منمنایا۔

”بہتر ہوگا کہ ذرا دیر آرام کر لیں۔“ اس نے خوشامد انداز میں مگر خلوص سے کہا۔

”او نہیں یار.....! ادھر ایک ایک پل بھاری ہے.....“ ضمیر خان تمام تر ہمت یکجا کر کے فوراً اٹھ کھڑا

ہوا۔

”تو دلشاد آپ کو چھوڑ آتا ہے۔“ شیدا جلدی سے بولا۔

”کون دلشاد.....؟“ ضمیر خان نے پوچھا۔

”میرا دوست ہے جی چچہ وطنی سے دو روز پہلے ہی مجھ سے ملنے کے لیے آیا تھا۔ یہاں آتے ہی

اسے بخار نے آیا تو میں نے اسے یہیں روک لیا۔ بڑا اچھا ڈلیور (ڈرائیور) ہے جی۔ فوج میں ملازم ہے، جیب چلاتا ہے..... بڑی اے ون قسم کی۔“

”مگر اسے بھی تو بخار ہے۔“ ضمیر خان نے کہا۔

”اب پہلے سے کافی بہتر طبیعت اس کی۔ آپ رکیں میں بلاتا ہوں اسے۔“ شیدا پک کر اپنے ساتھ دوست کو لے آیا جس نے ضمیر خان کے ہاتھ سے چابی لے کر فوراً پورچ میں کھڑی گاڑی اسٹارٹ کر لی۔

”رشیدے.....!“ ضمیر خان نے چلتے ہوئے رک کر پکارا۔

”جی خان جی.....!“ شیدا فوراً واپس آ گیا۔

”یار..... وہ.....“ ضمیر خان کی سمجھ میں نہیں آ رہا تھا کہ کیسے پوچھے۔ ”وہ..... آج میرے ساتھ جو لڑکی آئی تھی..... تمہیں کچھ پتا ہے کہ وہ کس طرف کو گئی ہے.....؟“ بلا آخر اس نے پوچھ ہی لیا۔

”وہ..... مجھے سو فیصد تو علم نہیں ہے..... میں تو یہی سمجھتا رہا کہ شراب کے نشے میں مدہوش آپ کے ساتھی یونہی خرمستیاں کر رہے ہیں اس لیے اتنا غلط ہوا ہے مگر جب میں نے پستول چلنے اور باہر بھاگتے قدموں کی آواز سنی تو کچن کی کھڑکی سے باہر جھانکا..... وہ بی بی مین روڈ کی طرف اندھا دھند دوڑی چلی جا رہی تھیں۔“

”پھر..... پھر کیا ہوا.....؟“ ضمیر خان نے بے تابی سے پوچھا۔ ”اس کے تعاقب میں کوئی میرا دوست تو نہیں گیا تھا؟“ ضمیر خان کے چہرے سے پریشانی ہو رہی تھی۔

”جی آپ کے دو دوست چند لمحوں بعد ان کے پیچھے نکلے تھے۔ ایک کی نظر مجھ پر پڑی تو اس نے مجھ سے لڑکی کے بارے میں پوچھا تو.....“ وہ قدرے جھجک سا گیا۔

”تو.....؟“ ضمیر خان کی پیشانی پر بل آ گئے۔

”مجھے معاف کر دیں سرکار! ہمیں بعض اوقات سب کچھ دیکھ کر بھی اندھا گونگا اور بہرہ بننا پڑتا ہے اور نمک حلائی کا تقاضا بھی یہی ہے مگر..... نہ جانے کیوں مجھے اس لمحے لڑکی پر رحم آ گیا اور..... میں نے

”میں نے تیرے شاختی کارڈ پر تیری تصویر دیکھی تھی۔ یہ تیری چیزیں ہیں ناں؟“ اس نے نمرہ کی چادر اور بیگ اس کے سامنے کر کے پوچھا اور نمرہ حیرت سے گم سم ہو گئی۔

”میں ضمیر خان کی والدہ ہوں.....“ اس نے اپنا تعارف کرایا۔ ”مجھے ضمیر خان نے سب کچھ بتا دیا ہے۔ یہ تیری چادر اور بیگ بھی مجھے اسی نے دے کر کہا تھا کہ یہ چیزیں تجھے کالج پہنچا دوں۔ میں پچھلے دو دن سے روزانہ کالج آرہی ہوں مگر شاید پچھلے دنوں تیرا پرچہ نہیں تھا اس لیے تو نہیں آئی۔ تو ضمیر خان کو جانتی ہے ناں.....؟“ اس نے محبت سے نمرہ کو دیکھتے ہوئے سوال کیا۔

”آں.....“ نمرہ چوکی۔

”جی..... جی ہاں.....“

”تیری بہت تعریفیں کرتا ہے وہ۔ بس ہر وقت مجھ سے تیری ہی باتیں کرتا رہتا ہے۔ میں ضمیر خان کی ماں ہوں مگر اس کی دوستوں کی طرح ہوں۔ میں نے اسے یہی سکھایا ہے کہ دنیا میں ماں ہی سب سے زیادہ مخلص دوست ہوا کرتی ہے لہذا اس سے اپنے دل کی کوئی بات نہیں چھپانا چاہیے اور یوں وہ اپنے دل کی ہر بات مجھ سے کر لیتا ہے۔ میں نے ہی اسے یہ بھی کہا تھا کہ زندگی میں کبھی کوئی لڑکی پسند آ جائے تو بغیر جھجک کے مجھے بتا دے، میں خود جا کر اس لڑکی کو اپنی بہو بنالادوں گی۔ چاہے کچھ بھی کرنا پڑے اور مجھے خوشی ہے کہ ضمیر خان کا انتخاب واقعی اتنا سوہنا ہے۔“ اس نے محبت پاش نظروں سے نمرہ کو دیکھتے ہی چٹ پٹ اس کی بلانیں لے ڈالیں اور تبھی اچانک شبو آ پی یہاں آ پہنچیں اور نظروں ہی نظروں میں نمرہ سے ان خاتون کے متعلق استفسار کیا۔

”ضمیر خان کی والدہ ہیں.....“ نمرہ نے تعارف کرایا۔

”اور یہ میری بہن شبنم فخر ہیں۔“ اس نے ضمیر خان کی والدہ کو بتایا۔

”ہاں میں ایک بار پہلے تمہارے ہاں جا چکی ہوں مگر اس روز اتفاق سے گھر پر نہ تم ملیں نہ ان سے ہی ملاقات ہو سکی تھی..... خیر اللہ نے چاہا تو اب یہ آنا جانا لگا رہے گا۔“ ضمیر خان کی ماں مسکرائی۔

”جی..... ضرور آپ آئیے گا ناں نمرہ کی شادی پر۔“ شبو آ پی بھی معنی خیزی سے مسکرائیں۔

آپ کے دوستوں کو دائیں ہاتھ کی طرف اشارہ کر دیا..... حالانکہ وہ لڑکی تو ناک کی سیدھ میں بھاگی تھی۔ مجھے معاف کر دیں سرکار.....! مجھ سے بڑی بھول ہو گئی جو میں اپنے آقاؤں کی خوشی کا خیال نہ رکھ سکا۔ آپ نے شاید اپنے دوستوں کی دعوت کا اہتمام کیا تھا مگر میں نے شکار بھگادیا۔“ شیدارودینے کو تھا۔

”شیدے! تم نے زندگی میں پہلی بار اتنی عقل مندی کا کام کیا ہے۔ تم تو بڑے انعام کے حق دار ہو کیوں کہ تم نے ان جانے میں اپنی ہونے والی مالکن کی عزت بچائی ہے۔“ ضمیر خان کے چہرے پر یک دم ہی خوشی کی سرخی دوڑ گئی۔ ”یہ رکھ لو.....“ اس نے اپنے والٹ سے ہزار ہزار کے دو نوٹ نکال کر شیدے کی طرف بڑھائے..... اور اسے یونہی حیران و پریشان کھڑا چھوڑ کر گاڑی میں جا بیٹھا مگر اس سے پہلے وہ نمرہ کی چادر اور بیگ ساتھ لینا نہیں بھولا تھا۔ اسے یقین ہو گیا تھا کہ نمرہ ان بد بختوں کے ہاتھ نہیں لگی اور یہ بات باعث اطمینان تھی۔

☆.....☆.....☆

نمرہ جب اگلا سپر دینے کے لیے جانے لگی تو کسی انجانے خطرے کی پیش نظر شبو آ پی بھی اس کے ساتھ ہو لیں۔

”آپ وہاں تین گھنٹے تک باہر لان میں بیٹھی کیا کریں گی؟“

”تمہارا انتظار.....!“ شبو آ پی نے جوڑے میں نہیں لگاتے ہوئے اطمینان سے جواب دیا۔

”مگر اتنی دیر خواہ مخواہ بور ہوں گی۔“ نشو بولی۔

”نہیں ہوتی میں بور..... اسی لیے تو ڈائجسٹ لے جا رہی ہوں ساتھ۔ یہ پڑھتے ہوئے وقت گزرنے کا پتہ بھی نہیں چلے گا۔“ شبو نے انہیں مطمئن کیا۔

جیسے ہی نمرہ سپر دے کر ہال سے نکلی تو سامنے برآمدے کے ستون سے لگی ایک درمیانی عمر کی عورت اس کے قریب چلی آئی۔

”پتر! تیرا ناں نمرہ اے؟“ اس نے چھوٹے ہی نمرہ سے سوال کیا۔

”جی..... مگر آپ کو کیسے پتا؟“ نمرہ حیرت سے اسے دیکھ رہی تھی۔

”ہم بہت جلدی نمرہ کی شادی کر رہے ہیں۔ رشتہ تو اس کا بچپن سے ہی طے تھا۔ بس اب وہ لوگ بہت زور دے رہے ہیں۔“ ضمیر خان کی ماں کا چہرہ بجھ گیا۔ ”سینے آئی اذرا دل پر ہاتھ رکھ کر سوچے کہ اگر نمرہ جتنی بیٹی آپ کی اپنی ہوتی تو آپ کا رد عمل ضمیر خان جیسے غنڈے کے رشتے پر کیا ہوتا؟“

ضمیر خان کی ماں پھر اُئی ہوئی آنکھوں سے شبو آپی کی طرف دیکھنے لگی۔ شاید اسے نرم و نازک سی شبو آپی سے ایسی بے رحمی کی امید نہیں تھی۔

”کبھی بھی آپ اپنی معصوم بیٹی کا ہاتھ ایسے شرابی و کبابی کے ہاتھ میں نہ تھامتیں..... ہیں ناں.....؟“ شبو آپی نرمی سے مگر سرد لہجے میں بولیں۔

”خیر..... جو ہوا..... مگر اب آپ اپنے بیٹے کو سمجھا دیں کہ نمرہ کا پیچھا چھوڑ دے..... ورنہ پہلے ہی اس کے باپ کی شہرت کے جوا شہتہار دیواروں پر لگے ہیں، ضمیر خان کو ہتھکڑی لگنے کے سبب ان میں چار چاند لگ جائیں گے۔ ہم لوگ شریف ضرور ہیں مگر اتنے کمزور ہر گز نہیں ہیں کہ اپنے گھروں کی چار دیواری کی حفاظت نہ کر سکیں۔

”کیا مطلب.....؟“ ضمیر خان کی ماں ٹوٹے ہوئے لہجے میں بولی۔

جواباً شبو آپی نے اس کا ہاتھ تھاما اور ایک طرف لے جا کر نمرہ کے ساتھ پیش آنے والا تمام واقعہ کہہ سنایا۔

”اچھا.....؟“ تمام بات سن کر ضمیر خان کی ماں حیران رہ گئی۔ ”مجھے تو ضمیر بتا رہا تھا کہ نمرہ خود اپنی مرضی سے اس کے ساتھ گھومتی رہی تھی اور ایسے ہی کسی وقت اپنا بیگ اور چادر اس کے پاس بھول گئی تھی۔“

”جھوٹ بول رہا ہے وہ۔“ شبو آپی نے دانت پیسے۔ ”آپ جا کر آج اس سے پوچھیں کہ سچ کیا ہے اور پلیز اسے کہیں کہ نمرہ کا خیال دل سے نکال دے۔ اس کی شادی ہونے والی ہے۔ میں آپ کے آگے ہاتھ جوڑتی ہوں۔“ شبو آپی نے لجاجت سے کہا۔ نمرہ حیران ہو رہی تھی کہ شبو آپی آخر اس کی شادی کی بار بار کیوں بات کر رہی ہیں حالانکہ اس کا تو رشتہ بھی ابھی تک طے نہیں ہوا تھا۔

”تم فکر مت کرو..... اور اس کی شادی کی تیاری کرو..... اگر اللہ نے چاہا تو ضمیر خان اسے بھائی بن

کر رخصت کرے گا۔“ ضمیر خان کی ماں نے کہا اور پلٹ گئی اور شبو آپی ایک گہرا سانس لے کر رہ گئیں۔

☆.....☆.....☆

ادھر دل کے ہاتھوں مجبور ہو کر ایک روز غفی لاگت ویک اینڈ پر حارث سے ملنے رحیم یار خان جا پہنچا اور اسے جھکاتے جھکاتے تمام ماجرا کہہ سنایا، جسے سن کر کافی دیر حارث کچھ بولنے کے قابل ہی نہ رہا اور پھر اس کے حلق سے ایک طویل قہقہہ برآمد ہوا۔

”حیف ہے یا! اتھ پر..... اتنا بزدل نکلا..... خیر ابھی بھی شکر ہے کہ تجھے عقل آگئی ورنہ تیرے ہاتھوں تین زندگیاں خراب ہوتیں۔“

”مجھے معاف کر دینا حارث!“ غفی سچ سچ شرمندہ تھا۔

”ارے چل ناں بس کر..... اتنی بے چارگی تیرے چہرے پر ویسے بھی سوٹ نہیں کرتی۔ خواہ مخواہ چندہ دیئے کو دل چاہتا ہے۔“ حارث نے شرارت سے اسے دیکھا۔

”مگر اب ہوا کیا.....؟“ غفی نے فکر مندی سے سوال کیا۔

”سچ بتاؤ.....؟“ حارث نے سنجیدگی سے دیکھا۔ ”میرے گھر والوں کو نشو سے بڑی بہن..... کیا نام ہے اس کا.....؟“ حارث نے ذہن پر زور دیا۔

”نمرہ.....؟“ غفی نے دھڑکتے دل سے پوچھا۔

”ہاں..... وہی..... وہ زیادہ پسند آتی تھی اور تمام گھر والے میرا رشتہ اس سے کرنے کے لیے مصر تھے مگر میں نے ہی تیرے کہنے پر اس کی چھوٹی بہن کے لیے اصرار کیا تھا۔“

”تو اب کیا ہوگا؟“ غفی پریشانی سے بولا۔ ”رشتہ تو طے ہو چکا ہے۔“

”ارے ابھی کہاں پوری طرح طے ہوا ہے بس زبانی بات چیت ہوئی تھی۔ میرے گھر والوں نے ایک سقم چھوڑ دیا تھا کہ ہماری طرف سے بات پکی ہے بس ذرا استخارہ بھی کروالیں۔“ حارث نے تفصیل سے بتایا۔

”تو.....؟“ غفی بے تاب بنی سے بولا۔

”تو کہہ دیں گے کہ استخارے میں نشو کی بجائے نمرہ کا نام نکلا ہے کہ اس سے رشتہ مبارک رہے گا۔“
 ”اور اگر سچ سچ استخارے میں نمرہ سے تیرا رشتہ مبارک نہ نکلا تو.....؟“ عفی کی پریشانی بدستور قائم تھی۔

”ضرور نکلے گا یا ر..... اللہ تعالیٰ بھی نیک نیت لوگوں کی مدد کرتا ہے۔“ حارث نے وثوق سے کہا۔
 ”اور تو.....“ انجانے خدشات عفی کی زبان پر آتے آتے رہ گئے۔

”ارے میرا کیا ہے..... نشو نہ سہی نمرہ سہی۔ میرا کون سا نشو سے کوئی لوا فیہ تھا۔ مجھے تو ہر صورت گھر والوں کی مرضی سے شادی کرنا ہے۔ گھر والوں کو ہی نمرہ پسند ہے تو میں بھی اسی میں خوش ہوں۔ نشو کو اپنی بھابی کے ہی روپ میں دیکھنا چاہوں گا۔“ اس نے بڑے خلوص سے عفی کو گلے لگا کے کہا اور نا صرف ایک بوجھ گویا عفی کے کندھوں سے اتر گیا بلکہ رگ و پے میں ان دیکھی مسرت کی لہر دوڑ گئی۔

☆.....☆.....☆

جانے قسمت کو کیا منظور تھا کہ اگلے مراحل بڑی تیزی کے ساتھ طے ہوئے۔ تیمور کی بار بار التجا پر عزی اس سے ملنے لگی اور اس کی حالت دیکھ کر عزی کا دل مٹھی میں آ گیا۔ تیمور کی صحت گر گئی تھی اور اس کے لہجے میں وہ زعم اور فخر و غرور خاک ہو چکا تھا بلکہ اس کی جگہ عاجزی و انکساری نے لے لی تھی۔ اس کی وہ خوش لباس بھی گویا ختم ہو چکی تھی اور اس کے گرد خوشبوؤں کا وہ حصار ٹوٹ چکا تھا۔ اگرچہ اس سے علیحدگی کے بعد عزی نے اپنا بہت کچھ کھو دیا تھا مگر حاصل تو تیمور کو بھی کچھ نہ ہو سکا تھا۔ دونوں اپنی اپنی جگہ تہی دامان رہ گئے تھے۔ دونوں کی روح داغ داغ اور جسم جیسے صدیوں کی تھکن سے چور تھا اور چہرہ در پرنا کام طویل سفر کی گرد جی ہوئی تھی اور اسی لمحے عزی نے فیصلہ کر لیا تھا۔ زندگی کے باقی سفر میں پھر سے تیمور کی شریک سفر بننے کا۔

اس مقصد کے لیے تیمور نے اپنے ایک پرانے دوست سے مدد کی درخواست کی تھی کیونکہ شرعی اعتبار سے اب عزی براہ راست اس کی نہیں ہو سکتی تھی اور اس مقصد کے لیے اسے حلالہ کے مرحلہ سے گزرنا تھا اور تیمور کو کسی ایسے با اعتماد شخص کی ضرورت تھی جو نکاح کے اگلے روز عزی کو طلاق دے دے۔ تبھی ایک

مخصوص مدت کے بعد عزی دوبارہ اس کے نکاح میں آ سکتی تھی اور وہ دونوں نئے سرے سے اپنی زندگی کی شروعات کر سکتے تھے اور جی پر تیمور کو پورا اعتماد تھا۔

اس نے عزی کو بھی منالیا تھا مگر اصل مرحلہ عزی کے گھر والوں کا اعتماد حاصل کرنے کا تھا اور اس کی بھی تیمور کو اتنی فکر نہیں تھی کیونکہ چند روز بعد می اور پاپا انگلینڈ سے پاکستان آرہے تھے۔ وہ دونوں یقیناً عزی کے گھر والوں کو مना ہی لیتے۔

☆.....☆.....☆

آج عزی وغیرہ کے گھر میں بڑی رونق تھی، کیوں کہ بھابی چلہ نہا کے نومولود کے ساتھ سسرال آئی تھیں، کامران بھائی کسی نو بیا بتا دو لہا کی طرح ادھر سے ادھر شرمائے لجائے پھر رہے تھے۔ بھابی کا وجود ماستا کے نور سے دھلا لگ رہا تھا۔ امی بار بار ان کی بچوں سمیت نظر اتار رہی تھیں اور قل شریف پڑھ پڑھ کر پھونک رہی تھیں۔

نئے میاں کا نام معوذ رکھا گیا اور معاذ میاں بھی اپنے ننھے بھائی کے گرد طواف کر رہے تھے اور پھوپھوں کی خوشی کا تو کوئی ٹھکانہ ہی نہ تھا۔ کبھی ایک بھتیجے کو گود میں لیتیں تو کبھی دوسرے کو۔ امی کے حکم پر شبو آپی نے بھابی کو گولے کناری والے کپڑے پہنا کر میک اپ کر دیا تھا اور وہ زیورات کا بھاری سیٹ پہنے سچ سچ نو بیا بتا دلہن لگ رہی تھیں۔ امی نے بھابی کے گھر میں آنے سے پہلے ہی مٹھائی کے ٹوکے منگوا لیے تھے اور اب وہ پورے محلے میں مٹھائی تقسیم کر رہی تھیں اور محلے میں بھی جس جس نے بھابی کے گھر آنے کا سنا، مبارکباد کے لیے چلا آیا۔ آنے جانے والوں کی تواضع کے لیے نمرہ اور نشو نے کچن سنبھال رکھا تھا۔ چولہے پر دھری کشمیری چائے کی خوشبو پورے گھر میں پھیل ہوئی تھی اور تبھی خالہ بھی احمر بھائی کے ہمراہ گھر چلی آئیں اور ان کے پیچھے ہاتھ میں ایک اور مٹھائی کا ڈبہ تھا۔ عفی بھی ساتھ تھا۔ نشو، خالہ سے ملنے کچن سے باہر نکلی تو عفی کو دیکھ کر ٹھٹھک گئی..... اور اس کا چہرہ تاریک ہو گیا مگر آج عفی کی شوخ نگاہیں مسلسل اس کا حصار کیے ہوئے تھیں اور اس تبدیلی پر نشو گڑبڑا کر رہ گئی تھی۔

”آپ کب آئے عفی بھابی؟“ نمرہ چپکلی۔

”دیکھ لو..... تم نے یاد کیا اور ہم چھٹی لے کر دوڑے چلے آئے۔“ اس نے کن اکھیوں سے نشو کی طرف دیکھ کر شفی سے کہا اور ہال کمرے کی طرف بڑھ گیا جہاں امی اور بھابی وغیرہ بیٹھی تھیں۔

ہیٹر کی وجہ سے کمرے میں خوشگوار حرارت پھیلی ہوئی تھی۔ سب سے سلام دعا کرنے کے بعد غفی دونوں ہتھیلیاں رگڑتا ہیٹر کے عین سامنے بھی کرسی پر جا بیٹھا۔

”بھئی! مبارک باد کے لیے تو یہ مٹھائی ہی کافی تھی پھر یہ اتنا بڑا سا کیک کس لیے خر؟“ غزی نے ٹیبل پر دھرے کیک کے ڈبے کی طرف دیکھا۔

”بھئی آج اس گھر میں کسی کی سالگرہ ہے، اسی لیے تو اضعاف صاحب یوں کیک سے لدھے پھندے تشریف لائے ہیں۔“ احمر نے کہا جسے غفی اپنا راز دار بنا چکا تھا، شرارت سے نشو کی طرف دیکھ کر بولا جوامی کے پاس تخت پر بیٹھی کشمیری چائے کے لیے پستہ کاٹ رہی تھی۔

”بھئی ہم کیوں یاد دلائیں جب اسی کو یاد نہیں کہ جس کی آج سالگرہ ہے۔“ غفی مسکرایا۔

”آں..... ہاں..... آج تو نشا کی برتھ ڈے ہے۔“ نمرہ چمک اٹھی۔

”لوں بھلا بتاؤ.....“ امی نے ماتھے پر ہاتھ مار کے کہا۔ ”دیگر مصروفیات میں یہ بات تو کسی کو یاد ہو نہیں تھی۔ نشا! اپنی برتھ ڈے.....“ بھابی نے اسے خلوص سے مبارکباد دی۔

”بھئی یہ تو کوئی بات نہ ہوئی..... تم پہلے اپنے ہاتھوں سے کیک کاٹو تب مبارکباد بھی وصول کرو۔“

شیوآ پی نے کہا۔

”جی بالکل..... ہمارا تو ووٹ بیگم کے ساتھ ہے۔“ شیوآ پی کے میاں نے جو آج اپنے بچوں کے ہمراہ شام سے ادھر آئے ہوئے تھے، مسکرا کر کہا۔

”چلو نشو! جا کر فری ہو آؤ..... اور پھر کیک کاٹ لو۔ کشمیری چائے کے ساتھ مزہ دے گا۔“ غزی نے ہاتھ کھینچ کر نشو کو اٹھایا۔

”میں ایسے ہی ٹھیک ہوں۔“ وہ بے دلی سے بولی۔

”کوئی ٹھیک نہیں ہو..... چلو کپڑے وغیرہ بدل کے آؤ۔“ خالہ نے اسے لاڈ سے گھر کا تو وہ اٹھ گئی۔

ذرا دیر بعد نشو تیار ہو کے کمرے میں داخل ہوئی تو غفی پلکیں جھپکنا بھول گیا۔ سیاہی مائل بلیو ستاروں بھرے لباس میں وہ آکاش کا چاند لگ رہی تھی۔ بلیو لگینوں والے جڑاؤ سیٹ میں اس کی رنگت دمک اٹھی تھی۔ ہلکا ہلکا برائے نام میک اپ اس پر خوب کھل رہا تھا۔

”خدا شکر ہے کہ میں نے بروقت فیصلہ کر لیا ورنہ اتنے حسین ساتھی کی رفاقت سے محروم رہ جاتا۔“ غفی نے سوچا۔

تالیوں کی گونج میں نشو نے کیک کاٹا۔

”بھئی تمہارا تختہ کل تک کے لیے ادھار رہا۔“ کامران بھائی نے نشو کے سر پر ہاتھ پھیرا۔

”نہیں بس اس کی کوئی ضرورت نہیں۔“ نشو منمنائی۔

”کمال ہے بھئی آج تو بڑی شرافت کا مظاہرہ ہو رہا ہے۔“ کامران بھائی کیک کا بڑا سا ٹکڑا منہ میں رکھتے ہوئے مسکرائے۔

”حالانکہ پچھلے سال تو یہ تحفے کے لیے زبردستی جیمیں تک جھڑوا لیا کرتی تھی۔“ احمر بھائی شرارت سے ہنسے۔

”تو آج بھی اسے تحفہ ملے گا..... اور یہ تحفہ اس کی زندگی کا سب سے حسین تحفہ ہوگا۔“ خالہ جواتنی دیر سے امی اور بھابی کے ساتھ سر جوڑے نہ جانے کون سی گٹ پٹ میں مصروف تھیں، اچانک ہی اپنی جگہ سے اٹھ کر نشو کے قریب چلی آئیں اور اپنے پرس سے ایک ڈبیہ نکالی اور پھر ڈبیہ کھول کر اس میں سے بے حد خوبصورت ڈائمنڈ رنگ نکال کر ہلکا ہلکا کھڑی نشو کی انگلی میں پہنا دی اور جھک کر اس کی پیشانی چوم لی۔

”مبارک سلامت۔“ کے شور میں ہونق سی بنی نشو کی سمجھ میں تمام معاملہ آ گیا تو وہ بے اختیار شرما گئی۔

”مگر وہ حادثہ.....!“ اچانک یاد آنے پر نشو کے منہ سے نکلا۔

”میں ہوں ناں.....“ نمرہ نے فرضی کالر کھڑے کیے اور سب کا مشترکہ قہقہہ بلند ہوا۔ نشوونے شرما کر اپنا آنچل سر پر ڈال لیا اور غنی شرارت سے اس کے کچھ اور قریب ہو گیا اور نشوونے کو کھلا ہٹ سے لطف اندوز ہونے لگا جب کہ احمر کمرے سے کھٹا کھٹ تصویریں بننا رہا تھا۔

☆.....☆.....☆

چند ہی روز بعد نمرہ اور حارث کی ملگنی بڑی دھوم دھام کے ساتھ ہو گئی۔ اس ملگنی پر تیمور کے مئی اور ڈیڈی بھی موجود تھے۔ میرو کی مئی نے اپنی پرانی دوستی کے واسطے دے کر عزی کی امی کو ایک بار پھر عزی کو تیمور کی دلہن بنانے پر رضا مند کر لیا تھا۔ تیمور نے بھی کامران بھائی کو منت سماجت کے بعد منا لیا تھا۔ واقعی اب تیمور وہ پرانا تیمور نہیں رہا تھا۔ بھابی اور نمرہ، تیمور کا اس گھر میں سب سے بڑا اوٹ تھے۔ یہی وجہ تھی کہ قسمت کا پلڑا ایک بار پھر تیمور کے حق میں جھک گیا تھا۔

یوں ایک شام نہایت سادگی کے ساتھ عزی کا نکاح تیمور کے دوست جمشید سے کر دیا گیا۔ طے تھا کہ اگلی صبح جمشید سب کی موجودگی میں عزی کو طلاق دے دے گا۔ ایک شب کی رفاقت کے لیے جی نے ایک فائیو اسٹار ہوٹل میں کمرہ بک کر لیا تھا۔ دستور کے مطابق نصف شب کے قریب بھابی اور شبو آپنی عزی کو دلہن کا روپ دے کر اس کے جملہ عروسی میں چھوڑ گئی تھیں۔ سادہ سے آسمانی لباس میں ہلکا سا چاندی کا سیٹ پہنے عزی گونا لگے سادہ سے دوپٹے کا رسمی گھونگٹ نکالے اپنے ”ایک رات کے دولہا کی منتظر تھی اور تہجی دروازے پر بھاری قدموں کی آواز ابھری اور عزی کا دل اچھل کر حلق میں آ گیا۔

وہ جو بھی تھا اسے کسی بات کی کوئی غلت نہیں تھی۔ تہجی واش روم سے نائیٹ گاؤن پہننے کے بعد کافی دیر تک دانت برش کر کے کمرے میں واپس آیا تھا اور پھر ایک کونے میں پڑے صوفے پر بیٹھ کر اس۔ ریوٹ اٹھا کے ٹی وی آن کر لیا اور بی بی سی سے تازہ ترین نیوز سن کر جانے کیا خیال آیا کہ انٹرکام پر کا کا آرڈر دے بیٹھا اور اس کے بعد وہ مے مے قدموں سے عزی کی طرف بڑھا..... اور چند لمحوں!

”اس طرح تو آپ بیٹھے بیٹھے تھک جائیں گی۔ پلیز! ایزی ہو جائیں۔“ اور اس آواز پر عزی۔

ترپ کر سر اٹھایا۔ یہ آواز تو وہ لاکھوں میں پہچان سکتی تھی۔ یہ جمشید کی آواز تھی۔ عزی نے اپنا گھونگٹ اتار پھینکا اور جمشید بھی اسے دیکھ کر گویا اپنے حواسوں میں نہیں رہا تھا۔

اگرچہ برسوں گزر چکے تھے مگر گویا کل ہی کی بات تھی کہ جمشید وغیرہ عزی کے پڑوس میں آ کر نئے آباد ہوئے تھے۔ پہلے وہ محلے میں آباد ہوا اور پھر عزی کے دل میں جگہ بنائی مگر جمشید کا رجحان مذہب کی طرف زیادہ تھا۔ وہ عزی کو بھی مشرقی اور مذہبی اقدار کا پابند دیکھنا چاہتا تھا۔ اس کا تمام گھرانہ خود بھی صوم و صلوة کا پابند تھا، اگرچہ دونوں ایک دوسرے کے لیے پسندیدگی کے جذبات رکھتے تھے مگر ان دونوں کے بیچ ایک مناسب فاصلہ تھا۔ جمشید، عزی کو اپنا ناچا ہوتا تھا مگر مجبوری یہ تھی کہ وہ ابھی برسر روزگار نہیں تھا اور ابھی اس سے بڑی دو بہنیں اور موجود تھیں جن کی شادی ہونا باقی تھی۔ انہیں نظر انداز کر کے وہ والدین سے اپنی شادی کے لیے تقاضا نہیں کر سکتا تھا۔

جبکہ ادھر شبو آپنی کی شادی کے بعد سب کی نظریں عزی کی طرف لگی ہوئی تھی اور انہی دنوں جمشید ایک عزیز کے بلاوے پر کاروبار میں اس کا ہاتھ بنانے انگلینڈ چلا گیا جہاں بعد میں اس کی دوستی تیمور سے ہوئی اور رفتہ رفتہ دونوں ایک جان دو قالب ہو گئے۔ جی کا عزی سے بظاہر کوئی رابطہ نہیں تھا مگر اپنی بہنوں کی زبانی فون پر یا خط کے ذریعے عزی کے بارے میں معلوم ہوتا رہتا تھا۔ پھر تیمور امریکہ چلا گیا تو جی سے اس کی دوستی میں عارضی تعطل آ گیا اور پھر تیمور فرم کی طرف سے پاکستان براؤنچ میں پوسٹ ہو گیا اور انہی دنوں جی کو اپنی بہنوں کے خط کے ذریعے عزی کی شادی کی اطلاع ملی۔ وہ گویا بچھ کے رہ گیا۔ اس نے دل کی تمام تر سچائیوں کے ساتھ صرف اور صرف عزی کو چاہا تھا اور اس کے بغیر زندگی کا اس کے پاس کوئی تصور بھی نہیں تھا مگر وہ لب سی کر خاموشی سے اپنی ذمہ داریاں ادا کرتا رہا۔ مگر سب سے پہلے اس نے اصرار کر کے گھر والوں کو اس بات پر راضی کیا کہ عزی کے محلے کا مکان بیچ کر کسی اور جگہ گھر خرید لیں چونکہ اب اس جگہ جانا خود جمشید کے لیے محال تھا جہاں کبھی اس کی عزی رہا کرتی تھی۔

پچھلے دنوں جمشید پاکستان آیا تو تیمور نے تمام بات سنا کر اس سے مدد کی درخواست کی اور یوں وہ اس کا رخیر کے لیے تیار ہو گیا۔ عین نکاح والے دن اگرچہ جمشید سب کو پہچان کر سمجھ گیا تھا کہ تقدیر نے اس کے ساتھ بھیا نک مذاق کیا ہے مگر اس نے اپنے دل کی کیفیت کسی پر ظاہر نہ ہونے دی تھی۔ کامران

بھائی وغیرہ شاید اسے اس لیے نہیں پہچان سکے تھے کہ جمشید نے ناصر فرنیچ داڑھی رکھ لی تھی بلکہ اس کا دبلہ پتہ بدن خاصا بھر گیا تھا۔ اور آنکھوں پر سفید چشمہ بھی آ گیا تھا۔

نکاح کے بعد وہ لمحہ کہ جس سے جمشید اب تک بچنے کی کوشش کر رہا تھا سر پر آ گیا۔ عزمی بے اختیار اس کے قریب چلی آئی اور اسے جھنجھوڑ کر پوچھ رہی تھی۔

”کیا تم ہی ہو جمشید.....؟ بولو..... محبت کا دعویٰ کرنے والے، کیا تم جیسے ہوتے ہیں جو کسی کو آس دلا کر پلٹ کر پھر خبر نہیں لیتے؟ تمہیں کیا خبر میں نے کتنے دکھ سہے اور اب بھی تم ملے ہو تو بس ایک رات کی رفاقت کے لیے۔ کیا یہی تمہاری محبت ہے؟“ وہ جمشید کے بالوں بھرے سینے میں منہ چھپائے سسکیاں بھر رہی تھی اور جمشید کا پورا وجود جیسے زلزلے کے جھٹکوں کی زد میں تھا اور پھر اس نے بھی ہر احتیاط بھلا ڈالی اور برسوں کی پیاسی زمین کو محبت کے چشمے سے سیراب کرنے لگا۔

اس نے عزمی کو بتایا کہ اس کی شادی کے بعد کس طرح جمشید نے زندگی کا ایک ایک لمحہ انگاروں پر لوٹ کے گزارا تھا اور عزمی کے بعد پھر کسی عورت کا اس کی زندگی میں کوئی عمل دخل نہیں رہا اور وہ ابھی تک تنہائی کا عذاب جھیل رہا ہے۔ عزمی یہ باتیں سن کر ششدر رہ گئی۔ وہ یہ سوچ بھی نہیں سکتی تھی کہ جمشید اسے اس قدر چاہتا ہوگا۔ وہ اپنی قسمت پر ناز کرنے لگی۔ رات گئے تک وہ دونوں ایک دوسرے کو اپنی زندگی کی کہانیاں سناتے رہے اور اسی طرح نہ جانے کب دونوں کی آنکھ لگ گئی۔

صبح عزمی کی آنکھ دروازے پر ہونے والی دستک کی آواز سے کھلی۔ اس نے جمشید کو جگایا اور اٹھ کر دروازہ کھولا تو سامنے بھابی اور شبو آپی منتظر تھیں۔

”چلو عزمی.....! جلدی سے تیار ہو کر نیچے لاؤنج میں آ جاؤ۔ ہم سب وہیں تم دونوں کا انتظار کر رہے ہیں۔“ بھابی نے سنجیدگی سے کہا۔

”اور ہاں..... تمام کاغذات تیار ہیں..... صرف تم دونوں کے دستخط ہونا باقی ہیں۔ تیمور بھی نیچے منتظر ہے۔“ جواباً عزمی صرف سر ہلا کر رہ گئی۔

کچھ دیر بعد دونوں نہادھو کے تیار ہونے کے بعد نیچے ہوٹل کے لاؤنج میں پہنچے تو وہاں عزمی کے تمام گھر والوں کے علاوہ تیمور بھی می اور پاپا کے ساتھ ان کا منتظر تھا۔ تیمور کی آنکھوں سے صاف ظاہر تھا کہ وہ رات بھر سو نہیں سکا اور خاصا ڈسٹرب رہا تھا۔ عزمی نے سب سے سلام دعا کے بعد جمشید کے ساتھ والد

ایک نشست سنبھال لی۔

”میرا خیال ہے کاغذات پر دستخط کروا لیے جائیں۔“ تیمور کو خاصی جلدی تھی۔

”کون سے کاغذات؟“ عزمی نے انجان بن کے پوچھا۔

”طلاق کے کاغذات بھی اور کون سے کاغذات.....! کیا تم بھول گئیں؟“ تیمور نے جھنجھلا کر جواب دیا۔ جواباً عزمی معنی خیز انداز میں مسکرائی اور کامران بھائی کی طرف دیکھا۔

”میں کوئی طلاق نہیں لے رہی کامران بھائی! اپنے شوہر سے۔ کوئی پاگل لڑکی ہی ہوگی جو ایک فرشتے کو چھوڑ کر کسی معمولی سے انسان کو اپنائے گی۔ مجھے تو اس رشتے کی خوبصورتی کا احساس ہی اب ہوا ہے۔“ اس نے محبت پاش نظروں سے جمشید کی طرف دیکھا۔ جب کہ باقی سب حیران پریشان ہو کر کبھی عزمی اور کبھی جمشید و تیمور کو دیکھ رہے تھے۔

”یہ زیادتی ہے جی.....!“ تیمور نے براہ راست جمشید کو الزام دیا۔ ”جو پہلے سے ملے ہو چکا تھا ہمارے درمیان..... اب وہی ہونا چاہیے۔“

جمشید نے الجھی ہوئی نظروں سے عزمی کی طرف دیکھا۔ وہ عجیب کشش کا شکار تھا۔ ایک طرف دوستی تھی تو دوسری طرف محبت۔

”اگر جمشید مجھے طلاق دیں گے تو میں اسی وقت خودکشی کر لوں گی۔“ عزمی نے مضبوط لہجے میں کہا۔ چند لمحوں میں سناٹا چھایا رہا اور جب تیمور نے ہی سکوت توڑا۔

”ٹھیک کہتی ہو عزمی.....! زیادتی شاید میری ہی ہے اور آ زمانے ہوئے کو دوبارہ آزمانا نادانی ہے، سو مجھے تمہارے فیصلے سے اتفاق ہے۔“ اور پھر وہ اٹھ کھڑا ہوا اور جمشید کی طرف بڑھا۔

”میری دعا ہے کہ تم دونوں ہمیشہ اسی طرح محبت و اتفاق سے اکٹھے رہو۔ زرد خنائیں کبھی تمہارے گھر کا رخ کریں تو انہیں میرا راستہ دکھا دینا.....! اوکے..... میں چلتا ہوں۔“ تیمور نے می اور پاپا کو اپنے پیچھے آنے کا اشارہ کرتے ہوئے آگے قدم بڑھا دیئے۔

”میرو.....! سنو“ جمشید اس کے پیچھے لپکنے لگا تو نہ جانے کیسے عزمی کے اندر ہمت آ گئی کہ اس نے آگے بڑھ کر جمشید کو روک لیا اور اس کا ہاتھ تھام کے کھڑی ہو گئی اور جمشید بے بسی سے مسکرا دیا۔

عزمی اسے دنیا میں سب سے بڑھ کر عزیز تھی۔ اسی کے لیے تو اس نے اتنا طویل بن باس کا ٹاکھا اور

اب جب کہ قدرت نے اسے خود جمشید کی جھولی میں ڈالا تھا تو وہ کیوں کفرانِ نعمت کا مرتکب ہوتا۔
سب لوگوں پر سکتہ طاری ہو گیا۔ تیمور کی مئی، عز می کی پیشانی چوم کر باہر جا چکی تھیں۔

تب بھابی آگے بڑھیں اور عز می کو گلے لگا کر نئے بندھن کی مبارک باد دی۔ کامران بھائی بھی بھابی کی دیکھا دیکھی آگے بڑھے اور جمشید سے بغل گیر ہو گئے اور امی نے بھی آگے بڑھ کر دونوں کو دعائیں دیں۔ شبو آپی اور ان کے شوہر بھی آگے بڑھ آئے۔ اس وقت سب کے چہروں پر نچی خوشیوں کا رنگ چمک رہا تھا اور تبھی خالہ، احمر بھائی اور غنی کے ہمراہ قدرے افسردہ سی ہال میں داخل ہوئیں مگر وہاں کا بدلا ہوا ماحول دیکھ کر ان کے چہرے پر بھی مسکراہٹ پھیل گئی اور وہ سب کو آگے بڑھ چڑھ کر مبارکباد دینے لگیں۔ نشوالبتہ غنی کو دیکھ کر شرمگاہی اور نمرہ کے پیچھے چھپنے کی کوشش کرنے لگی۔

”اب کیوں چھپ رہی ہو میرے پیچھے.....؟“ منگنی کے وقت تو بڑا چمک رہی تھیں.....“ نمرہ نے اس کی چٹکی بھری۔

”فکر نہ کرو..... تمہارا بندوبست کرنے والے بھی آگئے ہیں اور کل شام تک تمہاری بھی باری آ جائے گی شرمانے کی..... کیوں کہ حادث کے گھر والے شادی کے لیے تاریخ مقرر کرنے آرہے ہیں۔“ غنی نے سرگوشی میں نمرہ کو چھیڑا تو وہ بلاش ہو گئی۔

☆.....☆.....☆

شام کے دھندلکے میں جھیل کنارے بیٹھا تیمور بے حد شکستہ دکھائی دے رہا تھا۔ وہ دکھ کے ایسے سمندر میں گھر چکا تھا جہاں سے کوئی بھی کشتی خوشیوں کے ساحل کی طرف نہیں جاتی تھی۔

جب کشتی ثابت و سالم تھی

ساحل کی تمنا کس کو تھی؟

ساحل کی تمنا کون کرے.....

جھیل کے کنارے بنے ریسٹورنٹ سے ڈیک کی آواز ابھر رہی تھی..... اور تیمور آنکھوں میں آنسو

لیے ان دھندلکوں کی طرف دیکھے جارہا تھا، جہاں اس کے لیے تہائیوں کے سوا کچھ بھی نہیں تھا.....!!

☆.....☆.....☆